



អង្គជំនុំជម្រះវិសាមញ្ញក្នុងតុលាការកម្ពុជា

Extraordinary Chambers in the Courts of Cambodia

Chambres Extraordinaires au sein des Tribunaux Cambodgiens

**ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ**

Kingdom of Cambodia
Nation Religion King

Royaume du Cambodge
Nation Religion Roi

អង្គជំនុំជម្រះសាលាដំបូង

Trial Chamber

Chambre de Premiere instance

ឯកសារដើម

ORIGINAL/ORIGINAL

ថ្ងៃ ខែ ឆ្នាំ (Date): 06-Dec-2012, 15:43

CMS/CFO: Uch Arun

កំណត់ហេតុវាយលក្ខណ៍អក្សរនៃកិច្ចដំណើរការនីតិវិធី

ជំនុំជម្រះក្តីនៅដំណាក់កាលដំបូង

សាធារណៈ

សំណុំរឿងលេខ ០០២/១៩-០៩-២០០៧/អវតក/អជសដ

ថ្ងៃទី០៥ ខែធ្នូ ឆ្នាំ២០១២

ម៉ោង ០៩: ០៥នាទី

សវនាការលើកទី១៣៥

ចៅក្រមសាលាដំបូង៖

ចៅក្រម និល ណុន ជាប្រធាន

ចៅក្រម ស៊ីលវៀ ខាតវ៉ាយថ័
(Judge Silvia CARTWRIGHT)

ចៅក្រម យ៉ា សុខន

ចៅក្រម ហ្សង់ម៉ាក ឡាវេរ៉េនី
(Judge Jean-Marc LAVERGNE)

ចៅក្រម ធ្វូ មណី

ចៅក្រម យូរ ឧត្តរា

ចៅក្រម ក្លូឌា ហ្វេនស៍
(Judge Claudia FENZ)

ក្រឡាបញ្ជីសាលាដំបូង៖

លោក ឌុច ផារី

លោកស្រី សែ កុលវុឌ្ឍី

លោក ម៉ាតេអូ គ្រីប៉ា (Mr. Matteo CRIPPA)

ការិយាល័យសហព្រះរាជអាជ្ញា៖

លោក វ៉ែង ហ៊ីត

កញ្ញា សុង ធីន្ត

លោក ថារីក អាប័ឌុលឡាក់
(Mr. Tarik ABDULHAK)

លោក យីត រេយ័ន័រ (Mr. RAYNOR Keith)

ជនជាប់ចោទ៖

លោក នួន ជា

លោក ខៀវ សំផន

លោក អៀង សារី

មេធាវីការពារជនជាប់ចោទ នួន ជា៖

លោក សុន អរុណ

លោក អេនឌ្រូ អ៊ីន្ទូហ្សឺ (*Mr. Andrew INAUZZI*)

លោក ហ្សាស្ទេរ ប៉ៅ (*Mr. Jasper PAUW*)

មេធាវីការពារជនជាប់ចោទ ខៀវ សំផន៖

លោក គង់ សំអុន

កញ្ញា អង់តា ហ្គីសសេ

(*Mis. Anta GUISSÉ*)

មេធាវីការពារជនជាប់ចោទ អៀង សារី៖

លោក អាង ឧត្តម

លោក ម៉ៃខល កាណាវ៉ាស

(*Mr. Michael KARNAVAS*)

មេធាវីតំណាងដើមបណ្តឹងរដ្ឋប្បវេណី៖

លោក ពេជ អង្គ

លោកស្រី អេលីហ្សាបេត ស៊ីម៉ុនណូហ្វុត

(*Ms. Elisabeth SIMONNEAU-FORT*)

លោក ហុង គីមសួន

លោក វ៉ែន ពៅ

លោកស្រី ជេត វណ្ណឌី

លោកស្រី ទី ស្រីនណា

លោកស្រី ម៉ាទឺន ហ្សាកាំង

(*Ms. Martine JAQUIN*)

លោកស្រី អ៊ីសាប៊ែល ដៀវ៉ង់

(*Ms. Isabelle DURAND*)

លោកស្រី គ្រីស្ទីន ម៉ាទឺណូ

(*Ms. Chritine MARTINAU*)

ផ្នែកគ្រប់គ្រងតុលាការ៖

លោក អ៊ីច អរុណ

លោកស្រី ស្ន សុទ្ធាវី

អង្គជំនុំជម្រះវិសាមញ្ញក្នុងតុលាការកម្ពុជា
 អង្គជំនុំជម្រះសាលាដំបូងៈ សវនាការលើកទី១៣៥
 សំណុំរឿងព្រហ្មទណ្ឌលេខៈ ០០២/១៩-០៩-២០០៧/អវតក/អជសដ
 ថ្ងៃទី០៥ ខែធ្នូ ឆ្នាំ២០១២

ទំព័រ i

បញ្ជីឈ្មោះអ្នកនិយាយ៖
 ភាសាដែលបានប្រើ លើកលែងតែមានការបញ្ជាក់ផ្សេងទៀតនៅក្នុងប្រតិចារឹក

អ្នកនិយាយ	ភាសា
ចៅក្រម និល ណុន (ប្រធានអង្គជំនុំ)	ខ្មែរ
លោកស្រី ស៊ីលវៀ ខាតវ៉ាយថ៍	អង់គ្លេស
លោក ឃីត ធម៌ន័រ	អង់គ្លេស
លោក ពេជ អង្គ	ខ្មែរ
លោកស្រី ជេត វណ្ណឌី	ខ្មែរ
លោកស្រី ទី ស្រីនណា	ខ្មែរ
លោក សុន អរុណ	ខ្មែរ
លោក អេនឌ្រូ អ៊ីន្ទហ្ស៊ី	អង់គ្លេស
លោក អាង ឧត្តម	ខ្មែរ
លោក ម៉ែខល កាណាវ៉ាស	អង់គ្លេស
លោក គង់ សំអុន	ខ្មែរ
លោកស្រី ពេជ ស្រីផល (TCCP-108)	ខ្មែរ
លោក គីម វ៉ាន់ឌី (TCCP-59)	ខ្មែរ

ឧបសម្ព័ន្ធ

ការសួរដេញដោលនៅដើមបណ្តឹងរដ្ឋប្បវេណី៖ លោកស្រី ពេជ ត្រីផល (TCCP-108)

- សួរដោយប្រធានអង្គជំនុំ ផ្ដើមពីទំព័រ ៦
- សួរដោយលោកស្រី ជេត វណ្ណលី ផ្ដើមពី.....ទំព័រ ៨
- សួរដោយលោក ឃឹត ធីន័រ ផ្ដើមពី.....ទំព័រ ៤៧
- សួរដោយលោក សុន អរុណ ផ្ដើមពីទំព័រ ៥៧

ការសួរដេញដោលនៅដើមបណ្តឹងរដ្ឋប្បវេណី៖ លោក គឹម វ៉ាន់ឌី (TCCP-59)

- សួរដោយប្រធានអង្គជំនុំ ផ្ដើមពីទំព័រ ៦៦
- សួរដោយលោកស្រី ទី ស្រីនណា ផ្ដើមពីទំព័រ ៦៨

កិច្ចដំណើរការនីតិវិធី

[០៩:០៤:៤៧]

ប្រធានអង្គជំនុំជម្រះ៖

អង្គុយចុះ!

អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ។ តាមកាលវិភាគបានគ្រោងទុកនៅ
ក្នុងថ្ងៃនេះ អង្គជំនុំជម្រះនឹងស្តាប់សក្ខីកម្មដើមបណ្តឹងរដ្ឋប្បវេណីដែលមានរហស្សនាម TCCP-108។
លោក ឌុច ធាវី ឡើងរាយការណ៍អំពីស្ថានភាពវត្តមាន អវត្តមានភាគី បុគ្គលដែលអង្គជំនុំជម្រះ
កោះអញ្ជើញឱ្យចូលរួមនៅក្នុងកិច្ចដំណើរការសវនាការសម្រាប់ថ្ងៃនេះ។

ក្រឡាបញ្ជី៖

សូមគោរពលោកប្រធាន! គ្រប់ភាគីទាំងអស់នៃរឿងក្តីនេះមានវត្តមាន លើកលែងតែជនជាប់
ចោទ អៀង សារី មានវត្តមាននៅបន្ទប់ឃុំខ្លួននៅខាងក្រោមសាលសវនាការ ដោយមូលហេតុសុខភាព។
ដើមបណ្តឹងរដ្ឋប្បវេណីដែលអង្គជំនុំជម្រះកោះហៅមកស្តាប់សក្ខីកម្មថ្ងៃនេះ គឺដើមបណ្តឹងរដ្ឋប្បវេណី
ដែលមានរហស្សនាម TCCP-108។ ដើមបណ្តឹងរដ្ឋប្បវេណីរូបនេះមានវត្តមាននៅបន្ទប់រង់ចាំ រង់ចាំ
ការកោះហៅពីអង្គជំនុំជម្រះ។

ក្នុងសវនាការថ្ងៃនេះមានដើមបណ្តឹងរដ្ឋប្បវេណីបម្រុងមួយរូប គឺដើមបណ្តឹងរដ្ឋប្បវេណីដែល
មានរហស្សនាម TCCP-59។ សូមអរគុណ។

ប្រធានអង្គជំនុំជម្រះ៖

អរគុណ។ មន្ត្រីរដ្ឋបាលតុលាការ អញ្ជើញដើមបណ្តឹងរដ្ឋប្បវេណី TCCP-108 ចូលមកកាន់
កន្លែងផ្តល់សក្ខីកម្មក្នុងបន្ទប់សវនាការ!
កុំភ័យខ្លាច ឯនាំមក មន្ត្រីរដ្ឋបាលតុលាការផ្អាកសិន!
សូមអញ្ជើញលោកមេធាវី ម៉ែខល កាណាវ៉ាស!

លោក ម៉ែខល កាណាវ៉ាស៖

អរុណសួស្តីលោក លោកស្រីចៅក្រម អស់លោក លោកស្រីនៅក្នុងបន្ទប់សវនាការ និងជុំវិញ
បន្ទប់សវនាការ។ ខ្ញុំមានបីចំណុចខ្លី។

ទី១) ស្របទៅនឹងសេចក្តីសម្រេចរបស់អង្គជំនុំជម្រះសាលាដំបូងកាលពីម្សិលមិញ យើងមាន

1 មន្ត្រីគ្រប់គ្រងសំណុំរឿងលោក មូស្សេនី គាត់នៅខាងក្រោមជាមួយនឹងលោក អៀង សារី ហើយគាត់
2 ជាអ្នកកត់ត្រាសម្គាល់ទៅលើស្ថានភាពរបស់លោក អៀង សារី បន្ទាប់មកយកកំណត់ហេតុនេះមកឱ្យ
3 យើងខ្ញុំបានជ្រាប។ ការធ្វើដូច្នេះគឺដើម្បីឱ្យយើងអាចតាមដានស្ថានភាពរបស់លោកអៀង សារីបាន។

4 [០៩:០៧:៥២]

5 ចំណុចទី២ ខ្ញុំបានជួបជាមួយនឹងលោក អៀង សារី នៅក្នុងថ្ងៃនេះ តាមអ្វីដែលខ្ញុំយល់ ហើយ
6 ក្នុងនាមខ្ញុំជាអ្នកមិនមែនផ្នែកវេជ្ជសាស្ត្រនោះ គឺគាត់មិនអាចតាមដាន ចូលរួមក្នុងសវនាការនេះទេ។
7 ហើយខ្ញុំបាននិយាយជាមួយនឹងវេជ្ជបណ្ឌិត ហើយភារិបាកណាស់ ដែលមិនអាចកំណត់ថា តើគាត់អាច
8 ឬមិនអាចចូលរួមក្នុងសវនាការបានឬក៏អត់នោះទេ។ ខ្ញុំឃើញរបាយការណ៍ពេទ្យៗគឺបានបង្ហាញ ហើយ
9 គឺតម្រូវឱ្យគាត់អង្គុយនៅខាងក្រោម ដើម្បីអាចចូលរួមសវនាការដោយមានភាពងាយស្រួល។

10 ចំណុចទី៣ យើងបានដឹងថា អង្គជំនុំជម្រះបានទាក់ទងទៅនឹងក្រុមជាមួយនឹង ឌី.អេស.អេស
11 អំពីការជំនួសមេធាវីការពារក្តី។ ខ្ញុំសូមបញ្ជាក់ថា អន្តរជាតិ -- សហមេធាវីអន្តរជាតិៗ នៅពេលដែលខ្ញុំ
12 ក្រោកឡើងនិយាយនេះ មិនមែននិយាយក្នុងនាមខ្ញុំផ្ទាល់នោះទេ គឺខ្ញុំឡើងនិយាយក្នុងនាមលោក អាង
13 ឧត្តម និងក្នុងនាមក្រុមមេធាវីការពារក្តី អៀង សារី ទាំងមូល។

14 អ្វីដែលខ្ញុំលើកឡើងកាលពីម្សិលមិញ មិនមែនក្នុងនាមខ្ញុំផ្ទាល់ទេ គឺក្នុងនាមរួម។ ដូច្នោះ ហើយ
15 ប្រសិនបើអង្គជំនុំជម្រះចង់ឱ្យជំនួសមេធាវីក្រុមខ្ញុំនោះ គឺថាមិនមែនតែសូមឱ្យជ្រើសរើសជំនួសខ្ញុំមួយ
16 រូបនោះទេ គឺរួមទាំងខាងជាតិផងដែរ។ នេះជាការងារដែលយើងធ្វើរួមគ្នានៅក្នុងនេះ។

17 ដូច្នោះហើយ អង្គជំនុំជម្រះនោះគួរតែជម្រាបទៅ ឌី.អេស.អេស នេះមិនបាច់ខ្លាចទេថា ឱ្យរក
18 ការជ្រើសរើសមេធាវីជំនួសនោះ ទាំងអន្តរជាតិ និងជាតិផង ពីព្រោះយើងធ្វើការរួមគ្នានៅទីនេះ។

19 [០៩:០៩:៥០]

20 (ចៅក្រមពិភាក្សាគ្នា)

21 [០៩:១៤:១១]

22 **ប្រធានអង្គជំនុំជម្រះ**

23 បាទ អង្គជំនុំជម្រះប្រគល់ភារៈជូនលោកស្រីចៅក្រម ស៊ីលវៀ ខាតវ៉ាយថ៍ ដើម្បីឆ្លើយបំភ្លឺតប
24 ទៅនឹងការលើកឡើងរបស់លោកមេធាវី ម៉ែខល កាណាវ៉ាស។

25 សូមអញ្ជើញលោកស្រីចៅក្រម!

1 **ចៅក្រម ស៊ុលវៀ ខាតវ៉ាយថ័រ៖**

2 សូមអរគុណលោកប្រធាន។ លោក កាណាវ៉ាស ការសង្កេតពីរ ឬបីពីអង្គជំនុំជម្រះសាលាដំបូង
3 ឆ្លើយតបទៅនឹងការធ្វើសេចក្តីសន្និដ្ឋានរបស់លោកប៉ុន្មាននាទីខាងមុខ -- អម្បាញ់មិញនេះ។ ទី១ គឺ
4 ពាក់ព័ន្ធនឹងការសង្កេតរបស់លោក ដែលថា បញ្ជូនបុគ្គលិកឱ្យទៅតាមដានស្ថានភាពរបស់លោក
5 អៀង សារី។ ថាតើលោក អៀង សារី នោះអាចចូលរួមឬមិនចូលរួមក្នុងសវនាការដែរឬទេ? លោក
6 កាណាវ៉ាស ខ្ញុំដឹងថា លោកជាមេធាវីជើងចាស់មួយរូប ដូច្នោះ សូមឱ្យលោកក្រោកឈរឡើង!

7 ខ្ញុំដឹងថាលោកកំពុងតែស្តាប់ ក៏ប៉ុន្តែខ្ញុំសូមឱ្យលោកក្រោកឈរឡើង។ សូមអរគុណ។

8 សេចក្តីសង្កេតទី១៖ គឺបានគូសបញ្ជាក់កាលពីម្សិលមិញថា តុលាការបានធ្វើសេចក្តីសម្រេច
9 ពាក់ព័ន្ធនឹងលទ្ធភាពរបស់លោក អៀង សារី ក្នុងការចូលរួម ហើយគឺយើងនឹងផ្ដោតសំខាន់ទៅលើ
10 របាយការណ៍ពេទ្យ។ ចំណុចទី២ ដែលលោកបានលោកបានលើកឡើង ជាដំបូងគឺខ្ញុំសូមឆ្លើយតបខ្ញុំសូម
11 គូសបញ្ជាក់ថា ពាក្យសុំដែលបានធ្វើឡើងដោយលោកនោះ គឺមិនមានចេតនាបំណងពីលោកនោះទេ។
12 ដូច្នោះគ្រាន់តែខ្ញុំបញ្ជាក់ឱ្យបានច្បាស់លាស់ ហើយខ្ញុំសន្និដ្ឋានពីការផ្តល់យោបល់របស់លោកតែប៉ុណ្ណោះ។

13 [០៩:១៥:៥២]

14 មន្ត្រីច្បាប់ក្នុងនាមសាលាដំបូងតាមការបញ្ជាក់របស់លោក គឺថា គឺបើចេញសេចក្តីសម្រេចនេះ
15 គឺលោកមិនពេញចិត្ត ហើយលោកនឹងធ្វើការលាលែងពីតំណែង។ ដូច្នោះហើយ គឺយើងខ្ញុំគ្រាន់តែសួរនៅ
16 ក្នុងបញ្ជីមេធាវីត្រៀមក្នុងករណីដែលលោកលាលែងពីការងារនេះតែប៉ុណ្ណោះ ហើយខ្ញុំមិនត្រូវការចង់ឱ្យ
17 លោកមានការពន្យល់អ្វីបន្ថែមនោះទេ។ អង្គជំនុំជម្រះសាលាដំបូងមិនមានបំណងចង់ឱ្យមានការផ្លាស់ប្តូរ
18 លោក ឬក៏បញ្ជាក់សុំឱ្យមានការផ្លាស់ប្តូរលោកដោយតាមទំនើងចិត្តនោះទេ។ ហើយខ្ញុំគិតថាវាច្បាស់
19 លាស់ចំពោះលោកហើយ គឺខ្ញុំគ្រាន់តែសួរបញ្ជាក់ទៅលើបញ្ជីត្រៀមតែប៉ុណ្ណោះក្នុងករណីលោកលាលែង។

20 **លោក ម៉ែឈល កាណាវ៉ាស៖**

21 សូមអរគុណលោកស្រីចៅក្រម។ ខ្ញុំមិននិយាយថា ខ្ញុំលាលែងពីតំណែងនោះទេ។ ខ្ញុំថា ខ្ញុំនឹងដើរ
22 ចេញពីបន្ទប់សវនាការនេះក្នុងករណីមានការចេញសេចក្តីសម្រេចណាមួយលើករណីនេះ។ យើងខ្ញុំត្រៀម
23 ខ្លួនក្នុងការដើរចេញពីការចូលរួមនៅក្នុងកិច្ចដំណើរការនីតិវិធីនេះ ដើម្បីជាប្រយោជន៍ទៅដល់កូនក្តីរបស់
24 ខ្ញុំ។ ខ្ញុំនឹង -- ខ្ញុំមិនមានបំណងណាមួយធ្វើការលាលែងពីការងារការពារក្តីកូនក្តីរបស់ខ្ញុំនោះទេ។ ខ្ញុំធ្វើ
25 យ៉ាងណា ធានាឱ្យកូនក្តីរបស់ខ្ញុំទទួលបានការជំនុំជម្រះដោយយុត្តិធម៌។ ខ្ញុំត្រៀមខ្លួននឹងដើរចេញក្នុងករណី

1 នេះ។ ហើយនៅខាងក្រោមនោះ គឺគាត់មិនមែនតែធ្វើការវាយតម្លៃទៅលើស្ថានភាពរបស់លោក អៀង
2 សារី នោះទេ គឺគ្រាន់តែគាត់ចូលរួមសង្កេតទៅលើស្ថានភាពរបស់លោក អៀង សារី តែប៉ុណ្ណោះ។ គឺ
3 ដើម្បីឱ្យគាត់នោះ ថាតើគាត់អាចផ្តល់អារម្មណ៍ចូលរួមក្នុងនីតិវិធីនេះដែរឬទេ?

4 សូមអធ្យាស្រ័យដែលខ្ញុំមិនបានក្រោកឈរឡើងអម្បាញ់មិញ នៅពេលដែលលោកស្រីចៅក្រម
5 ធ្វើការឆ្លើយតបទៅនឹងយោបល់របស់ខ្ញុំ សូមអរគុណ។

6 **ប្រធានអង្គជំនុំជម្រះ៖**

7 សូមអញ្ជើញតំណាងសហព្រះរាជអាជ្ញា!

8 [០៩:១៨:០៣]

9 **លោក ឃឹក ឈឿន៖**

10 អរុណសួស្តីលោក លោកស្រីចៅក្រមជាទីគោរពភាគីទាំងអស់។ ខ្ញុំសូមលើកមួយចំណុចដែល
11 វាពាក់ព័ន្ធនឹងបញ្ហាឯកសារដែលតុលាការបានទទួល គឺទទួលនេះផ្អែកទៅលើករណីមួយថ្ងៃៗ ជាពិសេស
12 គឺរបាយការណ៍មកពីមន្ទីររង់ចាំខាងក្រោម។ លោក អៀង សារី លោកក្រុមមេធាវី កាណាវ៉ាស នោះ
13 បានលើកឡើងថា គឺមូលដ្ឋានដូចដែលយើងបានដឹងហើយ យើងត្រូវការរបាយការណ៍ពេទ្យហើយយើង
14 ត្រូវមានព័ត៌មាននៅក្នុងន្ទុង។ ជាពិសេសរបាយការណ៍នោះ គឺត្រូវតែបញ្ជាក់ថា តើលោក អៀង សារី
15 នេះអាចចូលរួមក្នុងនីតិវិធីនេះដែរឬទេ? មិនមែនថាគាត់អាចមានភាពងាយស្រួលអង្គុយនៅខាងក្រោម
16 នោះឡើយ។

17 ដូច្នោះ ខ្ញុំសូមឱ្យតុលាការធ្វើយ៉ាងណាឱ្យរបាយការណ៍ដែលពេទ្យ ដែលបញ្ជូនមកអង្គជំនុំជម្រះ
18 នៅចំពោះមុខជារៀងរាល់ព្រឹកនេះ ត្រូវតែមានព័ត៌មានលម្អិតអំពីលទ្ធភាពចូលរួមជារៀងរាល់ថ្ងៃរបស់
19 លោក អៀង សារី។ ដូច្នោះ ព័ត៌មានទាំងអស់នោះត្រូវតែមានលក្ខណៈលម្អិតជូនអង្គជំនុំជម្រះ ដើម្បីឱ្យ
20 អង្គជំនុំជម្រះនេះមានមូលដ្ឋានរឹងមាំ និងសុពលភាពក្នុងការចូលរួមរបស់លោក អៀង សារី ដើម្បីឱ្យ
21 នីតិវិធីរបស់យើងអាចចាប់ផ្តើមបាន។

22 [០៩:១៩:៣៣]

23 នៅពេលនេះគឺ២៥នាទីរួចមកហើយ ២៥នាទី -- ម៉ោងប្រាំបួនម៉ោងប្រាំនាទី ដែលវាចំណាយពេល
24 វេលារបស់តុលាការយើង។ ដូច្នោះហើយ ខ្ញុំស្នើសុំអង្គជំនុំជម្រះថា ធ្វើយ៉ាងណាឱ្យរបាយការណ៍ពេទ្យ
25 ដែលបញ្ជូនជារៀងរាល់ព្រឹកនោះរៀបរាប់ព័ត៌មានលម្អិតអំពីលទ្ធភាពចូលរួមរបស់លោក អៀង សារី

1 នៅក្នុងនីតិវិធីរបស់យើង។ សូមអរគុណ។

2 [០៩:២០:០០]

3 **ប្រធានអង្គជំនុំជម្រះ៖**

4 សូមអញ្ជើញលោកមេធាវី អាង ឧត្តម!

5 **លោក អាង ឧត្តម៖**

6 សូមក្រាបថ្វាយបង្គំព្រះតេជគុណ ព្រះសង្ឃដែលគង់មានវត្តមាននៅទីនេះ។ សូមគោរពលោក
7 ប្រធាន អស់លោក លោកស្រីចៅក្រម។ សូមស្តីតំណាងអយ្យការ សហភាពទាំងអស់ លោក អ្នកទាំង
8 ឡាយផងដែលចូលរួមសវនាការនេះ។

9 ខ្ញុំគាំទ្រលើសំណើរបស់សហព្រះរាជអាជ្ញា ដែលសុំឱ្យមានការពិនិត្យលើលទ្ធភាពចូលរួមសវ-
10 នាការរបស់លោក អៀង សារី។ ខ្ញុំក៏ស្នើសុំផងដែរ ថាពីព្រោះលោក អៀង សារី មានបញ្ហា បើបែង
11 ចែកទៅវាមានបី៖ ជំងឺមនុស្សចាស់ គឺអ្នកឯកទេស គឺលោក ចន ខាំប៊ែល លោកឯកទេសខាងជំងឺ
12 មនុស្សចាស់។ ប៉ុន្តែយើងកុំភ្លេចនៅពីរប្រភេទ គឺជំងឺផ្លូវកាយ និងជំងឺផ្លូវចិត្ត។ របាយការណ៍ដែលលោក
13 គ្រូពេទ្យ លីម ស៊ីវុតថា ចេញព្រឹកនេះ គឺនិយាយ គ្រាន់តែថា “លោក អៀង សារី ហេតុហត់ អស់កម្លាំង
14 មិនអាចអង្គុយ”។ ខ្ញុំដឹងថា ពាក្យ “មិនអាចអង្គុយ” វាទាក់ទងនឹងជំងឺមនុស្សចាស់ ឬជំងឺផ្លូវកាយទេ។
15 ហើយអត់មាននិយាយថា “លោក អៀង សារី អាចតាមដានសវនាការ បានដោយប្រភេទណា” ពីព្រោះ
16 គាត់មានបញ្ហាសតិស្មារតី ហើយក៏ដូចជំងឺដែរ។

17 [០៩:២១:៣១]

18 អីចឹង បើយើងមានរបាយការណ៍ពេញលេញបែបនេះ ជាការល្អហើយ។ ឱ្យចេញរបាយការណ៍
19 ថា ជំងឺមនុស្សចាស់ប្រភេទណាខ្លះ ចេញមក រៀងរាល់ព្រឹកមក ហើយចែកទាំងអស់គ្រប់ភាគីទៅ ខ្ញុំមិន
20 យល់ទាល់ទេ។ ហើយជំងឺផ្លូវកាយរបស់គាត់ជាប្រចាំហ្នឹង ប្រភេទយ៉ាងម៉េច? ហើយនិងជំងឺសតិស្មារតី
21 ហ្នឹង យើងផ្ដោតសំខាន់ជាងគេបំផុតទៅលើសតិស្មារតីរបស់គាត់អាចតាមដានសវនាការយ៉ាងពេញលេញ
22 ឬអត់?

23 ចំណុចនេះ ដែលយើងត្រូវការឱ្យមានការបញ្ជាក់។ ពីព្រោះកន្លងមក បញ្ជាក់តែរឿងជំងឺផ្លូវកាយ
24 ឬជំងឺមនុស្សចាស់តែប៉ុណ្ណឹង ហើយជំងឺសតិស្មារតីរបស់លោក អៀង សារី ដែលថា អាចតាមដានបាន
25 ឬអត់។ អត់មានការបញ្ជាក់។ អីចឹង បើយើងមានការបញ្ជាក់ដោយគ្រូពេទ្យឯកទេសជំនាញប្រចាំថ្ងៃ

1 បែបនេះ ជាការប្រសើរ។ សូមអរគុណលោកប្រធាន។

2 [០៩:២២:៣០]

3 (ចៅក្រមពិភាក្សាគ្នា)

4 [០៩:២៣:០៩]

5 **ប្រធានអង្គជំនុំជម្រះ**

6 មន្ត្រីរដ្ឋបាលតុលាការអញ្ជើញដើមបណ្តឹងរដ្ឋប្បវេណី 108 ចូលមកកាន់កន្លែងផ្តល់សក្ខីកម្មនៅ
7 ក្នុងបន្ទប់សវនាការ។

8 (ដើមបណ្តឹងរដ្ឋប្បវេណីចូលក្នុងបន្ទប់សវនាការ)

9 [០៩:២៤:៣៣]

10 **ការតាំងសំណួរដោយចៅក្រម**

11 **សួរដោយប្រធានអង្គជំនុំជម្រះ**

12 **ស៖** សួស្តីលោកស្រី ដើមបណ្តឹងរដ្ឋប្បវេណី។ តើលោកស្រីឈ្មោះអី?

13 **លោកស្រី ពេជ ស្រីផល៖**

14 **ឆ៖** បាទ សូមគោរពលោកប្រធាន នាងខ្ញុំឈ្មោះ ពេជ ស្រីផល។

15 **ស៖** បាទ អរគុណ។ លោកស្រី ពេជ ស្រីផល តើលោកស្រីកើតនៅថ្ងៃខែឆ្នាំណា? លោកស្រី
16 អាចប្រាប់ដល់អង្គសវនាការបានដែរទេ?

17 **ឆ៖** បាទ នាងខ្ញុំកើតនៅថ្ងៃទី២៤ ខែតុលា ឆ្នាំ១៩៥២។

18 **ស៖** បាទ អរគុណ។ ហើយទីកន្លែងកំណើតរបស់លោកស្រីនៅទីកន្លែងណា?

19 **ឆ៖** នាងខ្ញុំកើតនៅភូមិស្វាយប៉ោ ឃុំស្វាយប៉ោ ស្រុកសង្កែ ខេត្តបាត់ដំបង។

20 **ស៖** បាទ អរគុណ។ ហើយចុះទីលំនៅសព្វថ្ងៃតើលោកស្រីរស់នៅទីកន្លែងណា?

21 **ឆ៖** ទីលំនៅសព្វថ្ងៃនាងខ្ញុំរស់នៅភូមិក្រាលក្របី ឃុំត្រពាំងជង ស្រុកបាកាន ខេត្តពោធិ៍សាត់។

22 **ស៖** បាទ អរគុណ។ ហើយសព្វថ្ងៃនេះលោកស្រីប្រកបមុខរបររកស៊ីធ្វើអ្វី?

23 **ឆ៖** បាទ សព្វថ្ងៃនេះនាងខ្ញុំធ្វើការនៅជាជំទប់ទី១ ក្រុមប្រឹក្សាឃុំត្រពាំងជង ស្រុកបាកាន
24 ខេត្តពោធិ៍សាត់។

25 **ស៖** ឪពុកបង្កើតរបស់លោកស្រីឈ្មោះអី?

1 **ឆ៖** ឪពុកបង្កើតរបស់នាងខ្ញុំឈ្មោះ ពេជ និល។

2 **ស៖** ចុះម្តាយបង្កើតរបស់លោកស្រី?

3 **ឆ៖** ម្តាយបង្កើតរបស់នាងខ្ញុំឈ្មោះ កែ គឹមអ៊ុំ។

4 **ស៖** បាទ អរគុណ។ ហើយចុះប្តីរបស់លោកស្រីគាត់ឈ្មោះអី? ហើយលោកស្រីមានកូនប៉ុន្មាន
5 នាក់?

6 **ឆ៖** យើងបានបែកគ្នាហើយ។ ហើយនាងមានកូនពីរនាក់ ប៉ុន្តែបច្ចុប្បន្ននេះនៅសល់ម្នាក់ទេ
7 ម្នាក់ទៀតបានស្លាប់បាត់ទៅហើយ។

8 **ស៖** បាទ អរគុណ។

9 **ប្រធានអង្គជំនុំជម្រះ៖**

10 លោកស្រី ពេជ ស្រីផល ក្នុងនាមលោកស្រីជាដើមបណ្តឹងរដ្ឋប្បវេណីនៅក្នុងរឿងក្តីនេះ នៅក្នុង
11 កិច្ចដំណើរការនៃការស្តាប់សក្ខីកម្មរបស់លោកស្រីនៅចុងបញ្ចប់គឺលោកស្រីអាចថ្លែងរៀបរាប់ប្រាប់ដល់
12 អង្គសវនាការអំពីស្ថានភាពទុក្ខវេទនា ស្ថានភាពព្យាបាលសុខភាពដែលកើតមានចំពោះលោកស្រី ដែលមានជា
13 អាទិ៍ គឺការខូចខាតខាងផ្លូវកាយ ខាងផ្លូវចិត្ត ឬក៏សម្ភារៈដែលជាព្យាបាលសុខភាពដែលជាបច្ច័យ
14 ដោយផ្ទាល់ពីបទឧក្រិដ្ឋ ដែលកើតមានយ៉ាងពិតប្រាកដរហូតមកដល់ពេលបច្ចុប្បន្ន ដែលនាំឱ្យលោកស្រី
15 សម្រេចតាំងខ្លួនជាដើមបណ្តឹងរដ្ឋប្បវេណីពាក់ព័ន្ធនឹងបទឧក្រិដ្ឋទាំងឡាយដែលត្រូវបានចោទប្រកាន់
16 លើជនជាប់ចោទ ដែលប៉ះពាល់ដល់លោកស្រីនៅក្នុងអំឡុងកម្ពុជាប្រជាធិបតេយ្យ។ នេះជាសិទ្ធិរបស់
17 លោកស្រី អង្គជំនុំជម្រះជម្រាបជូនលោកស្រីឱ្យបានជ្រាបដើម្បីលោកស្រីបានត្រៀមជាមុននៅក្នុងការ
18 ថ្លែងរៀបរាប់នេះនៅពេលចុងក្រោយនៃការស្តាប់សក្ខីកម្មរបស់លោកស្រី។

19 [០៩:២៧:២០]

20 អង្គជំនុំជម្រះសូមជម្រាបជូនសហមេធាវីនាំមុខតំណាងដើមបណ្តឹងរដ្ឋប្បវេណីថា អនុវត្តតាម
21 បទប្បញ្ញត្តិនៃវិធាន៩១ស្ទួន នៃវិធានផ្ទៃក្នុង អ.វ.ត.ក អង្គជំនុំជម្រះផ្តល់វេទិកាជូនទៅសហមេធាវីនាំមុខ
22 តំណាងដើមបណ្តឹងរដ្ឋប្បវេណី សួរដេញដោលដើមបណ្តឹងរដ្ឋប្បវេណីរូបនេះមុនភាគីដទៃទៀតនៃរឿង
23 ក្តី។ ហើយក៏សូមជម្រាបដែរថា ភាគីដើម -- សហមេធាវីនាំមុខតំណាងដើមបណ្តឹងរដ្ឋប្បវេណី និង
24 តំណាងសហព្រះរាជអាជ្ញាគឺមានពេលកន្លះថ្ងៃក្នុងការសួរដេញដោលដើមបណ្តឹងរដ្ឋប្បវេណីរូបនេះ។

25 សូមអញ្ជើញ!

1 **លោក ពេជ អង្គ៖**

2 បាទ សូមគោរពលោកប្រធាន លោក លោកស្រីចៅក្រម និងអង្គសវនាការទាំងមូល។ ចំពោះ
3 ដើមបណ្តឹងរដ្ឋប្បវេណីរូបនេះ លោកស្រីមេធាវី ជេត វណ្ណលី ដែលជាមេធាវីផ្ទាល់របស់លោកស្រីនឹង
4 សួរក្នុងនាមមេធាវីនាំមុខ។ សូមអរគុណលោកប្រធាន។

5 [០៩:២៩:០៦]

6 **ប្រធានអង្គជំនុំ៖**

7 សូមឲ្យអញ្ជើញបាទ!

8 **លោកស្រី ជេត វណ្ណលី៖**

9 សូមអរគុណលោកប្រធាន។ ជាដំបូង ខ្ញុំសូមគោរពលោកប្រធាន លោក លោកស្រីចៅក្រម
10 ដែលមានវត្តមាននៅទីនេះ និងអង្គសវនាការទាំងមូល។

11 **ការតាំងសំណួរដោយសហមេធាវីដើមបណ្តឹងរដ្ឋប្បវេណី**

12 **សួរដោយលោកស្រី ជេត វណ្ណលី៖**

13 **ស៖** សូមជម្រាបសួរលោកស្រី ពេជ ស្រីផល, ខ្ញុំ ជេត វណ្ណលី មេធាវីដើមបណ្តឹងរដ្ឋប្បវេណី
14 សូមសួរលោកស្រីនូវសំណួរមួយចំនួន។ សំណួររបស់ខ្ញុំផ្អែកជាសំខាន់ទៅលើកំណត់ហេតុស្តាប់ចម្លើយ
15 របស់លោកស្រីជាដើមបណ្តឹងរដ្ឋប្បវេណីនៅចំពោះមុខការិយាល័យចៅក្រមស៊ើបអង្កេត ចុះថ្ងៃទី២៦ ខែធ្នូ
16 ឆ្នាំ២០០៩ ដែលមានលេខឯកសារ D296/10។

17 [០៩:២៩:៥៧]

18 **លោកស្រី ជេត វណ្ណលី៖**

19 នាងខ្ញុំសូមអនុញ្ញាតលោកប្រធាន ដើម្បីផ្តល់ឯកសារនេះជូនលោកស្រីដើមបណ្តឹងរដ្ឋប្បវេណី
20 ក៏ដូចជាសូមអនុញ្ញាតក្នុងការបង្ហាញនូវផ្នែកមួយចំនួន ដែលនាងខ្ញុំនឹងយោងនៅក្នុងសំណួររបស់នាងខ្ញុំ។
21 សូមអនុញ្ញាត។

22 **ប្រធានអង្គជំនុំ៖**

23 អង្គជំនុំជម្រះអនុញ្ញាត!

24 មន្ត្រីរដ្ឋបាលតុលាការទទួលឯកសារជាក្រដាសពីមេធាវីយកជូនដើមបណ្តឹងរដ្ឋប្បវេណី!

25

1 **លោកស្រី ជេត វណ្ណលី៖**

2 សូមអរគុណលោកប្រធាន។

3 នៅក្នុងសំណួរនាងខ្ញុំមានគោលធំៗបីចំណុច។ គឺទី១) មុនថ្ងៃ១៧ មេសា ៧៥។ ទី២) ជម្លៀស
4 ដំណាក់កាលទី១ ហើយទី៣ ជម្លៀសដំណាក់កាលទី៣ -- អូ! ទី២។

5 **សួរដោយលោកស្រី ជេត វណ្ណលី៖**

6 **ស៖** លោកស្រី ពេជ ស្រីផល មុនឆ្នាំ៧៥ តើលោកស្រីនៅទីកន្លែងណា?

7 [០៩:៣១:០១]

8 **លោកស្រី ពេជ ស្រីផល៖**

9 **ឆ៖** បាទ អរគុណលោកស្រីមេធាវី។ មុនឆ្នាំ១៩៧៥ នាងខ្ញុំរស់នៅម្តុំទួលគោក។

10 **ស៖** នៅភូមិអី? សង្កាត់អី? ទួលគោក?

11 **ឆ៖** (មីក្រូហ្វូនមិនទាន់ដំណើរការ)

12 **ប្រធានអង្គជំនុំ៖**

13 អត់ទាន់ -- ក្បាលមីក្រូអត់ទាន់ប្រតិបត្តិការទេ។ ចាំមើលក្បាលមីក្រូប្រតិបត្តិការសិនណោះ បាន
14 និយាយទៅ បានចូលប្រព័ន្ធសំឡេង ដែលអាចស្តាប់នៅទីនេះ និងបកប្រែភាសាទៅជាភាសាផ្សេងៗ។

15 **លោកស្រី ពេជ ស្រីផល៖**

16 **ឆ៖** បាទ អរគុណ។ ក្នុងឆ្នាំ១៩៧៥ ហ្នឹង នាងខ្ញុំរស់នៅម្តុំទួលគោក ក៏ប៉ុន្តែនាងខ្ញុំអត់ដឹងថា
17 ភូមិអី សង្កាត់អីទេ ព្រោះផ្ទះនាងខ្ញុំហ្នឹងនៅជិតម្តុំផ្ទះស្ងួតស្ងួន។

18 **សួរដោយលោកស្រី ជេត វណ្ណលី៖**

19 **ស៖** ចុះប្តីលោកស្រីធ្វើអីដែរ?

20 **ឆ៖** ប្តីរបស់នាងខ្ញុំគាត់ធ្វើជាពេទ្យទាហានរបស់ លន់ នល់។

21 [០៩:៣២:០៥]

22 **ប្រធានអង្គជំនុំ៖**

23 អត់ទាន់ -- ក្បាលមីក្រូអត់ទាន់ប្រតិបត្តិការទេ។ បង្អង់បន្តិច សូមឆ្លើយណោះ។ ការបង្អង់បន្តិច
24 ហ្នឹង គឺផ្តល់ពេលវេលាសមស្របសម្រាប់បកប្រែភាសា ហើយនិងក្បាលមីក្រូប្រតិបត្តិការ ដោយសញ្ញា
25 ភ្លើងក្រហម។

1 **លោកស្រី ពេជ សុផល៖**

2 **ឆ៖** ចាស ប្តីរបស់នាងខ្ញុំគាត់ធ្វើជាពេទ្យទាហាន លន់ នល់ នៅកន្លែងដែលគាត់ធ្វើការហ្នឹងនៅ
3 ជិតពេទ្យកាល់ម៉ែត។

4 **សួរដោយលោកស្រី ជេត វណ្ណលី៖**

5 **ស៖** មុនឆ្នាំ៧៥ តើលោកស្រីមានដូរទៅទីកន្លែងណាទៀតទេ?

6 **ឆ៖** មុនឆ្នាំ១៩៧៥ ហ្នឹង ក្រុមគ្រួសាររបស់នាងខ្ញុំបានដូរទីលំនៅពីទួលគោក មកនៅម្តុំឃ្នាំង
7 រំសេវ ដែលជាផ្ទះរបស់អ័រស្រីបង្កើត។ ព្រោះពេលនោះកុំអីក៏ក្រុមគ្រួសារខ្ញុំអត់ដូរដែរ ដោយសារសកម្ម
8 ភាពនៅទីក្រុងភ្នំពេញហ្នឹងហាក់ដូចជាមើលទៅមានសភាពរីករវពេក។ ដូច្នោះ ដើម្បីកុំឲ្យក្រុមគ្រួសារ
9 បែកគ្នា ពួកយើងខ្ញុំក៏បានសម្រេចចិត្តថា មករស់នៅជុំគ្នានឹងផ្ទះអ័រស្រីបង្កើត នៅភូមិ -- នៅម្តុំឃ្នាំងរំសេវ
10 ជិតផ្សារដើមគនេះចាស។

11 [០៩:៣៣:៣៥]

12 **ស៖** តើមុនឆ្នាំ៧៥ ពេលដែលលោកស្រីរស់នៅផ្សារដើមគរ លោកស្រីបានឃើញសភាព-
13 ការណ៍យ៉ាងម៉េចដែរនៅទីក្រុងភ្នំពេញ?

14 **ឆ៖** នៅទីក្រុងភ្នំពេញ មុនឆ្នាំ១៩៧៥ ដែលនាងខ្ញុំបាននាំក្រុមគ្រួសារមករស់នៅម្តុំផ្សារដើមគ
15 និងហៅថាផ្សារឃ្នាំងរំសេវនោះ គឺថានៅទីក្រុងភ្នំពេញហ្នឹងមានសភាពការណ៍រីករវណ្ណស់ ដោយសារ
16 ពេលនោះឃើញមនុស្សប្លែកមុខជាច្រើន ជម្លៀសមកតាម ពីតាមបណ្តាខេត្តហ្នឹង មកនៅក្នុងទីក្រុង។
17 ការកើនឡើងរបស់ប្រជាជនមានច្រើន។ ហើយចំណុចសំខាន់មួយទៀត សេដ្ឋកិច្ចដូចថា អង្ករត្រីសាច់អី
18 ថ្នាំពេទ្យអីហ្នឹងឡើងថ្លៃទាំងអស់។ ដូច្នោះការ ភាពច្របូកច្របល់ហ្នឹង គឺមាននៅក្នុងទីក្រុង។ ហើយ
19 ចំណុចមួយទៀត យើងឮសូរមានការផ្តោងគ្រាប់ចូលទីក្រុង។ ចាស ដូចជានៅម្តុំផ្សារដេប៉ូ នៅម្តុំអូរបែក
20 ក្តុម នៅម្តុំជិតផ្ទះលោកសូស្តែនហ្នឹង ហើយនៅខាងម្តុំប៊ូឌីងហ្នឹង គឺមានគ្រាប់ផ្តោងធ្លាក់ចុះ។ ចាស
21 ហើយក្នុងពេលនោះដែរ ពេលដែលនាងខ្ញុំធ្វើចរាចរនៅតាមផ្លូវហ្នឹង នៅពេលដែលគ្រាប់ផ្តោងចុះហ្នឹង
22 យើងឃើញមានប្រជាជនស្លាប់ច្រើន។

23 [០៩:៣៥:០២]

24 ចាស អ្នកធាក់ស៊ីក្លូត្រូវដាច់ក្បាលធ្លាក់មកដី ហើយមានរបួសជាច្រើននៅកន្លែងដែលគ្រាប់ធ្លាក់
25 នោះ។ ដូច្នោះ ដោយសារឪពុកនាងខ្ញុំគាត់ធ្វើជាគិញរបស់ទាហាន លន់ នល់ ចាស គាត់ជាអ្នក -- ចង់

1 និយាយថា ជា សេ.អ៊ី.អា ចុះ! គាត់ជាអ្នកដើរយកព័ត៌មាន អីចឹងព័ត៌មានភាគច្រើននៅពេលដែលគាត់
 2 ទៅផ្ទះវិញ គាត់ចេះតែប្រាប់ហើយថា កូនចៅប្រយ័ត្នណា ស្រុកទេសយើងអត់ស្រួលទេ។ កុំឱ្យដើរ
 3 រហេតរហូតពេកប្រយ័ត្នត្រូវគ្រាប់ផ្កា គ្រាប់បែកអីទម្លាក់មកអីចឹងងាប់កូនងាប់ចៅអស់។ ដូច្នោះក្នុង
 4 ពេលនោះ ប្អូនខ្ញុំដែលត្រូវទៅសាលារៀនត្រូវបានផ្អាក។ ចាស អត់ហ៊ានឱ្យទៅរៀនទេខ្លាចបែកគ្នា។
 5 ហើយក្នុងពេលនោះដែរ យើងឃើញថាមានដូចថា ភាពរីករវដោយសារមានការដុតផ្សារដើមគ ដោយ
 6 សារការកើនឡើងរបស់ប្រជាជន ហើយស្បៀងឡើងថ្លៃ ជីវភាពអ្នកដែលអត់ហ្នឹងខ្វះខាត អត់មានលុយ
 7 ទិញអង្ករហូប វាមាន ឱ្យមានចោរកម្ម មានភាពអត់ឃ្លាននៅក្នុងទីក្រុងហ្នឹង។ ហើយទទួលបានហ្នឹងដែរ
 8 យើងឃើញមានអង្គការសហប្រជាជាតិមួយចំនួនគាត់បានមកបោះជាតង់នៅ ៗអូរបែកក្អម ដើម្បីឱ្យ
 9 ជនភៀសខ្លួនមកស្នាក់នៅមានស្បៀងមានអីផ្តល់ឱ្យចាស។

10 [០៩:៣៦:៣២]

11 **ស៖** សូមអរគុណលោកស្រី។ ក្រៅពីនេះ លោកស្រីមានបានឃើញស្ថានភាពអីផ្សេងទៀតទេ?
 12 ហើយដែលលោកស្រីមានដែលឃើញអ្នកបួសច្រើនទេ នៅពេលដែលគ្រាប់ផ្កាហ្នឹង? ហើយប្តីលោក
 13 ស្រីតើមានការមមាញឹកទេនៅក្នុងមន្ទីរពេទ្យដែលគាត់កាន់កាប់ថ្នាំ កាន់កាប់អីហ្នឹង?

14 **ឆ៖** ចាស ក្នុងចន្លោះពេលពីថ្ងៃទី១៤, ១៥, ១៦ ហ្នឹង គ្រួសារនាងខ្ញុំអត់បានមកផ្ទះទេ។ សូម្បី
 15 តែឪពុកនាងខ្ញុំក៏អត់បានមកដែរ ចាស។ ព្រោះនៅកន្លែងដែលគាត់បើកថ្នាំហ្នឹងមានពេទ្យទាហានមកតាម
 16 បណ្តាខេត្តនិងមកបើកច្រើនណាស់។ ព្រោះមានអ្នកបួសច្រើននៅតាមខេត្ត ហើយនៅក្នុងទីក្រុងភ្នំពេញ
 17 ហ្នឹងក៏មានអ្នកបួសច្រើនដែរ។ អីចឹងការងារមមាញឹកត្រូវនៅចាំកន្លែងបើកថ្នាំតាមពេទ្យ ឱ្យពេទ្យតាម
 18 បណ្តាខេត្តហ្នឹងគាត់អត់បានមកផ្ទះទេ។

19 [០៩:៣៧:៣៣]

20 ហើយចំណុចមួយទៀតនៅតាមពេទ្យក៏អីចឹងដែរ ព្រោះអង្គាល់ហ្នឹងអំឡុងគាត់ឈឺមួយដែរនៅនឹង
 21 ពេទ្យ។ ពេលដែលខ្ញុំយកបាយយកអីទៅឱ្យគាត់ហ្នឹង គឺថាឃើញនៅពេទ្យមានអ្នកជំងឺនៅខាងក្នុងពេទ្យ
 22 ក៏មាន នៅខាងក្រៅពេទ្យក៏មាន ពេញណែនទាំងបន្ទប់ ទាំងយំខាងក្រៅទៀត ចាស។

23 **ស៖** តើពេលនោះជីវភាពរបស់លោកស្រីនៅក្នុងគ្រួសារនិងក្រុមគ្រួសារលោកស្រីយ៉ាងម៉េចដែរ?

24 **ឆ៖** ជីវភាពនៅក្នុងក្រុមគ្រួសាររបស់នាងខ្ញុំ គឺមានការខ្វះខាតដោយសារឪពុកធ្វើការក៏មាន
 25 ប្រាក់ខែតិចតួច។ ចំណែកគ្រួសារនាងខ្ញុំគាត់ជាពេទ្យទាហានមិនមានប្រាក់ខែអ្វីធំដុំទេ ហើយខ្ញុំមានបង

1 បួនដល់ទៅ១០នាក់។ ដូច្នេះការសំនេររបស់ពួកខ្ញុំ គឺពឹងទៅលើម្តាយដែលធ្វើនិរាករ ធ្វើបង្កមអីលក់
2 ចាស។ អីចឹងយើងជីវភាពរបស់នាងខ្ញុំ គឺខ្វះខាតណាស់អត់មានអ្វីជំនុំទេ។ ដោយសារសេដ្ឋកិច្ចឡើងថ្លៃ
3 អីចឹងយើងអត់មានបានទិញអង្ករទិញអីទុកដាក់ច្រើនទេចាស។

4 [០៩:៣៨:៤៧]

5 **ស៖** អរគុណលោកស្រី។ ឥឡូវយើងឆ្លងចូលទៅដល់ថ្ងៃ១៧ មេសា ឆ្នាំ១៩៧៥ ពេលដែល
6 ក្រុងទីក្រុងភ្នំពេញត្រូវបែក។ នៅថ្ងៃទី១៧ មេសា ៧៥ តើលោកស្រី និងក្រុមគ្រួសារលោកស្រីនៅ
7 ឯណា?

8 **ឆ៖** ចាស ថ្ងៃទី១៧ មេសា ឆ្នាំ៧៥ ក្រុមគ្រួសារនាងខ្ញុំនៅផ្សារឃ្នាំងរំសេវ នៅហ្នឹងផ្ទះអី។
9 ចាស នៅព្រឹកថ្ងៃទី១៧ នោះ នាងខ្ញុំបានឮសូរមីក្រូគេប្រកាសនៅតាមផ្ទះ អាច្នុងមុខចេនឡាននេះ ផ្ទះ
10 ខាងមុខហ្នឹងឯង។ ឮសូរមីក្រូប្រកាសហើយ ពួកយើងអត់ដឹងទេ ម៉ោងប្រហែលជាប្រាំបីប្រាំបួន។ អត់
11 ដឹងថា គេប្រកាសអីទេចាស។ ដល់ពេលនេះនាំគ្នាភៀសខ្លួនមកលើ មកផ្ទះចាំមើល មកដល់កន្លែង
12 នោះឃើញមានកងទ័ព ខ្ញុំថាខ្មែរក្រហមទៅចុះ ព្រោះពេលនោះអត់ស្គាល់ថា ខ្មែរក្រហមទេ។ ឃើញ
13 កងទ័ពស្លៀកឈុតខ្មៅ ចាស អាវខ្មៅ ខោខ្មៅ ស្បែកជើងកង់ឡាន ហើយកងទ័ពទាំងអស់នោះ មានកាំ
14 ភ្លើង។

15 [០៩:៤០:០០]

16 ហើយកាំភ្លើងហ្នឹង អាកាំភ្លើងផ្សេងៗនោះ ហើយកាំភ្លើងហ្នឹង គេកាន់កាណុងឡើងទៅលើអីចេះ
17 គេកាន់អីចេះចាស។ ហើយមានទាហានមួយចំនួនទៀត គាត់លីអាកាំភ្លើងដូចត្រយ៉ូងចេកអីចឹង តែ
18 អាហ្នឹងបែរមុខទៅមុខ លីអីចេះ អាគ្រាប់ហ្នឹងនៅខាងមុខចាស។ ហើយដើរជាជួរនៅតាមផ្ទះ ហើយ
19 នៅលើផ្ទះឡានហ្នឹងដែលឃើញមានឡានហ្នឹង។ នៅលើឡាននោះមានទាហានស្លៀកឈុតពណ៌កាគី
20 ចាស។ នៅពេលដែលយើងពួកយើងរត់ឡើងមកដល់ផ្ទះហ្នឹង ឮខាងហ្នឹងគេស្រែកថា “ភ្នំពេញរំដោះ
21 បានហើយ ពួកយើងមានសន្តិភាពហើយ”។ ពួកខ្ញុំ ហើយនិងប្រជាជនដែលនៅផ្តុំផ្សារដើមគ ផ្សារឃ្នាំង
22 រំសេវហ្នឹង និងផ្ទះអ្នកដែលនៅតាមដងផ្លូវហ្នឹងនាំគ្នាភៀសខ្លួនមកបរិវេណទាំងអស់គ្នា។

23 [០៩:៤០:៥៥]

24 អ្នកខ្លះអរពេកដឹងថាសន្តិភាព ព្រោះប៉ុន្មានថ្ងៃមុនហ្នឹង គ្រាប់ផ្តោងចូល ឥឡូវមកដល់ថ្ងៃនេះសន្តិ-
25 ភាព។ អីចឹងត្រេកអរពេកនាំគ្នាភៀសខ្លួន។ អ្នកខ្លះរកបានកំណាត់ស យកមកក្រវីទៅ។ អ្នកណាមកអត់បាន

1 អារសហ្នឹងយកមកស្វាគមន៍ដើម្បីទទួលអបអរជាមួយនឹងកងទ័ពខ្មែរក្រហម ដែលរំដោះប្រជាជនឱ្យ
 2 ផុតពីការត្រូវគេផ្តោងគ្រាប់ ផ្តោងអីចូលហ្នឹងចាស។ ក្នុងនោះដែរ នៅពេលដែលគេដើរជាខ្សែអីចឹង
 3 ហើយ ស្រាប់តែមានឃើញគេបំបែក ៗក្រុមអ្នកដើរហ្នឹងមិនមែនអ្នកជិះឡាន អ្នកជិះឡានៗទៅមុខបាត់
 4 ហើយ តែក្រុមអ្នកដើរហ្នឹង គេបំបែកចូលទៅតាមច្រកផ្លូវតូចៗ ចូលទៅតាមទៅច្រកឃ្លាំងរំសេវហ្នឹង
 5 ចូលទៅតាមច្រកខាងលិចហ្នឹងទៀតចាស។ ហើយអ្នកដែលចូលទៅហ្នឹងមានមីក្រូ មានកាំភ្លើង ចាស។
 6 ហើយគេប្រកាសថា “ស្រុកទេសយើងសន្តិភាពហើយ បងប្អូនរៀបចំអីវ៉ាន់ចេញទៅ កុំនៅទៀត ចេញ
 7 តែពាថ្ងៃទេ”។

8 [០៩:៤២:០២]

9 ក្នុងចន្លោះពេលពាថ្ងៃនេះដើម្បីឱ្យទាហានខ្មែរក្រហមហ្នឹងរៀបចំទីក្រុង ហើយបើសិនជាយើង
 10 មិនចេញទេ ក្នុងពាថ្ងៃហ្នឹង កងទ័ពអាមេរិកាំងនឹងមកទម្លាក់គ្រាប់បែកកម្ទេចទីក្រុងភ្នំពេញចោលហើយ។
 11 ដូច្នោះ ដើម្បីសេចក្តីសុខរបស់បងប្អូនទាំងអស់គ្នាដែលនៅក្នុងទីក្រុងហ្នឹង ត្រូវតែនាំគ្នាចេញឱ្យអស់ក្នុង
 12 ថ្ងៃហ្នឹង ចាស។

13 ដូច្នោះពេលនោះ ពួកខ្ញុំចាប់ផ្តើមភ័យហើយ។ ចេញយ៉ាងម៉េច បើប្តឹងពេទ្យទាហានឯណោះ?
 14 ហើយប្អូនស្រី ដោយសារប្តីរបស់ប្អូនស្រីខ្ញុំហ្នឹង គេនៅជាទាហានរបស់ សូស្តែន។ អីចឹងប្អូនស្រីត្រូវនៅ
 15 ឯទួលគោក ចាស។ ចំណែកឪពុកនាងខ្ញុំ គាត់នៅធ្វើការនៅជិតដេអិន ឯណោះ។ ហើយបងថ្លៃមួយទៀត
 16 គាត់ធ្វើការនៅការ៉ាសឡាន។ ព្រលឹមឡើង គាត់ចេញទៅបាត់ហើយ។ អីចឹងយើងត្រូវបែកគ្នា។ ដូច្នោះ
 17 ក្រុមគ្រួសារខ្ញុំពេលហ្នឹងអត់ចេញទេ ចាស។ សុំអង្វរពួកគេថា “ចាំជុំគ្នាសិនបានចេញ”។

18 [០៩:៤៣:០៦]

19 ល្អបហ្នឹង គេបានប្រាប់ថា “នៅពេលដែលគេត្រឡប់មកវិញក្នុងថ្ងៃហ្នឹង ត្រូវតែឃើញចេញឱ្យ
 20 អស់ បើសិនជាមិនចេញទេ គេមកវិញដឹងហើយ”។ គេនិយាយតែប៉ុណ្ណឹងឯង។ អីចឹងគេទៅបាត់អស់។
 21 ពួកខ្ញុំនេះគិតថាទៅតាមឪពុក ប៉ុន្តែទិសដែលគេត្រូវឱ្យយើងចេញហ្នឹងគឺឱ្យចេញមកតាមផ្លូវស្ទឹងមានជ័យ
 22 ហើយបើចង់ទៅឪពុកខ្ញុំ ត្រូវទៅឯក្នុងឯណោះ។ បើចង់ទៅប្តី មកកាល់ម៉ែតឯណោះ។ បើចង់ទៅប្អូន
 23 ឡើងទៅទួលគោក។ ចាស អីចឹងនៅនោះពេលសម្រេចចិត្តថា ទៅប្អូនមុនចុះ។ ខំធ្វើដំណើរទៅជិះកង់
 24 ទៀត អត់មានអីជិះទេ។ ជាក់កង់ទៅដល់អាផ្លូវលើទួលគោកហ្នឹង មានកងទ័ពគេនៅយាមកន្លែងហ្នឹង
 25 អត់ឱ្យឆ្លងទេ។ ថាត្រឡប់ក្រោយវិញ អត់មានទេ ខាងណោះអត់មកខាងណោះ ខាងណោះអត់ទៅខាង

1 ណោះទេ។ ចាស ពួកយើងអត់ឆ្កងបានទាំងអស់។ អីចឹងពួកខ្ញុំ នាងខ្ញុំក៏ត្រឡប់មកវិញ ហើយនៅម៉ោង
 2 ជិតបី ចាស ម៉ោងជិតបី ចាំមើលខ្ញុំពុកក៏អត់ឃើញមក ចាំមើលប្តី ចាំមើលបងក៏អត់ឃើញមក។
 3 កងទ័ពហ្នឹងគេត្រឡប់មកមួយជុំទៀតហើយ គេសួរថា “ចេញមិនចេញ? ចេញមិនចេញ? បើមិនចេញ
 4 អញបាញ់ងាប់ ចេញមិនចេញ?”។ ពេលនោះឯងដែលយើងគិតថា ភាពត្រេកអរសប្បាយរីករាយ ដែល
 5 ពេលម៉ោងប្រាំបី ម៉ោងប្រាំបួនព្រឹកហ្នឹងសប្បាយណាស់ មកទល់នឹងម៉ោងបីល្ងាច គឺភ្នែកនៅកញ្ជឹង-ក
 6 រៀងខ្លួនហើយ។ ស្តេច អត់ដឹងថាទៅណា មកណី មិនដឹងជាចេញទៅណា បើអត់មានកន្លែងទៅ។

7 [០៩:៤៤:៤០]

8 ក្នុងពេលនោះ មានផ្ទះមួយនៅជិតផ្ទះខ្ញុំហ្នឹង អត់ចេញដែរ ចាស អត់ចេញ ព្រោះគាត់បែកបង
 9 ប្អូនអស់ អត់មាននៅ ចេញទៅណាម្នាក់ឯង។ ដល់ពេលអត់ចេញអីចឹង ខ្ញុំឃើញឈ្នួបម្នាក់យកកាំភ្លើង
 10 ដែលកាន់ឡើងលើអីចឹងដាក់ចុះបាន យកអា គេហៅថា អាដងកាំភ្លើង អាខ្នងវាហ្នឹង វែទៅលើគ្រួសារ
 11 ហ្នឹង ចាស។ ម៉ែខ្ញុំឃើញសកម្មភាពហ្នឹង នឹកឃើញថា “កូនអើយ តែផុតគេវី គេបាញ់យើងហើយកូន
 12 ចេញ”។ ចាស ពេលនោះឯង ដែលក្រុមគ្រួសារគ្នា ខ្ញុំណា ត្រូវគេបង្ខំឱ្យចេញតាំងភ្នំពេញតាំងពីថ្ងៃទី១៧
 13 ខែមេសា ហើយដោយបែកបាក់ប្តី ខ្ញុំពុក បងថ្លៃ ប្អូនស្រី តាំងថ្ងៃចាកចេញហ្នឹងម៉្លេះ ចាស។

14 **ស:** អរគុណលោកស្រី។ ចុះ ដែលពេលលោកស្រីចេញនោះ ប្រហែលជាម៉ោងប៉ុន្មានលោក
 15 ស្រី?

16 **ឆ:** ចាស ពេលនាងខ្ញុំចេញហ្នឹង ប្រហែលជាម៉ោងបី ក៏ប៉ុន្តែអំមិញហ្នឹង ខ្ញុំនិយាយអត់អស់។
 17 ខ្ញុំសូមសារទៅលើវិញបន្តិច ក្នុងពេលដែលកងទ័ពហ្នឹង ប្រកាសឱ្យចេញអីចឹង គេបានប្រកាសទៀតថា
 18 “បងប្អូនណាដែលមានខោអាវទាហាន មានកាំភ្លើង ឱ្យយកចេញឱ្យអស់”។ អីចឹង ខ្ញុំអត់ដឹងថា ផ្លូវហ្នឹង
 19 គេហៅផ្លូវអី តែផ្លូវមុខចេនឡាហ្នឹង។

20 [០៩:៤៦:០៤]

21 នៅលើដងផ្លូវមុខចេនឡាហ្នឹង យើងឃើញខោអាវទាហាន ហើយនិងកាំភ្លើង ដូចកូនភ្នំអីចឹង
 22 មួយកន្តបៗ ដាក់តម្រៀបនៅតាមហ្នឹង ជញ្ជូនមកចេញអស់ហើយ ផ្ទះអ្នកណា ក៏ជញ្ជូនយកមកដាក់
 23 ដែរ។ ហើយខ្ញុំឃើញបុរសខ្លះ គាត់ស្លៀកតែខោខ្លី ហើយនិងអាវយឺតទេ ហើយគាត់អត់មានខោអាវអី
 24 ពាក់ពីលើទេ។ ហើយខ្ញុំឃើញទាហានមួយទៀត ផ្ទះគាត់មិនមែននៅនឹងផ្លូវហ្នឹងទេ តែពេលហ្នឹង គាត់
 25 ស្លៀកទាហាន។ នៅពេលដែលគាត់ធ្វើដំណើរនៅតាមផ្លូវហ្នឹង ទាហានខ្មែរក្រហមហ្នឹង គេឱ្យគាត់ដោះ

1 ខោដោះអាវចេញដាក់ហ្នឹង ហើយទៅតែខ្លួនទេទៅទៅ ទៅយកខោអាវនៅឯណា ទៅៗ ចាស។ អាហ្នឹង
2 ចំណុចមួយទៀត នៅៗក្នុងពេលដែលកងទ័ពខ្មែរក្រហមហ្នឹងចូលដល់ទីក្រុងភ្នំពេញ ចាស។

3 **ស៖** តើពេលដែលលោកស្រី និងក្រុមគ្រួសារលោកស្រីត្រៀមខ្លួននឹងចេញ លោកស្រីបានយកអី
4 ខ្លះទៅជាមួយ? មានប្រដាប់ប្រដាអីខ្លះ?

5 **ឆ៖** ចាស ក្នុងពេលចេញនោះ ដោយគិតថា ៣ថ្ងៃ។ អីចឹង ពួកខ្ញុំគិតថា ៣ថ្ងៃ យើងយកគ្រប់
6 តែ៣ថ្ងៃបានហើយ។ ហើយបងផ្លែខ្ញុំ គាត់មានឡានមួយ តែថ្ងៃហ្នឹង គាត់អត់យកឡានទៅទេ។ ពួកខ្ញុំ
7 បានសរសេរស្លាកមួយបិទនៅលើឡានហ្នឹង ថា “បើខ្ញុំពុក ឬបងផ្លែ ឬប្តីខ្ញុំមក ឲ្យចេញទៅតាមផ្លូវស្ទឹង
8 មានជ័យ ពីព្រោះខ្ញុំនេះ គេឲ្យចេញទៅហើយ” ចាស។ ហើយសម្ភារៈដែលខ្ញុំយកទៅតាមខ្លួននោះ គឺអត់
9 មានអីទេ ដោយគេថា តែ៣ថ្ងៃ។ អីចឹងយកផ្កកនោះ ម៉ែធ្វើបានមួយក្រឡដៃ យកចេញល្មមតែ៣ថ្ងៃទេ
10 ជញ្ជូនយកទុកលើផ្ទះវិញ។ ហើយអង្ករហូបអីចឹងដៃ យកតែល្មមតែ៣ថ្ងៃហ្នឹង គិត១ថ្ងៃយើងហូបអស់
11 ប៉ុន្មាន គុណនឹង៣ថ្ងៃ យកដាក់ទៅតាមហ្នឹង ហើយនិងខោអាវតាមខ្លួនបន្តិចបន្តួច មានជីដូនចាស់មួយ
12 ទៀត។ ចាស ជីដូនចាស់មួយទៀតទៅជាមួយទៀត។ ដូច្នោះ ក្នុងការចេញហ្នឹង គឺពិបាកណាស់។ ការ
13 ធ្វើដំណើរដោយឡានប្រើតារបស់ប៉ាខ្ញុំ ដែលអត់មានសាំង។ អីចឹង ជញ្ជូនប្អូនតូចៗ ដាក់លើឡានហ្នឹង
14 ស្បៀងអីដាក់លើឡានប្រើតាហ្នឹង ហើយឲ្យប្អូនមួយអាយុប្រហែលជា១០ឆ្នាំហ្នឹង អង្គុយកាច់ចង្កត
15 ហើយពួកយើងអ្នកណាដែលមានកម្លាំងហ្នឹង នាំគ្នារុញ។ ចាស រុញចេញទៅតាមផ្លូវស្ទឹងមានជ័យ។

16 [០៩:៤៨:៤១]

17 **ស៖** ពេលនឹង លោកស្រីមានកូនប៉ុន្មាននាក់ដែរ លោកស្រី? ហើយសមាជិកគ្រួសារដែលទៅជា
18 មួយលោកស្រីទាំងអស់ប៉ុន្មាននាក់?

19 **ឆ៖** នាងខ្ញុំមានកូនប្រុសម្នាក់ តែកូនហ្នឹង ទើបតែកើតបាន៣ ឬ៤ខែទេ ចាស។ ហើយក្នុងនោះ
20 ដែលសមាជិកដែលទៅជាមួយនាងខ្ញុំហ្នឹង មានសរុបទាំងអស់១៣នាក់ គិតទាំងអីៗ ទាំងពូទាំងអីទៀត
21 ១៣នាក់ ទាំងយាយអីទៀត ចាស។

22 **ស៖** តើពេលដែលលោកស្រីចេញពីផ្ទះទៅ លោកស្រីទៅមុខព្រួញនៅស្ទឹងមានជ័យ ដូច
23 លោកស្រីបានបញ្ជាក់អីចឹង តើនៅតាមផ្លូវលោកស្រីបានឃើញអីខ្លះ នៅតាមផ្លូវ ដែលលោកស្រីចេញ
24 ដំណើរ?

25 **ឆ៖** ចាស នៅតាមផ្លូវដែលនាងខ្ញុំចេញដំណើរទៅ នាងខ្ញុំឃើញមនុស្សជាច្រើនណែនណាន់

1 តាន់តាប់នៅតាមពេញដងផ្លូវ។ នៅពេលដែលកូនប្រជាជនជម្លៀសហ្នឹង ដើរមកដល់ផ្លូវបំបែកចេញពី
2 ពេទ្យរុស្ស៊ី ចាស ខាងពេទ្យរុស្ស៊ី ក៏ឱ្យចេញមកច្រកហ្នឹងដែរ។

3 ខ្ញុំឃើញខាងពេទ្យរុស្ស៊ីហ្នឹងមានតាំងពីអាគ្រែពេទ្យដែលមានជើងរុញនោះ មានគ្រែពេទ្យរុញចេញ
4 មក នៅលើពេទ្យហ្នឹងមានអ្នកនៅបណ្តោងសេរ៉ូមនៅឡើយ ហើយនៅតាមផ្លូវចេញពីពេទ្យមកហើយនៅ
5 អាផ្លូវមួយទៀត បុកពីមុខផ្សារដើមគរនោះ មកអីចេះមកប្រជុំគ្នាកន្លែងកាច់ជ្រុងហ្នឹងបុកតែមួយច្រក
6 ទៅស្ទឹងមានជ័យ។ អីចឹងមនុស្សចង្អៀតណែន។ យើងធ្វើដំណើរអត់បានលឿនទេ ហើយអ្នកខ្លះអូសម៉ូតូ
7 អ្នកខ្លះជិះកង់ អ្នកខ្លះធាក់ស៊ីក្លូ អ្នកខ្លះហ្នឹងស្តាយអីវ៉ាន់សំពឹងសំពោង ម្នាក់ៗមានស្តាយពីមុខពីរ
8 ពីក្រោយពីរ អ្នកខ្លះមានមនុស្សចាស់ជរា អ្នកជំងឺហ្នឹងបណ្តើររុំទៅតាមផ្លូវហ្នឹងជាមួយគ្នា។ ហើយ
9 សភាពការណ៍ពេលនោះ វាចង្អៀតពេកចង់ចប់បន្តិចអីបន្តិច ប្រជៀតគ្នាហើយ ខាងទាហានរបស់ខ្មែរ
10 ក្រហមហ្នឹង គេមិនមែនព្រលែងឱ្យយើងដើរទៅស្រេចតែចិត្តយើងឯណា។ ចាស មកពីស្ទឹងមានជ័យក៏
11 មាន មកពីពេទ្យរុស្ស៊ីក៏មានទាហាននៅខាងនុង មកពីអាផ្លូវផ្សារដើមគរខាងណោះក៏មាន ហើយនៅអា
12 ផ្លូវមុខច្រកខ្ញុំចេញពីចេនឡាចមកបុកតាមស្ពានត្រង់ហ្នឹង ក៏មានទាហានខ្មែរក្រហមហ្នឹងប្រដាប់ដោយ
13 អាវុធគ្រប់ដៃហ្នឹងគេស្តុកមកជាមួយដែរ។ អីចឹងមុខព្រួញគឺៗចេញតាមស្ពានស្ទឹងមានជ័យហ្នឹង ទៅត្រង់
14 តែម្តងអត់ៗមាននរណាប៉ានបែកទៅខាងណាទេចាស។

15 [០៩:៥១:៤៣]

16 **ស:** តើនៅពេលដែលលោកស្រីធ្វើដំណើរហ្នឹង លោកស្រីនៅតាមផ្លូវ លោកស្រីមានឃើញ
17 អីទៀត មានឃើញខ្មោច មានឃើញសាកសពអីទេលោកស្រី? មានឃើញព្រះសង្ឃអីទេ ពេលជម្លៀស
18 ហ្នឹង?

19 **ឆ:** ចាស នៅតាមផ្លូវក្នុងពេលដែលខ្ញុំចេញទៅដល់ស្ទឹងមានជ័យហ្នឹង សាកសពដែលមាន
20 ស្លាប់នោះគឺមានស្លាប់នៅក្នុងគ្រែ -- នៅលើគ្រែពេទ្យ។ ចាស ដូចថាចេញពីពេទ្យមកបែបគាត់មាន
21 បញ្ហាយ៉ាងម៉េច ដល់ពេលចង្អៀតណែនណាន់តាន់តាប់អីចឹងទៅក៏ស្លាប់នៅលើអាគ្រែពេទ្យហ្នឹង ហើយ
22 គេទុកចោលនៅតាមផ្លូវហ្នឹងឯង គេអត់រុញទាំងគ្រែហ្នឹងយកទៅទេ។ ហើយចំណុចមួយទៀត មនុស្ស
23 ចាស់ៗដែលដើរអត់រួច មនុស្សចាស់ដែលដើរអត់រួចហ្នឹងកូនចៅហ្នឹងនៅគ្រា នៅលើកៗលើកគាត់ដាក់
24 លើកង់ដាក់អីហើយគាត់ទុរន់ទុរាចឹងទៅ រ៉ែ ហើយកូនចៅរបស់គាត់ហ្នឹងថា “សូមលោក -- សូមខាង
25 ទាហានខ្មែរក្រហមហ្នឹងថា ខ្ញុំសូមសម្រាកនៅទីនេះ មើលម្តាយខ្ញុំ មើលជីដូនខ្ញុំសិន ព្រោះគាត់ទៅអត់រួច

1 ទេ” ពេលនោះខាងទាហានខ្មែរក្រហម ឈ្នួបគេហ្នឹងគេថា “អ្នកណាដើររួចដើរទៅ អ្នកណាដើរអត់រួច
 2 ទុកហ្នឹងហើយចាំគេមើលឱ្យ។ អត់មានឱ្យនៅអីកកស្ទះពេញផ្លូវ អីចឹងស្ទះចរាចរគេ ទៅមុខឱ្យលឿន”។
 3 ចាស អីចឹងក្នុងពេលនោះ នាងខ្ញុំក៏យោងតែអាត្មាខ្លួនឯងអត់រួចដែរ បីកូនផង ហើយនៅសរសៃខ្លីទៀត។
 4 អីចឹងអត់ហ៊ាននៅទេ ចេះតែខំទៅមុខទៀតអីចឹងទៀតតាមអ្នកណាដែលទៅរួចក៏ទៅ អ្នកណាទៅមិនរួច
 5 ទេគេឱ្យនៅហ្នឹងក៏នៅជាមួយគេទៅ ចាស។

6 [០៩:៥៣:៣៨]

7 **ស៖** ខ្ញុំចង់ឱ្យលោកស្រីបញ្ជាក់ដែរថា ពួកទាហានខ្មែរក្រហមដែលលោកស្រីបានលើកឡើងហ្នឹង
 8 គឺជាទាហានតែមួយដែលលោកស្រីបានឃើញនៅក្នុងកូនទ័ពដែលហែពេលជ័យជម្នះមកដល់មែនទេ?

9 **ឆ៖** ចាស ទាហាននោះស្លៀកពាក់ឈុតដូចគ្នា ក៏ប៉ុន្តែនាងខ្ញុំអត់ចំណាំមុខទេ ព្រោះចូលទៅ
 10 ច្រើនណាស់អត់ដឹងមុខអ្នកណា មុខអ្នកណាទេ ចំណាំបានតែខោអាវ ហើយនិងក្រមាក្រហម ម្នាក់ៗ
 11 អាក់បិតគេហ្នឹង ហើយស្បែកជើងកង់ឡាន។ ហើយនិងអ្នកខ្លះតិរុយកាតី តែអ្នកដែលពណ៌កាតីហ្នឹង
 12 ភាគច្រើនមានអាកាំភ្លើងនៅក្រវាត់ចង្កេះ ហើយទាហានខ្មែរក្រហមខ្លះមានអាកាំភ្លើងអី ដូចខ្ញុំអីចឹង
 13 ពាក់ឈាងអីចេះ ចាស ដូចអីចឹងវែងគេពាក់អីចឹងមក អ្នកខ្លះគេក្រវាត់នៅចង្កេះគេ។ ឃើញអីចឹងតែ
 14 បើថាមុខដដែលៗនោះ នាងខ្ញុំអត់ចំណាំបានទេ។

15 **ស៖** អរគុណលោកស្រី។ នៅក្នុងពេលដែលលោកស្រីធ្វើដំណើរចេញពីទីក្រុងភ្នំពេញហ្នឹង តើ
 16 លោកស្រីមានឃើញប្រជាជនដែលទីក្រុងភ្នំពេញមានអ្នកណាបើក -- បកត្រឡប់ទៅក្រោយវិញទេ?
 17 ព្រោះនៅក្នុងហ្នឹងជាធម្មតាវាមានបាត់បង់ប្អូនអីហើយណា មានអ្នកណាបកទៅក្រោយទេ? ហើយ
 18 ទាហានខ្មែរក្រហមខ្មែរក្រហមយល់ព្រមឱ្យបកទៅក្រោយ ដែលផ្ទុយនឹងទិសមុខព្រួញរបស់គេទេ?

19 **ឆ៖** ចាស នៅពេលដែលក្រុមគ្រួសារនាងខ្ញុំបានឆ្លងផុតស្ទឹងមានជ័យ ឆ្លងផុតផ្សារស្ទឹងមាន-
 20 ជ័យហើយ ពេលនោះ ខ្ញុំឃើញបីនាក់ គាត់ត្រឡប់មកវិញ គាត់ថា គាត់ប្រញាប់ពេក គាត់ភ្លេចយកលុយ
 21 ហើយនិងគាត់ទៅទទួលកូនគាត់ទៀត ព្រោះកូនគាត់ គាត់ចាំនៅហ្នឹងរកអត់ឃើញ ឥឡូវគាត់សុំទៅយក
 22 កូនគាត់ទៀត។ ចាស នៅពេលដែលបីនាក់ហ្នឹងត្រឡប់មកមកក្រោយវិញ ទាហានខ្មែរក្រហមដែល
 23 យាមនៅតាមផ្លូវ ដែលស្តុកពួកយើងទៅហ្នឹង គេអត់ឱ្យមកទេ គេអត់ឱ្យចេញមកវិញទេ។ ចាស ហើយ
 24 គេប្រើពាក្យគំរាមទៀត អ្នកឯងហ៊ានតែឆ្លងផុតពីកន្លែងដែលគេហាមឃាត់នេះ គេនឹងបាញ់សម្លាប់ចោល
 25 ចាស។ ដូច្នេះពួកគាត់នៅ ដូចថាមនុស្សយើងខ្លាចណាស់សេចក្តីស្លាប់។ អីចឹងពួកគាត់អត់ហ៊ានឆ្លងមក

1 ទេ។ ចាស ៗសូមជម្រាបប៉ុណ្ណឹង។

2 [០៩:៥៦:២០]

3 ស៖ អរគុណលោកស្រី។ តើពីផ្ទះលោកស្រី ដែលលោកស្រីចេញដំណើរមក រហូតមកដល់មុខ
4 ផ្សារស្ទឹងមានជ័យ លោកស្រីប្រើពេលប៉ុន្មានដែរ?

5 ឆ៖ ចាស ពេលនោះយើងចេញមកម៉ោងបីល្ងាចហើយ ដូច្នោះមកដល់ស្ទឹងមានជ័យហ្នឹងយប់
6 បាត់ហើយ ម៉ោងបីល្ងាចចេញពីនោះមក ព្រោះមនុស្សចង្អៀតគ្នា។ អីចឹងយប់នៅនឹងផ្សារស្ទឹងមានជ័យ
7 ហ្នឹងហើយ។ ហើយនៅពេលយប់នោះ ពួកយើងសម្រាកនៅតាមចិញ្ចើមផ្ទះកៀនៗផ្សារ ក្នុងតូបគេអី
8 ដែលគេរើអីវ៉ាន់ចេញអស់ហ្នឹង នាំគ្នាយប់រងក្រវែលពេញផ្ទះហ្នឹងឯង។ ព្រោះអត់មានឡាន មាន
9 ម៉ូតូអីបើកទៀតទេ។ អីចឹងកណ្តាលផ្ទះហ្នឹងក៏នាំគ្នាស្នាក់នៅដែរចាស។

10 ស៖ ក្រៅពីការឱ្យចេញពីទីក្រុងភ្នំពេញចំនួន៣ថ្ងៃ តើលោកស្រីមានឮមីក្រូពីការប្រកាសស្តី
11 ទៀតទេ ដែលឱ្យប្រជាជន -- មានប្រាប់ថាឱ្យទៅកន្លែងណាផ្សេងទៀតទេ? ឬឱ្យទៅស្រុកកំណើត? ឬ
12 ក៏យ៉ាងម៉េចដែរលោកស្រី ពេលដែលលោកស្រីចេញមក? គេនៅតែស្រែកប្រកាសតាមមីក្រូដែល ឬក៏
13 គេនិយាយប្រាប់មាត់ទទេ? ថាឱ្យទៅទីកន្លែងណា ដែលទៅហ្នឹង គឺឱ្យទៅកន្លែងណា ទៅតាមមុខព្រួញ
14 ដែលគេតម្រង់ទិសឱ្យ?

15 [០៩:៥៧:៥១]

16 ឆ៖ ចាស ទៅៗហួសស្ទឹងមានជ័យភ្លាមបន្តិចហើយ។ ប៉ុន្តែអត់ទាន់ដល់ចំដូងទេ។ នៅពេល
17 នោះ ខ្ញុំបានឮមីក្រូគេប្រកាសថា អ្នកណានៅស្រុកណា ឱ្យទៅស្រុកហ្នឹងវិញចុះ ប៉ុន្តែមិនឱ្យដើរបក
18 ក្រោយទេ។ ត្រូវដើរវាងទៅតាមទិសដែលគេប្រាប់ហ្នឹង តែធ្វើម៉េចទៅស្រុកវិញទៅ។ ហើយគេសួរ
19 ទៀតថា អ្នកណាដែលគ្រប់៣ថ្ងៃ គេនឹងបញ្ជូនចូលទៅភ្នំពេញវិញ ចំពោះអ្នកណាដែលជាមន្ត្រីរាជការ
20 ជាទាហាន ជាពេទ្យ ជាគ្រូបង្រៀន ជាកងទ័ពអីចឹង គេត្រូវការកម្លាំងហ្នឹងដើម្បីយកទៅបម្រើការងារ
21 នៅក្នុងទីក្រុងភ្នំពេញវិញ។ អីចឹងនៅពេលដែលគេរៀបចំទីក្រុងភ្នំពេញហើយ គេនឹងឱ្យអ្នកទាំងអស់
22 នោះត្រឡប់ចូលទៅវិញ។ ប៉ុន្តែដើម្បីឱ្យដឹងថា អ្នកណាត្រូវទៅវិញ ត្រូវឱ្យកត់ឈ្មោះសិន ចាស។ អីចឹង
23 នៅពេលនោះ សំណាងដែរដែលខ្ញុំគាត់អត់ទៅ។ នៅពេលនោះ ខ្ញុំឃើញគេប្រជ្រៀតគ្នាទៅចុះ
24 ឈ្មោះ តែខ្ញុំមិនដឹងថា អ្នកណាស្រីប៉ុន្មាន អ្នកណាធ្វើពេទ្យ អ្នកណាធ្វើគ្រូទេ ឃើញតែប្រជ្រៀតគ្នាទៅ
25 ចុះឈ្មោះនៅកន្លែងកងទ័ពខ្មែរក្រហម គេហៅថា កន្លែងស្នាក់ការដែលគេចុះឈ្មោះហ្នឹង គេមានអ្នកចាំ

1 កត់នៅចិញ្ចើមច្បាប់ហ្នឹង។ ឈរចាំកត់ ដែលគេមានដាក់ដូចបារាំងសេដ្ឋីចឹងសម្រាប់ឱ្យយើងចូលទៅកត់
2 ឈ្មោះ។ ប៉ុន្តែមនុស្សដណ្តើមគ្នាទៅកត់ ដោយខ្លាចថា កត់មិនទាន់នឹងគេ អត់បានចូលភ្នំពេញវិញ។

3 [០៩:៥៩:២៨]

4 **ស៖** លោកស្រីមានបានសង្កេតឃើញទេ អ្នកដែលកត់ឈ្មោះហ្នឹង ក្រោយមកគេមានប្រកាស
5 ឱ្យនៅឈរនៅកន្លែងម៉្លោះ ហើយគេនាំទៅណាទៀតទេ? មានឃើញទេកន្លែងហ្នឹង?

6 **ឆ៖** បាទ អ្នកដែលកត់ឈ្មោះហ្នឹង គឺអត់បានដើរទៅជាមួយពួកខ្ញុំទៀតទេ។ អ្នកដែលកត់
7 ឈ្មោះហ្នឹង គេមានកម្លាំងមកនាំ ហើយមុននឹងទៅហ្នឹង អ្នកដែលកត់ឈ្មោះហ្នឹងបានប្រាប់ប្រពន្ធកូនថា
8 “ទៅមុនទៅ ចាំអញទៅដល់ភ្នំពេញ បានការងារធ្វើហើយ ចាំចេញមកយកវិញ។ មានប៉ុន្មានទេ ទៅតែ
9 ទៅដល់ភ្នំពេញមកវិញហើយ អីចឹងកុំទៅឆ្ងាយពេកជិតៗហ្នឹងហើយ ឆាប់បានចេញមកយកទៅវិញ
10 បាទ។ ហើយដូច្នោះក្រុមនោះ គឺអត់ឱ្យដើរទៅជាមួយពួកប្រជាជនដូចនាងខ្ញុំអីទេ អ្នកដែលចុះឈ្មោះ
11 ហ្នឹងកងទ័ពខ្មែរក្រហមហ្នឹងគាត់បានប្រមូលយកទៅដាក់មួយកន្លប់តែខ្ញុំអត់ដឹងថា គាត់ដាក់ខាងណាទេ។
12 ព្រោះយើងអត់បានតាមដានគេស្អិតទេ គ្រាន់តែមើលទៅឃើញសភាពគេធ្វើអីចឹង ហើយគេកាក់អ្នក
13 ទាំងអស់នោះអត់ឱ្យដើរទៅជាមួយពួកប្រជាជនដែលជម្លៀសទៅទេ បាទ។

14 **ស៖** តើលោកស្រីមានបានដឹងទេ? តើសមាសភាពដែលទៅចុះឈ្មោះហ្នឹងភាគច្រើនជាអ្នក
15 ណាជាមន្ត្រីរាជការ ឬជាទាហាន លន់ នល់ ឬជាប៉ូលីស ជាគ្រូបង្រៀន ឬក៏ជាពេទ្យ បាទ? ដែល
16 ភាគច្រើនបាទ? ដែលខាងកងទ័ពខ្មែរក្រហមចង់បានជាពិសេសនោះ គឺខាងណា? ខាងក្រសួងណា?
17 ខាងមន្ត្រីរាជការណាបាទ?

18 [១០:០១:១០]

19 **ឆ៖** ចំណុចកន្លែងហ្នឹង បើសិនជាអ្នកខ្ញុំដឹងវិញ គឺដឹងពីក្រុមគ្រួសារគាត់ដែលអត់បានទៅចុះ
20 ឈ្មោះទៅតែប្តីនោះ។ ក្រុមគ្រួសារហ្នឹងដើរជាមួយហ្វូងយើងហ្នឹង គាត់ប្រាប់ថាប្តីខ្ញុំធ្វើគ្រូ ម្នាក់ទៀតថា
21 ប្តីខ្ញុំធ្វើសាស្ត្រាចារ្យ ហើយមានមីងមួយទៀតគាត់ថា អីចេះ ប្តីខ្ញុំអត់ធ្វើអីសោះធ្លាក់ស៊ីក្លូស្រាប់តែចុះ
22 ឈ្មោះថា ធ្វើការនឹងគេដែរ ព្រោះគាត់ចង់ឆាប់បានចូលភ្នំពេញមុនគេ។ អីចឹងភាគច្រើនអ្នកដែលទៅចុះ
23 ឈ្មោះហ្នឹងសុទ្ធតែអ្នកធ្វើការធំៗនៅភ្នំពេញហ្នឹងឯង។ មិនមែនប្រជាជនទេ ប្រជាជនមានដោយទៅមួយ
24 ពីរទេ។

25 **ស៖** អរគុណលោកស្រី។ នៅតាមផ្លូវតើពួកខ្មែរក្រហមមានបានផ្តល់សៀវភៅអាហារ ថ្នាំសង្កូវ

1 អីដល់លោក -- ទីជម្រកអីដល់ខាងក្រុមគ្រួសារលោកស្រី និងប្រជាជនដែលជម្លៀសពីទីក្រុងភ្នំពេញទៅ
2 លោកស្រី?

3 [១០:០២:១៤]

4 ឆ: បាទ នៅតាមផ្លូវដែលពួកយើងជម្លៀសចេញទៅនេះ គឺស្បៀងអាហារទឹកអី ជម្រកអី
5 ខាងទាហានខ្មែរក្រហមហ្នឹងអត់បានឧបត្ថម្ភ ឬផ្តល់ឱ្យពួកយើងទេ។ ពួកយើងទាំងអស់គ្នាធ្វើដំណើរទៅ
6 ដោយអត់បានប្រាង្គទុក ដោយអត់មានយកសម្ភារៈអីធំដុំទៅជាមួយទេ។ អីចឹងនៅពេលដែលធ្វើដំណើរ
7 ទៅតាមផ្លូវយប់កន្លែងណាពួកយើងនាំគ្នាសម្រាក ដោយកាច់មែកឈើបោសដី ឬក៏ទ្រាប់មែកឈើដេក
8 ចាស់។ ហើយស្បៀងដែលយើងយកចេញពីផ្ទះទៅគម្រប់តែ៣ថ្ងៃហ្នឹង វាកាន់តែខ្ចីទៅហើយ។ ដូច្នេះ
9 នៅពេល ដល់ពេលផុតពីដាំបាយ លែងហ៊ានដាំបាយហើយ នាំគ្នាបបរម្តង ថា ក្រែងលោកអត់គ្រប់ថ្ងៃ
10 យើងដាច់ស្បៀង។ អីចឹងនាំគ្នាដាំបបរម្តង បើពាក់ព័ន្ធនឹងទាហានខ្មែរក្រហមដែលថា ត្រូវផ្តល់ជា
11 ថ្នាំសង្កូវស្បៀងអាហារជម្រកអី គឺអត់មានទាំងអស់ គឺយើងដោះស្រាយដោយខ្លួនឯងចាស់។

12 [១០:០៣:១៩]

13 ស: អរគុណលោកស្រី។ ចំពោះការចេញដំណើររបស់លោកស្រី លោកស្រីមានក្នុងក្រុមគ្រួសារ
14 លោកស្រីភាគច្រើនជាអ្នករដ្ឋការដែរនោះ តើក្រុមគ្រួសារលោកស្រីមានរង់ចាំ ដូចជាបង្អង់ៗការធ្វើ
15 ដំណើរដើម្បីរង់ចាំថា ៣ថ្ងៃត្រឡប់មកវិញ មានបង្អង់ទេ ឬមួយក៏ស្រួតទៅមុខ?

16 ឆ: ក្រុមគ្រួសារនាងខ្ញុំ ដើរយឺតៗដែរ អត់ហ៊ានទៅលឿនប៉ុន្មានទេ ក្រែងលោកចាំលោកពុក
17 ហើយនិងបងអីទៅតាមក្រោយ។ ប៉ុន្តែចាំបាត់ៗ អត់ឃើញសោះ ៣ថ្ងៃហើយក៏អត់ឃើញ សំកុកចាំឱ្យ
18 គេហៅចូលភ្នំពេញវិញ៣ថ្ងៃក៏អត់ឃើញគេហៅ។ ឮតែគេថា ទៅមុខទៀតទៅអង្គការចាំទទួល។ កាល
19 នឹងអត់ស្គាល់ទេ អង្គការ។ ស្មានតែអង្គការមនុស្សធម៌ ធ្វើតង់ចែកស្បៀងអីហ្នឹង គិតថា អូ! អង្គការ
20 ទទួលយើងហើយ យើងទៅដល់មានហូបមានចុកហើយអត់អីទេ។ ដើរដំអក់ៗអីចឹងរហូតមកដល់ចំការ
21 ដូង បាទ មកដល់ចំការដូងហើយសុខចិត្តសម្រាកនៅហ្នឹងទៀត។ ចាំអស់៤, ៥ថ្ងៃទៀត បាទ ប៉ុន្តែ
22 លទ្ធផលនៃការ ៣ថ្ងៃចូលភ្នំពេញវិញហ្នឹង គឺអត់ឃើញមានគេឱ្យចូល ឃើញតែគេឱ្យទៅមុខ។ អង្គការ
23 ចាំទទួលចាស់។

24 [១០:០៤:៥៤]

25 ស: ហើយក្រៅពីនេះលោកស្រីឃើញពួកទាហានខ្មែរក្រហម គេមានអត្តចរិតបែបម៉េចខ្លះ?

1 គឺជាជំនុំជម្រះលោកស្រីទៅមុខ ឬក៏ឱ្យលោកស្រីទៅស្នាក់នៅកន្លែងណាមួយ ឬក៏បង្ខំឱ្យទៅមុខទៀត?

2 **ឆ៖** បាទ ទាហានខ្មែរក្រហមអត់មានឱ្យយើងស្នាក់នៅទេ គឺជំនុំឱ្យទៅមុខរហូត។ ហើយ
3 ចំណុចសំខាន់មួយទៀត ក្នុងការធ្វើដំណើរនៅតាមផ្លូវហ្នឹង ដោយសារនាងខ្ញុំ ខ្ញុំចង់និយាយថា ខ្ញុំក្រមែន
4 នៅទីក្រុងភ្នំពេញ ប៉ុន្តែខ្ញុំមិនដែលបានដើររហែមហាមដាច់បាយ ដាច់ទឹកអី បែកក្តី បែកប្រពន្ធអីចឹង
5 ទេ។ ដល់ពេលបង្ខំអីចឹងទៅ ខ្ញុំវាត្រូវទាស់។ បាទ ដល់ពេលខ្ញុំទាស់ហ្នឹង ខ្ញុំអត់មានទឹកដោះឱ្យកូនបៅ
6 ទេ។ ដូច្នោះនៅពេលនោះ ថ្នាក់អត់មាន ហើយអីចឹងអត់ដឹងធ្វើម៉េច អាចអត់ទឹកដោះបៅហ្នឹង អត់តែ
7 ប៉ុន្មានថ្ងៃហ្នឹង អាជម្លៀសចេញមកហ្នឹង។ ទឹកដោះគោក៏អត់ អីក៏អត់ យកតែទឹកបន្តក់ឱ្យកូនបៅ។ ខ្ញុំកូន
8 ខ្ញុំហ្នឹងបានត្រូវស្លាប់នៅពេលជម្លៀសហ្នឹង។

9 [១០:០៦:១៤]

10 ហើយនៅពេលស្លាប់ហ្នឹងទៀត អត់ដឹងយកទៅណាទេ គេឱ្យយកទៅដាក់ចោលកប់ចោលនៅ
11 ក្នុងព្រៃដូចសត្វធាតុ។ ហើយពេលជម្លៀសហ្នឹង ខ្ញុំឈឺចាប់ណាស់ ព្រោះជាកូនទី១របស់ខ្ញុំដែលខ្ញុំពីរនាក់
12 ក្តីប្រពន្ធទើបនឹងរៀបការគ្នានៅ៧៤។ ៧៥ យើងបានកូនមួយហ្នឹង។ ហើយ៧៥ហ្នឹង ជម្លៀសទៅ កូន
13 ហ្នឹងត្រូវស្លាប់បណ្តោយ។ ហើយស្លាប់ហ្នឹង ជាកំហុសអ្នកណា? បើខ្ញុំមិនមែនថាខ្ញុំ ខ្ញុំក៏មានលទ្ធភាព
14 ចិញ្ចឹមកូនដែរ ប៉ុន្តែដោយសារគេបង្ខំឱ្យខ្ញុំទៅទាំងសរសៃខ្លី កូនខ្ញុំត្រូវបានស្លាប់។

15 **ស៖** អរគុណលោកស្រី។ នៅតាមផ្លូវ ដែលលោកស្រីធ្វើដំណើរចេញទៅ ក្រោយពីការស្លាប់
16 កូនហើយ តើនៅតាមផ្លូវពួកទាហានខ្មែរក្រហមហ្នឹង ឬពួកកម្មាភិបាលខ្មែរក្រហមហ្នឹងមានដកហូត
17 ទ្រព្យសម្បត្តិអីជារបស់ទ្រព្យផ្ទាល់ខ្លួនរបស់លោកស្រីទេ?

18 **ឆ៖** ចេញទៅពីចំការដូងរាងឆ្មាយបន្តិចហើយ ប៉ុន្តែខ្ញុំអត់ដឹងថា ភូមិអី ឃុំអី ព្រោះប៉ែកខាង
19 ហ្នឹងខ្ញុំអត់ដឹងទេ។ ទៅដល់កន្លែងហ្នឹង ឃើញគេដាក់បារ៉ាសមួយ ហើយបារ៉ាសហ្នឹងដាក់នៅទទឹង
20 ផ្លូវហ្នឹងឯង ហើយគេចាប់ផ្តើមផែក។ គេប្រាប់ថា “ពួកសក្តិភូមិត្រូវទម្លាក់អីវ៉ាន់មកឱ្យអស់ អង្គការស្នើ
21 យើងអត់ត្រូវការយកទេ ខោអាវស្តី ហូលផាមូងអី មាសប្រាក់អីហ្នឹងមិនចាំបាច់យកទៅទេ ត្រូវទុកនៅ
22 ហ្នឹងទាំងអស់។ អង្គការស្នើហើយ បើសិនជាយើងមានសម្ភារៈទាំងអស់នោះ គេហៅយើងថា ជាពួក
23 សក្តិភូមិ បាទ។ ហើយបើនៅតែមិនព្រមទម្លាក់ស្នើឱ្យគេទៀត គេថាយើងហ្នឹងក្បត់អង្គការ”។ ហើយ
24 ពេលនោះគេផែកយកអស់ហើយ ក្រុមគ្រួសារនាងខ្ញុំ បានដាក់ខោអាវ ដាក់អីទៅខ្លះដែរ ប៉ុន្តែគេដកយក
25 អស់។ សូម្បីតែថ្នាំពេទ្យមួយកំប៉ុងដែលខ្ញុំលាក់ទុក ព្រោះប្តីខ្ញុំគាត់ធ្វើការនៅកន្លែងឃ្នាំងថ្នាំ លាក់ទុកហ្នឹង

1 គេឃើញ គេដកយកទៅទៀត គេថាអាហ្នឹងរបស់ពួកក្បត់។ អាហ្នឹងក្បត់ជាតិពេញផឹងតែម្តង
2 យកអត់បានទេ។ យកទៅធ្វើអី ប្រើប្រាស់អី។ ដកទាំងអស់។ ខ្ញុំលាក់បានមួយគ្រាប់គត់ម្តងដែរអាវ។
3 នឹកឃើញថា ក្រែងលោយឺឡើណាអីបានលេបទៅ លួចមួយគ្រាប់ម្តងដែរអាវ គេអត់បានទម្លាក់ដៃ
4 អាវទៀត។

5 [១០:០៨:៤៣]

6 បើសិនគេទម្លាក់ដៃអាវ ដឹងថាយើងលាក់ទុកហ្នឹង ប្រហែលជាគេបាញ់ចោលតាំងពីថ្ងៃហ្នឹងបាត់
7 ចាស។ អីចឹងគេដកយកអស់ហើយ។ ដកហូល ដកផ្កាម្តង ដកៗមាសទៀត ចាស មាសយើងហ្នឹង
8 គេថាអាហ្នឹង របស់ហ្នឹងគេអត់ប្រើទេ។ ប្រគល់ឱ្យអង្គការទាំងអស់ ចាស។

9 ស៖ នៅពេលដែលលោកស្រីធ្វើដំណើររបៀបទៅមុខទៀត តើលោកស្រីត្រូវប្រើពេលប៉ុន្មានថ្ងៃ
10 ទើបទៅដល់ទិសដៅដែលលោកស្រីស្នាក់នៅ? នៅដល់ភូមិត្រប់ លោកស្រី?

11 ឆ៖ ចន្លោះពេលចេញពីចំការដូងទៅហ្នឹង នាងខ្ញុំអត់ដឹងថា ប៉ុន្មានថ្ងៃទេ ប៉ុន្តែក្រោយពីដក
12 ស្បៀង -- ដកថ្នាំ ដកសម្ភារៈ ដកអីយើងប្រើប្រាស់អស់ហើយ ចេញទៅហួសហ្នឹងប្រហែលជា១គីឡូ
13 ទៀត គេប្រកាសថា “លុយឈប់ចាយហើយ”។ ចាស អីចឹងនៅពេលនឹង មុនដំបូងយើងសង្ឃឹមថា
14 យកអីយកចុះ សល់លុយ ចាស។ ស្រាប់តែដល់មួយចំណុចទៀត គេថាលុយឈប់ចាយ។ អ្នកដែលមាន
15 ហ្នឹង គាត់ដាក់លុយទាំងកាបូបទៅ គាត់សន្លប់ជាមួយនឹងអាកាបូបលុយគាត់ហ្នឹងឯង។

16 [១០:១០:០៥]

17 ហើយក្រុមគ្រួសារខ្ញុំមានប៉ុន្មាន មានតែម្នាក់ប្អូនដប់សន្លឹកហ្នឹង។ គេថា លុយឈប់ចាយ គេឱ្យ
18 យើងទម្លាក់លុយទាំងអស់។ គេយកទៅប្រមូលដុតចោល។ នៅពេលហ្នឹង បានពួកក្រុមគ្រួសារខ្ញុំ ហើយ
19 និងប្រជាជនដទៃទៀត គិតថា “តែប៉ុណ្ណោះងាប់ហើយ” អស់រលីងហើយ សង្ឃឹមថា បានលុយនេះ ទៅ
20 ទិញអីហូបនៅមុខទៀត។ ឥឡូវ លុយគេដុតចោលអស់ទៀត សង្ឃឹមអីទៀត ចាស។ អីចឹង នៅកន្លែង
21 នឹង ដែលពួកយើងគិតថា ពួកយើងនឹងជួបនូវផលវិបាកទៅមុខទៀតជាច្រើន ដែលយើងមិនអាចស្មាន
22 ដល់ ប៉ុន្តែអាណនៈជាការគិតឃើញទេ នៅពេលដែលគេដកអស់។ ហើយទៅដល់ភូមិត្រប់ហ្នឹង នាងខ្ញុំក៏
23 អត់ដឹងថា ចន្លោះពេលហ្នឹងប៉ុន្មានថ្ងៃទេ ដែលដើរទៅហ្នឹង ចាស។

24 ស៖ អរគុណលោកស្រី។ តើពេលដែលលោកស្រីចេញពីចំការដូងរហូតទៅដល់ភូមិត្រប់ហ្នឹង
25 តើលោកស្រីបានជួបជុំគ្រួសារវិញទេ? ជួបប្តី? ជួបឪពុកអីវិញទេ?

1 **ឆ៖** ចាស ឪពុក និងប្តី នាងខ្ញុំបានជួបដំបូងចំការដូងឈើ ហើយនៅពេលដែលជួបជុំគ្នាហើយ
2 យើងបានធ្វើដំណើរទាំងអស់គ្នា តាមការចង្អុលបង្ហាញរបស់អង្គការហ្នឹងទៅតាមទិសដៅដែលគេកំណត់
3 រហូតទៅដល់ភូមិព្រៃត្រប់ហ្នឹង ចាស។

4 **ស៖** តើទៅដល់ភូមិព្រៃត្រប់ហ្នឹង ចម្ងាយប្រហែលជាប៉ុន្មានគីឡូម៉ែត្រពីភ្នំពេញ? ហើយពេល
5 ដែលលោកស្រីទៅដល់ តើកម្មាភិបាលនៅព្រៃត្រប់ហ្នឹង សហការណ៍ខ្មែរក្រហមហ្នឹងដែលនៅព្រៃត្រប់
6 ហ្នឹង តើគេទទួលរាក់ទាក់លោកស្រីដែលជាអ្នកជម្លៀសពីភ្នំពេញទេ?

7 [១០:១២:០៥]

8 **ឆ៖** ចាស នៅមេសហការណ៍នៅព្រៃត្រប់ហ្នឹង ពេលដែលយើងទៅដល់ អ្នកជម្លៀសថ្មីហ្នឹង
9 គេអត់ថាអីទេ នៅពេលហ្នឹង។ គេទៅដល់ គេរៀបក្រុមឱ្យហើយ គេឱ្យយើងទៅនៅតាមផ្ទះមូលដ្ឋាន
10 ចាស់ មាន១ល្អបគេ មានមេកងគេដឹកនាំថា ឥឡូវប៉ុន្មានក្រុម ប៉ុន្មាននាក់ ត្រូវទៅនៅជាមួយអ្នកនេះ
11 នៅជាមួយអ្នកនោះ គេរៀបចំបំបែកហើយ នៅទីនឹង ចាស។ ហើយយើងអត់ដឹងថា គណៈសហការណ៍
12 ហ្នឹង ឈ្មោះអីទេ ព្រោះទើបតែទៅដល់។

13 **ស៖** តើការដែលលោកស្រីចូលទៅភូមិព្រៃត្រប់ហ្នឹង លោកស្រីចូលទៅដោយលោកស្រីចូល
14 ដោយចិត្តឯង? ឬមួយក៏ខាងទាហានខ្មែរក្រហមគេតម្រង់ទិស ឬគេកំណត់ទិសដៅឱ្យលោកស្រី?

15 **ឆ៖** ទាហានខ្មែរក្រហមជាកំណត់ទិសដៅឱ្យ។ ពួកយើងទាំងអស់គ្នាជាអ្នកជម្លៀសនេះ អត់
16 ដឹងថា ទៅណា មកណាអីទាំងអស់។ ប៉ុន្តែទាហានខ្មែរក្រហមគេប្រាប់ថា “ហ្នឹង ភូមិព្រៃត្រប់។ មិត្តឯង
17 ទាំងអស់គ្នា ស្នាក់នៅហ្នឹងសិនទៅ ចាំអង្គការគេរៀបចំកន្លែងហើយ គេនឹងឱ្យទៅទៀតហើយ ប៉ុន្តែឥឡូវ
18 នេះ មួយដំណាក់នេះ ស្នាក់នៅនឹងព្រៃត្រប់ហ្នឹងសិនទៅ”។ ចាស មិនមែនពួកយើងចង់ទៅទេ ពួកយើង
19 អត់ស្គាល់សោះ។ ប៉ុន្តែគេកំណត់ឱ្យនៅហ្នឹង ត្រូវតែនៅហ្នឹង អត់មានសិទ្ធិប្រឆាំងទេ អស់ហើយសិទ្ធិ។
20 អត់មានសល់អីបន្តិចទេ។

21 [១០:១៣:៤៩]

22 **ស៖** ខ្ញុំចង់ឱ្យលោកស្រីបញ្ជាក់ដែលថា នៅពេលដែលលោកស្រីឆ្លងកាត់ពីភ្នំពេញ ទៅដល់ភូមិ
23 ព្រៃត្រប់ហ្នឹង លោកស្រីប្រហែលជាបានជួបប្រទះនៅតាមវត្តណា មានវត្តនៅតាមផ្លូវហ្នឹង ដូច្នោះ
24 លោកស្រីមានឃើញព្រះសង្ឃអីទេ នៅក្នុងវត្តអារាម ដែលនៅតាមផ្លូវដែលលោកស្រីធ្វើដំណើរ?

25 **ឆ៖** ចាសនៅតាមផ្លូវដែលនាងខ្ញុំធ្វើដំណើរ ព្រះសង្ឃមួយអង្គអត់ឃើញទេ។ ក្នុងវត្តស្ងាត់ប្រាប

1 អត់ដឹងលោកនិមន្តទៅណាអស់ទេ? ស្ងាត់អស់រលឹង។ បងប្អូនយើងតាមផ្លូវឆ្ងល់ដែរហ្នឹងណា ដូចជា
2 ពេលដែលខ្ញុំកូនស្លាប់ ខ្ញុំគិតថាបើសិនជាឃើញព្រះសង្ឃមួយ និងមន្ត្រីព្រះអង្គសូត្រធម៌ឱ្យហើយ ប៉ុន្តែអត់
3 ឃើញសោះ ក្នុងវត្តក៏ស្ងាត់ តាមផ្លូវក៏ស្ងាត់។ អត់ដឹងលោកនិមន្តទៅណាអស់ អត់ឃើញទេ?

4 **ស:** នៅក្នុងវត្តហ្នឹង លោកស្រីតើមានប្រជាជនដែលជម្លៀសទៅស្នាក់នៅក្នុងវត្តហ្នឹងទេ ពេល
5 ដែលវត្តអត់មានលោកហ្នឹង តើមានប្រជាជនដែលជម្លៀសពីភ្នំពេញហ្នឹង ទៅស្នាក់នៅទីនោះច្រើនទេ?

6 **ឆ:** បាទ នៅតាមវត្តដែលនៅតាមដងផ្លូវដែលយើងជម្លៀសហ្នឹងមាន មិនអត់ទេប្រជាជន
7 ព្រោះដើរអីចឹងទៅដល់ពេលត្រូវសម្រាកមានវត្ត នាំគ្នាចូលសម្រាកក្នុងវត្ត ប៉ុន្តែយើងអត់អាចចេញផុត
8 ពីផ្លូវដែលគេកំណត់ឱ្យដើរ និងវត្តដែលនៅក្បែរហ្នឹងទេ។ សូម្បីតែពួកយើងចូលទៅស្នាក់នៅតាមវត្ត
9 ហើយក៏មានទាហានទៅយាមកាមតាមវត្តដែរចាស។

10 **ស:** ពេលទៅដល់ -- ពេលលោកស្រីទៅដល់ភូមិត្រែត្រប់ តើពេលលោកស្រីទៅដល់ភ្លាម
11 លោកស្រីបានបញ្ជាក់ហើយថា គេយកលោកស្រីយកទៅផ្ញើអ្នកមូលដ្ឋាន។ ពេលដែលលោកស្រីទៅដល់
12 ភូមិហ្នឹង តើគេមានចុះមកស្រង់ស្ថិតិ ឬធ្វើជំរឿន សួរពីការងារ សួរពីមុខរបររកស៊ីរបស់លោកស្រី
13 នៅភ្នំពេញទេ?

14 [១០:១៥:៥២]

15 **ឆ:** បាទ ទៅដល់ភូមិត្រែត្រប់ហ្នឹងបានប្រហែលជា ខ្ញុំថាមួយអាទិត្យចុះ បាទ ព្រោះអត់ៗ
16 បានកំណត់ថ្ងៃចាំទេ ប៉ុន្តែដឹងតែមានកិច្ចប្រជុំមួយ។ ហើយក្នុងការប្រជុំនោះគេហៅអ្នក១៧ទាំងអស់
17 ដែលយកទៅផ្ញើតាមផ្ទះមូលដ្ឋានហ្នឹងឱ្យទៅចូលរួមប្រជុំ។ នៅពេលប្រជុំហ្នឹងគេបានសួរថា “មានបង
18 ប្អូនណាដែលធ្វើទាហាន ធ្វើការនៅភ្នំពេញ រៀនសិស្សអីបរិញ្ញាអីណា និស្សិតបញ្ញវន្តអីមានអត់?” គេ
19 ហៅសួរ។ គេសួរទាំងអស់។ ហើយអីចឹងអ្នកណាដែលធ្វើការអីចឹង គាត់ដាក់ថាធ្វើការទៅ។ នៅតាម
20 ផ្លូវហ្នឹងគេប្រមូលអស់ម្តងហើយ អ្នកធ្វើការហ្នឹង ប៉ុន្តែមានអ្នកខ្លះទៅមុខទៀតអត់បានចូលកន្លែងហ្នឹង
21 ទៅដល់កន្លែងហ្នឹងគេហៅសួរម្តងទៀត។ នៅពេលដែលសួរនុំ ឪពុកនាងខ្ញុំគាត់មានជំងឺគាត់អត់បាន
22 ទៅឆ្លើយជាមួយគេទេ។ ប៉ុន្តែក្រុមគ្រួសារខ្ញុំនេះក៏អត់សារភាពប្រាប់គេថាយើងធ្វើអីដែរ គេហៅសួរទៅ
23 គេឃើញសៗ គេថា “យូនអ្វី? ចិនអ្វី?” ថាអត់ទេ “ខ្ញុំខ្មែរ ខ្ញុំនិយាយខ្មែរច្បាស់” “ហើយគេធ្វើអី?” គេសួរ
24 យើងធ្វើអី “ខ្ញុំលក់ដូរ រកស៊ី”។ ហើយអ្នកខ្លះទៅប្រាប់ថា “ធ្វើការនៅមហាផ្ទៃ នៅអីណា ពេទ្យ
25 នៅទាហាន នៅកងទ័ពអីចឹងទៅ”។ ហើយជាពិសេសអីបង្កើតរបស់ខ្ញុំ គាត់អត់ធ្វើទាហានទេ។ អំខ្ញុំហ្នឹង

1 គាត់ធ្វើការនៅក្នុងរាំង ប៉ុន្តែគាត់មានកូនធម៌គាត់មួយជាទាហានម៉ាយហ្វក ទៅជាមួយគ្នាដែរ។ ដល់
 2 ពេលគាត់ថា បើគាត់ថា “អ្វីក មីនាងអ្នក! អញទៅប្រាប់គេថា អញមិនប្រាប់គេថាអញធ្វើការក្នុងរាំងទេ
 3 រឺយ អញថាអញធ្វើទាហានជាមួយអាកូនធម៌អញហើយ បានទៅជាមួយវា”។ ខ្ញុំគិតថា “អីងប្រយ័ត្ន
 4 គេឱ្យទៅបាញ់ អីងអត់ចេះបាញ់ណា”។ “ហី! ទៅជាមួយអាកូនធម៌អញវាបង្រៀនតែប៉ុន្មានថ្ងៃចេះ
 5 ហើយ”។ អីចឹងទៅគាត់នាំទៅ -- គាត់ទៅជាមួយកូនធម៌គាត់ ទាហានម៉ាយហ្វកហ្នឹង ទៅប្រាប់គេថា
 6 “គាត់ហ្នឹងធ្វើទាហាននៅកងពលលេខប៉ុន្មានអីណា តាមអាកូនធម៌គាត់ហ្នឹង” ហើយកូនធម៌គាត់ហ្នឹងក៏
 7 ប្រាប់គេតាមហ្នឹងដែរទៅ។ ចាស ដល់ពេលអីចឹងដោយទាំងបួនជីដូនមួយខ្ញុំទៀត វាទើបអាយុបានបួន-
 8 ប្រាំដណ្តប់ឆ្នាំហ្នឹង តែត្រូវជាកូនអីខ្ញុំហ្នឹង។

9 [១០:១៨:២០]

10 ដល់ពេលអីខ្ញុំទាហាន កូនហ្នឹងក៏គេចុះឈ្មោះឱ្យនៅជាមួយខ្ញុំហ្នឹងដែរ។ គេសួរថា “យកកូនទៅ
 11 អត់?” “យក អត់ទុកទេ ខ្ញុំទៅហើយទុកកូនធ្វើអី”។ ចាស ហើយក្នុងពេលនោះគ្រាន់តែអ្នកចុះឈ្មោះ
 12 ពេលដែលចុះហ្នឹងខ្ញុំអត់ដឹងថាប៉ុន្មានទេ តែមិនមែនមកតែពីភូមិព្រៃត្រប់មួយទេ។ ខ្ញុំអត់ដឹងគេហៅពីខាង
 13 ណាខ្លះទៀតទេ។ ប៉ុន្តែនៅពេលដែលចុះឈ្មោះហើយហ្នឹង ខ្ញុំមេកងគេអ្នកដែលគេកត់ឈ្មោះហ្នឹង
 14 គេថា “អ៊ីស! ៣ថ្ងៃ គ្រាន់តែកត់ឈ្មោះហ្នឹង ៣ថ្ងៃហើយ។ ឥឡូវ បាន ៦០នាក់ហើយ គេប្រាប់គ្នាគេ
 15 អីចឹង”។ ហើយដោយសារអត់មានអ្នកណាមកចុះឈ្មោះទៀត គេក៏បញ្ឈប់នៃការចុះឈ្មោះហ្នឹងទៅ។

16 **ស:** ហើយតើលោកស្រីដឹងទេថា អ្នកដែលកត់ឈ្មោះចំនួន ៦០នាក់ហ្នឹងគេយកទៅណាទៀត?

17 **ឆ:** អ្នកដែលកត់ឈ្មោះចំនួន ៦០នាក់ហ្នឹង ពេលដែលកត់ឈ្មោះហើយគេប្រាប់ថា “ស្នាក់នៅ
 18 ហ្នឹងហើយកុំទៅណាអី ចាំគេយកទូនមកដឹក មកធ្វើការនៅភ្នំពេញ។ អ្នកណានៅធ្វើការកន្លែងណា
 19 ចូលកន្លែងហ្នឹងវិញទៅ”។ ចាស អីចឹងពួកគាត់រង់ចាំមែន គាត់អត់ទៅណាទេ។ ហើយគេអត់មានចាប់
 20 ចង អត់មានអីទាំងអស់ គេឱ្យនៅធម្មតា។ ចិត្តសាស្ត្រស្អាត នៅធម្មតា អត់មានធ្វើអីទេ។ អត់មាន
 21 បំភ័យ បង្កើលអីទាំងអស់។ ដល់ពេល ២ថ្ងៃក្រោយមក យើងឃើញអាឡានដ័រវិទ្យុកហ្នឹងបើកចូលទៅក្នុង
 22 ភូមិហ្នឹងហើយ។ ទៅដល់គេពិបាកដើរហៅ គេលើកអាមីក្រូដៃហ្នឹងដាក់លើក្បាលឡាន គេប្រកាស។
 23 ពួកខ្ញុំអនឹងគេដែរ ស្មានគេដើរហៅ ខំរត់មកនឹងគេដែរហ្នឹង មកមើលឡានហ្នឹង ព្រោះនឹកផ្ទះសឹងអីហើយ
 24 ហ្នឹង។

25 [១០:២០:០៨]

1 ស្រាប់មកដល់គេប្រកាសថា “អត់ទេអ្នកដែលអត់មានឈ្មោះអត់យកទេ យកតែអ្នកមានឈ្មោះ។
2 ឥឡូវអ្នកមានឈ្មោះឡើងឡានមកទៅភ្នំពេញវិញ ព្រោះរៀបចំហើយហើយ ស្អាតបាតអស់ហើយ។
3 អីចឹងកន្លែងធ្វើការអីមានត្រឹមត្រូវទាំងអស់ហើយ។ បងប្អូននាំគ្នាឡើងឡានមកទៅវិញ”។ អីចឹងគេហៅ
4 ឈ្មោះហើយ ឈ្មោះដែលគេកត់ហ្នឹងគេហៅ ហៅឡើងៗ។ ចាស ឡើងអីចឹងទៅ គេដឹកៗទៅហើយ។
5 គេដឹកចេញទៅ អត់ដឹងយកទៅណាទេ។ ដឹកទៅបាត់មួយសន្ទុះ ឃើញមានឡានមកមួយទៀត ព្រោះ
6 មួយឡានហ្នឹងដាក់អត់អស់ទេ១០។ ចាស មានឡានចូលមកមួយទៀត គេហៅឈ្មោះត ឡើងទៀត។
7 តឡើងទៀត ក៏ដឹកចេញយកទៅទៀត។ ប៉ុន្តែសយនឹងក្រុមគ្រួសារខ្ញុំនោះ កុំអីក្រុមគ្រួសារខ្ញុំក៏អត់បាន
8 ត្រូវជាប់ដែរ។ ប៉ុន្តែដោយលោកពុកខ្ញុំនេះ គាត់អត់ចោលអាតេអូ អាវ៉ាដូអីហ្នឹង គាត់អត់ចោលទេ គាត់
9 នៅតែ សេ.អ៊ី.អា គាត់ស្តាប់ព័ត៌មាន អង្វរគាត់ម៉េចក៏អត់ស្តាប់ដែរ ឱ្យតែយប់ឡើងគាត់លួចបើកហើយ។
10 ដល់ប្រហែលជាគេស៊ើបដឹង ដល់ហើយគេមកប្រមូលក្រុមគ្រួសារខ្ញុំទាំងអស់ មានប៉ុន្មាននាក់ទាំងអស់
11 យកទាំងអស់។ “គ្រួសារអីឯងអត់បានចុះឈ្មោះទេ តែអីឯងហ្នឹងឡើងឡើងប្រើតាអីឯងទៅ ហើយបើកៗ
12 ទៅតាមក្រោយឡានខ្ញុំទៅ!”។ ដល់ពេលនេះ ឡើងប្រើតាប៉ុន្មានសំរាងណា អត់មានទេ។ ដល់ពេល --
13 គេចាក់ឱ្យកន្លះលីត្រ គេបូមសាំងពីអាជីវទឹកគេហ្នឹង ចាក់ឱ្យកន្លះលីត្រ។ គេថា “អីឯងនាំក្រុមគ្រួសារ
14 ហ្នឹងឡើងទៅតាមគេទៅ បើគេដល់ភ្នំពេញថ្ងៃហ្នឹង អីឯងស្តែកអីដល់ហើយ។ ទៅវិញតាមគេអីចឹងទៅ!
15 ខ្ញុំទៅផ្លូវណា អីឯងទៅផ្លូវហ្នឹងទៅ!” ក្រុមគ្រួសារខ្ញុំពេលហ្នឹងក៏អត់ដឹងថា គេយកទៅណាដែរ។ នាំគ្នា
16 ហៅកូន ហៅចៅមានប៉ុន្មានដាក់ទាំងអស់។ ចាស ដល់ពេលបើកចេញតាមគេអីចឹងមក បានប្រហែល
17 ពាក់កណ្តាលផ្លូវ អាឡើងប្រើតាហ្នឹងស៊ើបសាំង ឡើងប្រើតាចាស់ហើយនោះ អស់អាសាំងហ្នឹងទៅ។ ដល់
18 ពេលសាំងហ្នឹងអស់ នាំគ្នានៅអង្គុយរព្យងលើឡើងប្រើតាហ្នឹងឯង អត់ទៅណាទេ។ ស្រាប់តែឃើញ
19 អាឡានដែលដឹកទៅហ្នឹងវាបកមកវិញ។ វាលប់ វាសួរថា “ចុះមិត្តឯងនៅធ្វើអីក៏មិនទៅ?” ថា “អ៊ី!
20 អស់សាំងហើយមិត្តអើយ!” “អំ! អីចឹងចាំហ្នឹងហើយ។ នៅសល់បីគ្រួសារទៀតនៅក្នុងភូមិ –ចាំគេទៅ
21 ដឹកបីហ្នឹង អាហ្នឹងមេឃជិតល្ងាចហើយ ម៉ោងប្រាំជាងហើយ– ចាំគេទៅដឹកបីហ្នឹង មកវិញខ្ញុំសណ្តែង
22 ឡើងប្រើតាមិត្តឯងហ្នឹងយកទៅដែរ”។ នាំគ្នានៅចាំគេហ្នឹងទៅ។ ចាំគេសណ្តែង។

23 [១០:២២:៣៥]

24 តែគុណបុណ្យអី កំពុងចាំៗ លេងឃើញពូម្នាក់ អត់ដឹងគាត់មកពីណាទេ ប្រហែលជាមូលដ្ឋាន
25 ហើយ។ គាត់បរទេះគោមកពីណា គាត់ឃើញនាំគ្នានៅអីចឹង គាត់សួរ “ហើយបងឯងទាំងអស់គ្នាហ្នឹង

1 ចាំអី?” “អូ! ចាំឡាន គេទៅភូមិណា គេទៅដឹកបីគ្រួសារទៀត គេយកពួកខ្ញុំទៅភ្នំពេញវិញ”។ តាហ្នឹង
2 គាត់មើលលិចមើលកើត គាត់ខ្សឹបប្រាប់ប៉ាខ្ញុំ គាត់ថា “នាំគ្នារត់ទៅ! នៅចាំអីទៀតគេយកទៅវែរចោល
3 អស់ហើយ អាប៉ុន្មានឡានមិញហ្នឹងនោះ។ គ្មានអ្នកណាមកទៅភ្នំពេញទេ ឆាប់រត់ទៅ!” ដល់ពេលអីចឹង
4 គាត់ឲ្យនំអាភោ ៗ គាត់មាននំអាភោអាដូចយើងដាក់ក្នុងបានចង្ហុះអីចឹង ប៉ុន្មាននេះ។ គាត់ឲ្យនំអាភោ
5 បួនប្រាំ គាត់ថា “នាំគ្នាយក ហើយរត់ទៅ!”។ លោកពុកខ្ញុំគាត់ថា “អត់ដឹងរត់ទៅណាទេ”។ អត់ដឹងទៅ
6 ខាងណា អត់ស្គាល់ទិសតំបន់ទាំងអស់។ អីចឹងគេក៏ប្រាប់ថា “នេះអីឯងទៅតាមផ្លូវហ្នឹង ទៅតែតាមផ្លូវ
7 ហ្នឹងទៅ កុំបែកពីផ្លូវហ្នឹងឲ្យសោះ មានព្រៃកាត់ព្រៃ មានអីកាត់ហ្នឹង ទៅៗអត់មានទ័ពអត់មានអីនៅ
8 តាមហ្នឹងទេ ទៅចុះ”។ អីចឹងដល់ខ្ញុំអីចឹង ក្រុមគ្រួសារខ្ញុំភ័យ លើកជីដូន លើកចៅ អីវ៉ាន់អីទម្លាក់
9 ចោលនៅហ្នឹង យកតែបន្តិចៗតាមខ្លួន រត់តាមការចង្អុលរបស់តាម្នាក់ហ្នឹង ដើម្បីកុំឲ្យគេយកទៅ
10 សម្លាប់។ ចុះបើគេប្រាប់ថា អាទៅប៉ុន្មានមិញហ្នឹងស្លាប់អស់ហើយ។ នៅចាំអីទៀត។ ចាស ពួកខ្ញុំរត់
11 រត់ចេញមកអីចឹងមក។

12 [១០:២៣:៥៨]

13 នៅពេលដែលក្រុមគ្រួសារខ្ញុំរត់ រត់មករហូតដល់ជិតពាក់កណ្តាលអាធ្រាត្រហើយ ចាស ធ្លាយ
14 ទៅជួបបឹងមួយ។ តែពួកខ្ញុំអត់ស្គាល់ថាបឹងអីទេ។ ទៅដល់បឹងហ្នឹងមួយ ខ្ញុំពុកខ្ញុំគាត់ថា យើងឆ្លងបឹង
15 អត់រួចទេទឹកជ្រៅណាស់ ហើយបួនៗតូចៗទៀត យាយចាស់ទៀត។ អីចឹងឥឡូវកូនឯងត្រូវនៅខាងនេះ
16 សិន យកប្តីខ្ញុំហ្នឹង ហើយគាត់ ហើយម៉ែខ្ញុំអីហ្នឹង បងស្រីខ្ញុំហ្នឹងចម្លងកូនគាត់។ កូនគាត់ពីរតូចៗទៀត។
17 ចាស ចម្លងគ្នាទៅខាងនោះ--

18 **ស:** សូមទោសលោកស្រី សូមលោកស្រីនិយាយយឺតៗបន្តិចណា! ចាស ខ្លាចអ្នកបកប្រែ
19 បកប្រែមិនទាន់។

20 **ឆ:** ចាស នៅពេលដែលទៅដល់បឹងអ្នកតាប្រាំរយហ្នឹង ក្រុមគ្រួសាររបស់ខ្ញុំអត់មានលទ្ធភាព
21 នឹងឆ្លងបឹងហ្នឹងទេ ដូច្នោះ ត្រូវបណ្តាក់គ្នាឆ្លង។ លោកពុកខ្ញុំជិះកូនមួយ អៀវអាមួយពីក្រោយទៀត បង
22 ស្រីខ្ញុំលីកូនវាមួយ ប្តីខ្ញុំជួយលីកូនប្រុសមួយ។ ហើយអីចឹងអ្នកដែលដើររួច គេដើរទៅ។ ចំណែកខ្ញុំ
23 ខ្ញុំអត់ហ៊ានចុះទឹកទេ តាំងពីកើតពីពោះម៉ែមួយដល់ប៉ុននេះ បើថាចុះទឹក គឺងាប់បណ្តោយ មិនបាច់
24 អ្នកណាសម្លាប់ទេ អត់ហ៊ានចុះទេ។ អីចឹងខ្ញុំនៅចាំជាមួយជីដូននៅមាត់បឹង ឲ្យប្តីចុះទៅសិនចាំមកយក
25 វិញ។ ពេលនោះ ពេលដែលប្តីខ្ញុំ ខ្ញុំពុកខ្ញុំអត់ទាន់ចុះផង ស្រាប់តែយើងឃើញភ្លើងពិល ៗឆ្លេចឆ្លាចនៅ

1 ក្នុងព្រៃ ចុះយប់ហើយឃើញភ្លើងពិល។ ហើយពួកមាត់គេស្រែកថាអីចេះ “មាត់បឹងហ្នឹង មានមនុស្ស
2 ហើយ មាត់បឹងហ្នឹងមានអ្នករត់ហើយ។ ពួកយើងឆាប់ទៅឱ្យលឿន ហើយពួកហ្នឹងក៏បាញ់ផេស
3 ផ្លូសៗ”។ ភ្លើងពិលសំដៅមក នៅពេលដែលភ្លើងពិលសំដៅមក ខ្ញុំពុកខ្ញុំ ប្តីខ្ញុំអីហ្នឹង គាត់ថានៅអត់បាន
4 ទេ ប៉ាដើរទៅមុនហើយ កូនឯងធ្វើម៉េចយកយាយទៅលាក់ត្រង់ណា លាក់សិនទៅ។

5 [១០:២៦:០៣]

6 ពេលនោះប្តីខ្ញុំក៏អត់ដាច់ចិត្តទេ។ គាត់ដាក់អាវុធយុទ្ធិចុះសិន គាត់មកយកខ្ញុំទៅញាត់នៅក្នុង
7 គុម្ពាតព្រៃល្អាក់មួយ។ ហើយនៅពេលដែលគេបាញ់ផ្លូសផេសហ្នឹង ជីដូនខ្ញុំ គាត់ភ័យស្អុតពេកគាត់ចាស់
8 ហើយ គាត់អាយុ៧០ជាងហើយ គាត់ភ័យស្អុតពេក គាត់ដាច់ខ្យល់ស្លាប់បាត់ទៅហើយ។ ប៉ុន្តែមិនអាច
9 ទុកគាត់នៅនឹងវាលបានទេ។ បើទុកនៅនឹងវាល គេមកឃើញ។ អីចឹងប្តីខ្ញុំហ្នឹង អូសយាយខ្ញុំហ្នឹងទៅ
10 ជាមួយខ្ញុំ យកទៅញាត់ក្នុងគុម្ពាតហ្នឹង ហើយឱ្យខ្ញុំចាំនៅហ្នឹងហើយ គាត់នាំគ្នាឆ្លងទៅ។

11 នៅពេលដែលពួកគេបាញ់ផ្លូសផេស អ្នកចុះទឹក ចុះទៅ ខ្ញុំគិតថា គ្រួសារខ្ញុំស្លាប់អស់ហើយ។
12 អីចឹងពេលហ្នឹង ដោយភ័យពេក ខ្ញុំក៏សន្លប់នៅជាមួយសពយាយខ្ញុំអីចឹងទៅ។ ខ្ញុំអត់ដឹងថា អ្នកណាបាញ់
13 អ្នកណា អ្នកណាអីអ្នកណាទេ។ ចាស នៅពេលដែលខ្ញុំសន្លប់បាត់រហូតដល់យប់ជ្រៅម៉ោងប្រហែលជា
14 រំលងពីរអប្រាត្រ។ ខ្ញុំដឹងខ្លួននៅពេលសន្លឹមធ្លាក់ចុះ ពេលនោះប្តីខ្ញុំត្រឡប់មកវិញ ហើយគាត់ប្រាប់ថា
15 ម៉ែខ្ញុំ ប៉ាខ្ញុំ កូនបងប្អូនខ្ញុំអីឆ្លងផុតអស់ហើយ។ ឥឡូវយើងអត់អាចឆ្លងបានទេ បើសិនជាយើងសម្រេច
16 ចិត្តថាឆ្លងទៀត យើងនឹងស្លាប់។ ដូច្នេះត្រូវតែបកក្រោយវិញ។

17 [១០:២៧:២០]

18 ក្នុងចន្លោះពេលនោះ សពជីដូនខ្ញុំស្លាប់ទាំងអាណាចអធិបញ្ជាត់ចូលទៅក្នុងព្រៃល្អាក់។ ហើយខ្ញុំ
19 និងប្តីខ្ញុំត្រូវធ្វើដំណើរត្រឡប់ថយក្រោយវិញ ដោយកាត់តាមព្រៃរហូតចាស។

20 **ស៖** សូមអរគុណលោកស្រី។ ហើយក្រោយដែលពេលចាកចេញពីសពជីដូនលោកស្រីហើយ
21 លោកស្រីតម្រង់ទៅទិសណា? ហើយលោកស្រីសូមនិយាយបំព្រួញបន្តិច ចាស?

22 **ឆ៖** នៅពេលដែលពួកខ្ញុំចាកចេញពីសាកសពយាយខ្ញុំមកវិញ យើងដើរបានតែពេលយប់ទេ
23 ពេលថ្ងៃអត់ហ៊ានដើរទេ។ ដើរពេលយប់ ដើរយប់ហ្នឹងរយៈពេល៧ថ្ងៃ ដៃជើងខ្ញុំមុតសុះដោយបន្លាដោយ
24 សារយើងដើរកាត់ព្រៃ។ ហើយមុខសញ្ញារបស់ខ្ញុំហ្នឹង គឺទៅស្រុកគងពិសី ខេត្តកំពង់ស្ពឺ ព្រោះស្រុកនោះ
25 ជាស្រុកខ្ញុំពុកក្មេករបស់ខ្ញុំ។ អីចឹងយើងអត់ដឹងទៅខាងណាទេ មានតែទៅកន្លែងហ្នឹងហើយ ព្រោះខ្ញុំពុក

1 ក្មេកខ្ញុំគាត់ជាមូលដ្ឋានចាស់។ អីចឹងយើងពឹងថា ទៅដល់ឪពុកច្បាស់ជាបានសុខ។ ដូច្នោះទាំងថ្ងៃ ទាំង
2 យប់រយៈពេល៧យប់ ដោយដើរកាត់ក្នុងព្រៃ បេះតែស្លឹកឈើហូប អត់មានអីហូបទេ។ ផឹកទឹកដងរុក្ខ
3 ហូបស្លឹកឈើ បើមានផ្លែឈើអីក៏ហូបទៅ ហើយនាំគ្នាដើរយប់ថ្ងៃល្ងាចក្នុងព្រៃ យប់ឡើងដើររហូត
4 មកដល់ស្រុកគង -- ភូមិព្រៃក្រឡាញ់ ស្រុកគងពិសី ខេត្តកំពង់ស្ពឺ។

5 [១០:២៩:០០]

6 មកដល់ទីនោះ ប្តីខ្ញុំហ្នឹងក៏អត់ហ៊ានយកខ្ញុំចេញទៅដែរ។ គាត់ឲ្យខ្ញុំជួននៅក្នុងព្រៃ ចំណែកគាត់
7 គាត់ទៅជួបឪពុកគាត់។ ចាស នៅបាត់មួយសន្ទុះធំ បានឃើញគាត់ត្រឡប់មកវិញ គាត់មានខោ សំពត់
8 ខ្មៅ អាវខ្មៅ ស្បែកជើងកង់ឡានឲ្យខ្ញុំផ្លាស់។ ផ្លាស់ហើយ ឲ្យខ្ញុំយកអាក្រមាក្រហមហ្នឹងរុំមុខទុកតែភ្នែក
9 មើលបានហើយ។ ហើយគាត់ដឹកខ្ញុំហ្នឹងទៅជួប ឪពុកនៅនឹងផ្ទះរបស់ឪពុកហ្នឹងឯងចាស។

10 **ស:** តើភូមិដែលលោកស្រីទៅជួបនឹងឪពុកក្មេកហ្នឹងឈ្មោះភូមិអីលោកស្រី ហើយលោកស្រី
11 ស្នាក់នៅប៉ុន្មានថ្ងៃនៅកន្លែងនោះ?

12 **ឆ:** ភូមិឪពុកក្មេកខ្ញុំហ្នឹង ឈ្មោះភូមិព្រៃក្រឡាញ់ ឃុំពពេល ស្រុកគងពិសី ខេត្តកំពង់ស្ពឺ។ នាងខ្ញុំ
13 ស្នាក់នៅទីនោះបានរយៈពេលតែ៥ថ្ងៃទេ។ មូលហេតុអី បានខ្ញុំថាបាន៥ថ្ងៃ? ក្នុងពេលនោះ អង្គការគេ
14 ហ្នឹង គេចាប់ផ្តើមដើររកអ្នក១៧។ គេស្រាវជ្រាវពេញភូមិ អ្នក១៧ដែលជម្លៀសចូលមកនៅហ្នឹង មាន
15 ប៉ុន្មាននាក់? ឲ្យបញ្ចេញអ្នក១៧ឲ្យអស់។ ឪពុកក្មេកខ្ញុំ យកខ្ញុំទៅលាក់ដាក់ចងមុង ហូបបាយ ក៏ឲ្យនៅ
16 ក្នុងមុងដែរ ព្រោះខ្លាចគេឃើញ។ ក៏ប៉ុន្តែក្នុងរយៈពេល៥ថ្ងៃហ្នឹង គាត់លាក់ខ្ញុំអត់បានទេ។ អីចឹងមកអង្វរ
17 ខ្ញុំថា “កូនអើយ! ឪពុកអស់លទ្ធភាពនឹងជួយកូនឯងហើយ។ កូនឯងទៅតាមកម្មព្រេងវាសនារបស់កូនឯង
18 ទៅ” ចាស។ អីចឹង ក្នុង៥ថ្ងៃហ្នឹង ពួកខ្ញុំក៏ត្រូវបានបង្ហាញខ្លួននៅមុខអង្គការខ្មែរក្រហម ដោយប្រាប់ថា
19 “យើងនេះជាអ្នកជម្លៀសមកពីភ្នំពេញ ដែលបានស្នាក់នៅ” ប៉ុន្តែអត់ប្រាប់គេថា គាត់នោះ ជាឪពុក
20 ក្មេកទេ បានស្នាក់នៅផ្ទះមូលដ្ឋានឈ្មោះ ឡុង ម៉ែន អីចឹងទៅ ហើយឥឡូវបើអង្គការត្រូវការឲ្យពួកខ្ញុំទៅ
21 កន្លែងណា ពួកខ្ញុំទៅ ចាស។

22 [១០:៣១:១៤]

23 **ស:** បន្ទាប់ពីការបញ្ជាក់របស់លោកស្រីហើយ តើពួកក្រុមខ្មែរក្រហមដែលចាប់ប្រមូលពួក១៧
24 មេសា នោះ នាំលោកស្រីទៅកន្លែងណាទៀត លោកស្រី?

1 **ឆ៖** ចាស នៅពេលដែលក្រុមទាហានខ្មែរក្រហមស្រង់អ្នក១៧ មេសា បានអស់ហើយ ពួកគេ
2 រៀបចំឱ្យនៅមួយកន្លែងអីចឹងទៅ ហើយគេយកឡើងទៅភ្នំស្លុក។ ភ្នំស្លុក នៅក្នុងខេត្តកំពង់ស្ពឺហ្នឹងដែរ
3 ចាស គេប្រាប់ថា “ពួកអ្នកឯង ជាពួក១៧ អីចឹង ដើម្បីឱ្យអង្គការមានការទុកចិត្ត ត្រូវតែអ្នកឯងទាំង
4 អស់គ្នាហ្នឹង ទៅធ្វើការលត់ដំ នៅលើភ្នំស្លុក ចាស នៅលើភ្នំស្លុក ពេលណាកសាងខ្លួនបាន លត់ដំខ្លួនបាន
5 ហើយ អង្គការនឹងទទួលស្គាល់ហើយ និងឱ្យបន្តទៅធ្វើការទៀត” ចាស។

6 **ប្រធានអង្គជំនុំជម្រះ៖**

7 បាទ អរគុណ។ ឥឡូវដល់ពេលសម្រាកហើយ អង្គជំនុំជម្រះប្រកាសសម្រាក២០នាទី ចាប់ពី
8 ពេលនេះតទៅ រហូតដល់ម៉ោងដប់មួយខ្លះដប់នាទី សូមអញ្ជើញចូលវិញ ដើម្បីបន្តកិច្ចដំណើរការ
9 សវនាការ។

10 មន្ត្រីរដ្ឋបាលតុលាការសម្របសម្រួលផ្តល់កន្លែងសម្រាកនៅបន្ទប់រង់ចាំសម្រាប់សាក្សីអ្នកជំនាញ
11 ដល់ដើមបណ្តឹងរដ្ឋប្បវេណីរូបនេះ នៅក្នុងអំឡុងពេលឈប់សម្រាក ហើយនិងឱ្យអញ្ជើញគាត់មកកាន់
12 កន្លែងផ្តល់សក្ខីកម្មនេះវិញ នៅម៉ោងដប់មួយខ្លះដប់នាទី។

13 សម្រាកចុះ!

14 **ក្រឡាបញ្ជី៖**

15 សូមអញ្ជើញក្រោកឈរ!

17 *(សវនាការសម្រាកពីម៉ោង ១០:៣២ នាទី ដល់ម៉ោង ១០:៥៤ នាទី)*

18 [១០:៥៤:៣៩]

19 **ប្រធានអង្គជំនុំជម្រះ៖**

20 អង្គុយចុះ!

21 អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ។

22 សូមអញ្ជើញលោកមេធាវី អាង ឧត្តម!

23 **លោក អាង ឧត្តម៖**

24 សូមគោរពលោកប្រធាន លោក លោកស្រីចៅក្រមសាធិ។ សូមគោរពអង្គសវនាការទាំងមូល។
25 ខ្ញុំមានកត់កំណត់សម្គាល់មួយទាក់ទងនឹងសុខភាពលោក អៀង សារី នៅព្រឹកមិញនេះ ហើយតាមដែល

1 ខ្ញុំសង្កេតឃើញ និងខេសមេណេដ្ឋី របស់ខ្ញុំបាននៅតាមដាននៅទីនោះ។ លោក អៀង សារី សម្រាន្តលក់
 2 តាំងពីម៉ោងដប់និងដប់នាទី មកទាល់ពេលនេះមិនទាន់បានដឹង -- ក្រោកមកវិញទេ។ ហើយពេលយើង
 3 សួរគ្រូពេទ្យដែលប្រចាំការនៅទីនោះឱ្យជួយសន្និដ្ឋាន វាយតម្លៃ ថាតើលោក អៀង សារី អាចចូល
 4 រួមសវនាការបានឬអត់? គ្រូពេទ្យមិនប្រាប់អះអាងថាយ៉ាងណាទេ ពីព្រោះអះអាងថាគាត់មិនមែនជា --
 5 មានឯកទេសខាងសរសៃប្រសាទ ឬខាងជំងឺផ្លូវចិត្តទេ។ អាស្រ័យដោយថាលោក អៀង សារី មិន
 6 អាចបន្តតាមដានស្តាប់សវនាការបាន សហមេធាវីលោក អៀង សារី ស្នើសុំតុលាការ ឬមួយហៅ
 7 អញ្ជើញគ្រូពេទ្យមកសួរ បើមិនដូច្នោះទេយើងស្នើសុំផ្អាកសវនាការនេះរហូតដល់លោក អៀង សារី គាត់
 8 អាចដឹង អាចក្រោក និងតាមដានសវនាការនេះជាថ្មីនៅពេលណាដែលគាត់អាច យើងនឹងជូនដំណឹង
 9 មកសវនាការ -- មកអង្គជំនុំជម្រះសាលាដំបូងវិញ។ សូមអរគុណ។

10 [១០:៥៦:៣០]

11 (ចៅក្រមពិភាក្សាគ្នា)

12 [១១:០០:០៩]

13 **ប្រធានអង្គជំនុំជម្រះ៖**

14 អង្គជំនុំជម្រះប្រគល់ភារៈជូនទៅលោកស្រីចៅក្រម ស៊ីលវៀ ខាតវ៉ាយថ៍ ដើម្បីឆ្លើយតបទៅនឹង
 15 ការលើកឡើងរបស់មេធាវីជាតិការពារក្តីលោក អៀង សារី ដែលបានលើកឡើងអម្បាញ់មិញនេះ។
 16 សូមអញ្ជើញលោកស្រីចៅក្រម!

17 **ចៅក្រម ស៊ីលវៀ ខាតវ៉ាយថ៍៖**

18 សូមអរគុណលោកប្រធាន។ សូមអរគុណដែលបានលើកយោបល់ឡើងលោក អាង ឧត្តម។
 19 អង្គជំនុំជម្រះសាលាដំបូងដូចដែលលោកបានឃើញហើយ ហើយបានពិភាក្សាគ្នាអម្បាញ់មិញ
 20 នេះ យើងខ្ញុំសូមលើកឡើងថា ការចាប់ផ្តើមនៅក្នុងការវាយតម្លៃទៅលើលោក អៀង សារី ជាពិសេស
 21 លើសម្បទារបស់គាត់ ក្នុងការចូលរួមក្នុងសវនាការ គឺផ្អែកទៅលើរបាយការណ៍របស់អ្នកជំនាញ។

22 [១១:០០:៥៨]

23 វាជាការចាប់អារម្មណ៍ដែលថា លោកបានលើកឡើង ថាលោក អៀង សារី កំពុងតែសម្រាន្ត
 24 លក់នៅព្រឹកមិញនេះ។ យើងមានដំណោះស្រាយងាយស្រួលទេ ឱ្យមន្ត្រីគ្រប់គ្រងសំណុំរឿងនោះ គឺ
 25 ដាស់គាត់ឱ្យភ្ញាក់មក។ វាមិនមែនជាបញ្ហាសុខភាពរបស់គាត់នោះទេ។ អ្នកជំនាញបានបញ្ជាក់ច្បាស់

1 ហើយថា លោក អៀង សារី ខ្លួនឯងមិនដែលអះអាងថា ខ្លួនឯងមិនមានបញ្ហាស្មារតីមិនគ្រប់គ្រាន់នោះ
2 ឡើយ។ ម្យ៉ាងវិញទៀត ការគេងលក់នោះ គឺគ្រាន់តែបង្ហាញថា គាត់មិនចាប់អារម្មណ៍នៅក្នុងការស្តាប់
3 សក្ខីកម្ម -- សេចក្តីប្រកាសរបស់ដើមបណ្តឹងរដ្ឋប្បវេណីរូបនេះឡើយ។

4 អង្គជំនុំជម្រះសាលាដំបូងជឿជាក់ថា គ្រូពេទ្យព្យាបាលនឹងចេញរបាយការណ៍មកឱ្យអង្គជំនុំជម្រះ
5 សាលាដំបូង ប្រសិនបើសង្កេតឃើញមានការនឿយហត់អស់កម្លាំងណាមួយខ្លាំងចំពោះលោក អៀង
6 សារី នោះ។

7 លោកប្រធាន ខ្ញុំគិតថា អ្វីដែលខ្ញុំបានលើកឡើងនេះ គឺបានសង្ខេបទៅលើអ្វីដែលយើងបាន
8 ពិភាក្សា និងសម្រេចគ្នារួចហើយ។ សូមអរគុណលោកប្រធាន។

9 [១១:០២:១០]

10 **ប្រធានអង្គជំនុំជម្រះ៖**

11 អរគុណលោកស្រីចៅក្រម។
12 សូមអញ្ជើញ!

13 **លោក អាង ឧត្តម៖**

14 សូមអរគុណលោកស្រីចៅក្រម ខាតវ៉ាយថ៍។ យើងអត់ដឹងថា លោក អៀង សារី សម្រាន្តនេះ
15 ដោយសារគាត់ចង់សម្រាន្ត ឬគាត់ងងុយ ឬដោយអាការៈសុខភាពថមថយ ដែលអាការៈថមថយ
16 ខ្សោយអស់កម្លាំងនេះ វាទាញឱ្យគាត់មិនអាចស្តាប់--

17 **ប្រធានអង្គជំនុំជម្រះ៖**

18 អង្គជំនុំជម្រះសម្រេចរួចហើយ បញ្ហាដែលលោកលើកឡើងអម្បាញ់មិញនេះ ហើយយើងយក
19 បច្ចេកទេសនៃកិច្ចការច្បាប់វេជ្ជសាស្ត្រ និងអ្នកជំនាញធ្វើជាមូលដ្ឋាន។ យើងមិនគប្បីយក -- ប្រើប្រាស់
20 នូវហេតុផលការយល់ដឹង ការឃើញផ្ទាល់ភ្នែករបស់យើងម្នាក់ៗ យកទៅ មកលើកដើម្បីធ្វើការអះអាង
21 នោះទេ។ ហេតុផលគឺបើសិនជាមានការប្រែប្រួល គឺអង្គជំនុំជម្រះនឹងធ្វើជាបន្តបន្ទាប់។ ករណីដែល
22 យើងបានធ្វើរបៀបនេះរួចហើយ គឺករណីលោកស្រី អៀង ធីរិទ្ធ គឺយើងបានធ្វើច្រើនលើកច្រើនសា ក្នុង
23 ការចាត់តាំងអ្នកជំនាញដើម្បីពិនិត្យ។ អ៊ីចឹងហើយបានជាអង្គជំនុំជម្រះបានពិនិត្យធ្វើដូច្នោះ។

24 **លោក អាង ឧត្តម៖**

25 បាទ សូមអរគុណ។ សូមអរគុណលោកប្រធាន អ៊ីចឹងដើម្បីឱ្យជ្រះស្រឡះ ដើម្បីឱ្យច្បាស់ ខ្ញុំស្នើ

1 សុំឱ្យតុលាការចាត់តាំងគ្រូពេទ្យពិនិត្យលោក អៀង សារី ជាបន្ទាន់។ ពីព្រោះដំណាក់កាលនេះគាត់ --
2 ដោយសារយើងមិនមែនអ្នកជំនាញ ខ្ញុំកត់សម្គាល់ឃើញផ្ទាល់ភ្នែក ខ្ញុំចុះទៅឃើញអីចឹង គាត់កំពុង
3 សម្រាន្តអីចឹង។ តើយើងនឹងបន្តនីតិវិធីការដំណើរការស្តាប់សក្ខីកម្មនេះយ៉ាងម៉េច ក្នុងខណៈពេលដែល
4 គាត់មិនអាចចូលរួមបាន? អីចឹងមានតែកុំឱ្យការនេះរំលងហួស គួរតែអញ្ជើញលោកគ្រូពេទ្យជំនាញ
5 ដែលប្រចាំការទាំងនោះមកសួរទៅ តើស្ថានភាពហ្នឹងយ៉ាងម៉េច? បើមិនធ្វើដូច្នោះទេ នឹងដំណើរការទៅ
6 រំលងគាត់អត់បានចូលរួមសវនាការ។ អានេះជាការខុសនីតិវិធីទៅហើយ។ សូមអរគុណ។

7 **ប្រធានអង្គជំនុំជម្រះ**

8 សូមអញ្ជើញលោកមេធាវី មានអីប្លែកទេ? បញ្ហាដែលយើងមិនឱ្យលើកទេ ព្រោះអង្គជំនុំជម្រះ
9 បានសម្រេចរួចហើយ។ លើកលែងតែបញ្ហាផ្សេងទៀត ដទៃពីនេះ នោះយើងនឹងអនុញ្ញាតឱ្យលោក
10 ធ្វើការលើកឡើងនូវមតិយោបល់។

11 [១១:០៥:០១]

12 **លោក អេនឌ្រូ អ៊ីនហ្ស៊ី**

13 សូមអរគុណលោកប្រធាន។ សួស្តីអស់លោក លោកស្រី ខ្ញុំសូមឱ្យមានការបញ្ជាក់បន្តិចមួយ
14 ចំណុចដោយសារតែកូនក្តីរបស់ខ្ញុំនោះ ពេលខ្លះទៅក៏ដោយកង់ដុយគេងផងដែរ។ ការសង្កេតរបស់
15 ចៅក្រម ខាតវ៉ាយថ៍ ទើបតែលើកឡើង លោក អៀង សារី គាត់គេងនោះ ដោយសារតែគាត់ហ្នឹងអត់
16 ចាប់អារម្មណ៍។ គឺជាមតិយោបល់ការសង្កេតរបស់យើងជាអ្នកដែលមិនមែនជំនាញ។ ដូច្នោះហើយ សូម
17 ឱ្យបញ្ជាក់ឱ្យបានច្បាស់ វា -- យើងដឹងហើយថា បើសិនជាគាត់គេង គឺគេង។ ក៏ប៉ុន្តែការដែលលើក
18 ឡើងថា គេងដោយសារតែគាត់មិនចាប់អារម្មណ៍នោះ គឺមិនមែនជាមតិរបស់អ្នកជំនាញនោះទេ។
19 លោកស្រីចៅក្រម ខាតវ៉ាយថ៍ មិនមែនជាវេជ្ជបណ្ឌិតនោះឡើយ។

20 [១១:០៥:៥១]

21 **ប្រធានអង្គជំនុំជម្រះ**

22 អស់លោកមេធាវីការពារក្តីសុទ្ធតែមានបុគ្គលិកជំនួយការ ប្រសិនបើឃើញកូនក្តីរបស់លោក
23 ដេក ដាស់កូនក្តីរបស់លោកឡើង ឱ្យភ្ញាក់ឡើងដើម្បីស្តាប់នូវការជជែកពិភាក្សាដេញដោលនៅក្នុងកិច្ច
24 ដំណើរការសវនាការ។

25 អង្គជំនុំជម្រះប្រគល់វេទិកាជូនទៅក្រុមមេធាវីការពារក្តីលោកស្រី-- អំ! នាំមុខតំណាងដើម

1 បណ្តឹងរដ្ឋប្បវេណី ដើម្បីបន្តការតាំងសំណួរដេញដោលបាទ។ អំមិញខាតពេលច្រើនដែរ អង្គជំនុំជម្រះ
2 នឹងបន្ថែមពេលវេលាឱ្យសមស្របទៅតាមនេះដែរ។

3 សូមអញ្ជើញ!

4 **លោក អេនឌ្រូ អ៊ិនហ្វ្រាំង**

5 (គ្មានការបកប្រែ)--

6 **ប្រធានអង្គជំនុំជម្រះ**

7 យើងមិនឱ្យនិយាយទៀតទេ។ ឥឡូវយើងបានសម្រេចរួចហើយ បើសិនជាមានការដេក សូម
8 ដាស់ ៗកូនក្តីរបស់លោកឡើង។ ដេក គឺដាស់កូនក្តីរបស់ឡើង ចប់ហើយ។

9 [១១:០៧:១១]

10 **លោក អេនឌ្រូ អ៊ិនហ្វ្រាំង**

11 លោកប្រធាន ខ្ញុំសូមលើកឡើង ប្រសិនបើ--

12 **ប្រធានអង្គជំនុំជម្រះ**

13 យើងបានជម្រាបហើយ ឱ្យធ្វើអីចឹងទៅណា៖! យើងដូចមិនដែលឮថាមានវេជ្ជបណ្ឌិតវាយតម្លៃ
14 រឿងមនុស្សដេកទេ។

15 សូមអញ្ជើញមេធាវីនាំមុខតំណាងដើមបណ្តឹងរដ្ឋប្បវេណី!

16 **លោកស្រី ជេត វណ្ណលី**

17 សូមអរគុណលោកប្រធាន។ នាងខ្ញុំសូមបន្តសំណួរដល់លោកស្រី ពេជ ស្រីផល បន្តទៀត
18 ចាស។

19 **សួរដោយលោកស្រី ជេត វណ្ណលី**

20 **ស៖** លោកស្រី មុនពេលសម្រាក លោកស្រីបានបញ្ជាក់ថា ខ្ញុំពុកក្មេកលោកស្រីបានប្រាប់
21 លោកស្រីថា គាត់អស់លទ្ធភាពដើម្បីលាក់លោកស្រីតទៅទៀតហើយ ហើយលោកស្រីក៏បានសម្រេចចិត្ត
22 បង្ហាញខ្លួននៅមុខអង្គការនៃមូលដ្ឋានដែលលោកស្រីស្នាក់នៅ។ បន្ទាប់មកគេយកលោកស្រីណាទៀត?

23 [១១:០៨:១៥]

24 **លោកស្រី ពេជ ស្រីផល**

25 **ឆ៖** ចាស បន្ទាប់មក នៅពេលដែលនាងខ្ញុំបានបង្ហាញខ្លួនហើយ អង្គការខ្មែរក្រហមសរុបទៅ

1 អ្នក១៧ ដែលនៅក្នុងភូមិព្រៃក្រក្រាញ់ហ្នឹង មានទាំងអស់៥០នាក់ចាស់។ ក្នុង៥០នាក់នោះ អង្គការខ្មែរ
 2 ក្រហមបានឱ្យឡើង ជម្លៀសឱ្យឡើងទៅនៅលើភ្នំស្លុក ចាស់។ គេជូនទៅដល់ជើងភ្នំស្លុកហើយ ហើយ
 3 គេឱ្យពួកយើងឡើងទៅនៅលើភ្នំ។ នៅលើភ្នំនោះ អត់មានជម្រក អត់ទឹក អត់ស្បៀង អត់មានថ្នាំ
 4 អ្វីទាំងអស់។ អ្នកឯងរស់យ៉ាងម៉េចកើតក៏រស់ទៅចាស់។ ដូច្នោះពួកយើង៥០នាក់ដែលជាអ្នក១៧នេះ នៅ
 5 ពេលដែលទៅដល់លើភ្នំស្លុកហើយ នាំគ្នាកាប់ព្រៃ កាប់អីហ្នឹងធ្វើជម្រកនៅ។ ពួកទាហានខ្មែរក្រហម
 6 អត់មានប្រើពួកយើងឱ្យធ្វើអ្វីទាំងអស់ គឺយកទៅដាក់ចោលទីនោះរស់យ៉ាងម៉េចកើតក៏រស់ទៅចាស់។
 7 ស្បៀងក៏អត់ អីចឹងនៅពេលនោះ ពួកអ្នកនៅ អ្នក១៧ ថ្មីទាំងអស់រស់នៅលើភ្នំស្លុក គឺនាំគ្នារស់ទៅតាម
 8 លទ្ធភាពដែលអាចរកបាន។ ទឹកអត់មានទេ អីចឹងពេលយប់ឡើងនៅលើភ្នំសំបូរសន្សើមណាស់។ ពេល
 9 យប់ពួកខ្ញុំ យកក្រមាលាតដាក់ហាលតាមសន្សើម មានអារមានអីចឹង ដាក់ហាលទៅ ពាក់កណ្តាល
 10 យប់អីចឹងងើបពូតម្តងយកទឹក ហើយលាតហាលទៅទៀត។ ភ្លឺឡើងពូតម្តងទៀត ដើម្បីបានទឹកនោះទុក
 11 ហូប។

12 [១១:០៩:៥៨]

13 ចំណែកស្បៀងវិញ ដែលយើងអាចរស់បាន ទី១ យើងបេះស្លឹកឈើស្លឹកព្រៃហូប។ ទី២ ជ្រូក
 14 ព្រៃៗ ដែលនៅលើភ្នំហ្នឹង អាណាតូចៗ យើងនាំគ្នាព័ទ្ធវីវបាន។ ជ្រូកប៉ះចំអាហ្នឹងអាជ្រូកធំ វាវីធ្យក
 15 យើងស្លាប់ឆ្កាយពោះនៅលើភ្នំហ្នឹងទៅ។ ចាស ហើយអ្នកដែលសេសសល់ប៉ុន្មានពីស្លាប់ហ្នឹង ដែលអាច
 16 រស់បាន ហើយអាចចុះពីភ្នំបាននេះ ដោយសារមាន ដូចខ្ញុំអីចឹង មានឪពុកកេរកេរជាអ្នក១៨ អ្នកមូលដ្ឋាន
 17 ហើយអ្នកខ្លះ ក៏មានបងប្អូនគេនៅមូលដ្ឋាន គេលួចយកអង្ករទៅផ្លូវដែលគេស្គាល់។ ចាស លួចឡើង
 18 យកទៅឱ្យអីចឹងទៅ ក៏ចែកគ្នាហូប។ យើងរស់បានតាម ដូចថា តាមសម្បទាអធិរោ ក្បាលណា សក់ហ្នឹង
 19 រស់ម៉េចកើតរស់ទៅ។ មានតែស្បែកដណ្តប់អ្នឹងទេ ដែលចុះពីភ្នំមកវិញនោះ។ ចាស នៅលើភ្នំរយៈពេល
 20 ប្រហែលជាជិត២ខែដែរ ដល់ពេលនោះ មានការប្រកួតប្រកាសពីអង្គការហ្នឹង គេឡើងទៅប្រកាសថា
 21 “ឥឡូវ មិត្តឯងទាំងអស់គ្នាហ្នឹង កសាងបានហើយ។ អីចឹង ចុះពីភ្នំទៅធ្វើការនៅកន្លែងថ្មីទៀត”។

22 [១១:១១:១៣]

23 ដូច្នោះ ពួកយើងដែលចុះពីភ្នំមកហ្នឹង អ្នកខ្លះក៏មានជំងឺដែរ ព្រោះនៅលើភ្នំ ខ្មោចជ្រូកព្រៃក៏ងាប់
 24 ខ្មោចមនុស្សក៏ងាប់ ហើយភ្នំសុទ្ធតែថ្ម អត់មានដឹកបំពង់ទេ។ អីចឹង ស្អុយក៏នៅហ្នឹង ក្រអូបក៏នៅហ្នឹង ចាស
 25 ដាច់បាយដាច់ទឹក។ អីចឹង អ្នក២០ អ្នកដែលចុះមកហ្នឹង ថាដូចមនុស្សព្រៃអីចឹង សក់ក្បាលវែងអីចឹង

1 ទៅ រឹងដូចប្រស្នី អត់មានសាប៊ូ មានអីទេ ចាស--

2 **ស៖** អរគុណលោកស្រី។ ខ្ញុំចង់បញ្ជាក់លោកស្រី ចង់បញ្ជាក់ថាមុននឹងឡើងភ្នំហ្នឹង គេប្រាប់
3 លោកស្រីថាម៉េចដែរ?

4 **ឆ៖** ចាស មុននឹងឡើងភ្នំ អង្គការបានប្រាប់ថា “មិត្តឯងទាំងអស់គ្នានេះ ត្រូវគេយកទៅ
5 កសាង”។ ចាស កសាងលត់ដំដើម្បីឱ្យត្រូវទៅតាមទិសរបស់អង្គការ។

6 **ស៖** អរគុណលោកស្រី។ ហើយហេតុអី ក៏គេយកតែអ្នក១៧មេសា លោកស្រី? គេបែងចែក
7 អ្នកប្រជាជនចាស់ និងប្រជាជនថ្មី ហើយគេចាត់ទុកប្រជាជនថ្មី ជាមនុស្សបែបណាដែរ នៅទីនោះ?

8 [១១:១២:២៩]

9 **ឆ៖** ចាស នៅទីនោះ ប្រជាជនថ្មី គេចាត់ទុកដូចជាពួកក្បត់ ដូចជាអ្នកស្តី សក្តិភូមិ។ ពួកនាយ
10 ទុន។ ពួកថ្មី គេមិនទទួលស្គាល់ទេ គេថា ពួកយើងនេះ ចេញពីភ្នំពេញទៅ សុទ្ធតែពួកសក្តិភូមិ និន្នាការអី
11 សេ.អ៊ី.អា របស់ លន់ នល់ អីណា។ កាលពិតសុទ្ធតែប្រជាជនទាំងអស់ហ្នឹង។ ចាស ហើយគេចោទ
12 អីចឹង ហើយគេឱ្យយកទៅកសាងខ្លួន។ យកទៅលត់ដំ។

13 **ស៖** អរគុណលោកស្រី អរគុណ។ ខ្ញុំចង់បញ្ជាក់មួយទៀតដែរ លោកស្រី ។ លោកស្រីបាន
14 បញ្ជាក់ថា “ពេលដែលឡើងទៅលើភ្នំហ្នឹង មានមនុស្ស៥០នាក់” ប៉ុន្តែដល់ចុងបំផុត ក្រោយដែលនៅបាន
15 ប៉ុន្មានខែ តើនៅសល់ប៉ុន្មាននាក់ដែលវាឱ្យចុះមកវិញចាស?

16 **ឆ៖** ចាស ចុះពីភ្នំមកវិញ នៅសល់តែ ២០នាក់ទេ។ ៣០នាក់ទៀត គាត់ស្លាប់ដោយជ្រួតជ្រាប
17 រីឯ។ ស្លាប់ឱ្យដាច់អាហារ ស្លាប់ដោយអត់ទឹក ស្លាប់ដោយមានជំងឺគ្មានថ្នាំព្យាបាល នៅហើមពេញ
18 ព្រៃហ្នឹងឯង ចាស។

19 [១១:១៣:៤១]

20 **ស៖** អរគុណចាស។ ហើយចុះអ្នក ២០នាក់ហ្នឹង ដែលចុះមកហ្នឹង តើស្ថានភាពគាត់យ៉ាងម៉េច
21 ដែរ?

22 **ឆ៖** ស្ថានភាពអ្នកដែលនៅសល់ពីរស្រី២០នាក់ហ្នឹង ស្ត្រីម សក់ក្បាលរឹង ក្រញេងក្រញង់ អត់
23 ដែលស្គាល់ក្រាស់ ស្គាល់ទឹក មានទឹកណា រកទឹកហូបបានផង ដែលមានទឹកណាដូច ចាស។ ក្តែលរុំ
24 រករន្ធហើសអត់ឃើញទេ ហើយក្បាលជង្គង់ចង់ធំជាងក្បាលទៅទៀត ព្រោះអត់អីហូប។ ហូបស្លឹកឈើ
25 ស្លឹកព្រៃ ធ្វើម៉េចឱ្យពីមួយថ្ងៃទៅថ្ងៃ តែប៉ុណ្ណឹងឯងចាស។

1 **ស៖** អរគុណលោកស្រី។ ក្រោយពីការចុះពីលើភ្នំមក តើគណៈ -- កន្លែងដែលលោកស្រីរស់
2 នៅហ្នឹង កន្លែងមូលដ្ឋានដែលលោកស្រីរស់នៅហ្នឹង គេឱ្យពួកដែលនៅសល់២០នាក់ហ្នឹង បញ្ជូនទៅណា
3 ទៀតលោកស្រី?

4 [១១:១៤:៤៤]

5 **ឆ៖** បាទ នៅពេលដែលក្រុមពួកនាងខ្ញុំចុះពីលើភ្នំមក នៅសល់២០នាក់ហ្នឹង មកដល់ជើងភ្នំ
6 យើងមិនមែនឃើញតែ២០នាក់ហ្នឹងទេ យើងមានឃើញអ្នក១៧ទៀត ប៉ុន្តែអត់ដឹងគេយកមកពីខាងណា
7 ទេ។ នៅចាំនឹងជើងភ្នំហ្នឹងឯង។ ហើយពេលដែលចុះមកដល់ជើងភ្នំហ្នឹងគេប្រាប់ថា “នាំគ្នាឡើងឡាន
8 ទៅ គេដឹកយកទៅភ្នំពេញ ទៅធ្វើការកន្លែងថ្មីទៀត”។

9 **ស៖** តាមលោកស្រីឃើញ តើចំនួនមនុស្សទាំងអស់ដែលគេដាក់ឡានទៅហ្នឹងចំនួនប៉ុន្មានឡាន?
10 ហើយចំនួនមនុស្សសរុបទាំងអស់ប្រហែលប៉ុន្មានដែរចាស?

11 **ឆ៖** បាទ ឡានដែលដឹកចេញពីជើងភ្នំស្តុកមកកាន់ទីក្រុងភ្នំពេញហ្នឹងមានឡានចំនួនពីរ។ ឡាន
12 មួយនោះ អាជំរិទិកដែរតែរាងធំបន្តិច ឡានមួយទៀតតូចជាងអាជំរិទិកហ្នឹងបន្តិចដែរ ហើយអ្នកដែល
13 ត្រូវឡើងលើឡានហ្នឹងចេញពីភ្នំស្តុកមកភ្នំពេញហ្នឹងមាន ៦០នាក់។

14 [១១:១៥:៥៥]

15 **ស៖** ពេលមុននឹងឡើងឡាន តើគេប្រាប់លោកស្រីថាម៉េច ថាយកណាដែរ? ថាដឹកទៅភ្នំពេញ
16 ហ្នឹងយកទៅកន្លែងណា? ទៅធ្វើអី? មានប្រាប់ទេ?

17 **ឆ៖** គេអត់មានប្រាប់អីទេ គេគ្រាន់ប្រាប់ថាឡើងឡានទៅធ្វើការកន្លែងថ្មីទៀត។ ប្រាប់តែ
18 ប៉ុណ្ណឹង។

19 **ស៖** ពេលមកដល់ភ្នំពេញ គេដាក់លោកស្រីនៅកន្លែងណា? អ្នកដែលទាំង ៦០នាក់ហ្នឹងគេយក
20 ទៅដាក់នៅកន្លែងណា នៅភ្នំពេញ?

21 **ឆ៖** បាទ ពេលមកដល់ភ្នំពេញ បើតាមខ្ញុំចាំគឺដាក់នៅហ្នឹងភ្នំពេញយើងហ្នឹងឯង។ ដាក់នៅ
22 ហ្នឹងវាហ្នឹង ហើយនៅហ្នឹងវាហ្នឹងចំនួន ២យប់នៅហ្នឹងវាហ្នឹង។ នៅហ្នឹងវា ២យប់ហើយបានឃើញ
23 ក្បាលរទេះភ្លើងគេចេញមកហើយឃើញមនុស្សមាននៅក្នុងរទេះភ្លើងហ្នឹងស្រេច តែមិនដឹកមកពីខាង
24 ណាទេ ទើបឱ្យពួកខ្ញុំហ្នឹងឡើងទៅលើរទេះភ្លើងហ្នឹង ហើយដឹកបញ្ជូនទៅខាងកំពង់ឆ្នាំង។ នៅលើរទេះភ្លើង
25 នោះទៀត នៅពេលដែលលើកដាក់ឡើងទៅ គឺជាទូរថភ្លើងទទេៗ មិនមែនទូរដែលមានកៅអីមនុស្ស

1 អង្គុយទេ។ នៅក្នុងទូហ្នឹងគេញាត់មនុស្សឡើងណែន។ ហើយអាប្រឡោះទូរទេឡើងដែលយើងឡើង
2 ហ្នឹងមានទូរចូលសងខាងគេមានរនុកឈើបំប៉ុនកំភួនជើងវែងៗសឹកយ៉ាងទៀត។ សឹកយ៉ាងទាំងសង
3 ខាង បែបគេខ្លាចមនុស្សធ្លាប់ហើយមើលទៅ។ ចាស សឹកយ៉ាងហើយ ក្នុងទូរមួយៗមានទាហានខ្មែរ
4 ក្រហមហ្នឹង បីនាក់។ បើទូរមានបីនាក់ តែទូរគេអត់ដឹងមានប៉ុន្មានទេ។ ទូរហ្នឹងមានបីនាក់ហើយ
5 ទាហានទាំងបីហ្នឹងមានកាំភ្លើងគ្រប់ដៃចាស។

6 [១១:១៧:៥២]

7 **ស៖** លោកស្រីមានបានសង្កេតឃើញទេ តើចំនួនដែលដាក់ហ្នឹង ភាគច្រើនជាអ្នក១៧ ឬក៏
8 លាយទុំជាមួយនឹងអ្នកមូលដ្ឋានដែរ? ហើយទូរដែលដាក់យកទៅហ្នឹងទាំងអស់ប៉ុន្មានទូរ? អាទូរថតភ្លើង
9 មួយៗហ្នឹងប៉ុន្មាន?

10 **ឆ៖** ទូរថតភ្លើងមួយដែលពួកខ្ញុំឡើង ហើយនិងមួយដែលខ្ញុំឃើញគេដឹកមកហ្នឹង ទូរដែលមានមនុស្ស
11 ពេញៗហ្នឹងមានបួនទូរ ប៉ុន្តែក្បាលខាងមុខទៀតដឹងមានអត់ទេ ព្រោះគេអត់ឱ្យយើងដើរទៅមុខទេ យើង
12 នៅម្នុកន្លែងណាគេឱ្យឡើងកន្លែងហ្នឹង។ អីចឹង បួនទូរនៅជាប់ខ្ញុំដែលទូរទេអត់មានអីសោះហ្នឹង គឺដឹក
13 មនុស្សទាំងអស់ តែក្បាលខាងមុខមិនដឹងជាមានមនុស្សឬអត់ខ្ញុំអត់ដឹងទេ។ ហើយចំនួនប្រជាពលរដ្ឋ
14 ដែលឡើងទៅលើទូរថតភ្លើងនោះគឺអត់មានមូលដ្ឋានទេ សុទ្ធតែអ្នកថ្មីទាំងអស់ គឺថាអ្នក១៧ទាំងអស់
15 អ្នកខ្លះជម្លៀសចេញពីភ្នំពេញ អ្នកខ្លះជម្លៀសចេញពីខេត្តណាខេត្តណានៅច្របូកច្របល់ពេញហ្នឹងឯង
16 ចាស។

17 **ស៖** អរគុណលោកស្រី។ តើពេលដែលអ្នកទាំងនោះឡើងនៅគ្រប់ទូរទាំងអស់ហើយ តើគេ
18 រទេះភ្លើងហ្នឹងគេតម្រង់ទៅខាងណា? ហើយចុងក្រោយបំផុតគេយកលោកស្រីទៅដាក់នៅកន្លែងណា?

19 **ឆ៖** នៅពេលដែលគេរៀបចំដាក់មនុស្សចូលណែនពេញទូរអស់ហើយ រថភ្លើងហ្នឹងបានបើកទៅ
20 ខេត្តកំពង់ឆ្នាំង។ ពួកខ្ញុំហ្នឹងទៅចុះនៅខេត្តកំពង់ឆ្នាំង។ ទៅដល់កំពង់ឆ្នាំងហ្នឹង គឺយើងនៅទីនោះតែមួយ
21 រយៈប៉ុណ្ណោះ បន្ទាប់មកមានទូរមកខាងពីខេត្តពោធិ៍សាត់ គេមកជួបជាមួយខាងខេត្តកំពង់ឆ្នាំងហ្នឹង
22 ហើយខាងពោធិ៍សាត់បាននិយាយជាមួយខាងយោធាអី ល្អបអីនៅខាងកំពង់ឆ្នាំងហ្នឹងថា “ខេត្តពោធិ៍-
23 សាត់ខ្លះមនុស្សធ្វើការ ត្រូវការជីកប្រឡាយមានស្រែច្រើន មានប្រឡាយច្រើន ភ្លឺស្រែច្រើន”។ អីចឹងត្រូវ
24 មកស្នើកម្លាំងហ្នឹងពីខាងខេត្តកំពង់ឆ្នាំង។ ពេលនោះក្រុមពួកនាងខ្ញុំហ្នឹង ដោយទាំងនាងខ្ញុំទៀតត្រូវបាន
25 ខាងកំពង់ឆ្នាំងតម្រូវឱ្យនាងខ្ញុំនេះ ទៅធ្វើការនៅខេត្តពោធិ៍សាត់ដោយជិះតាមរថយន្តចាស។

1 [១១:២០:២៥]

2 **ស៖** ខ្ញុំចង់បញ្ជាក់លោកស្រីដែរថា ពេលដែលលោកស្រី គេដាក់នៅលើរទេះភ្លើងហ្នឹងណា តើ
3 គេមានចែករបប ចែកខោអាវ ចែកអីទេលោកស្រី?

4 **ឆ៖** នៅលើរទេះភ្លើង របបអត់មានទេ ខោអាវអត់មានទេ ចែកអីក៏អត់ដែរ។ ដែលពួកយើង
5 បាននេះដោយសារបាយក្រៀម ៗដែលសាច់ញាតិឱ្យពីភូមិក្រៀមៗហ្នឹង ដាក់លួចត្រាំទឹកហើយ នាំគ្នា
6 បៀម។ ជួនណាអត់មានទឹកទេ ដាក់បាយក្រៀមហ្នឹងចូលទៅក្នុងមាត់បៀមឱ្យរីក ហើយលេបទៅ។
7 អត់មានចែកអីទាំងអស់។

8 **ស៖** លោកស្រីមានបានសង្កេតឃើញទេនៅពេលដែលធ្វើដំណើរតាមរទេះភ្លើងហ្នឹង? មានអ្នក
9 ស្តាប់ ឬមួយមានអ្នកលួចរត់អីទេ?

10 **ឆ៖** នៅតាមរទេះភ្លើងនោះ លួចរត់អត់រួចទេ ព្រោះគេនៅយាមនឹងមាត់ទ្វារហ្នឹង ហើយខ្លះឈើ
11 ដាក់ឃាំងមាត់ទ្វារទៀត បើលោតទៅក៏លោតអត់រួចដែរ។ បើលោកក៏ស្តាប់ដែរ ព្រោះរទេះភ្លើងអត់បើក
12 យឺតទេចាស ហើយអ្នកដែលស្តាប់នៅលើរទេះភ្លើងហ្នឹង គឺស្តាប់ដោយពួកគាត់ហែរហាត់មកហើយ យក
13 ទៅញាត់ឱ្យណែនទៀត។ អីចឹងអ្នកដែលស្តាប់នៅលើរទេះភ្លើងនោះ គេអត់បានឱ្យរទេះភ្លើងនោះឈប់
14 ដើម្បីយកសាកសពហ្នឹងទៅទុកដាក់ត្រឹមត្រូវទេ។ បើថាស្តាប់អីចឹង ឈ្នួប អ្នកដែលនៅប្រចាំការក្នុងទូ
15 ហ្នឹង អូសសពហ្នឹងមក អូសខ្មោចហ្នឹងមកហើយ ទម្លាក់ទៅតាមមាត់ច្រករទេះភ្លើង ព្រោះអត់មានទ្វារ
16 ចិទទេ ប្រហោងប៉ុនៗណាណីនោះ។ រុញទម្លាក់អីចឹងទៅ សាច់ញាតិបងប្អូនអ្នកណាក៏ដោយ អត់គិតទេ
17 ទៅ។ ស្តាប់ហើយ ទុកអត់ចំណេញ បោះចោល។ ចាស ហើយអ្នកដែលរស់ ត្រូវគេដឹកបន្តទៅទៀត។

18 [១១:២២:២១]

19 **ស៖** លោកស្រីបានបញ្ជាក់ថា លោកស្រីទៅដល់កំពង់ឆ្នាំង តើពេលនោះទៅឈប់នៅវ៉ាណា
20 មួយលោកស្រី? លោកស្រីមានចាំឈ្មោះវ៉ាហ្នឹងទេ?

21 **ឆ៖** បាទ ទៅដល់កំពង់ឆ្នាំង ឈប់នៅវ៉ាបំណាក់។

22 **ស៖** លោកស្រីរស់នៅកំពង់ឆ្នាំងហ្នឹងប៉ុន្មានថ្ងៃ ប៉ុន្មានខែដែរ មុននឹងទៅខេត្តពោធិ៍សាត់?

23 **ឆ៖** មុននឹងទៅខេត្តពោធិ៍សាត់ រស់នៅកំពង់ឆ្នាំងនេះតែមួយរយៈតូចទេ អត់នៅៗបានយូរ
24 ប៉ុន្មានទេចាស។

25

1 **ស៖** តើនៅកំពង់ឆ្នាំងហ្នឹងគេឱ្យអ្នកដែលទៅហ្នឹង អ្នកដែលយកតាមរថភ្លើងទៅហ្នឹង គឺគេឱ្យ
2 ធ្វើអីលោកស្រី?

3 **ឆ៖** នៅកំពង់ឆ្នាំងអ្នកដែលយកទៅតាមទូរថភ្លើងហ្នឹង គេឱ្យធ្វើស្រែដកស្ទូង ធ្វើការងារស្រែ
4 ចម្ការទាំងអស់អត់មានឱ្យធ្វើអីក្រៅពីធ្វើស្រែ លើកភ្លឺ ដកស្ទូង។

5 **ស៖** ខ្ញុំចង់បញ្ជាក់លោកស្រីម្តងទៀតដែរថា នៅលើទូរថភ្លើងហ្នឹង ដែលពេលគេដាក់ហ្នឹង
6 គឺញាត់តែម្តង មនុស្ស អត់មានកៅអីឱ្យអង្គុយទេ? គឺញាត់មនុស្សចូលក្នុងទូហ្នឹងតែម្តង ឬក៏យ៉ាងម៉េច?
7 សូមបញ្ជាក់កន្លែងហ្នឹងបន្តិចលោកស្រី។

8 [១១:២៤:០០]

9 **ឆ៖** បាទ នៅក្នុងទូរថភ្លើងហ្នឹងអត់មានកៅអីទេ ជាទូទំនេរ អាទូហ្នឹងបើពីដើមមកគេដាក់
10 ជ្រូក គេដាក់គោ គេដាក់អីទូហ្នឹងនោះ មិនមែនឱ្យមនុស្សជិះទេបាទ។ អីចឹងក្នុងទូហ្នឹងចាប់ឱ្យឡើងៗ
11 ញាត់ធ្វើម៉េចឱ្យណែន មើលតែនៅល្មមអាចយើងដកដង្ហើមស្រួលអង្គុយស្រួលគេឱ្យមនុស្សឡើងទៀត។
12 ឡើងធ្វើម៉េចឱ្យណែន ហើយបានគេដាក់អាហ្នឹងដូចយើងធ្វើក្រោលគោហ្នឹង បានគេដាក់អាហ្នឹងមក
13 បានគេរៀបចំចេញ។

14 **ស៖** អរគុណលោកស្រី។ ហើយនៅតាមផ្លូវរទេះភ្លើងហ្នឹងមានឈប់ទេ នៅតាមផ្លូវ? ហើយ
15 ឧទាហរណ៍ថា ដូចមានអ្នកណាចង់បត់ជើង ចង់អី ធ្វើម៉េចដែរ?

16 **ឆ៖** នៅតាមរថភ្លើង បើសិនជាអ្នកឈឺពោះចង់បត់ជើង ត្រូវប្រាប់ទាហានឈ្លបយោធាគេហ្នឹង
17 បាទ អត់អាចបត់ជើងដាក់លើរទេះភ្លើងបានទេ។ បើសិនជាអ្នកណាមិនប្រាប់ហើយ ហើយទៅលេច
18 ដាក់លើរទេះភ្លើងគឺបាញ់ចោលនៅក្នុងហ្នឹងតែម្តង ព្រោះវាអត់ -- ពួកគេហ្នឹងអត់គិតថា យើងជាអ្នក
19 ១៧ហ្នឹងផុតមិនល្អទេ។ តែគេគិតថា គេហ្នឹងផុតមិន។ អីចឹងរឿងពួកគេផុតអត់បានទេ។ ចំណែកពួក
20 យើងផុតម៉េចផុតទៅ។ ដូច្នោះ បើសិនជាយើងឈឺពោះត្រូវបត់ដៃ បត់ជើង ត្រូវប្រាប់ឈ្លបគេហ្នឹង។
21 ពេលណាដែលប្រាប់ឈ្លបហើយ មិនមែនឈ្លបហ្នឹងបញ្ជាឱ្យរទេះភ្លើងឈប់បានភ្លាមទេ
22 ទម្រាំតែគេដឹង គេប្រាប់ទៅក្បាលរទេះភ្លើងតាមរយៈណា ខ្ញុំអត់ដឹង។ ប៉ុន្តែបើសិនជារទេះភ្លើងឈប់
23 នៅពេលដែលយើងឈឺបត់ដៃបត់ជើងចុះទៅហ្នឹង គឺឈ្លបហ្នឹងតាមយើងទៅ ខ្លាចយើងរត់។ តាមយើង
24 ទៅក្នុងព្រៃអីចឹង យាមកាមយើងអីចឹងទៅ។ ដល់ពេលយើងបត់ហើយ បានគេជំរុញយើង
25 ឱ្យឡើងមកវិញ។

1 [១១:២៦:០០]

2 **ស:** អរគុណលោកស្រី។ លោកស្រីបានបញ្ជាក់ដែរអំពីការថា លោកស្រីនៅខេត្តកំពង់ឆ្នាំងបាន
3 មួយរយៈ ហើយបន្ទាប់មកបានមានឡានគេមកដឹកយកទៅពោធិ៍សាត់ ដើម្បីទៅធ្វើការនៅពោធិ៍សាត់។
4 តើឡានដែលដឹកលោកស្រីយកទៅហ្នឹងជាឡានប្រភេទណា? ហើយមនុស្សដែលយកទៅហ្នឹងចំនួនប៉ុន្មាន
5 នាក់ដែរ? ឬក៏យកទាំងមនុស្សដែលជិះរទេះភ្លើងទាំងអស់ហ្នឹងយកទៅនោះទាំងអស់ ឬមួយក៏នៅសល់
6 កំពង់ឆ្នាំងខ្លះដែរ?

7 **ឆ:** មនុស្សដែលចុះពីលើរទេះភ្លើងទាំងអស់នោះ មិនបានដឹកទៅខេត្តពោធិ៍សាត់ទាំងអស់ទេ។
8 មួយចំនួននៅនឹងកំពង់ឆ្នាំង មួយចំនួនទៀតត្រូវឡើងឡានទៅខេត្តពោធិ៍សាត់ចាស់។ ឡានដែលមកដឹក
9 ជញ្ជូនពីកំពង់ឆ្នាំងទៅខេត្តពោធិ៍សាត់ ថ្ងៃដែលពួកខ្ញុំចេញទៅ គឺជាថ្ងៃទី១ មានឡានមកបី។ ព្រោះប្រជា
10 ពលរដ្ឋ បើតាមខ្ញុំប្រមាណមើលទៅ ទៅខេត្តពោធិ៍សាត់ហ្នឹង គឺទាបបំផុតក៏ ២.០០០នាក់ដែរចាស់។
11 ដូច្នោះ ២.០០០នាក់អីចឹង ដឹក -- ថ្ងៃដែលមកដឹកពួកខ្ញុំហ្នឹង គឺទៅឡានបី ប្រជាជនទៅអត់ទាន់អស់ទេ
12 ចាស់។ គេយកពួកខ្ញុំបីឡានទៅដាក់ដល់ពោធិ៍សាត់ហើយ ទើបគេដំណើរការត្រឡប់មកវិញ។ តែគេមក
13 ដឹកប៉ុន្មានជើងទៀត ខ្ញុំអត់ដឹងទេ ដោយសារខ្ញុំទៅដល់ពោធិ៍សាត់មុនហើយ។

14 **ស:** ពេលដែលលោកស្រីទៅពោធិ៍សាត់ តើលោកស្រីគេចាត់តាំងឱ្យទៅនៅភូមិណា? នៅភូមិ
15 ណា នៅស្រុកណា? ហើយគេឱ្យលោកស្រីធ្វើអីខ្លះ?

16 [១១:២៧:៤២]

17 **ឆ:** ពេលនាងខ្ញុំទៅដល់ពោធិ៍សាត់ គេបំបែកហើយ។ ប្តីនាងខ្ញុំគាត់ទៅធ្វើការនៅកន្លែងកងក្បូរ
18 ចំណែកនាងខ្ញុំវិញគេដាក់ឱ្យទៅនៅភូមិស្ទឹង ១សហករណ៍វត្តហ្លួងចាស់។ នៅទីនោះ នាងខ្ញុំចូលទៅក្នុង
19 ក្រុមដកស្ទូង ចំណែកគ្រួសារគាត់ចូលទៅនៅក្រុមក្បូរ។ ខែវស្សាគេប្រើឱ្យដកស្ទូង ខែប្រាំងគឺត្រូវលើក
20 ភ្លឺ។ អីចឹងនៅក្នុងរដូវវស្សាដែលយើងដកស្ទូងនោះ នៅខាងខេត្តពោធិ៍សាត់គេគិតថា ស្តីរបស់គេនោះ
21 មហាលោតផ្តោះ មហាអស្ចារ្យ មួយហិកតាប៉ុន្មានទេ ប្រាំបួនប្រាំគោនអីចឹងទៅ គេធ្វើជាលក្ខណៈស្ទូង
22 ជាបន្ទាត់។ អីចឹងក្នុងមួយហិកតាឱ្យស្ទូង ១០នាក់ ហើយមានអ្នកលើកខ្សែបន្ទាត់ហ្នឹងនៅសងខាងស្រែ
23 ហ្នឹង។ នៅពេលដែលកងឈ្នួប ឬក៏ទាហានគេហ្នឹង ផ្អែកព្រៃច្រូច អ្នកលើកហ្នឹងត្រូវលើក ហើយអ្នក
24 ស្ទូងហ្នឹងត្រូវឱនស្ទូងឱ្យលឿន ហើយងើបឱ្យលឿន។ ក្នុងម្នាក់មុខមួយម៉ែត្រចាស់។ ហើយស្ទូងឱ្យបាន
25 បួនធ្នូត។ ដូច្នោះបើអ្នកណាស្ទូងហើយងើបមិនទាន់ នៅពេលដែលអ្នកលើកខ្សែគេលើកឡើង ហើយខ្សែ

1 គេហ្នឹងប្រភេទភាគច្រើនជាខ្សែលួស ជាខ្សែអាវីងៗនោះ រល្ហីមែន -- ជ័រមែន ប៉ុន្តែជ័រវិងចាស់។ គេ
 2 លើកខ្លាចដាក់ចុះ លើកដាក់ចុះ ៗអីចឹង។ បើយើងងើបមិនទាន់ ខ្សែហ្នឹងចូនណាវាភ័យត្រូវភ្នែក។ ថ្ងៃមួយ
 3 នោះខ្ញុំស្លុង វាតមកត្រូវភ្នែកអ្នកនៅជិតខ្ញុំ។ វាភ័យខ្លាច ចំភ្នែកបែកចេញឈាមចាស់។ នៅពេលដែលគ្នា
 4 បែកភ្នែកចេញឈាមហើយ មិនដួល ចាស់នៅពេលដែលដួលទៅ វាខូចសន្ទូងនៅក្នុងស្រែនោះ អាស្ទូង
 5 ហើយហ្នឹងវាខូច។ អីចឹង ល្អប យោធា ទាហានខ្មែរក្រហម ដែលគេនៅយាម គេមើលការខុសត្រូវអ្នក
 6 ដែលស្ទូងហ្នឹង គេចុះមក គេវែយើងថែមទៀត។ គេថា “សតិអារម្មណ៍ ពុត ធ្វើការមិនប្រឹងប្រែង ឲ្យខូច
 7 សន្ទូងរបស់គេ”ចាស់។ ហើយគេប្រាប់ទៀតថា “អ្នកឯង មិត្តឯងទាំងអស់គ្នាមើល បើអ្នកណាយកកំរ
 8 ហ្នឹងទៀតត្រូវធ្លុះជាងហ្នឹងទៀត”។ អីចឹងពួកយើងម្នាក់ៗខ្លាចគេណាស់ អត់ហ៊ានទេ ទោះតែហត់ឆ្អើយ
 9 ប៉ុន្មានក៏ដោយ ប្រឹងតែជ្រមុជ ត្រចៀកហ្នឹងចាំតែស្តាប់ឲ្យតែច្រេចងើបឲ្យលឿន បើមិនលឿនត្រូវរបស់
 10 គេហើយចាស់។

11 [១១:៣០:១៨]

12 **ស៖** អរគុណលោកស្រី។ តើនៅក្នុងមូលដ្ឋានដែលលោកស្រីនៅហ្នឹង របបហូបចុកយ៉ាងម៉េច
 13 ដែរ ការងារយ៉ាងម៉េចដែរ? ហើយក្រុមគ្រួសារលោក តើនៅជុំគ្នាទេ ឬក៏គេបំបែកបងប្អូន?

14 **ឆ៖** នៅពោធិ៍សាត់ ខ្ញុំនៅតែពីរនាក់គ្រួសារខ្ញុំទេ។ ឪពុកម្តាយបងប្អូនខ្ញុំបានទៅតាមទ្បានផ្សេង
 15 ទៀត ទៅខេត្តបន្ទាយមានជ័យអស់ហើយ។ នៅពោធិ៍សាត់ហ្នឹងមានតែពីរនាក់ទេ ហើយបើគិតទៅលើ
 16 របបហូបវិញ មួយកំប៉ុង៣០នាក់។ ម្នាក់ខ្ញុំអត់ដឹងបានប៉ុន្មានគ្រាប់ទេ។ ផ្អែត មិនផ្អែត គេអត់ដឹងទេ។ គេ
 17 ដឹងតែមួយកំប៉ុង៣០នាក់ ដួសមួយវែកដាក់បាន លើកទាំងបានហ្នឹងហុតមួយគ្រូកអស់ ហើយដើរទៅធ្វើ
 18 ការទៀត។

19 ហើយបើសម្តីវិញមានតែគល់ចេក ស្តី! ត្រកូន ឫស អាដើមកំប្លោកគេនោះ ចាស់ ស្តីអីចឹងមក
 20 ដាក់មកមួយបានអីចឹង បបរមួយវែកៗម្នាក់ ហុតទៅងើបធ្វើការ។ អត់មានអ្នកណាភ័យទេ តែបើគេសួរ
 21 ថា “ផ្អែតអត់? ផ្អែត។ ឆ្មាញ់អត់? ឆ្មាញ់” តែហ៊ានថា មិនផ្អែត ខ្លាំងទៀត។ ចាស់ អីចឹងរបបមានតែមួយ
 22 កំប៉ុង៣០នាក់ មួយខ្លះហ្នឹងចែកគ្នាហុតទៅ។

23 **ស៖** អរគុណលោកស្រី។ ចុះក្រៅពីពេលធ្វើការ មានពេលឈឺថ្កាត់ តើយើងអាចមានពេល
 24 ឈប់សម្រាក ឬក៏មានឲ្យរបបអីត្រឹមត្រូវទេអ្នកដែលឈឺថ្កាត់?

25 [១១:៣២:០៧]

1 **ឆ៖** ពេលមានជំងឺ ខ្ញុំចង់និយាយលើខ្លួនខ្ញុំផ្ទាល់ចុះ។ ពេលដែលខ្ញុំឈឺ ខ្ញុំកើតអាច្បូសសំណាប
2 នោះ ពងពេញជើងទាំងអស់។ ទៅស្ទូងអត់កើតទេ។ ដើរដូចគេកើតទាមទ្បាអីចឹង ចាស។ ដល់ពេល
3 ទៅស្ទូងអត់កើត យើងប្រាប់ចុងភៅថាយើងឈឺ នៅពេលនោះទៅស្ទូងអត់រួចនៅដេកកន្លែង។ គណៈ
4 តំបន់គេហ្នឹង គេឱ្យនិរសារហ្នឹងទៅមើលនៅកន្លែង។ មានមនុស្សនៅកន្លែងប៉ុន្មាននាក់? ប្រាប់ចុងភៅថា
5 “កុំឱ្យរបបហូបឱ្យសោះ។ អ្នកដើរឈឺហ្នឹង ឱ្យដើរទៅហូបបាយនៅកន្លែងគេធ្វើការ បានមានបាយ
6 ហូប។ បាយឱ្យយកទៅទាំងអស់”។ អីចឹងតែប៉ានឈឺ គឺអត់ហើយ អត់ឱ្យទេ ព្រោះតែឈឺធ្វើការអត់
7 កើត មិនបាច់ហូបទេ។ ឈឺអត់ប្លានទេ។ យករបបទាំងអស់ហ្នឹងទៅកន្លែងទាំងអស់ ទៅកន្លែងធ្វើការ
8 ទាំងអស់។

9 [១១:៣២:៥៧]

10 អីចឹងបើសិនជាយើងសម្រេចចិត្តថា យើងដើរពីការដ្ឋានដែលយើងដេកនេះទៅយករបបយើង
11 ហូបនៅកន្លែងធ្វើការ គេថាយើងវិតតែសតិអារម្មណ៍ទៀត អ្នកឯងដើរមកយកបាយបាន មកយករបប
12 បាន តែអ្នកឯងធ្វើការអត់កើត អ្នកឯងគឺជាខ្លាំងពេញទី ត្រូវតែកម្ទេច។

13 ហើយនៅចំណុចមួយទៀត នៅពេលដែលឃើញយើងឈឺអីចឹងហើយ ថាអត់ឱ្យនៅហ្នឹងកន្លែង
14 ទេ យកទៅដេកពេទ្យ។ ទៅដល់ពេទ្យ គេចាត់និរសារហ្នឹងឱ្យមកយកចេញពីពេទ្យបណ្តើរយកទៅទាំង
15 អស់ ចាស។

16 **ស៖** អរគុណលោកស្រី។ តើ -- អំមិញខ្ញុំឮលោកស្រីពាក្យមួយថា “កម្ទេច” វានិយាយយ៉ាងម៉េច
17 ដែរលោកស្រី “កម្ទេច”ហ្នឹង?

18 **ឆ៖** ចាស “កម្ទេច” ហ្នឹង-- (មីក្រូហ្វូនមិនទាន់ដំណើរការ)

19 [១១:៣៣:៤៤]

20 **ស៖** ចុះក្រៅពីពាក្យ “កម្ទេច” តើមានពាក្យអីផ្សេង--

21 **ប្រធានអង្គជំនុំជម្រះ**

22 ឆ្លើយសិន រឿង “កម្ទេច” អំមិញ។ គាត់ឆ្លើយ ក្បាលមីក្រូអត់ទាន់ប្រតិបត្តិការទេ។

23 **លោកស្រី ពេជ ស្រីផល៖**

24 **ឆ៖** ចាស “កម្ទេច” គឺសម្លាប់។ ច្បាស់អីចឹងតែម្តង ខ្ញុំធានា ស្បថ “កម្ទេច” គឺ “សម្លាប់” អត់
25 មានទុកទេ។ ចំណែកពាក្យដែលថា “កសាង” វិញ មានអ្នកខ្លះកសាង ក៏សម្លាប់ដែរ ប៉ុន្តែក្នុងលក្ខណៈ

1 កសាងហ្នឹង កសាងខ្លះទៅយកទៅលត់ដំ បង្អត់បាយ បង្អត់ទឹក ធ្វើទារុណកម្មក្នុងស្តីមន្ទីររបស់គេហ្នឹង
2 ឱ្យផ្អែកផ្អែកទៅ បើនៅអាចរស់បាន គេលែងមកវិញបានខ្លះ។ តែបើ “កម្ទេច” គឺ “សម្លាប់” ហើយ
3 ចាស។

4 **ស៖** អរគុណលោកស្រី។ តើចំពោះរបប របបអាហារដែលចែកឱ្យ គេមានបែងចែករវាង
5 ប្រជាជនថ្មី និងប្រជាជនចាស់អីទេ ឬមួយក៏សុទ្ធតែប្រជាជនថ្មីទាំងអស់ កន្លែងដែលលោកស្រីរស់នៅ?

6 [១១:៣៤:៤៨]

7 **ឆ៖** កន្លែងដែលនាងខ្ញុំរស់នៅ មានប្រជាជនចាស់ និងប្រជាជនថ្មី។ ប្រជាជនចាស់របបហូប
8 គេ បាយពូត ដូចជាប្រាំបីនាក់អីចឹង ធ្វើម៉េចក៏បានមួយដុំប៉ុណ្ណោះម្នាក់ដែរក្នុងមួយឆ្នាំ មិនដឹងដាំប៉ុន្មាន
9 កំប៉ុងទេ តែឆ្នាំប៉ុណ្ណោះ ពូត។ ចំណែកប្រជាជនថ្មី បបរ។ មូលហេតុដែលនាងខ្ញុំប្រើប្រាស់ហ្នឹងដោយ
10 សារថ្ងៃមួយនោះ ខ្ញុំឃ្លានពេក ខ្ញុំលួចលូនទៅលួចបាយរបស់ពួកមូលដ្ឋាន។ ខ្ញុំលួចទាំងអាត្រីដែលគេរក
11 ទុកស្ត្រែកទៀត ខ្ញុំរាលូកយកមកគ្រិលនៅ ខ្ញុំអត់ដឹងទេ ខ្ញុំលួចយកមក លួចទាំងបាយ លួចទាំងអីគេ
12 យកមកហូប។ ហ្នឹងបើគេទាន់ថ្ងៃហ្នឹងងាប់បាត់ហើយ តែគេអត់ទាន់។

13 [១១:៣៥:៣១]

14 **ប្រធានអង្គជំនុំជម្រះ៖**

15 ពេលវេលាមានកំណត់ ហើយបញ្ហាពីរ។ ទី១ គឺសូមមេធាវីតម្រង់សំណួរឱ្យចំទៅនឹងអង្គហេតុ
16 ដែលអង្គជំនុំជម្រះកំណត់ធ្វើសវនាការ ជម្លៀសទី១ និងទី២។ មិនឃ្លាតឆ្ងាយពេកទេ គឺទៅដល់ ហើយ
17 និងបច្ច័យទាំងឡាយនៃការទៅដល់នៃដំណើរការជម្លៀសទី២។ ហើយនិងបញ្ហាទី២ សូមបញ្ជាក់អំពី
18 ពេលវេលាជាមួយនឹងតំណាងសហព្រះរាជអាជ្ញាក្នុងការសួរដេញដោលដើមបណ្តឹងរដ្ឋប្បវេណីរូបនេះ។

19 **លោក ពេជ អង្គ៖**

20 បាទ សូមគោរពលោកប្រធាន យើងខ្ញុំបានជជែកជាមួយខាងតំណាងសហព្រះរាជអាជ្ញារួច
21 ហើយ។ តំណាងសហព្រះរាជអាជ្ញាអាចនឹងត្រូវការរយៈពេលពី១០ ទៅ ១៥នាទី តែប៉ុណ្ណោះ។ បាទ
22 សូមអរគុណលោកប្រធាន។

23 **ប្រធានអង្គជំនុំជម្រះ៖**

24 បាទ អរគុណ។ សូមអញ្ជើញ!

25 **សួរដោយលោកស្រី ជេត វណ្ណលី៖**

1 **ស៖** សូមឱ្យលោកស្រីបញ្ជាក់នៅចំពោះមុខអង្គជំនុំជម្រះ ថាតើលោកស្រីបានឃើញអ្វីខ្លះៗ?
2 បានឮអ្វីខ្លះនៅកន្លែងដែលលោកស្រីរស់នៅ នៅជាពិសេសនៅខេត្តពោធិ៍សាត់?

3 [១១:៣៦:៤៩]

4 **លោកស្រី ពេជ ស្រីផល៖**

5 **ឆ៖** បាទ នៅខេត្តពោធិ៍សាត់ បើគិតមកលើខ្លួននាខ្ញុំផ្ទាល់ នាខ្ញុំត្រូវបានឈូបខ្មែរក្រហមធ្វើ
6 ទារុណកម្ម ឱ្យទៅកែកដីដំបូកនៅពេលដែលខ្ញុំលួចស្រូវគេលើឃ្នាបច្ចុប្បន្ន។ ក្នុង១ថ្ងៃ ខ្ញុំម្នាក់ឯងហ្នឹង ក្នុង
7 ១ថ្ងៃឱ្យបាន២០០អម្រែកបាស។ បន្ទាប់មកទៀត ដោយសារខ្ញុំមិនគោរពតាមគោលការណ៍របស់អង្គការ
8 គេបានយកខ្ញុំទៅឱ្យបោកកណ្តាប់១យប់ឱ្យបាន១.០០០កណ្តាប់។ នៅពេលដែលខ្ញុំបោកអត់បាន ខ្ញុំសន្លប់
9 ទៅ គេបានជះទឹកទៅលើខ្ញុំ នៅពេលដែលខ្ញុំដឹងខ្លួន គេប្រើឱ្យខ្ញុំបោកបន្តទៀត។ ជិតភ្លឺឡើង ខ្ញុំបោកអត់
10 រួច ឈូបទាហានខ្មែរក្រហមហ្នឹងបានបណ្តើរខ្ញុំយកទៅសម្លាប់ចោលនៅទួលថ្ម។ ប៉ុន្តែនៅពេលមកតាម
11 ផ្លូវហ្នឹង ខ្ញុំបានជួបតាពាណិជ្ជនៅចម្ការសំរឹក គាត់បានសួរទៅឈូបហ្នឹងថា “យកមិត្តហ្នឹងទៅណា?”
12 ឈូបក៏បានប្រាប់ថា “ខ្ញុំនេះក្បត់អង្គការ គេត្រូវយកទៅកម្ទេចហើយ”។ អីចឹង តាមាន ដែលជាពាណិជ្ជ
13 របស់ចម្ការសំរឹកហ្នឹងថា “សុំឱ្យទុកនៅទីហ្នឹងសិនហើយ គាត់ទៅណោះមួយភ្លែត ចាំគាត់មកវិញ ចាំ
14 យកទៅណាយកចុះ”។ គាត់ទៅបាត់អស់មួយសន្ទុះធំ នៅពេលដែលគាត់ត្រឡប់មកវិញ ដោយមាន
15 ឈូបមួយមកជាមួយ គេបានប្រាប់ថា “មិត្តហ្នឹងត្រូវបានដោះស្រាយចប់ហើយ។ ឥឡូវឱ្យមិត្តហ្នឹងទៅ
16 តាមាន ដែលជាពាណិជ្ជចម្ការសំរឹក គាត់យកទៅចុះ”។ អីចឹងនាខ្ញុំក៏បានរួចពីនោះចាស។ អាហ្នឹង ដែល
17 ខ្ញុំបានឮ និងបានឃើញទី១។

18 [១១:៣៨:៣៣]

19 **ទី២ --** ចំណុចមួយទៀត ពួកបូព៌ា ដែលមានក្រមាខៀវ ត្រូវបានឈូប និងទាហានខ្មែរក្រហម
20 ហ្នឹងចងទាំងខ្សែបណ្តើរទៅលើស្ពាន ទៅលើទំនប់កន្លែងព្រហស្បត៍ក្បាល កន្លែងទួលថ្មហ្នឹង បណ្តើរ
21 យកទៅព្រៃជើងហ្នឹង ហើយចុះអាចបានប្រាប់ខ្ញុំថា “នេះជាប្រពន្ធរបស់ពួកបូព៌ាដែលសល់ពីប្តីដែលគេ
22 បានយកទៅសម្លាប់ហើយហ្នឹង គេយកទៅសម្លាប់បង្ហើយហើយ។ អីចឹងប្អូនឯងហ្នឹង កុំឱ្យនៅយូរ ឆាប់
23 ចេញទៅប្រយ័ត្នគេច្រឡំយកទៅជាមួយ”។ ក្នុងនោះមានកុមារីម្នាក់ ដែលជាកូនរបស់បូព៌ា តែនាងនៅឯ
24 ជាមួយការដ្ឋានកុមារ ត្រូវបានឈូបទៅបណ្តើរយកមក ដើរសួររកម្តាយ។ កុមារហ្នឹងប្រាប់ថា “ម្តាយ

1 នៅកន្លែងកិនស្រូវ នៅកន្លែងចុងភៅ” ប៉ុន្តែដើររកម្តាយអត់ឃើញ ម៉ោងប្រហែលជាបួនល្ងាច ត្រូវបាន
2 ឈ្លបនោះនាំយកទៅសម្លាប់នៅក្រោយមន្ទីរពេទ្យទួលថ្ម។

3 [១១:៣៩:៣៩]

4 ចំណុចមួយទៀត មិត្តសំ និងមិត្តនី ខ្ញុំអត់ដឹងថាគេខូចសីលធម៌គ្នាយ៉ាងម៉េចទេ ប៉ុន្តែថ្ងៃមួយហ្នឹង
5 ខ្ញុំបានដើររបេះស្លឹកថ្មីងយកទៅឱ្យចុងភៅនៅខាងជើងពេទ្យទួលថ្ម។ នៅពេលដែលខ្ញុំបេះនោះ ខ្ញុំឮសូរ
6 ស្រែក ខ្ញុំក៏វែកអាព្រែរចាំងជិតហ្នឹង វែកមើលទៅ ខ្ញុំឃើញឈ្លបចាប់ដោះខោអាវមិត្តសំ ហ្នឹងទាំងអស់
7 ចងបញ្ឈរហើយ រះពោះយកប្រមាត់។ ចំណែកមិត្តនារី នី នោះ គេបានសម្រាតខោអាវអស់ហើយ
8 គេអាវកសម្លាប់ ហើយខ្ញុំមិនដឹងថាមុននឹងអាវ-កហ្នឹង គេរំលោភ ឬក៏អត់ទេ។ ព្រោះហេតុការណ៍ហ្នឹង
9 ខ្ញុំទៅទាន់ នៅពេលដែលគេរះពោះ និងដោះខោអាវនាងនោះ ចងនាងនោះរួចហើយចាស។ ហើយ
10 ចំណុចដែលគួរឱ្យនាងខ្ញុំឈឺចាប់មែនទែននោះគឺថា គ្រួសារនាងខ្ញុំនៅធ្វើការជាមួយនឹងកងពិសេស នៅ
11 ជើងភ្នំ ត្រូវបានគណៈតំបន់ឈ្មោះ ភួន នោះ គាត់បានប្រមូលយកទៅដាក់នៅក្នុងការដ្ឋាន មឹងសេក
12 ហើយឱ្យយោធាបាញ់រះពីខាងក្រៅការដ្ឋានហ្នឹង សម្លាប់ចោលទាំងអស់ ប៉ុន្តែអ្នកដែលស្លាប់ក្នុងនោះ
13 មានតែពីរនាក់ទេ អ្នករបួសប្រាំបីនាក់ ហើយអ្នកដែលរត់រួចអត់ដឹងប៉ុន្មានទេ ព្រោះ៧៥នាក់ ពួកហ្នឹង
14 ធ្លាក់ជញ្ជាំងរត់ ត្រូវគេបាញ់ស្លាប់តាមផ្លូវម៉េចក៏អត់ដឹងដែរ។

15 [១១:៤០:៥៩]

16 អីចឹង គណៈសហករណ៍ឈ្មោះ ភួន ខ្ញុំឃើញគាត់នៅលលក-ស ក៏ឃើញគាត់ នៅវត្តហ្លួង
17 ក៏ឃើញ នៅព្រហស្បត៍ក្បាលក៏ឃើញ នៅទួលព្រះថ្មក៏ឃើញ ដោយឃើញគាត់នៅច្រើនកន្លែងអីចឹង
18 ខាងនាងខ្ញុំក៏កំណត់ថា គាត់ជាអ្នកធ្វើធំបំផុតនៅទីនោះ ចាស។

19 **ស៖** អរគុណលោកស្រី។ ក្រៅពីនាយ ភួន ដែលលោកស្រីបានលើកឡើងឈ្មោះអំពីហ្នឹង
20 តើមានអ្នកដឹកនាំជាន់ខ្ពស់របស់ខ្មែរក្រហមណាខ្លះ ដែលលោកស្រីស្គាល់? ដែលលោកស្រីបានឮ?

21 **ឆ៖** អ្នកដឹកនាំខ្មែរក្រហមដែលនាងខ្ញុំបានឮ តែនាងខ្ញុំអត់ដែលបានឃើញទេ។ ធ្លាប់តែបានឮ
22 មាន តាម៉ុក មាន អៀង សារី មាន ខៀវ សំផន នួន ជា ចាស។ ហើយខ្ញុំបានតែឮទេ ឮគេនិយាយ ឮ
23 ឈ្លប ឮមេកងគេនិយាយថា “ថ្ងៃនេះ លោក ម៉ុក ហ្នឹង ទៅធ្វើការនៅឯណា” ចាស ឮតែប៉ុណ្ណឹង។
24 តែមុខម៉េច ខ្ញុំអត់ស្គាល់ទេ។

25 [១១:៤២:១៧]

1 **ស៖** អរគុណលោកស្រី។ ចុះដែលនៅកន្លែងមូលដ្ឋានដែលលោកស្រីរស់នៅពោធិ៍សាត់ តើអ្នក
2 ណាជាអ្នកទទួលខុសត្រូវនៅកន្លែងនោះខ្លះ? លោកស្រីមានចាំឈ្មោះទេ គណៈសហករណ៍ តំបន់ ស្រុក
3 ឬក៏ភូមិភាគ?

4 **ឆ៖** អ្នកដែលគ្រប់គ្រងនៅវត្តហ្លួងហ្លឹង ដែលនាងខ្ញុំស្គាល់មានឈ្មោះ តាសេម, យាយកប,
5 យាយយ៉ាន, តាមាន ហើយនិង តាកួន។ ចាស ខ្ញុំស្គាល់មានប៉ុន្មាននាក់ហ្នឹងឯង។ ហើយបើ តាកួន
6 យូរៗ ឃើញមុខគាត់តែម្តង។ ប៉ុន្តែបើ តាសេម, យាយយ៉ាន, យាយកប, តាមាន ហ្នឹង ព្រោះឃើញ
7 ញឹកញាប់ ចាស។

8 **ស៖** តើកន្លែងដែលលោកស្រីរស់នៅ តាកួន គ្រប់គ្រងរបៀបណាដែរ? ហើយជាមួយនារីៗ
9 យ៉ាងម៉េចដែរលោកស្រី?

10 [១១:៤៣:២៣]

11 **ប្រធានអង្គជំនុំជម្រះ៖**

12 លោកស្រីមេធាវីបញ្ជាក់អំពីកាលវេលាផង យើងបានជម្រាបរំលឹកហើយ យើងព្យាយាមមិនកាត់
13 យើងប្រើពាក្យរំលឹកអំពីកាលបរិច្ឆេទនៃសំណួរដែលពាក់ព័ន្ធ អង្គហេតុដែលពាក់ព័ន្ធនឹងសំណួរ។ ពីព្រោះ
14 កាលវេលាដែលការជម្លៀសទៅដល់ ហើយនិងផលបច្ច័យនៃការទើបទៅដល់ថ្មីៗ វាអាចខុសឆ្ងាយពី
15 ហេតុការណ៍ដែលកើតឡើងនៅក្នុងអំឡុង៧៧ ឬ៧៨។ ជៀសវាងសំណួរដែលលោកស្រីប្រើប្រាស់ទៅ
16 គឺជាសំណួរក្រៅអង្គហេតុ ដែលអង្គជំនុំជម្រះកំណត់យកធ្វើសវនាការក្នុងសំណុំរឿង០០២/០១។ វាត្រឹម
17 តែអត់ប្រយោជន៍ទេ គឺនឹងមានការជំទាស់ការតវ៉ា ឬក៏ការសង្កេតផ្សេងៗពីភាគីពាក់ព័ន្ធនៃរឿងក្តីនេះ
18 ទៀតផង។

19 **លោកស្រី ជេត រណ្តលី៖**

20 សូមអរគុណលោកប្រធានដែលបានរំលឹក។ ខ្ញុំអស់សំណួរហើយចាស។

21 **ប្រធានអង្គជំនុំជម្រះ៖**

22 សូមអញ្ជើញតំណាងសហព្រះរាជអាជ្ញា!

23 [១១:៤៤:៤៣]

24 **ការតាំងសំណួរដោយសហព្រះរាជអាជ្ញា**

25 **សួរដោយលោក ឃឹត អេឃ៍ន័រ៖**

1 **ស៖** លោកស្រី ពេជ ស្រីផល ខ្ញុំមានសំណួរមួយចំនួនតូចទេ។ ខ្ញុំសូមលើកឡើងនូវការកត់
2 សម្គាល់របស់លោកប្រធានជាចុងក្រោយ ហើយដោយសារតែពេលវេលានោះ គឺថាខ្ញុំចង់សួរថា មាន
3 អ្វីកើតឡើង ហើយកើតឡើងនៅក្នុងឆ្នាំណា? នៅក្នុងចម្លើយរបស់លោកស្រី លោកស្រីបានលើកឡើង
4 អំពីការជម្លៀសប្រជាជនចេញពីទីក្រុងភ្នំពេញ នៅថ្ងៃ១៧ មេសា ៧៥។ ខ្ញុំចង់សួរលោកស្រីពីពេលវេលា
5 ដែលលោកស្រីស្ថិតនៅក្នុងភូមិមួយរៀបរាប់ អំពីពេលវេលានៅភូមិព្រៃត្រប់។ តើខ្ញុំសុំសួរបញ្ជាក់ថា តើ
6 ភូមិហ្នឹងឈ្មោះភូមិព្រៃត្រប់ ឬក៏ឈ្មោះភូមិគោកត្រប់?

7 **ឆ៖** បាទ ពេលដែលពួកខ្ញុំចូលទៅនៅហ្នឹង អ្នកដែលគេនៅហ្នឹងមុនគេថា “ព្រៃត្រប់” តែនាងខ្ញុំ
8 អត់ដឹងថាភូមិអីទេ ខ្ញុំថាតាមគេដែរ។ ពួកមូលដ្ឋាននៅគេប្រាប់ខ្ញុំថា “ព្រៃត្រប់”។

9 [១១:៤៦:០៤]

10 **ស៖** តើខ្ញុំយល់ត្រឹមត្រូវទេនៅពេលដែលលោកស្រី នៅភូមិព្រៃត្រប់នៅក្នុងឆ្នាំ១៩៧៥? មាន
11 ន័យថានៅក្រោយថ្ងៃ១៧ មេសា ឆ្នាំ១៩៧៥ តើអីចឹងដែរ ឬយ៉ាងណា?

12 **ឆ៖** បាទ នាងខ្ញុំរស់នៅក្នុងភូមិព្រៃត្រប់ហ្នឹង នៅក្រោយថ្ងៃ១៧ មេសា ឆ្នាំ៩៧៥(ស៊ីក)។

13 **ស៖** សូមអរគុណ។ ហើយនៅក្នុងចម្លើយរបស់លោកស្រី បន្ទាប់មកទៀត នៅពេលដែល
14 លោកស្រីនៅភូមិ -- បាទ នៅភូមិស្លុក គឺថាវានៅដើមឆ្នាំ -- ចុងឆ្នាំ៧៥ ឬក៏នៅដើមឆ្នាំ៧៦?

15 **ឆ៖** នៅភូមិស្លុក នៅចន្លោះចុងឆ្នាំ៧៥ និងដើមឆ្នាំ៧៦។

16 **ស៖** បើសិនណាលោកស្រីមិនអាចឆ្លើយបានមិនជាបញ្ហាអ្វីទេ ប៉ុន្តែថ្ងៃកំណើតរបស់លោកស្រីគឺ
17 ខែតុលា តើលោកស្រីអាចចាំថ្ងៃ -- តើលោកស្រីអាចចាំថ្ងៃកំណើតហ្នឹងឱ្យបានច្បាស់លាស់ទាំងថ្ងៃខែឆ្នាំ
18 ហ្នឹង -- បាទ លោកស្រីធ្វើខ្លះបំណើតនៅកន្លែងណាដែរ នៅក្នុងខែតុលាហ្នឹងចាំថ្ងៃណាដែរ? នៅកន្លែង
19 ណាដែរ?

20 **ឆ៖** នាងខ្ញុំមិនដែលបានធ្វើខ្លះបំណើតទេ ក៏ប៉ុន្តែនាងខ្ញុំសូមបញ្ជាក់ថានាងខ្ញុំកើតនៅថ្ងៃទី២៤
21 ខែតុលា ឆ្នាំ១៩៥២ ហើយនៅភូមិស្វាយប៉ៅ ឃុំស្វាយប៉ៅ ស្រុកសង្កែ ខេត្តបាត់ដំបង។

22 **ស៖** បាទ សូមបន្តទៅទៀតលោកស្រី។ នៅក្នុងចម្លើយរបស់លោកស្រី នៅពេលដែលលោក
23 នៅកំពង់ឆ្នាំងហ្នឹង លោកស្រីថាលោកស្រីទៅទីនោះនៅក្នុង -- ប្រហែលជានៅក្នុងឆ្នាំ១៩៧៦ តើអីចឹង
24 ត្រឹមត្រូវដែរឬទេ?

25 [១១:៤៨:៥២]

1
2
3
4
5
6
7
8
9
10
11
12
13
14
15
16
17
18
19
20
21
22
23
24
25

ឆ៖ ចាស ត្រឹមត្រូវ។

ស៖ ហើយពាក់ព័ន្ធនឹងការបន្តដំណើរពិភាក្សាផ្ទាំង ទៅខេត្តពោធិ៍សាត់ លោកស្រីថាការធ្វើ
ដំណើរទៅខេត្តពោធិ៍សាត់នេះ គឺនៅក្នុងឆ្នាំ៧៧ តើត្រឹមត្រូវទេ?

ឆ៖ នាងខ្ញុំអត់បានចាំទេ អត់ដឹងថាចិតប៉ុន្មានទេ អង្គាល់រ៉ុង។

ស៖ ហើយពាក់ព័ន្ធនឹងពេលវេលា ដែលលោកស្រីរស់នៅកំពង់ឆ្នាំង លោកស្រីស្នាក់នៅ
កំពង់ឆ្នាំងប្រហែលជាអស់រយៈពេល១ឆ្នាំ តើត្រឹមត្រូវទេ?

ឆ៖ ចាស រស់នៅកំពង់ឆ្នាំងហ្នឹង ប្រហែលជា១ឆ្នាំហើយចាស។

ស៖ ដូច្នោះនៅពេលដែលលោកស្រីនៅក្នុង -- នៅកំពង់ឆ្នាំងឆ្នាំ១៩៧៦ ហើយស្នាក់នៅប្រហែល
១ឆ្នាំ។ អ៊ីចឹងបើសិនណាជាលោកស្រីស្នាក់នៅទីនោះ១ឆ្នាំ ក្រោយឆ្នាំ១៩៧៥ គឺក្នុងឆ្នាំ៧៦នោះ តើ
ទៅពោធិ៍សាត់ក្នុងឆ្នាំណាដែរ?

ឆ៖ ចេញពីកំពង់ឆ្នាំងទៅៗពោធិ៍សាត់។

[១១:៥០:៣៧]

ស៖ ខ្ញុំនិយាយអំពីឪពុករបស់លោកស្រី និងស្វាមី របស់លោកស្រីវិញម្តង។ លោកស្រីជម្រាប
ជូនអង្គជំនុំជម្រះសាលាដំបូងរួចហើយថា ប្តីរបស់លោកស្រីគឺជាជាពេទ្យទាហាន លន់ នល់ ហើយ
ឪពុករបស់លោកស្រីគឺជាគិញរបស់ លន់ នល់។ តើត្រឹមត្រូវទេ?

ឆ៖ ចាស ត្រឹមត្រូវ។

ស៖ ខ្ញុំសូមសួរសំណួរមួយចំនួនឱ្យលោកស្រីបញ្ជាក់ អំពីពេលវេលាដែលលោកស្រីនៅកន្លែង
ប៉ុស្តិ៍ត្រួតពិនិត្យមួយគឺ ៣ថ្ងៃក្រោយពេលចេញពីទីក្រុងភ្នំពេញ។ នៅពេលដែលគេសុំឱ្យមានការចុះ
ឈ្មោះដោយទាហានខ្មែរក្រហម បើសិនណាជាគេជាទាហាន លន់ នល់ ជាគ្រូ ជាវេជ្ជបណ្ឌិត។
លោកស្រីដឹងថា មានប្រជាជនប្រហែលជាប៉ុន្មាននាក់ដែរ ដែលបានប្រាប់កងទ័ពខ្មែរក្រហមថា ខ្លួនស្ថិត
នៅក្នុងប្រភេទជាទាហាន លន់ នល់ ជាពេទ្យ លន់ នល់ ជាសាស្ត្រាចារ្យអ្វីដូច្នោះ?

ឆ៖ នាងខ្ញុំអត់ដឹងថា ប៉ុន្មាននាក់ទេចាស។

ស៖ នៅពេលដែលគេសុំចុះឈ្មោះរបស់លោកស្រីនោះ តើឪពុករបស់លោកស្រីបាននិយាយ
និងបានគិតថាម៉េចដែរ? ដោយសារថាគាត់ជាគិញរបស់ លន់ នល់ តើគាត់គិតយ៉ាងម៉េច ហើយបាន
និយាយថាម៉េចដែរ?

1 [១១:៥២:២៩]

2 **ឆ៖** ពេលដែលគេសុំចុះឈ្មោះនៅភូមិព្រៃគ្រប់ហ្នឹង ឪពុកនាងខ្ញុំអត់បានគិតអ្វីទាំងអស់ ព្រោះ
3 ពេលនោះគាត់ឈឺ។ ចំណែកនាងខ្ញុំវិញ ខ្ញុំអត់បានទៅចុះឈ្មោះទេ ព្រោះនាងខ្ញុំអត់មានការងារអីជាមន្ត្រី
4 រាជការឡើយ។

5 **ស៖** ខ្ញុំចង់ឱ្យលោកស្រីជួយខ្ញុំទៅលើចំណុចនេះ។ ខ្ញុំស្តាប់បានគឺថា ២, ៣ ថ្ងៃក្រោយពីការ
6 ជម្លៀសចេញពីក្រុងភ្នំពេញ នៅពេលលោកស្រីបានធ្វើដំណើរពីរបីគីឡូម៉ែត្រ ទៅដល់ចំការដូងគឺថា គេ
7 បានស្នើឱ្យប្រជាជនចុះឈ្មោះ តើត្រឹមត្រូវអីចឹង ឬក៏អត់?

8 **ឆ៖** មិនមែនស្នើនៅនឹងចំការដូងហ្នឹងទេ។ ទៅហួសពីចំការដូងប្រហែលជា១គីឡូជាងទៀត
9 បានមានការស្នើឱ្យប្រជាជនចុះឈ្មោះមកធ្វើការនៅភ្នំពេញវិញ។

10 **ស៖** តើគេបានសួរប្រជាជនតែក្នុងមួយពេលនោះ ឬក៏គេបានសួរប្រជាជននៅពេលក្រោយៗ
11 មកទៀតស្នើសុំឱ្យចុះឈ្មោះហ្នឹង?

12 **ឆ៖** ពេលក្រោយទៀត នាងខ្ញុំអត់ដឹងថា គេស្នើ ឬក៏អត់ទេ ប៉ុន្តែខ្ញុំដឹងនៅពេលដែលខ្ញុំដើរកាត់
13 ទីនោះ។

14 **ស៖** ខ្ញុំសូមផ្ដោត -- ឱ្យលោកស្រីផ្ដោតទៅលើពេលវេលាណា ដែលលោកស្រីអាចចាំបាន។
15 លោកស្រីបាននិយាយថា ឪពុករបស់លោកស្រីមិនបានចូលរួមប្រជុំ ដែលគេហៅប្រជាជន១៧មេសា
16 ទាំងអស់ ឱ្យចូលរួមប្រជុំ តែឪពុកលោកស្រីមិនទៅចូលរួមប្រជុំនោះទេ។ តើហេតុអ្វី?

17 [១១:៥៥:០២]

18 **ឆ៖** នៅពេលដែលគេហៅអ្នក១៧មេសា ឱ្យចូលរួមប្រជុំ ហើយឪពុកនាងខ្ញុំអត់ចូលរួមប្រជុំ
19 នោះ ដោយសារទី១ ឪពុកនាងខ្ញុំគាត់មានវិទ្យុទាក់ទង។ គាត់ដឹងពីស្ថានភាពប្រទេសជាតិ។ គាត់អត់ចូល
20 ទេ ទី១។ ទី២ ថ្ងៃហ្នឹងគាត់មានបញ្ហាសុខភាពខ្លួនគាត់។ គាត់អត់បានមកមើលកន្លែងដែលគេហៅចុះ
21 ឈ្មោះហ្នឹងទេ។

22 **ស៖** តើស្វាមីរបស់លោកស្រី ក៏ដូចលោកស្រី និងឪពុកលោកស្រី ប្តីលោកស្រីគឺថា មានៗចូល
23 រួមនៅក្នុងប្រជុំហ្នឹង -- អត់ចូលទាំងអស់គ្នា ឬក៏មានចូលរួមខ្លះ?

1 **ឆ៖** ក្នុងពេលប្រជុំនោះ គ្រួសារខ្ញុំអត់ចូលរួមទេ។ ក៏ប៉ុន្តែខ្ញុំដែលខ្ញុំថា ខ្ញុំជាអ្នកថ្មី ជាប្រជាជន
2 ជាអ្នករកស៊ីលក់ដូរធម្មតា ខ្ញុំបានទៅស្តាប់គេ។ ចំណែកក្រុមគ្រួសារខ្ញុំអត់មានអ្នកណាទៅទេ មានតែខ្ញុំ
3 ម្នាក់ឯងទេ ដែលចូលទៅស្តាប់ការប្រជុំ ហើយប្រជុំហ្នឹងបើយើងមិនទៅស្តាប់ក៏ពូងដែរ ព្រោះគេដាក់មីក្រូ។

4 **ស៖** នៅពេលដែលខ្មែរក្រហម ចង់ដឹកជញ្ជូនប្រជាជនត្រឡប់មកក្រុងភ្នំពេញវិញ តើប្តីរបស់
5 លោកស្រី និងឪពុករបស់លោកស្រី ពេញចិត្តពេញផ្លើមប្រាប់ខ្មែរក្រហមថា គាត់ជាគ្រូពេទ្យ ជាពេទ្យ
6 ទាហាន និងជាគិញរបស់ លន់ នល់ ដែរឬទេ?

7 **ឆ៖** ពេលដែលគេដឹកអ្នកដែលចុះឈ្មោះទាំងអស់ ថាចូលមកភ្នំពេញនោះ ឪពុកនាងខ្ញុំ និងប្តី
8 នាងខ្ញុំមិនបានប្រាប់ពួកទាហានខ្មែរក្រហមទាំងអស់នោះ ថាគាត់មានតួនាទីជាអ្វីទេ។ ចាស អត់បាន
9 ប្រាប់គេទាំងអស់ គឺយើងលាក់ប្រវត្តិ អត់ឲ្យនរណាដឹងទេ។

10 **ស៖** ហេតុអ្វី?

11 [១១:៥៧:៣៩]

12 **ឆ៖** ព្រោះថា ទី១ យើងមិនចង់រស់នៅបែកគ្នា។ យើងឃើញគេដឹកតាមផ្លូវ គេយកតែប្តីៗ
13 ដែលទៅចុះឈ្មោះ ថាអ្នកធ្វើការហ្នឹង គេយកតែអ្នកដែលធ្វើការទៅ ចំណែកប្រពន្ធកូនគេអត់ឲ្យទៅ។
14 ហ្នឹងយើងឃើញទី១។ បន្ទាប់មកទៀតនៅដល់កន្លែងនោះ ដូចខ្ញុំជម្រាបអីចឹងថា លោកពុកខ្ញុំគាត់មាន
15 ខ្សែរយៈទាក់ទងតាមវិទ្យុ អីចឹងគាត់ដឹងសភាពការណ៍ស្រុកទេសមួយចំនួនដែរ។ ដូច្នោះ គាត់មិនបាន
16 ប្រាប់គេឲ្យដឹងពីស្ថានភាពដែលគាត់រស់នៅទេ។ ចាស ចំណុចហ្នឹង គឺអីចឹង។

17 **ស៖** តើគ្រោះថ្នាក់អ្វី?

18 **ឆ៖** ដែលយើងសង្ឃឹមថា នឹងមានគ្រោះថ្នាក់នោះ ព្រោះសកម្មភាពតាំងពីចេញពីភ្នំពេញមក គឺ
19 ឃើញសកម្មភាពរបស់ពួកទាហាន ដែលស្លៀកឈុតខ្មៅហ្នឹង មានសកម្មភាពអហិង្សា អំ! មានសកម្ម
20 ភាពហិង្សាតាំងពីក្នុងមក។ ចាស ត្រូវវែង ត្រូវបាញ់ៗ ចាស មកតាមផ្លូវអត់មានអនុគ្រោះដល់ប្រជា
21 ពលរដ្ឋដែលជម្លៀសមកតាមផ្លូវទេ គឺអ្នកណាឈឺទុកចោលកន្លែងហ្នឹង អ្នកណាស្លាប់ទុកចោលកន្លែង
22 ហ្នឹង ហើយឲ្យដើរទៅតាមផ្លូវរហូត ហើយនៅតាមផ្លូវទៀត គេយើងដឹងថា គេកុហកយើងដោយសារ
23 គេប្រាប់ថា ៣ថ្ងៃឲ្យយើងចូលវិញ តែយើងចាំ៣ថ្ងៃក៏មិនឃើញ ១អាទិត្យក៏មិនឃើញ ១០ថ្ងៃក៏មិនឃើញ
24 ឃើញតែដេញឲ្យដើរទៅៗ អត់មានទិសតំបន់អីទាំងអស់។ ដូច្នោះ អាការទុកចិត្តនោះ សេចក្តីទុកចិត្តថា

1 ទាហានខ្មែរក្រហម នឹងផ្តល់ភាពកក់ក្តៅឱ្យពួកយើងត្រឡប់មកភ្នំពេញវិញ រស់នៅសុខដុមតាម
2 ក្រុមគ្រួសារ ពួកយើងអត់ជឿ។

3 **ស៖** ថាតើប្តីលោកស្រី ហើយនិងឪពុកលោកស្រីហ្នឹង គាត់ខ្លាចយ៉ាងម៉េចដែរ ខ្លាចពីរឿងអី
4 ដែរ?

5 **ឆ៖** ចាស គាត់ៗ សរុបសេចក្តីទៅគាត់ជាអ្នកនយោបាយ។ គាត់ដឹងថាលោក លន់ នល់ រត់
6 ចោលប្រទេសទៅបាត់ហើយ។ ដូច្នោះ ពួកគាត់កំប៉ុកកំប៉ុកអីចឹង បើគាត់ចូលមកវិញ ក៏វាអត់បានសុខ
7 ដែរចាស។ ហើយចំណុចមួយទៀត ប្តីនាងខ្ញុំ មូលហេតុដែលគាត់អត់មកវិញ ដោយសារគាត់ជាពេទ្យ
8 ទាហាន។ គាត់ជាពេទ្យទាហានហ្នឹង គាត់ក៏មិនមែនជាមេពេទ្យដែរ គាត់ជាអ្នកយាមឃ្នាំឆ្នាំចាស។
9 អីចឹងត្រូវនោះ ក៏មិនមែនជាដុំប៉ុន្មានដែរ។ ហើយចំណុចមួយទៀតគំនិតពួកយើងចង់ស្រួតទៅឱ្យដល់
10 ស្រុកទេសឪពុកម្តាយក្មេកនោះ ក្រែងលោកវាបានសុខ យើងអត់ដឹងថាទៅដល់ហ្នឹងវាមានរឿងអីចឹងទៀត
11 ទេ។ ចាស ចំណុចទាំងអស់ហ្នឹង ពួកយើងគិតថា អីចឹងបានជាយើងមិនព្រមបែកគ្នា។

12 [១២:០១:០២]

13 **ស៖** ពូ និងជីដូនមួយរបស់លោកស្រី ដែលបានប្រាប់ខ្មែរក្រហម ថាពួកគាត់ហ្នឹងគឺជាទាហាន
14 ហើយពួកគាត់ក៏ត្រូវបានគេយកទៅបាត់ទៅ។ តើលោកស្រីបានជួបពួកគាត់ក្រោយមកទៀតទេ?

15 **ឆ៖** ពួកខ្ញុំបានជួបអ្វីខ្ញុំហ្នឹង នៅតាមផ្លូវដែលគេដឹកឡាន ព្រោះ ដូចខ្ញុំបានជម្រាបអីចឹង អាឡាំ
16 ប្រឹកាអស់សាំងនៅឈប់។ ហើយអ្វីខ្ញុំ ពូខ្ញុំហ្នឹង គាត់ជិះនៅឡើយអាឡានៗធំៗគេហ្នឹង គាត់មកដល់គាត់
17 ឃើញពួកខ្ញុំនៅនឹងផ្លូវហ្នឹង គាត់បានស្រែកថា អាវ៉ាអើយ អញទៅមុនហើយ អ្នកចាំទៅតាមក្រោយ
18 ទៅអញចូលទៅភ្នំពេញមុនអ្នកហើយ។ អាហ្នឹង ខ្ញុំឃើញគាត់កន្លែងត្រង់ហ្នឹងងង។

19 **ស៖** តើអី និងជីដូនមួយរបស់លោកស្រីហ្នឹង គឺនៅរស់រានមានជីវិតទេក្រោយឆ្នាំ១៩៧៩?

20 **ឆ៖** ក្រោយឆ្នាំ១៩៧៩ អ្វីខ្ញុំ ពូខ្ញុំ ប្តីនាងខ្ញុំអីហ្នឹង អត់មាននៅរស់រានមានជីវិតទេ។ ខ្ញុំនៅ
21 សល់តែបងជីដូនស្រីមួយ ដែលជាកូនរបស់អ្វីខ្ញុំហ្នឹង ដោយសារពេលនោះ គាត់ជម្លៀសដែរ តែគាត់អត់
22 បានទៅជាមួយខ្ញុំទេ មិនដឹងគាត់ទៅជម្លៀសទៅខាងណាទេ យើងទើបនឹងបានជួបគ្នានៅភ្នំពេញហ្នឹង
23 ហើយគាត់ក៏បានប្រាប់ថា អស់ហើយអត់មានសល់អ្នកណាទេចាស។

24 **ស៖** បុរសម្នាក់ ដែលជិះរទេះគោ ដែលបររទេះគោ ហើយប្រាប់ថា អ្នកដែលគេដឹកជញ្ជូននោះ
25 គឺថា អ្នកដែលបានចុះឈ្មោះនោះ គឺ -- ហើយថាដឹកទៅភ្នំពេញគឺ មិនបានដឹកទៅភ្នំពេញទេ តែត្រូវបាន

1 គេយកទៅសម្លាប់ចោល។ តើគាត់បានប្រាប់ថា គេសម្លាប់នៅទីណា ហើយគេសម្លាប់ដោយរបៀបណា
2 ដែរទេ?

3 [១២:០៣:៣៣]

4 ឆ: ពូម្ចាស់រទេះគោនោះ មិនបានប្រាប់ថាសម្លាប់ដោយរបៀបណា នៅទីណាទេ។ គាត់គ្រាន់
5 តែចង្អុលប្រាប់ថា កុំទៅទៀតៗ។ អ្នកដឹកទៅអំបិញហ្នឹង ងាប់អស់ហើយ គាត់ប្រាប់អីចឹង ហើយគាត់
6 ថា គាត់ក៏អ្នក១៨ដែរ គាត់ក៏មូលដ្ឋានដែរ។ ក៏ប៉ុន្តែគាត់ហ្នឹង ក៏ចេះអ្នកធម៌អ្នកអាចិដែរ ដូច្នោះអីឯងហ្នឹង
7 ក្រុមគ្រួសារហ្នឹងរត់ទៅកុំទៅមុខទៀត។ ចាស គាត់បានប្រាប់ថាអីចឹង។

8 ស: នៅពេលដែលលោកស្រីទៅពោធិ៍សាត់ លោកស្រីនិយាយថា ឪពុកម្តាយរបស់លោកស្រី
9 ត្រូវបានគេបញ្ជូនទៅទីកន្លែងមួយផ្សេង។ តើឪពុក និងម្តាយរបស់លោកស្រី នៅរស់រានមានជីវិតទេ
10 ក្រោយឆ្នាំ១៩៧៩?

11 ឆ: ក្រោយឆ្នាំ១៩៧៩ នៅរស់តែម្តាយទេ ឪពុកនាងខ្ញុំស្លាប់ក្នុងរបប៣ឆ្នាំ ៨ខែហ្នឹងបាត់ទៅ
12 ហើយ។

13 [១២:០៤:៥៨]

14 លោក ឃឹក អឃ័ន៍:

15 លោកប្រធាន ខ្ញុំឃើញថា ពេលវេលាគឺម៉ោងដប់ពីរ ប្រាំនាទីហើយ ខ្ញុំមានសំណួរមួយចំនួនតូច
16 ទៀត ថាតើអង្គជំនុំជម្រះអនុញ្ញាតឱ្យខ្ញុំបន្តសួរបន្តទៅទៀត ឬក៏អនុញ្ញាតឱ្យខ្ញុំសួរក្រោយពេលពិសោធន៍
17 ថ្ងៃត្រង់ហើយ ដោយសារខ្ញុំយល់ឃើញថា ខ្ញុំបាត់បង់ពេលវេលាអស់១៤នាទី។ សូមអរគុណ។

18 ប្រធានអង្គជំនុំ:

19 តើលោកទំនងជាត្រូវការពេលវេលាប៉ុន្មានទៀត លោកតំណាងសហព្រះរាជអាជ្ញា?

20 លោក ឃឹក អឃ័ន៍:

21 ខ្ញុំត្រូវការតែ៥នាទីទេ លោកប្រធាន។

22 ប្រធានអង្គជំនុំ:

23 សូមអញ្ជើញបន្ត!

24 សួរដោយលោក ឃឹក អឃ័ន៍:

1 **ស៖** លោកស្រី ពេជ ស្រីផល នៅពេលដែលលោកស្រីនៅឯភ្នំស្លុក ហើយនៅក្នុងចម្លើយរបស់
2 លោកស្រី ពាក់ព័ន្ធនឹងអំឡុងពេលនេះឯង។ ខ្ញុំសូមដកស្រង់ “នៅពេលដែលប្រជាជនទៅរកចំណី
3 អាហារ ទាហានខ្មែរក្រហមនៅជើងភ្នំនោះគឺថាបានបាញ់សម្លាប់ប្រជាជនទាំងនោះ” តើអីចឹងមែនទេ?

4 **លោកស្រី ពេជ ស្រីផល៖**

5 **ឆ៖** បាទ ទាហានខ្មែរក្រហម ដែលបាញ់សម្លាប់នោះ គឺបាញ់សម្លាប់អ្នកដែលលួចចុះពីភ្នំមក
6 រកអាហារនៅតាមភូមិបាទ។ អីចឹង មិនមែនបាញ់ប្រជាជនឱ្យទៅនៅជើងភ្នំ ឱ្យតែឃើញបាញ់ទាំង
7 អស់ទេ។ គេចាំបាញ់តែអ្នក ដែលលួចចុះពីភ្នំចំនួន៥០នាក់ ដែលបានដឹកឡើងទៅដាក់ចោលនៅលើភ្នំ
8 នោះតែប៉ុណ្ណោះឯង។

9 **ស៖** តើប្រជាជននោះចុះពីលើភ្នំមករកចំណីអាហារនៅខាងក្រោមហ្នឹង ញឹកញាប់ប៉ុណ្ណាដែរ?

10 [១២:០៧:១៤]

11 **ឆ៖** ពេលដែលឡើងទៅហ្នឹង ពួកយើងអត់ទាន់ចុះទេបាទ។ រស់នៅទីនោះបានប្រហែលជា៤-
12 ១០ថ្ងៃ ហើយដល់ពេលអស់ស្បៀង ដែលសាច់ញាតិបងប្អូនបានឱ្យទៅនៅ ដល់អស់អីចឹងទៅនាំគ្នារក
13 ហើយក៏អត់ដឹងថា ចុះមកហ្នឹងគេបាញ់ដែរ។ នៅពេលដែលចុះមកអីចឹង ដល់ឃើញមានគេបានបាញ់
14 ស្លាប់មួយ។ ដូច្នោះអ្នកដទៃទៀតអត់ហ៊ានចុះទេ បាទ លែងហ៊ានចុះហើយ នាំគ្នារកស៊ីទៅតាមអ្វីដែល
15 អាចរកបាននៅលើភ្នំហ្នឹង រកទៅ។ ប៉ុន្តែមានអ្នកខ្លះមកថ្ងៃក្រោយទៀត មានអ្នកខ្លះដែលទ្រាំមិនបាន
16 ដោយសារភាពស្រេកឃ្នាន បើបានហូបតែមួយម៉ាត់ក៏អស់ចិត្តដែរនោះ ប្រថុយចុះមកទៀត។ ជួនកាល
17 ល្អបធាកល្ងែងដែរ អត់ឃើញ គាត់រួចខ្លួន មានថ្ងៃខ្លះគាត់ចុះមកចំមុខគេហ្នឹង ក៏គេបាញ់សម្លាប់ទៀត
18 ទៅ។ បាទ រឿងហ្នឹងអីចឹង។

19 **ស៖** លោកស្រី ខ្ញុំសូមឱ្យលោកស្រីផ្ទង់អារម្មណ៍ទៅសំណួររបស់ខ្ញុំបន្តបន្ទាប់នេះ ជាពិសេស
20 ពេលវេលាដែលលោកស្រីបានទៅដល់ខេត្តពោធិ៍សាត់ ដែលលោកស្រីធ្វើដំណើរពីកំពង់ឆ្នាំងឆ្ពោះទៅកាន់
21 ខេត្តពោធិ៍សាត់។ លោកស្រីបានបញ្ជាក់អំពីពេលវេលាថា នៅពេលដែលលោកស្រីត្រូវបានគេយកទៅ
22 សម្លាប់ចោល តើរយៈពេលប៉ុន្មានដែរ ក្រោយពីលោកស្រីទៅដល់ពោធិ៍សាត់ ដែលគេយកលោកស្រីទៅ
23 សម្លាប់ចោលនោះ?

24 **ឆ៖** ដែលខាងទាហានខ្មែរក្រហម មានបំណងយកនាងខ្ញុំទៅសម្លាប់ចោលនោះ គឺនៅរដូវប្រុត
25 កាត់បាទ នៅរដូវប្រុតកាត់ ហើយនៅក្នុងឆ្នាំ -- ក្នុងចុងឆ្នាំ១៩៧៧។

1 **ស៖** ហើយសំណួរនេះ ប្រហែលជាអាចពិបាកឱ្យលោកស្រីឆ្លើយបន្តិច។ លោកស្រីអាចនឹក
2 មើលថាតើរយៈពេលប៉ុន្មានខែដែរ ក្រោយពេលលោកស្រីបានទៅដល់ពោធិ៍សាត់? ហើយដែលគេយក
3 ហើយដែលគេយកលោកស្រីទៅសម្លាប់ចោលនោះ?

4 [១២:១០:១៣]

5 **ឆ៖** ពេលដែលនាងខ្ញុំទៅដល់ពោធិ៍សាត់ មិនមែនរយៈពេលប៉ុន្មានខែទេ គឺនៅទីនោះ យើងបាន
6 ទៅធ្វើការដកស្ទូង លើកភ្លីស្រែ រហូតដល់ចុងឆ្នាំ៧៧ ឬក៏ចូលដល់ដើមឆ្នាំ៧៨ ហើយ ដល់ពេលនោះ
7 ហើយទើបមានសកម្មភាពដែលថា ដោយសារនាងខ្ញុំនេះមិនស្តាប់គោលការណ៍របស់គេ លួចរត់ចេញពី
8 ការប្រជុំមួយនៅក្នុងចម្ការដើម្បីយកថ្នាំមកឱ្យប្តីលេខនៅឯវត្តហ្លួងចាស់។

9 **ស៖** សុំអធ្យាស្រ័យលោកស្រី ខ្ញុំមិនចង់កាត់លោកស្រីទេ មិនមែនមានន័យថាខ្ញុំមិនមានការគួរ
10 សមនោះទេ។ លោកស្រី ពេជ ស្រីផល ខ្ញុំចង់សួររបញ្ហាដែលកើតទៅលោកស្រី ក្រោយពីលោកស្រីទៅ
11 ដល់ពោធិ៍សាត់ភ្លាមៗនោះ។ តើហេតុការណ៍នេះ ដែលលោកស្រីគិតថា គេយកលោកស្រីទៅសម្លាប់
12 ចោល។ តើវាកើតភ្លាមៗក្រោយពេលដែលលោកស្រីទៅដល់ពោធិ៍សាត់ ឬក៏យ៉ាងណា?

13 [១២:១១:៣២]

14 **ឆ៖** វាមិនបានកើតភ្លាមនៅពេលដែលនាងខ្ញុំទៅដល់ពោធិ៍សាត់ទេ វាកើតនៅពេលដែលយើង
15 ធ្វើការនៅពោធិ៍សាត់បានចូល ១ឆ្នាំកន្លះអីហើយបានកើត។ ព្រោះពេលដែលនាងខ្ញុំទៅដល់ពោធិ៍សាត់
16 ភ្លាមៗ គឺនាងខ្ញុំចូលទៅនៅក្នុងកងជីកប្រឡាយវត្តហ្លួង ក្នុងពេលនោះអត់មានអ្នកណាសម្លាប់ទេ គ្រាន់
17 តែបង្អត់អាហារ និងប្រើឱ្យធ្វើការធ្ងន់ធ្ងរតែប៉ុណ្ណោះឯង។

18 **ស៖** ដោយសារតែចម្លើយរបស់លោកស្រីនេះ គឺថាខ្ញុំឈប់សួរលោកស្រីពាក់ព័ន្ធនឹងពេល
19 វេលានេះហើយ។ លោកស្រីបានបង្ហាញភស្តុតាងជូនអង្គជំនុំជម្រះថា ពាក់ព័ន្ធនឹងការកសាងលត់ដំ
20 ខ្លួន អ្នកខ្លះក៏ត្រូវបានគេសម្លាប់ចោលនៅពេលដែលគេបញ្ជូនទៅកាន់មន្ទីរលត់ដំកែប្រៃ តើការណ៍នេះ
21 កើតមានឡើងភ្លាមៗ ក្រោយពេលដែលលោកស្រីទៅដល់ខេត្តពោធិ៍សាត់ ឬក៏យ៉ាងណា?

22 **ឆ៖** មិនបានកើតភ្លាមៗនៅពេលដែលនាងខ្ញុំទៅដល់ទេ។

23 **ស៖** សូមអរគុណលោកស្រី ពេជ ស្រីផល ខ្ញុំសុំសួរខ្លីទេ។ បាទ លោកស្រីខ្ញុំអស់សំណួរអ្វីដែល
24 ត្រូវសួរលោកស្រីហើយ។ សូមអរគុណលោកប្រធាន។

25 [១២:១៣:២៣]

1 **ប្រធានអង្គជំនុំជម្រះ៖**

2 បាទ អរគុណ។ ឥឡូវនេះដល់ពេលសមល្មមសម្រាកហើយ អង្គជំនុំជម្រះប្រកាសសម្រាកដើម្បី
3 ពិសាអាហារថ្ងៃត្រង់ចាប់ពីពេលនេះតទៅរហូតដល់ដល់ម៉ោងមួយសាមសិបនាទីរសៀល អញ្ជើញចូល
4 វិញដើម្បីបន្តកិច្ចដំណើរការសវនាការ។

5 មន្ត្រីរដ្ឋបាលតុលាការសម្របសម្រួលផ្តល់កន្លែងសម្រាកនៅបន្ទប់រង់ចាំសម្រាប់សាក្សី និងអ្នក
6 ជំនាញដើមបណ្តឹងរដ្ឋប្បវេណី ដល់ដើមបណ្តឹងរដ្ឋប្បវេណីរូបនេះនៅក្នុងអំឡុងពេលឈប់សម្រាកពិសា
7 អាហារ ហើយនិងឱ្យអញ្ជើញគាត់មកកាន់កន្លែងផ្តល់សក្ខីកម្មវិញនៅពេលរសៀល នៅវេលាម៉ោងមួយ
8 សាមសិបនាទី។

9 សូមអញ្ជើញលោកមេធាវីការពារក្តីលោក នួន ជា!

10 **លោក អេនឌ្រូ អ៊ិនហ្ស៊ែរ៖**

11 សូមអរគុណលោកប្រធាន។ ខ្ញុំសូមជម្រាបលោកប្រធានថា កូនក្តីខ្ញុំ គឺជាមិនស្រួលខ្លួនទេ
12 គាត់ឈឺក្បាល ឈឺខ្នង និងបាត់បង់ការផ្តង់អារម្មណ៍។ ដូច្នេះ សុំការអនុញ្ញាតពីអង្គជំនុំជម្រះដើម្បីឱ្យកូន
13 ក្តីយើងខ្ញុំបានចូលទៅបន្ទប់ខាងក្រោមដើម្បីតាមដានដំណើរការនីតិវិធីនៅពេលរសៀលនេះ។
14 សូមអរគុណ។

15 [១២:១៤:៣៥]

16 **ប្រធានអង្គជំនុំជម្រះ៖**

17 អង្គជំនុំជម្រះបានស្តាប់សំណើសុំរបស់ជនជាប់ចោទ នួន ជា ដែលបានធ្វើឡើងតាមរយៈមេធាវី
18 ការពារក្តីរបស់គាត់ ស្នើសុំទៅតាមដានកិច្ចដំណើរការសវនាការពីចម្ងាយ សម្រាប់រយៈពេលធ្វើ
19 សវនាការនៅរសៀលថ្ងៃនេះ ដោយមូលហេតុមានបញ្ហាសុខភាពមិនអាចអង្គុយតាមដានកិច្ចដំណើរការ
20 សវនាការផ្ទាល់ក្នុងបន្ទប់សវនាការបាន។ ហើយសំណើសុំនេះមាន -- ធ្វើឡើងមានហេតុផលសមស្រប
21 អង្គជំនុំជម្រះយល់ព្រម និងអនុញ្ញាតឱ្យលោក នួន ជា ទៅបន្តតាមដានកិច្ចដំណើរការសវនាការពី
22 ចម្ងាយពីបន្ទប់ឃុំខ្លួនមួយស្ថិតនៅក្រោមសាលសវនាការនេះ តាមរយៈឧបករណ៍សោតទស្សន៍សម្រាប់
23 រយៈពេលធ្វើសវនាការពេញមួយរសៀលថ្ងៃនេះ។ ដោយលោក នួន ជា លះបង់សិទ្ធិមានវត្តមានដោយ
24 ផ្ទាល់នៅក្នុងកិច្ចដំណើរការសវនាការក្នុងបន្ទប់សវនាការនេះ។ អង្គជំនុំជម្រះតម្រូវឱ្យមេធាវីការពារ
25 ក្តីលោក នួន ជា ប្រគល់ជូនមកឱ្យអង្គជំនុំជម្រះភ្លាមនូវពាក្យសុំលះបង់សិទ្ធិចូលរួមសវនាការដោយ

1 ផ្ទាល់នៅក្នុងបន្ទប់សវនាការនេះ ដោយមានចុះហត្ថលេខា ឬផ្ដិតស្នាមម្រាមដៃយ៉ាងជាក់ច្បាស់របស់
2 លោក នួន ជា។

3 បង្គាប់ឱ្យបគ្គលិកផ្នែកសោតទស្សន៍ ភ្ជាប់ប្រព័ន្ធសោតទស្សន៍សម្រាប់ជនជាប់ចោទរូបនេះ អាច
4 ចូលរួម និងតាមដានកិច្ចដំណើរការសវនាការពីចម្ងាយពីបន្ទប់ឃុំខ្លួនមួយស្ថិតនៅក្រោមសាលសវនាការ
5 នេះ សម្រាប់រយៈពេលនៃកិច្ចដំណើរការសវនាការនៅរសៀលថ្ងៃនេះ។

6 បង្គាប់ឱ្យអនុរក្សមន្ទីរឃុំឃាំងនាំខ្លួនលោក នួន ជា និងលោក ខៀវ សំផន ទៅកាន់បន្ទប់ឃុំខ្លួន
7 ខាងក្រោម ដោយនៅរសៀលនេះ ទុកឱ្យលោក នួន ជា នៅក្នុងបន្ទប់ដែលរៀបចំទុកជាស្រេចនូវ
8 ឧបករណ៍សោតទស្សន៍ សម្រាប់គាត់អាចចូលរួម និងតាមដានកិច្ចដំណើរការសវនាការពីចម្ងាយ។
9 ដោយឡែកលោក ខៀវ សំផន ឱ្យនាំខ្លួនគាត់ឡើងត្រឡប់មកកាន់បន្ទប់សវនាការនេះវិញ ឱ្យបានមុន
10 ម៉ោងមួយសាមសិបនាទីរសៀលនេះ។

11 សម្រាកចុះ!

12

13 (សវនាការសម្រាកពីម៉ោង ១២:១៦ នាទី ដល់ម៉ោង ១៣:៣៥ នាទី)

14 [១៣:៣៥:០៤]

15 **ប្រធានអង្គជំនុំជម្រះ**

16 អង្គុយចុះ!

17 អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ និងសូមប្រគល់វេទិកាជូនទៅក្រុម
18 មេធាវីការពារក្តីលោក នួន ជា ដើម្បីមានឱកាសក្នុងការតាំងសំណួរដេញដោលចំពោះដើមបណ្តឹងរដ្ឋ-
19 ប្បវេណីរូបនេះ។ សូមអញ្ជើញ!

20 **លោក សុន អរុណៈ**

21 សូមគោរពអង្គសវនាការ! សូមគោរពលោកប្រធាន!

22 **ការតាំងសំណួរដោយសហមេធាវីការពារក្តី**

23 **សួរដោយលោក សុន អរុណៈ**

24 **ស៖** សូមជម្រាបសួរអ្នកស្រី ពេជ ស្រីផល។ ខ្ញុំជា -- ខ្ញុំឈ្មោះ សុន អរុណៈ មេធាវីរបស់លោក
25 នួន ជា។ ខ្ញុំមានសំណួរមួយចំនួន មិនច្រើន ប្រហែលបីបួន សួរទៅលោកស្រីនៅថ្ងៃនេះ។ ជាដំបូង ខ្ញុំចង់

1 ដឹងលោកស្រីកាលពីនៅក្នុងឯកសារ ដែលលោកស្រីបានធ្វើសម្ភាសជាមួយនឹងចៅក្រមស៊ើបអង្កេត។
2 ហើយលោកស្រីបានជម្រាបថា បាន -- លោកស្រីបានចេះអាន ចេះសរសេរ។ ប៉ុន្តែលោកស្រីបានរៀន
3 ដល់ថ្នាក់ណាដែរ? ថ្នាក់ចុងក្រោយបំផុត?

4 **លោកស្រី ពេជ ស្រីផល្លៈ**

5 **ឆ៖** បាទ អរគុណលោកមេធាវីការពារក្តី។ នាងខ្ញុំរៀនចប់នៅថ្នាក់ទី១ បើសិនជាយើងនិយាយ
6 ឱ្យចំទៅថា បាក់ឌុប ក្នុងឆ្នាំ១៩៧៤។

7 **ស៖** អរគុណ។ លោកស្រីបានជម្រាបទៅមេធាវីដើមបណ្តឹងរដ្ឋប្បវេណីព្រឹកមិញថា ឪពុក
8 លោកស្រីជាគិញរបស់ លន់ នល់ ឬក៏ ស៊ី.អាយ.អេ។ ពាក្យទាំងពីរហ្នឹងយ៉ាងម៉េច? សូមឱ្យបំភ្លឺជាគិញ
9 ឬ ស៊ី.អាយ.អាយ បន្តិចមើល?

10 **ឆ៖** បាទ អរគុណ។ ឪពុកនាងខ្ញុំគឺជាគិញនៅក្នុងរបប លន់ នល់ នោះ។ មិនមែនជា
11 ស៊ី.អាយ.អេ អីទេ។ គាត់ជាគិញ ហើយមានតួនាទីតូចតាចនៅក្នុងអង្គភាពរបស់គិញហ្នឹងបាទ។

12 **ស៖** សូមអរគុណ។ នៅពេលដើមឆ្នាំ១៩៧៥ មកដល់ដើមឆ្នាំ១៩៧៥ ពេលនឹងអ្នកស្រីមានចាំ
13 ឬក៏ដឹងទេថា ប្រជាពលរដ្ឋខ្មែរដែលភៀសខ្លួនចូលក្រុងភ្នំពេញមានប្រហែលប៉ុន្មានទេ?

14 [១៣:៣៨:៣៨]

15 **ឆ៖** បាទ អរគុណ។ ក្នុងឆ្នាំ១៩៧៥ មុនថ្ងៃរំដោះរបស់កងទ័ពខ្មែរក្រហម ប្រជាជនពលរដ្ឋ
16 នាងខ្ញុំឃើញមានចំនួនកើននៅក្នុងទីក្រុងភ្នំពេញមែន។ ក៏ប៉ុន្តែបើមានចំនួនប៉ុន្មាននោះ នាងខ្ញុំមិនអាចក្តាប់
17 ស្ថិតិប្រជាជនដែលកើននៅទីក្រុងភ្នំពេញបានទេ បាទ។

18 **ស៖** អ្នកស្រីអាចថាបានថា ចំនួនពីរដងលើសកាលពីសម័យមុនឆ្នាំ៧០ទេ ឬក៏មួយដងកន្លះ
19 អាចថាអីចឹងបានទេ?

20 **ឆ៖** អត់ច្បាស់លាស់អីចឹង។ នាងខ្ញុំអត់អាចថាបានទេ បាទ។

21 **ស៖** អរគុណ។ លោកស្រី ឪពុកលោកជាគិញរបស់របប លន់ នល់ ប្រហែល -- ខ្ញុំមិននិយាយ
22 ពាក្យប្រហែលទេ។ ជាញឹកញាប់ព្រឹកមិញ លោកស្រីបានជម្រាបអង្គសវនាការថា ព័ត៌មានពីឪពុក
23 លោកមានច្រើនណាស់បានប្រាប់មកគ្រួសារ ពីព័ត៌មានផ្សេងៗ។ លោកស្រីមានដែលឮឪពុកលោក
24 និយាយអំពីប្រជាជនទាំងស៊ីវិល ទាំងទាហាន ទាហានទាំងសងខាង ទាំង លន់ នល់ ទាំងខ្មែរក្រហម
25 ច្បាំងគ្នារយៈ៥ឆ្នាំនឹង មានស្លាប់ប៉ុន្មានទេ?

1 **ឆ៖** ចាស ចំពោះសំណួរនេះ នាងខ្ញុំអត់ក្តាប់បានថា ស្លាប់ប៉ុន្មាននាក់ទេ ហើយឪពុកនាងខ្ញុំក៏
2 អត់បានប្រាប់ដែរចាស។

3 **ស៖** អ្នកស្រីអត់ដែលបានមើលកាសែត ឬក៏ទស្សនាវីដេអូដែលនិយាយអំពីប្រជាជនស្លាប់ ឬ
4 រហូសនៅពេលនឹងទេ?

5 **ឆ៖** ចាស ពេលនោះ ជីវភាពនៅក្នុងក្រុមគ្រួសារមានការខ្វះខាត។ ដូច្នោះអត់មានឱកាសក្នុង
6 ការទិញកាសែតយកមកអានទេ ហើយក៏ខ្ញុំសូមជម្រាបឲ្យត្រង់ចុះ បើកាសែតមាន ខ្ញុំអានតែរឿងទេ អត់
7 ដែលអានព័ត៌មានអីទាក់ទងនឹងប្រទេសជាតិទេចាស។

8 [១៣:៤១:៤៣]

9 **ស៖** អរគុណសាថ្មី។ នៅក្នុងឯកសារ D226/10 នៅសំណួរនិងចម្លើយជាមួយចៅក្រមស៊ើប
10 អង្កេត លេខចម្លើយរបស់អ្នកស្រីលេខ៤ អ្នកស្រីបានឆ្លើយថា “នៅថ្ងៃខ្មែរក្រហមជម្លៀសប្រជាជន
11 ចេញពីភ្នំពេញ នៅឆ្នាំ១៩៧៥ ក្រោយពេលដែលគេបានបាញ់កាំភ្លើងឡើងទៅលើ ហើយនៅមិនចេញពី
12 ភ្នំពេញទៀត។ ហ្នឹងចង់និយាយថាប្រជាជនហ្នឹងមិនព្រមចេញពីភ្នំពេញទៀត នោះទាហានខ្មែរក្រហម
13 នឹងវាយនឹងស្វាយកាំភ្លើង”។ ខ្ញុំ -- អ្នកស្រីបាននិយាយថា “ខ្ញុំបានឃើញព្រឹត្តិការណ៍ផ្ទាល់នៅម្តុំផ្សារ
14 ឃ្លាំងរំសេវ”។ ត្រង់ចំណុចនេះ លោកស្រីបានឃើញមួយកន្លែងហ្នឹងហើយ បន្តទៅទៀត លោកស្រី
15 បានឃើញព្រឹត្តិការណ៍របៀបនេះទៀតទេ?

16 **ឆ៖** ចាស កាលៗដែលទាហានខ្មែរក្រហមវាយធ្វើបាបប្រជាជនដែលប្រឆាំងមិនព្រមចេញពី
17 ទីក្រុងភ្នំពេញនោះ គឺនាងខ្ញុំបានឃើញចំពោះតែគ្រួសារមួយដែលនៅជិតផ្ទះនាងខ្ញុំទេ។ ចំណែកសកម្ម
18 ភាពដទៃទៀត ដែលចេញទៅតាមផ្លូវ គឺឃើញទៅតាមលក្ខណៈដែលពួកជម្លៀសត្រឡប់ថយក្រោយវិញ
19 ចង់មកក្នុងទីក្រុងភ្នំពេញ ដើម្បីប្រមូលនូវសម្ភារៈ ឬក៏គេមកយកអ្វីមួយដែលជារត្នុចាំបាច់របស់គេនោះ
20 ក៏ឃើញទាហានខ្មែរក្រហមហ្នឹងកាក់មិនឲ្យមកដែរ។ ហើយមានអ្នកខ្លះនៅតាមផ្លូវនៅពេលដែលមាន
21 សាច់ញាតិរបស់គាត់ឈឺមិនទៅមិនរួច គាត់ទាមទារសុំនៅកំដរ ក៏ឃើញទាហានខ្មែរក្រហមបង្ខំឲ្យចេញ
22 ដោយកំញើញ ដោយបាញ់ទៅលើ ដោយសម្តុត គឺថាមិនឲ្យនៅទេ។ សកម្មភាពវែនឹងស្វាយកាំភ្លើងគឺខ្ញុំ
23 ឃើញនៅក្នុងម្តុំផ្សាររំសេវវេលាចន្លោះពីម៉ោងដប់ពីរថ្ងៃត្រង់ទៅម៉ោងបី ចន្លោះដែលពេលយើងចេញ។
24 ចាស ឃើញតែប៉ុណ្ណឹងទេចាស។

25 [១៣:៤៤:១៤]

1 **ស៖** ចំណុចខ្ញុំសួរអំពីច្បាប់ថា អ្នកស្រីបានឃើញតែមួយកន្លែងហ្នឹងទេ តែមួយហ្នឹងទេ ករណី
2 ព្រឹត្តិការណ៍បែបនេះ។ រួចពីហ្នឹងទៅឃើញមានព្រឹត្តិការណ៍ណាផ្សេងរបៀបៗអីចឹងទៀតទេ មានវី
3 នឹងកាំភ្លើង បាញ់អីចឹង គឺផ្ទាល់ភ្នែកទេ?

4 **ឆ៖** បាទ ឃើញផ្ទាល់ភ្នែកនៅកន្លែងដែលលោកមេធាវីការពារក្តីលោកសួរអំពីហ្នឹង ឃើញ
5 បាទ។ ចំណែកតាមផ្លូវដែលចេញទៅ ដូចខ្ញុំជម្រាបអីចឹង ថាខ្ញុំបានឃើញ ប៉ុន្តែវាមិនមែនមាន
6 លក្ខណៈវែងដូចគ្នាអីចឹងទេ វាមានលក្ខណៈខុសៗគ្នា។ បាទ នៅភ្នំពេញវីនីនស្វាយកាំភ្លើង ចេញទៅតាម
7 ផ្លូវមានការបាញ់សម្តុកទៅលើបាទ មានការប្រើជាំរពាត់ខ្សែតីអី ឬក៏ជាការសម្តុកគំរាម តែបើថាឱ្យ
8 ឃើញតែវីអីចឹងទៅមុខទៀត ឃើញវីនីនស្វាយកាំភ្លើងអីចឹងទៀត អត់ឃើញទេបាទ។

9 [១៣:៤៥:១៣]

10 **ស៖** អរគុណ។ នៅក្នុងឯកសារសួរចម្លើយដដែល នៅក្នុងសំណួរលេខ២២ សំណួរចម្លើយ
11 លេខ២២។ នៅឃ្លាចុងក្រោយបានសរសេរថា “នៅមានរឿងមួយ ដែលខ្ញុំដឹងពីបងស្រីរបស់ខ្ញុំ ឈ្មោះ
12 ពេជ ធាន ដែលរស់នៅទីនោះដែរ បានប្រាប់ខ្ញុំថា រាល់យប់ គេបានយករទេះគោទៅដឹកមនុស្សចេញ
13 ពីភូមិយកទៅសម្លាប់ និងបានឃើញកន្លែងគេសម្លាប់ទៀតផង”។ នេះជាសម្តីលោកស្រីជម្រាបទៅ
14 ចៅក្រម គឺបងស្រីអ្នកស្រីឃើញ ឬក៏អ្នកស្រីអ្នកឃើញ?

15 **ឆ៖** បាទ អរគុណ។ អម្បាញ់មិញនេះ គឺបងស្រីនាងខ្ញុំជាអ្នកឃើញ ចំណែកនាងខ្ញុំ បានឮគាត់
16 ប្រាប់។

17 **ស៖** អរគុណណាស់។ សំណួរមួយទៀត ត្រង់ឯកសារដដែល សួរនិងឆ្លើយលេខ២៣ ត្រង់ឃ្លា
18 មួយបាននិយាយថា “នៅឆ្នាំ១៩៧៨ ឬយ៉ាងណានោះទេ (សូមទោស មើលរំលង) នៅឆ្នាំ១៩៧៨ មាន
19 មិត្តនារីម្នាក់ឈ្មោះ នី ជាអ្នក១៧ មេសា និង សំ បានខុសសីលធម៌នឹងគ្នា។ ខ្ញុំមិនដឹងថា គេខុសសីលធម៌
20 ឬយ៉ាងណានោះទេ ប៉ុន្តែនៅថ្ងៃមួយ ខ្ញុំត្រូវបាន បងឈិន ឱ្យទៅបេះស្លឹកថ្លឹងខាងក្រោយមន្ទីរពេទ្យទួលថ្មី
21 ហើយខ្ញុំបានឃើញ មិត្តសំគេចងស្លាបសេកទៅខាងក្រោយ ហើយគេថា អ្នកឯងខុសសីលធម៌នឹងគ្នា។
22 គេក៏រះពោះយកប្រមាត់ទាំងរស់ ដោយមានចងដៃចងជើងភ្ជាប់នឹងសសរព័ទ្ធទៅខាងក្រោយ។ ចំណែក
23 មិត្តនារី នី គេឱ្យដោះខោអាវចេញ ហើយចង បន្ទាប់ល្អបបានកាំបិតហាន់ថ្នាំជក់យកៗ យកទៅសង្កត់
24 កនារីនោះ ដោយសង្កត់ម្តងបន្តិចៗ នារីនេះ -- នារីនោះ ក៏ស្រែកថា អូយ! ហើយល្អបបានសួរថា តើ
25 ស្រួលដែរទេ? ល្អបបានធ្វើដូច្នេះរហូតដល់នារីនោះស្លាប់។ ខ្ញុំមិនដឹងថា ល្អបបានរំលោភនារីនោះ ឬក៏

1 អត់នោះទេ”។ ឃ្លាទាំងនេះ ខ្ញុំសូមសួរអ្នកស្រីបានឃើញនិងភ្នែកនូវព្រឹត្តិការណ៍ទាំងនេះទេ ឬក៏អ្នកស្រី
2 បានឮគេនិយាយប្រាប់ដែរ?

3 [១៣:៤៩:១៦]

4 ឆ: បាទ អរគុណ។ ចំណុចត្រង់កន្លែងនេះ គឺនាងខ្ញុំបានឃើញផ្ទាល់និងភ្នែក ក៏ប៉ុន្តែដូចខ្ញុំបាន
5 ជម្រាបនៅក្នុងឯកសារហ្នឹងអីចឹង ខ្ញុំមិនដឹងថា ល្អបនោះរំលោភនារីនោះហើយ ទើបយកទៅចងសម្លាប់
6 ឬក៏មិនរំលោភ ខ្ញុំអត់ដឹងទេ។ សាច់រឿងដែលខ្ញុំដឹង គឺខ្ញុំឃើញពេលដែលសកម្មភាព គេរះពោះ មិត្តសំ
7 ហ្នឹង ហើយនិងគេជាន់កាំបិតហាន់ថ្នាំហ្នឹង ជាន់ទៅលើ-កនាងនីហ្នឹងបាទ។ សាច់រឿងនេះ សកម្មភាព
8 នេះ គឺខ្ញុំឃើញដោយផ្ទាល់ភ្នែក អត់មានអ្នកណាប្រាប់ទេបាទ។

9 ស: ពេលនោះ អ្នកស្រីបានឃើញព្រឹត្តិការណ៍នោះ នៅពេលយប់ ឬពេលថ្ងៃ?

10 [១៣:៥០:០៦]

11 ឆ: បាទ ព្រឹត្តិការណ៍នោះកើតឡើងនៅពេលរសៀលមិនមែនយប់ ហើយក៏មិនមែនថ្ងៃដែរ។
12 ចន្លោះពេលដែលយើងហូបបាយរួមគ្នាព្រឹកហើយ បងឈិន ហ្នឹងគាត់ត្រូវស្លៀកខ្លួនទៀត។ គាត់ប្រើខ្ញុំថា
13 “អូនឯងទៅបេះស្លឹកឆ្នឹងមកនៅមួយជួរចុងក្រោយនោះ ជិតពេទ្យទួលថ្មហ្នឹង”។ ហើយពេលនឹង ខ្ញុំក៏
14 កន្លៀតកញ្ជែងហ្នឹងដើរទៅបេះស្លឹកឆ្នឹង។ ប៉ុន្តែនៅពេលដែលខ្ញុំដើរហ្នឹង ខ្ញុំអត់ចាប់អារម្មណ៍ថា មាន
15 ឃើញសកម្មភាពអីទេ។ នៅពេលដែលខ្ញុំបូកឆ្នឹងខ្ញុំព្យាបាលស្រែក អីចឹងខ្ញុំក៏ឈប់បូកហើយ ខ្ញុំលបបមក ខ្ញុំ
16 វែកស្លឹកឆ្នឹងលួចមើល។ នៅពេលដែលឃើញនោះ ខ្ញុំចង់ឈានជើងចេញទៅវិញដែរ ដោយខ្លាចស្លាប់
17 ដល់ខ្លួនឯងទៀត ប៉ុន្តែជើងខ្ញុំហាក់ដូចជាស្ងួត ហាក់ដូចជាមានអីចងជាប់នឹងដីហ្នឹង ខ្ញុំទៅអត់រួច
18 ទេ។ អីចឹងសកម្មភាពខ្ញុំនៅពេលនោះគឺគាំងៗនៅហ្នឹង។ ដូចថាយើងស្តាប់អីចឹង អត់ទៅណាឃើញទេ។
19 រហូតដល់តែនារីនោះស្លាប់ ហើយដល់ពួកគេនាំគ្នាសើច គេសើចនឹងគេបានធ្វើសកម្មភាពហ្នឹងហើយ
20 បានខ្ញុំភ្ញាក់អារម្មណ៍វិញ។ ពេលដែលភ្ញាក់ហើយក៏ខ្ញុំអត់ហ៊ានចេញទៅដែរ ខ្ញុំសំរំរហូតដល់តែល្អបហ្នឹង
21 គេចេញទៅអស់ បានខ្ញុំលបចេញទៅការដ្ឋានវិញដោយអត់មានបានស្លឹកឆ្នឹងអីមួយបន្តិចទេ ទៅដល់វិញ
22 ចុងភៅហ្នឹងគាត់សួរ និយាយអីៗក៏អត់ចេញដែរបាទ។

23 [១៣:៥០:៤៨]

24 ស: កាលដែលអ្នកស្រីបានឃើញការរំលោភ ការសម្លាប់ ហ្នឹងផ្ទាល់ភ្នែក ពេលហ្នឹងអ្នកស្រី
25 ភ័យទេ? ខ្លាចទេ? ហើយអ្នក -- បើសិនជា អំ ខ្ញុំសួរ ប៉ុណ្ណឹងសិន។

1 **ឆ៖** ចាស នាងខ្ញុំមានការភ័យខ្លាចយ៉ាងខ្លាំង។

2 **លោក សុន អរុណៈ**

3 ខ្ញុំសូមអរគុណ។ ខ្ញុំមានសំណួរតែប៉ុណ្ណោះ សូមអរគុណលោកប្រធាន។

4 **ប្រធានអង្គជំនុំជម្រះ**

5 បាទ ជាបន្តអង្គជំនុំជម្រះសូមផ្តល់វេទិកាជូនទៅក្រុមមេធាវីការពារក្តីលោក អៀង សារី ដើម្បី
6 មានឱកាសក្នុងការសួរដេញដោលចំពោះដើមបណ្តឹងរដ្ឋប្បវេណីរូបនេះ។

7 **លោក អាង ឧត្តម៖**

8 សូមអរគុណលោកប្រធាន ហើយសូមអរគុណ។ សូមគោរពតុលាការជាថ្មី សូមគោរពអង្គ
9 សវនាការ។

10 [១៣:៥២:៣៣]

11 **សួរដោយលោក អាង ឧត្តម៖**

12 **ស៖** សួស្តីលោកស្រី ពេជ ស្រីផល។ ខ្ញុំអាង ឧត្តម ហើយខាងស្តាំដៃខ្ញុំនេះគឺលោក ម៉ែខល
13 កាណាវ៉ាស។ យើងខ្ញុំជាសហមេធាវីការពារក្តីលោក អៀង សារី។ នៅពេលនេះខ្ញុំមានសំណួរតែមួយទេ
14 នឹងសួរលោកស្រី។ ឆ្លើយតបទៅនឹងសំណួរទៅនឹងសហមេធាវីដើមបណ្តឹងរដ្ឋប្បវេណីព្រឹកមិញ លោក
15 ស្រីឆ្លើយថា “អ្នកកៀសខ្លួននៅលើរទេះភ្លើង ដែលក្នុងទូរទេះភ្លើងណាដែលបន្ទោបង់គ្មានការអនុញ្ញាត
16 ត្រូវបានសម្លាប់ភ្លាម”។ លោកស្រីមានប្រសាសន៍ថា “ប្រសិនបើអ្នកណាបន្ទោបង់នៅលើទូរទេះភ្លើង
17 ដោយគ្មានការអនុញ្ញាតពីកង -- ពីលួប ឬទាហានខ្មែរក្រហមយាមកាមនៅលើទូរទេះភ្លើងនោះទេនឹង
18 ត្រូវសម្លាប់ភ្លាម”។ ក្នុងករណីដែលលោកស្រីប្រើពាក្យថា “បើសិនបើមានរឿងហ្នឹងកើតឡើងអីចឹងមាន
19 គេបន្ទោបង់អត់មានការអនុញ្ញាតអីចឹងត្រូវបានគេសម្លាប់ភ្លាម។ តើនេះជាការស្មាន ឬការសន្និដ្ឋានរបស់
20 លោកស្រីទេ ក្នុងការប្រើពាក្យ “ប្រសិនបើ” បែបនេះ?

21 **លោកស្រី ពេជ ស្រីផល៖**

22 **ឆ៖** ចាស អរគុណ។ ក្នុងលក្ខណៈដែលនាងខ្ញុំបានបកស្រាយជូនទៅលោកស្រីមេធាវីដើម
23 បណ្តឹងរដ្ឋប្បវេណីព្រឹកមិញនេះ ខ្ញុំបាននិយាយថា “បើមាននរណាម្នាក់បន្ទោបង់នៅក្នុងរថភ្លើងនឹងត្រូវ
24 ទាហានខ្មែរក្រហមបាញ់សម្លាប់នៅទីនោះ”។ ក្នុងការដែលនាងខ្ញុំប្រើពាក្យថា “បើសិនបើ” នេះគឺក្នុង
25 នោះគឺមានបន្ទោបង់ទៅហើយ ប៉ុន្តែដែលខ្ញុំនិយាយ ខ្ញុំបាននិយាយអីចឹង ខ្ញុំដឹងថាជាចំណុចមួយដែលខ្ញុំ

1 និយាយទៅវាមានអត់ ឬក៏មាន។ ប៉ុន្តែខ្ញុំសូមជម្រាបថា គឺមានបន្ទាប់ក្នុងរថភ្លើងហ្នឹងហើយ ហើយ
2 ទាហាននោះក៏បាញ់សម្លាប់ ដូច្នោះបើសិនជាក្រោយពីករណីសម្លាប់ហ្នឹងហើយ មានអ្នកណាទៀតឈឺ
3 ហើយមិនសុំច្បាប់គេបន្ទាប់ទៀតនឹងមានសម្លាប់តទៅទៀតចាស។

4 [១៣:៥៥:០២]

5 **ស៖** អរគុណ។ បាទ អីចឹង ខ្ញុំសូមសួរបន្តមួយសំណួរទៀត។ ប្រតិកម្មបែបនេះ តើអ្នកស្រីបាន
6 ឃើញផ្ទាល់នឹងភ្នែក ឬមួយយ៉ាងម៉េច?

7 **ឆ៖** ចាស អរគុណ។ ឧក្រិដ្ឋកម្មនេះ គឺកើតនៅក្នុងទូរថភ្លើងដែលនាងខ្ញុំជិះ ចំណែកទូរថភ្លើង
8 ដទៃទៀត នាងខ្ញុំអត់ដឹងទេចាស។

9 **ស៖** ការបាញ់សម្លាប់នោះមានប៉ុន្មាននាក់ដែរ ដែលអ្នកស្រីឃើញនៅក្នុងទូរថភ្លើង?

10 **ឆ៖** ចាស នៅក្នុងទូរថភ្លើងនោះមានតែម្នាក់ទេ បន្ទាប់ពីហ្នឹងទៅបាក់ស្បាតហើយ អត់មានអ្នកណា
11 ប៉ានលេចទៀតទេចាស។

12 [១៣:៥៥:៥៥]

13 **លោក អាង ឧត្តម៖**

14 សូមអរគុណអ្នកស្រី ពេជ ស្រីផល ខ្ញុំអស់សំណួរហើយ។ តាងនាមលោក អៀង សារី យើងខ្ញុំ
15 ទាំងពីរនាក់សូមអរគុណផ្នែកអំណរគុណលោកស្រី ដែលឡើងមកផ្តល់សក្ខីកម្មជួយតុលាការ ដើម្បី
16 ស្វែងរកការពិត។ សូមអ្នកស្រីបានជោគជ័យ សិរីសួស្តីពេលត្រឡប់ទៅវិញ។
17 សូមអរគុណលោកប្រធាន។

18 **ប្រធានអង្គជំនុំ៖**

19 បាទ អរគុណ។ បាទ ជាបន្ត អង្គជំនុំជម្រះសូមផ្តល់វេទិកា ជូនទៅក្រុមមេធាវីការពារក្តីលោក
20 ខៀវ សំផន ដើម្បីមានឱកាសក្នុងការសួរដេញដោល ចំពោះដើមបណ្តឹងរដ្ឋប្បវេណីរូបនេះ។

21 **លោក គង់ សំអុន៖**

22 បាទ សូមអរគុណលោកប្រធាន។ សូមគោរពអង្គសវនាការ! សូមជម្រាបសួរលោកស្រី ពេជ
23 ស្រីផល ផង។ ក្នុងនាមមេធាវីរបស់លោក ខៀវ សំផន យើងខ្ញុំអត់មានសំណួរអ្វីសម្រាប់អ្នកស្រីទេ។
24 សូមផ្តល់អំណរគុណ។ សូមអរគុណលោកប្រធាន។

25 [១៣:៥៦:៥០]

1 **ប្រធានអង្គជំនុំជម្រះ៖**

2 បាទ អរគុណ។

3 បាទ អរគុណលោកស្រី ពេជ ស្រីផល។ ដូចបាន អង្គជំនុំជម្រះបានជម្រាបជូនលោកស្រី
4 រួចហើយថា ក្នុងនាទីចុងក្រោយនៃការផ្តល់សក្ខីកម្មរបស់លោកស្រីចំពោះមុខអង្គជំនុំជម្រះ អង្គជំនុំ
5 ជម្រះផ្តល់ឱកាសឱ្យលោកស្រីធ្វើសេចក្តីផ្តេងរៀបរាប់អំពីទុក្ខសោកវេទនា និងព្យសនកម្ម ដែលលោក
6 ស្រីទទួលរងនៅក្នុងអំឡុងរបបកម្ពុជាប្រជាធិបតេយ្យ ប្រសិនបើលោកស្រីមានបំណងធ្វើដូច្នោះ។

7 **លោកស្រី ពេជ ស្រីផល៖**

8 ចាស នាងខ្ញុំសូមគោរពលោកប្រធានតុលាការជាទីគោរព! សូមគោរពលោក លោកស្រីចៅក្រម
9 នៃអង្គជំនុំជម្រះជាទីគោរព! សូមគោរពអង្គសវនាការទាំងមូលជាទីគោរពចាស់! នាងខ្ញុំសូមអនុញ្ញាត
10 បង្ហាញអំពីការឈឺចាប់ ព្យសនកម្ម ដែលនាងខ្ញុំបានទទួលក្នុងរបបពាណ្ឌ៨ខែ ២០ថ្ងៃ កន្លងមកនេះចាស់។
11 ហើយនាងខ្ញុំថ្ងៃនេះ ក៏មានសំណាងដែរ ដែលបានយកទុក្ខសោកទាំងអស់នោះ យកមកបង្ហាញនៅមុខ
12 អ.វ.ត.ក ចាស់។ នាងខ្ញុំសូមជម្រាបអស់លោក លោកស្រីឱ្យបានជ្រាបថា ក្នុងរបបពាណ្ឌ ៨ខែនេះ នៅ
13 ពេលដែលនាងខ្ញុំត្រឡប់មកវិញ គឺគ្មានសេសសល់អ្វីទេ ក្រៅពីការឈឺចាប់ ចាស ភាពភ័យខ្លាច ភាព
14 បាក់ស្បែក ការបាត់បង់នូវស្មារតីសតិបញ្ញា ដែលជះឥទ្ធិពលមកលើនាងខ្ញុំរហូតមកដល់ឥឡូវនេះ នៅតែ
15 ចងចាំមិនភ្លេចទេ នូវឧក្រិដ្ឋកម្មនានា ដែលបានបង្កវិនាសកម្ម ដល់គ្រួសារនាងខ្ញុំ ដល់រូបនាងខ្ញុំ ដល់បង
16 ប្អូនរួមជាតិខ្មែរទាំងអស់ដែលជាជនរងគ្រោះចាស់។

17 [១៣:៥៨:២៩]

18 នាងខ្ញុំសូមជម្រាបថា នៅក្នុងសម័យនោះប្អូនប្រុសរបស់នាងខ្ញុំ ដែលទើបតែអាយុ១៤ឆ្នាំ
19 ដោយសារភាពអត់ឃ្លានពេក បានទៅលួចឈ្នួលគេហូបមួយ ត្រូវបានទិសគេដាក់មកថា កម្ទេចគឺយកទៅ
20 សម្លាប់ចោលតែម្តងចាស់។ តើឈឺចាប់កម្រិតណា? ចំណុចមួយទៀត ឪពុក ប្អូនស្រី ប្អូនប្រុស មិនបាន
21 សម្លាប់មែន ក៏ប៉ុន្តែស្លាប់ដោយសារធ្វើការងារធ្ងន់ អត់ចំណីអាហារ អត់ថ្នាំចាស់។ ហើយចំណុចដែល
22 គួរឱ្យនាងខ្ញុំចងចាំមិនអាចបំភ្លេចបាននោះ គឺនារី១៩នាក់ ដែលរស់នៅក្នុងសហករណ៍ព្រហស្បត្តិក្បាល
23 ត្រូវបានមេគណៈតំបន់ឈ្មោះ ភួន គាត់រំលោភមួយយប់មួយៗ ដាក់វេនគ្នា ព្រោះនារីទាំងអស់នោះជា
24 កងពិសេស ហើយរំលោភគ្រប់១៩ ដល់ចូលវេននារីទី២០ ជាមិត្តសម្លាញ់របស់ខ្ញុំ អត់ធ្វើអីនាងកើតចាស់
25 ម៉ោង១២យប់នាងត្រឡប់មកវិញ នាងរាយរាប់សាច់រឿងទាំងអស់នោះប្រាប់ខ្ញុំ។ តើក្នុងនាមជាស្ត្រីជា

1 ជនរងគ្រោះដែលត្រូវគណៈសហករណ៍ គណៈតំបន់រំលោភ តើឈឺចាប់ប៉ុណ្ណា? បើគិតមកដល់ឥឡូវ
2 នេះ បើគិតមកច្បាប់យើងឥឡូវនេះវិញ តើគេកាត់ទោសយ៉ាងម៉េច? រំលោភតែមួយក៏គ្រប់ដែរ មិនបាច់
3 ដល់២០ទេចាស។ អាហ្នឹងគឺជាការឈឺចាប់ គឺជាឆ្កុះបញ្ចាំងឱ្យខ្ញុំឃើញឥទ្ធិពលទាំងអស់នោះ ដែលធ្វើឱ្យ
4 ខ្ញុំឈឺចាប់មិនអាចបំភ្លេចបាន។

5 [១៤:០០:០៣]

6 ហើយក្នុងនេះដែរ ក៏នាងខ្ញុំសូមជម្រាបអស់លោក លោកស្រីថា ការឈឺទាំងអស់នោះ វាមិនអាច
7 សុខទៅបាន ធ្វើយ៉ាងម៉េចក៏មិនភ្លេចដែរ ក៏ប៉ុន្តែមានសំណូមពរ ចាស មានសំណូមពរថាសុំឱ្យ អ.វ.ត.ក
8 ហ្នឹង មេត្តា ផ្តល់ជាសំណង។ សំណងសមូហភាពខាងខ្ញុំទទួលហើយ ក្នុងនាមជាដើមបណ្តឹងរដ្ឋប្បវេណី
9 តែសូមឱ្យមានចេញជារូបរាង តើជាស្តួប ឬក៏ជាមន្ទីរសុខភាពផ្លូវចិត្ត មន្ទីរពេទ្យសុខភាពផ្លូវចិត្ត ដើម្បី
10 ឱ្យពួកយើងខ្ញុំទាំងអស់គ្នា ដែលជាជនរងគ្រោះ ទាំងប្រជាជនខ្មែរ ទាំងដើមបណ្តឹងរដ្ឋប្បវេណីហ្នឹង បាន
11 ទៅធ្វើពិធីគោរពបូជា ទៅតាមបុណ្យប្រពៃណីជាតិដូចជា ភ្នំបិណ្ឌ ឬក៏ចូលឆ្នាំ ចាស ហើយដើម្បីឱ្យ
12 យើងទាំងអស់គ្នានេះ បានស្ងប់អារម្មណ៍ធូរស្រាលនៅក្នុងចិត្ត។

13 [១៤:០១:០៥]

14 ហើយចំណុចសំខាន់មួយទៀតនោះ នាងខ្ញុំដឹងថា អ្នកណាដែលប្រព្រឹត្តត្រូវតែទទួលទោស។
15 ដូច្នេះសូមឱ្យលោកប្រធាន លោកជួយរកយុត្តិធម៌ឱ្យជនរងគ្រោះទាំងអស់ មិនចាំបាច់នាងខ្ញុំទេ បើរកឱ្យ
16 ជនរងគ្រោះទាំងអស់ នាងខ្ញុំក៏ស្ថិតនៅក្នុងចំណោម នៃជនរងគ្រោះទាំងអស់នោះដែរ។ សូមឱ្យលោក
17 ប្រធានធ្វើយ៉ាងម៉េចឱ្យអ្នកទទួលខុសត្រូវខ្ពស់ និងអ្នកដឹកនាំខ្ពស់ទទួលស្គាល់នូវទង្វើ ដែលអស់លោក
18 ទាំងបានប្រព្រឹត្តនៅក្នុងរបបគេហៅថា របបមនុស្សឃាតនោះ, របប៣ឆ្នាំ៨ខែ, របបកម្ពុជាប្រជាធិប-
19 តេយ្យនោះចាស ដែលពួកគាត់មានផែនការចាស មានផែនការបង្កវិនាសកម្មឱ្យប្រជាពលរដ្ឋស្លាប់
20 យ៉ាងរង្គាល ហើយក៏សូមឱ្យលោកប្រធានតុលាការ លោកផ្តន្ទាទោសឱ្យបានតឹងរឹងជាទីបំផុត ដើម្បីជា
21 គំរូទៅដល់បងប្អូនជាន់ក្រោយ និងដើម្បីឱ្យប្រជាជនខ្មែរទាំងអស់ស្ងប់អារម្មណ៍ ហើយដឹងថាអ្នកធ្វើខុស
22 គឺត្រូវតែមានទោស។ ចាស នាងខ្ញុំសូមអរគុណ។

23 [១៤:០២:១៣]

24 **ប្រធានអង្គជំនុំជម្រះ**

1 បាទ អរគុណលោកស្រី ពេជ ស្រីផល។ ឥឡូវនេះការស្តាប់សក្ខីកម្មរបស់លោកស្រីរហូតដល់
 2 ពេលនេះបានចប់ហើយ វត្តមានរបស់លោកស្រីនៅ អ.វ.ត.ក ដែលមានភាពចាំបាច់ទៀតហើយ
 3 សក្ខីកម្មរបស់លោកស្រីនឹងអាចរួមចំណែក រួមវិភាគទានក្នុងការស្វែងរកការពិតនៃរឿងក្តីនេះ។ លោក
 4 ស្រី ពេជ សុផល -- អំ! ពេជ ស្រីផល អាចវិលត្រឡប់ទៅកាន់លំនៅដ្ឋានរបស់លោកស្រី ឬក៏គោលដៅ
 5 ណា ដែលលោកស្រីមានបំណងចង់ទៅបានហើយ។ សូមលោកស្រីជួបតែសំណាងល្អ បានសេចក្តីសុខ
 6 សេចក្តីចម្រើន និងធ្វើដំណើរវិលទៅវិញប្រកបដោយសុវត្ថិភាព។

7 មន្ត្រីរដ្ឋបាលតុលាការសម្របសម្រួល ជាមួយនឹងអង្គភាពគាំពារសាក្សី និងអ្នកជំនាញក្នុងការ
 8 ជូនដើមបណ្តឹងរដ្ឋប្បវេណីរូបនេះ វិលទៅកាន់លំនៅដ្ឋានរបស់គាត់វិញចុះ!

9 លោកស្រី ពេជ ស្រីផល អាចចាកចេញពីបន្ទប់សវនាការ វិលត្រឡប់ទៅវិញបានហើយ!
 10 (ដើមបណ្តឹងរដ្ឋប្បវេណីចាកចេញពីបន្ទប់សវនាការ)

11 [១៤:០៣:២៧]

12 បាទ ជាបន្តទៅនេះ អង្គជំនុំជម្រះសូមផ្តល់វេទិកាជូនទៅភាគីពាក់ព័ន្ធនៃរឿងក្តី ដើម្បីមាន
 13 លទ្ធភាពក្នុងការធ្វើការកត់សម្គាល់ទៅលើសក្ខីកម្មនានា ដែលលោកស្រី ពេជ ស្រីផល បានផ្តល់សក្ខីកម្ម
 14 ក្នុងថ្ងៃនេះ តាំងពីព្រឹករហូតមកនេះ ប្រសិនបើមានបំណងធ្វើដូច្នោះ។

15 បាទ ទំនងជាមិនមានទេ អង្គជំនុំជម្រះសូមជម្រាបភាគីនៃរឿងក្តីថា អង្គជំនុំជម្រះសាលាដំបូង
 16 បានទទួលនូវសេចក្តីតប របស់សហមេធាវីនាំមុខតំណាងដើមបណ្តឹងរដ្ឋប្បវេណី ចំពោះអង្គជំនុំជម្រះថា
 17 ខ្លួនសុំអង្គជំនុំជម្រះមិនចាំបាច់ស្តាប់សក្ខីកម្មដើមបណ្តឹងរដ្ឋប្បវេណី ដែលមានរហស្សនាម TCCW-213
 18 នោះឡើយ។ ហើយបញ្ហានេះអង្គជំនុំជម្រះបានដាក់ លើកសំណួរពាក់ព័ន្ធដោយលោកចៅក្រម ហ្សង់
 19 ម៉ាក ចំពោះដើមបណ្តឹងរដ្ឋប្បវេណីកាលពីម្សិលមិញ។ ហើយម្យ៉ាងទៀតគឺ អង្គជំនុំជម្រះកត់សម្គាល់
 20 ឃើញសក្ខីកម្មដើមបណ្តឹងរដ្ឋប្បវេណីដែលមានរហស្សនាម TCCP-213 មិនមានភាពពាក់ព័ន្ធនឹង
 21 អង្គហេតុទាំងឡាយ ដែលអង្គជំនុំជម្រះកំណត់ធ្វើសវនាការនៅក្នុងសំណុំរឿង០០២/០១ ទេ។ ដូច្នោះ
 22 អង្គជំនុំជម្រះសម្រេចមិនស្តាប់សក្ខីកម្មដើមបណ្តឹងរដ្ឋប្បវេណីរូបនេះ នៅក្នុងកិច្ចដំណើរការសវនាការ
 23 សំណុំរឿង០០២/០១ នេះទេ។

24 ហើយជាបន្តអង្គជំនុំជម្រះបន្តស្តាប់សក្ខីកម្មដើមបណ្តឹងរដ្ឋប្បវេណីដែលមានរហស្សនាម
 25 TCCP-59។

1 មន្ត្រីរដ្ឋបាលតុលាការកោះ អញ្ជើញដើមបណ្តឹងរដ្ឋប្បវេណី TCCP-59 ចូលមកកាន់កន្លែងផ្តល់
2 សក្ខីកម្មនៅក្នុងបន្ទប់សវនាការ!
3 (ដើមបណ្តឹងរដ្ឋប្បវេណីចូលបន្ទប់សវនាការ)

4 [១៤:០៦:៣៥]

5 ការតាំងសំណួរដោយចៅក្រម

6 សួរដោយប្រធានអង្គជំនុំ៖

7 ស៖ សួស្តីលោកដើមបណ្តឹងរដ្ឋប្បវេណី។ តើលោកឈ្មោះអី?

8 លោក គីម វ៉ាន់ឌី៖

9 ឆ៖ បាទ ខ្ញុំឈ្មោះ គីម វ៉ាន់ឌី ។

10 ស៖ អរគុណលោក គីម វ៉ាន់ឌី តើលោកមានថ្ងៃខែឆ្នាំកំណើត កើតថ្ងៃខែឆ្នាំណាដែរ?

11 ឆ៖ បាទ ខ្ញុំកើតថ្ងៃទី៦ ខែ៦ ឆ្នាំ១៩៦២។

12 ស៖ តើលោកមានទីកន្លែងកំណើតនៅទីកន្លែងណា?

13 ឆ៖ ខ្ញុំមានទីកន្លែងកំណើតនៅភូមិអង្គរជ័យ ឃុំអង្គរជ័យ ស្រុកអង្គរជ័យ ខេត្តកំពត។

14 ស៖ បាទ អរគុណ។ ចុះទីលំនៅដ្ឋានរបស់លោកបច្ចុប្បន្ន តើលោករស់នៅទីកន្លែងណា?

15 ឆ៖ នៅភូមិទី៤ ឃុំត្រែងត្រយឹង ស្រុកភ្នំស្រួច ខេត្តកំពង់ស្ពឺ។

16 [១៤:០៧:៤៥]

17 ស៖ តើលោកប្រកបមុខរបររកស៊ីធ្វើអ្វីសព្វថ្ងៃនេះ?

18 ឆ៖ ខ្ញុំប្រកបមុខរបររកស៊ីលក់កម្លាំងពលកម្មឱ្យក្រុមហ៊ុន។

19 ស៖ ចុះឪពុកបង្កើតរបស់លោកគាត់ឈ្មោះអី?

20 ឆ៖ ឪពុកបង្កើតរបស់ខ្ញុំ ឈ្មោះ កែម អែល។

21 ស៖ ចុះម្តាយបង្កើតរបស់លោកឈ្មោះអី?

22 ឆ៖ បង្កើត -- អំ! ម្តាយបង្កើតរបស់ខ្ញុំឈ្មោះ អ៊ុំ យឿន។

23 ស៖ លោកមានបងប្អូនប៉ុន្មាននាក់ បងប្អូនបង្កើតប៉ុន្មាននាក់?

24 ឆ៖ ខ្ញុំមានបងប្អូនបង្កើតប្រាំនាក់។

25 ស៖ លោកមានប្រពន្ធទេ? ហើយប្រពន្ធរបស់លោកឈ្មោះអី?

1 **ឆ៖** ខ្ញុំមានប្រពន្ធ។ ប្រពន្ធខ្ញុំឈ្មោះ ឈួន ស្រីម៉ុម។

2 [១៤:០៩:០៧]

3 **ស៖** លោកមានកូនប៉ុន្មាននាក់?

4 **ឆ៖** ខ្ញុំមានកូនប្រាំមួយនាក់។

5 **ប្រធានអង្គជំនុំជម្រះ៖**

6 លោក គឹម វ៉ាន់ឌី ក្នុងនាមលោកជាដើមបណ្តឹងរដ្ឋប្បវេណី នៅក្នុងដំណើរការនៃរឿងក្តីនេះ
7 លោកអាចមានសិទ្ធិផ្តែងរៀបរាប់ប្រាប់ជូនអង្គសវនាការអំពីស្ថានភាពទុក្ខវេទនានិងស្ថានភាពព្យាបាលកម្ម
8 គឹមហន្តរាយដែលកើតមានឡើងចំពោះលោក ដែលមានជាអាទិ៍ ការខូចខាតខាងផ្លូវចិត្ត ផ្លូវកាយ ឬ
9 សម្ភារៈ។ ហើយព្យាបាលកម្មផ្ទាល់ខ្លួនដែលជាបច្ច័យដោយផ្ទាល់ពីបទឧក្រិដ្ឋដែលកើតមានពិតប្រាកដ
10 រហូតមកដល់ពេលបច្ចុប្បន្ន ដែលនាំឱ្យលោកប្តឹងសុំតាំងខ្លួនជាដើមបណ្តឹងរដ្ឋប្បវេណី ដែលពាក់ព័ន្ធនៅ
11 នឹងបទឧក្រិដ្ឋដែលត្រូវបានចោទប្រកាន់លើជនជាប់ចោទ ដែលបានប៉ះពាល់ចំពោះលោកនៅក្នុងរបប
12 កម្ពុជាប្រជាធិបតេយ្យ។

13 នេះយើងជម្រាបអំពីសិទ្ធិនេះ ដោយអង្គជំនុំជម្រះនឹងទុកឱកាសជូនលោកសម្រាប់ធ្វើសេចក្តីផ្តែង
14 រៀបរាប់បញ្ហានេះនាទីចុងក្រោយនៃការផ្តល់សក្ខីកម្មរបស់លោក បន្ទាប់ពីមុននឹងបញ្ចប់អង្គជំនុំជម្រះនឹង
15 ផ្តល់វេទិកាជូនទៅលោក ដើម្បីធ្វើការផ្តែងរៀបរាប់អំពីស្ថានភាពព្យាបាលកម្ម គឺអន្តរាយហើយនិងស្ថាន-
16 ភាពទុក្ខសោកវេទនាដែលលោកជួបប្រទះនៅក្នុងរបបកម្ពុជាប្រជាធិបតេយ្យ។

17 [១៤:១០:៤១]

18 អង្គជំនុំជម្រះសូមជម្រាបតំណាងសហព្រះរាជអាជ្ញា -- តំណាងសហមេធាវីនាំមុខតំណាងដើម
19 បណ្តឹងរដ្ឋប្បវេណីថា អនុវត្តតាមបទប្បញ្ញត្តិនៃវិធាន៩១ស្ទួន នៃវិធានផ្ទៃក្នុងអង្គជំនុំជម្រះវិសាមញ្ញក្នុង
20 តុលាការកម្ពុជា។ អង្គជំនុំជម្រះសាលាដំបូងផ្តល់វេទិកាជូនទៅសហមេធាវីនាំមុខតំណាងដើមបណ្តឹងរដ្ឋ
21 ប្បវេណីតាំងសំណួរដេញដោលចំពោះដើមបណ្តឹងរដ្ឋប្បវេណីរូបនេះមុនភាគីដទៃទៀត។ សូមអញ្ជើញ!

22 **លោក ពេជ អង្គ៖**

23 បាទ សូមគោរពលោកប្រធាន លោក លោកស្រីចៅក្រម និងអង្គសវនាការទាំងមូល។ លោក
24 ស្រីមេធាវី ទី ស្រីនណា គឺជាមេធាវីដែលនឹងលើកសំណួរសម្រាប់ដើមបណ្តឹងរដ្ឋប្បវេណីនេះ សូម
25 លោកប្រធានអនុញ្ញាត។ សូមអរគុណ។

1 **ប្រធានអង្គជំនុំជម្រះ៖**

2 បាទ អង្គជំនុំជម្រះអនុញ្ញាត! សូមអញ្ជើញ!

3 **លោកស្រី ទី ស្រីនណា៖**

4 ជាដំបូងនាងខ្ញុំសូមគោរពលោកប្រធាន លោក លោកស្រីចៅក្រម និងអង្គសវនាការទាំងមូល។

5 **ការតាំងសំណួរដោយសហមេធាវីដើមបណ្តឹងរដ្ឋប្បវេណី**

6 **សួរដោយលោកស្រី ទី ស្រីនណា៖**

7 **ស៖** ជម្រាបសួរលោក គឹម វ៉ាន់ឌី ។ ដំបូង នាងខ្ញុំមានសំណួរពាក់ព័ន្ធជាមួយនឹងលំនៅដ្ឋាន
8 របស់លោកនៅក្នុងសម័យលន់ នល់។ អ៊ីចឹងខ្ញុំចង់សួរថា តើលោក និងក្រុមគ្រួសាររបស់លោករស់នៅ
9 ឯណាដែរកាលពីសម័យ លន់ នល់?

10 [១៤:១២:១០]

11 **លោក គឹម វ៉ាន់ឌី៖**

12 **ឆ៖** បាទ កាលពីសម័យ លន់ នល់ ខ្ញុំមានទីលំនៅនៅភូមិជ្រោយចង្វារ ក៏ប៉ុន្តែមិនស្គាល់ចាំឃុំ
13 ចាំអីទេ ក៏ប៉ុន្តែដឹងថានៅជ្រោយចង្វារ ដូចជាស្រុកមុខកំពូល ខេត្តកណ្តាល រាជធានីភ្នំពេញ។

14 **ស៖** សូមអរគុណ។ តើពេលនោះសមាជិកក្នុងក្រុមគ្រួសាររបស់លោកមានចំនួនប៉ុន្មាននាក់
15 ដែរ?

16 **ឆ៖** ដូចជាមានប្រាំ -- អាហ្នឹងដូចខ្ញុំ អាហ្នឹងខ្ញុំដូចចាំអត់ច្បាស់ ព្រោះខ្ញុំបានបែកបងខ្ញុំពីរនាក់
17 ទៅ ពោធិ៍សាត់។ ខ្ញុំចាំនៅតែក្នុងហ្នឹងមាន ឪពុកម្តាយខ្ញុំ ពីរនាក់, រូបខ្ញុំម្នាក់, បងជីដូនមួយខ្ញុំម្នាក់ ហើយ
18 និងប្អូនស្រីខ្ញុំម្នាក់ទៀត។ ហើយប្អូនស្រីខ្ញុំពីរនាក់ ស្រីដន មួយ, ហើយនិងស្រីសុគន្ធា ហ្នឹងមួយ។ ចាំបាន
19 តែប៉ុណ្ណឹង។

20 **ស៖** ចុះកាលពីសម័យ លន់ នល់ហ្នឹង តើឪពុកម្តាយរបស់លោកហ្នឹងប្រកបមុខរបរអ្វីដែរ?

21 **ឆ៖** កាលពីសម័យ លន់ នល់ ហ្នឹងម្តាយខ្ញុំមេផ្ទះ ឪពុកខ្ញុំហ្នឹងធ្វើជាទាហានជើងទឹក។

22 [១៤:១៣:៥៧]

23 **ស៖** ចុះរូបលោកវិញ លោកធ្វើអ្វីដែរនាពេលនោះ?

24 **ឆ៖** ពេលហ្នឹងខ្ញុំនៅរៀន។

1 **ស៖** តើលោកអាចចាំបានឬទេ មុនថ្ងៃដែលកងទ័ពខ្មែរក្រហមវាយរំដោះយកទីក្រុងភ្នំពេញហ្នឹង
2 នៅម៉្លោះរបស់លោកហ្នឹងមានហេតុការណ៍អ្វីកើតឡើងដែរឬទេ កាលពេលនោះ?

3 **ឆ៖** ពេលហ្នឹង ខ្ញុំចាំមិនសូវបានច្បាស់។ ពេលហ្នឹងឃើញកងទ័ពរបស់ លន់ នល់ ហ្នឹងប្រយុទ្ធ
4 គ្នាជាមួយកងទ័ពខ្មែរក្រហម។ ពេលហ្នឹងមានគឺមានខ្លួនអ្នកចក្រហ្នឹងឈរបាញ់ជួយទៀត។ ខ្លួនអ្នកចក្រ
5 របស់ខាង លន់ នល់ ហ្នឹងជួយ -- បាញ់ជួយទៀត។ បាទ ខ្ញុំឃើញពេលហ្នឹងប្រយុទ្ធគ្នាណាស់។ ប្រយុទ្ធ
6 គ្នាដូចទាំងយប់ ទាំងថ្ងៃ បាទ ទាំងយប់ ទាំងថ្ងៃហ្នឹងនៅតាមមាត់ទន្លេហ្នឹង ត្រើយខាងវិហារស្លឹកហ្នឹង គឺ
7 ទ័ពខ្មែរក្រហម គេឈរ គេដាក់ទីតាំង។ តែទ័ពនៅត្រើយម្ខាងទន្លេជាប់ដីផ្ទះខ្ញុំនេះ គឺទាហាន លន់ នល់។
8 ខ្ញុំចាំបានប៉ុណ្ណឹង។

9 **ស៖** ចុះនៅពេលដែលមានការប្រយុទ្ធគ្នារវាងទាហាន លន់ នល់ និងខាងកងទ័ពខ្មែររំដោះហ្នឹង
10 តើពេលនោះមាន -- លោកមានបានកត់សម្គាល់ឬទេ ថាមានសមាជិកក្រុមគ្រួសាររបស់លោក ក៏ដូច
11 ជាអ្នកនៅតំបន់ដែលរស់នៅតំបន់ -- អ្នកដែលរស់នៅក្នុងតំបន់ ឬក៏ភូមិស្រុកជាមួយលោកហ្នឹង មានត្រូវ
12 រឿងដោយសារការប្រយុទ្ធគ្នាហ្នឹងដែរឬទេ?

13 [១៤:១៦:០១]

14 **ឆ៖** ពេលហ្នឹងខាងក្រុមគ្រួសាររបស់ខ្ញុំហ្នឹងអត់មានត្រូវរឿងទេ តែខាងគ្រួសារដែលនៅជិត
15 ជាប់ម៉្លោះខ្ញុំហ្នឹងមានត្រូវ។ ក៏ប៉ុន្តែខ្ញុំមិនបានហ៊ានទៅមើលទេ ព្រោះខ្ញុំខ្លាចត្រូវ ក៏ខ្ញុំនៅជ្រកនៅក្នុងគេ
16 ហៅថា រណ្តៅត្រង់សេនោះ។

17 **ស៖** តើពេលហ្នឹងតំបន់ដែលលោករស់នៅហ្នឹងមានការកាន់កាប់ដោយពួកខ្មែរក្រហមរំដោះ ឬ
18 ដោយទាហាន លន់ នល់?

19 **ឆ៖** ពេលហ្នឹងគឺគ្មានទ័ពខ្មែរក្រហមកាន់កាប់ទេ មានតែកងទ័ព លន់ នល់ ទេដែលនៅឈរ
20 នៅទីនោះ។

21 **ស៖** លោកថា លោករស់នៅម៉្លោះជ្រោយចង្វារ អីចឹងលោកមាន នៅពេលដែលមានហេតុការណ៍
22 ច្បាំងគ្នាអីចឹង តើលោកមានធ្វើការផ្លាស់ប្តូរទីលំនៅដែរឬទេ នៅពេលនោះ?

23 **ឆ៖** បាទ មានៗការផ្លាស់ប្តូរទីលំនៅហ្នឹងដោយសារខ្ញុំមានឪពុកម្តាយ គាត់បានមកនិយាយ
24 ប្រាប់ម្តាយខ្ញុំថា “ប្អូនឯងនៅហ្នឹងមិនបានទេ ព្រោះគ្រាប់ផ្កាហ្នឹងធ្លាក់ជិតៗផ្ទះណាស់។ អីចឹងអូនឯង

1 ត្រូវហៀសខ្លួនទៅស្នាក់នៅផ្ទះម្តុំបងទៅ ម្តុំហ្នឹងដូចឃើញគ្រាប់ផ្លោងវាទៅមិនសូវដែលដល់ដែរ”។ ដល់
2 ពេលហ្នឹង ម្តាយខ្ញុំហ្នឹងក៏បានគិតគូរគ្នាចប់សព្វគ្រប់ក៏នាំគ្នាទៅនៅផ្ទះឪពុកមារបស់ខ្ញុំហ្នឹងទៅ។

3 [១៤:១៧:៥៥]

4 **ស:** តើផ្ទះឪពុកមារបស់លោកហ្នឹងនៅកន្លែងណាដែរ?

5 **ឆ:** បាទ ផ្ទះឪពុកមារបស់ខ្ញុំហ្នឹងនៅ គឺនៅសន្ទរម៉ុក។

6 **ស:** តើនៅពេលដែលលោកទៅរស់នៅផ្ទះឪពុកមារបស់លោកបានរយៈពេលប៉ុន្មានដែរ ទើប
7 បានកងទ័ពរំដោះវាយសម្រុកទៅដល់ទីក្រុងភ្នំពេញនោះ? លោកអាចចាំបានឬទេ?

8 **ឆ:** ខ្ញុំនៅចាំបានថា ពេលហ្នឹងខ្ញុំទៅរស់នៅផ្ទះឪពុកមារបស់ខ្ញុំហ្នឹងជា ដូចជាពីរលើក បីលើក
9 ដែលខ្ញុំបានចាំ។

10 **ស:** សូមលោកបញ្ជាក់ឡើងវិញ លោកថាលោកទៅរស់នៅផ្ទះឪពុកមារបស់លោកជាពីរលើក
11 បីលើក។ តើលោកចង់មានន័យយ៉ាងម៉េចដែរ? សូមលោកជួយបញ្ជាក់បន្តិច។

12 **ឆ:** លើកទី១ហ្នឹង គេបានបាញ់ដាក់គ្នាអីចឹងទៅ ធ្វើឲ្យខ្ញុំភិតភ័យ ខ្ញុំក៏បានចាកចេញពីផ្ទះ
13 សម្បែងហ្នឹងរត់ទៅនៅផ្ទះឪពុកមារបស់ខ្ញុំ។ ពេលណាស្ងាត់គ្រាប់ផ្លោងទើបខ្ញុំហ្នឹងបានត្រឡប់មកពីផ្ទះ
14 ឪពុកមាខ្ញុំមកកាន់ផ្ទះលំនៅ -- មកៗនៅលំនៅដ្ឋានរបស់ខ្ញុំវិញ។

15 **ស:** អីចឹងខ្ញុំសូមសួរលោកថា លោក លើកចុងក្រោយដែលលោកទៅរស់នៅផ្ទះឪពុកមារបស់
16 លោកហ្នឹង បានរយៈពេលប៉ុន្មានថ្ងៃ ទើបកងទ័ពខ្មែររំដោះហ្នឹងវាយចូលទៅដល់ទីក្រុងភ្នំពេញ?

17 [១៤:២០:១៣]

18 **ឆ:** អាហ្នឹង ខ្ញុំអត់បាននៅចាំពេលវេលាថា ទៅនៅបានប៉ុន្មានថ្ងៃទេ ក៏ប៉ុន្តែដឹងថា ខ្ញុំបានដឹង
19 ពេលវេលាថា ពេលដែលគេកំពុងប្រយុទ្ធគ្នា ថ្ងៃចុងក្រោយបំផុតៗ គឺស្ងាត់គ្រាប់ផ្លោង ប្រហែលជាពាក់
20 កណ្តាលយប់ គឺខ្ញុំត្រូវធ្វើដំណើរទៅផ្ទះឪពុកមាខ្ញុំ។

21 **ស:** ខ្ញុំសូមបញ្ជាក់សំណួរខ្ញុំឡើងវិញ ខ្ញុំចង់សួរលោកថា ពេលដែលលោក -- លោកថា លោក
22 បានទៅ ពេលដែលគ្រាប់ផ្លោងស្ងាត់ពេលយប់ លោកបានធ្វើដំណើរទៅផ្ទះឪពុកមារបស់លោក។ តើ
23 ពេលដែលលោកទៅដល់ផ្ទះឪពុកមារបស់លោកហ្នឹង លោកចាំបានឬទេ ថាពេលហ្នឹង លោកទៅនៅផ្ទះ
24 ឪពុកមារបស់លោកបានរយៈពេលប៉ុន្មានថ្ងៃ ទើបបានកងទ័ពខ្មែរក្រហមហ្នឹង ឬក៏កងទ័ពរំដោះហ្នឹង
25 វាយចូលទីក្រុងភ្នំពេញ វាយដណ្តើមបានទីក្រុងភ្នំពេញ? តើលោកយល់សំណួរខ្ញុំដែរឬទេ?

1 [១៤:២១:៣០]

2 **ឆ៖** ពេលនោះ ខ្ញុំស្ងាត់គ្រាប់ផ្លោង ខ្ញុំទៅនៅបានតែ១យប់ទេ។ ក៏ព្រលឹមឡើងប្រហែលជាខ្លាំង
3 ម៉ោងប្រាំមួយ ឬម៉ោងប្រាំពីរទេ តែខ្ញុំមិនចាំពេលវេលាច្បាស់ ខ្ញុំឃើញទ័ពខ្មែរក្រហមនោះ ចូលដល់
4 ពេញទីក្រុងភ្នំពេញ។ ពេលនឹង ឃើញឪពុកមារបស់ខ្ញុំហ្នឹង បើកឡានអាហ្សីបអាដី ជាឡានរបស់
5 ទាហានអាមេរិកាំង មកដល់យប់មុខផ្ទះនោះ ពេលដែលកងទ័ពខ្មែរក្រហមធ្វើដំណើរជាជួរៗ ខ្លះមាន
6 កាន់កាំភ្លើងតូច កាំភ្លើងធំនោះ។ បានស្ទុះមកបាញ់ឪពុកមាខ្ញុំហ្នឹង ដួលនៅមុខផ្ទះ។ ដួលពេលហើយហ្នឹង
7 ទាហានខ្មែរក្រហមហ្នឹងក៏ដើរចាកចេញពីកន្លែងហ្នឹង ដើរចូលជួរវិញហើយ ហើយដំណើរទៅបាត់ទៅ។

8 **ស៖** តើពេលនោះ -- តើឪពុកមារបស់លោកហ្នឹង ពេលនឹងហ្នឹង មានភិនភាគយ៉ាងម៉េចដែរ
9 បានជាត្រូវទាហានខ្មែរក្រហមដើរមកបាញ់គាត់ភ្លាមៗ ដូច្នោះ? តើគាត់មានសួររកមូលហេតុ ឬក៏មាន
10 ការជជែកគ្នារវាងគាត់ ជាមួយនឹងទាហានខ្មែរក្រហមរូបនោះដែរឬទេ បានជាមានការផ្ទុះកាំភ្លើងដល់
11 ថ្នាក់បាញ់គាត់សម្លាប់បែបដូច្នោះ? លោកអាចចាំនូវព្រឹត្តិការណ៍ហ្នឹងដែរឬទេ?

12 **ឆ៖** ខ្ញុំ អាព្រឹត្តិការណ៍ហ្នឹង ដូចជាខ្ញុំចាំបានខ្លះ ព្រោះខ្ញុំស្ថិតនៅក្នុងផ្ទះបិទទ្វារ។ ពេលហ្នឹង ខ្ញុំឮ
13 សំឡេងឡានៗរបស់ឪពុកមារបស់ខ្ញុំបើកមកហ្នឹង ឃើញថា មិនដឹងជា ខ្ញុំអត់មានបានចាប់អារម្មណ៍ថា
14 ហ្នឹងបានស្តាប់សំឡេងនិយាយឆ្លើយឆ្លងគ្នាយ៉ាងម៉េចយ៉ាងណាអី ក៏ប៉ុន្តែឮសូរកាំភ្លើងៗបាទ សូរកាំភ្លើង
15 ពេលនោះ បង្ហើបទ្វារមើលឃើញទៅ ឃើញថាឪពុកមាខ្ញុំហ្នឹងដួលបាត់ទៅហើយ។ ដួលស្តាប់នឹងផ្នូក
16 ឈាមហ្នឹងបាត់ហើយ តែសម្លៀកបំពាក់គាត់នោះ ស្ថិតនៅជាឯកសណ្ឋានប៉ារ៉ា ហើយមានពាក់ស័ក្តិនៅ
17 លើស្មាទៀត។

18 [១៤:២៣:៥៤]

19 **ស៖** អីចឹង អំឡុងពេលហ្នឹង តើឪពុកមារបស់លោកហ្នឹង មានតួនាទីអីដែរ បើគាត់ស្លៀក
20 សម្លៀកបំពាក់ប៉ារ៉ាដូច្នោះ?

21 **ឆ៖** ខ្ញុំអត់ចាំបានថា គាត់មានតួនាទីអីទេ ក៏ប៉ុន្តែគ្រាន់តែឃើញថា ឪពុករបស់ខ្ញុំបង្កើតប្រាប់ថា
22 “អីៗកូនឯងហ្នឹង ទាហានពាក់ស័ក្តិ៥” គ្រាន់តែប្រាប់ថាប៉ុណ្ណឹងឯង ទេដែលខ្ញុំចាំបានតែប៉ុណ្ណឹង។

23 **ស៖** តើនៅពេលដែលគាត់ស្តាប់ហ្នឹង លោកជាអ្នកឃើញហេតុការណ៍ហ្នឹងដែរ ឬក៏យ៉ាងណា
24 ដែរ?

1 **ឆ៖** បាទ ពេលដែលគាត់ស្លាប់ហ្នឹង គឺខ្ញុំអត់បានឃើញផ្ទាល់នឹងភ្នែកទេ តែសួរគ្រាប់កាំភ្លើងៗ
2 បាញ់ហ្នឹង ខ្ញុំបើកទ្វារឃើញមក គាត់ស្លាប់នៅនឹងមុខផ្ទះ អែបនឹងឡានរបស់គាត់ហើយ។

3 **ស៖** តើលោកដឹងថា នរណាជាអ្នកបាញ់គាត់ដែរឬទេពេលនោះ?

4 **ឆ៖** ខ្ញុំដឹងថា ជាទាហានខ្មែរក្រហម ក៏ប៉ុន្តែមិនស្គាល់មុខ មិនស្គាល់ឈ្មោះទេ។

5 [១៤:២៥:១៨]

6 **ស៖** ហេតុអ្វីបានជាលោកធ្វើការសន្និដ្ឋានថា ជាទាហានខ្មែរក្រហមជាអ្នកបាញ់ឪពុកមារបស់
7 លោក?

8 **ឆ៖** ព្រោះពេលហ្នឹង ខ្ញុំឃើញទាហានហ្នឹង ម្នាក់ហ្នឹងដើររំបែកចេញពីជួរ ហើយកាំភ្លើងមិនទាន់
9 បានលឺទៅវិញទេ នៅបំរៀប គេហៅថា ប្រុងលក្ខណៈត្រៀមប្រយុទ្ធនឹង ប្រុងលក្ខណៈត្រៀមប្រយុទ្ធ
10 ហើយបាននិយាយថា “ហ្នឹងហើយពួកក្បត់ណា ពួកកម្ពុជចាស់។ អីចឹង យើងកុំទុកវា កម្ទេចវាឱ្យ
11 អស់”។ បាទ ខ្ញុំចាំបានប៉ុណ្ណឹង។ ពេលហ្នឹង ខ្ញុំចេញមកខាងក្រៅផ្ទះខាងសំយ៉ាបផ្ទះ ដូចជាជញ្ជាំងដែក
12 អីចឹង មាត់ទ្វារដែកណា។

13 **ស៖** អីចឹងនៅពេលដែលក្រុមគ្រួសាររបស់លោក ចេញមកមើលឪពុកមារបស់លោកស្លាប់
14 ពេលហ្នឹងប្រពន្ធរបស់គាត់ចេញមកដែរ ឬក៏យ៉ាងណា? ហើយបើសិនជាគាត់ចេញមកដែរ តើពេល
15 ដែលគាត់ឃើញស្ថានភាពប្តីរបស់គាត់ដូច្នោះ តើគាត់មានអារម្មណ៍យ៉ាងម៉េចដែរ? លោកអាចចាំនូវ
16 ព្រឹត្តិការណ៍នោះដែរឬទេ?

17 **ឆ៖** បាទ ខ្ញុំបានអស់ ក៏ប៉ុន្តែគ្រាន់តែថា អំ ខ្ញុំមិនចាំបានអស់ទេ ក៏ប៉ុន្តែគ្រាន់តែថា ខ្ញុំចាំបាន
18 ខ្លះៗ។ ពេលនឹងមុនដំបូងហ្នឹងគឺពួសឡេងឆោឡោបន្តិចបន្តួច ដល់បន្ទាប់មកបានឃើញថា ក្រុមគ្រួសារខ្ញុំ
19 ហ្នឹងចេញមកផ្អើលឆោឡោ ពួសឡេងកូនស្រែកឡូឡាពេញហ្នឹងទៅ ប្រពន្ធរបស់ឪពុកមាខ្ញុំហ្នឹង ក៏
20 ស្រែកយំណា បោកខ្លួនទ្រោបទ្រាលលើសពនោះៗ។ បាទ ទ្រោបទ្រាលលើសពនោះ ដូចថា សេចក្តីអស់
21 មិនអស់អាចយំៗ ព្រោះមនុស្សគាត់ហ្នឹងជា គ្មានចរិតកាចឆេវឆាវទេ មនុស្សគាត់នោះស្ងួតណាស់។ ខ្ញុំ
22 ដូចថា ចាំបានតែប៉ុណ្ណឹងឯង។

23 [១៤:២៧:៣២]

24 **ស៖** សូមអរគុណ។ ក្រោយពីឪពុកមារបស់លោកត្រូវគេសម្លាប់ តើពេលនឹងលោកមានបាន
25 ដឹង ឬទេថាមានការប្រកាសឱ្យប្រជាជន ចេញពីទីក្រុងភ្នំពេញដែរឬទេនៅពេលនឹង? តើរយៈពេល

1 ប៉ុន្មានថ្ងៃបន្ទាប់ពីឪពុកមារបស់លោកស្លាប់ ទើបមានការប្រកាសឱ្យប្រជាជនចេញ ឬក៏ភ្លាមៗនោះត្រូវ
2 គេប្រកាសឱ្យប្រជាជនចេញពីទីក្រុងភ្នំពេញ?

3 **ឆ៖** បាទ ពេលហ្នឹងខ្ញុំអត់ទាន់បានឮសូរអីទាំងអស់ គឺគិតតែក្នុងក្រុមគ្រួសារថា នឹងទៅរក
4 និមន្តលោក និមន្តអីមកដើម្បីប្រោះព្រំព្រលឹងវិញ្ញាណក្ខន្ធគាត់ហ្នឹង ឱ្យគាត់បានស្ងប់សុខស្រួល ក៏ប៉ុន្តែមិន
5 ដឹងគិតថា ទៅរកវត្តទៅរកវារទៅរកលោកឯណាយកមកធ្វើបុណ្យហ្នឹង ក៏សម្រេចចិត្តថា បូជាគាត់
6 ដោយគ្មានព្រះសង្ឃទៅចុះ។ បាទ បូជាគាត់នៅកន្លែងក្រោមដើមក្រោកមុខផ្ទះគាត់ហ្នឹង ហើយប្រហែល
7 ជាខ្លងម៉ោងប្រាំបួន បើខ្ញុំអាចប៉ាន់ស្មានមើល ប្រហែលជាខ្លងម៉ោងប្រាំបួន ឮសូរមានម៉ូតូម៉ូតូស្រែក
8 អាឡូអាឡូពេញតែផ្លូវ ពេញផ្លូវសន្ធឹកម៉ុក គេហៅផ្លូវកម្ពុជាក្រោមហ្នឹង ហើយនៅតាមផ្លូវលំហ្នឹងគឺថា
9 បង្ខំឱ្យប្រជាពលរដ្ឋ ប្រជាជនហ្នឹងចាកចេញពីទីក្រុងភ្នំពេញ ព្រោះខ្លាចទាហានអាមេរិកាំងទម្លាក់គ្រាប់
10 បែក ពេលហ្នឹងឮអីចឹង ខ្ញុំឮតែអីចឹង។

11 **ស៖** នៅពេលដែលមានខាង -- ខ្ញុំសូមសួរម្តងទៀត។ នៅពេលនោះ លោកចាំបានឬទេ អ្នក
12 ដែលមកប្រកួតប្រកាសថា ឱ្យប្រជាជនចេញហ្នឹង គាត់មានឯកសណ្ឋានយ៉ាងម៉េចដែរ បើតាមការ
13 សង្កេតរបស់លោក ឬក៏តាមបទពិសោធន៍របស់លោកនៅពេលនោះ តើលោកមានចាំឬទេថាគាត់មាន
14 បុគ្គលនោះមានឯកសណ្ឋានយ៉ាងម៉េចដែរ ជាទាហានខាង លន់ នល់ ដដែល ឬក៏ជាទាហានមកពីខាង
15 ណាផ្សេង?

16 [១៤:២៩:៥៨]

17 **ឆ៖** ពេលនោះ ខ្ញុំឃើញទាហានហ្នឹងមានឯកសណ្ឋានពណ៌ខ្មៅ ពាក់មួយប៉ាវកាតិប បង់-ក
18 ក្រមា ដាក់កាំភ្លើងឈាងហើយជិះម៉ូតូសេអិលគ្នាពីរនាក់។ ម៉ូតូនឹងម៉ាកសេអិលជិះគ្នាពីរនាក់ ម្នាក់បើក
19 ម្នាក់កាន់មីក្រូនិយាយៗ ស្រែករំពងឱ្យប្រជាជនយើងហ្នឹង បានចាកចេញពីទីក្រុងភ្នំពេញឱ្យឆាប់ជា
20 បន្ទាន់ រយៈពេលតែ ៣ថ្ងៃទេឱ្យចេញហ្នឹង ប្រកាសឮអីចឹង ឮថា ៣ថ្ងៃទេ ដើម្បីកុំឱ្យទាហានអាមេរិកាំង
21 ទម្លាក់គ្រាប់បែកណោះ។ ដល់ពេលអីចឹងហើយ ទាំងគេទាំងឯងឮដូចជាមានព្រឹត្តិការណ៍ឃើញថា បាញ់
22 សម្លាប់ផង អីផងអីចឹងក៏មើលទៅដូចជាមានចិត្តរន្ធត់ក៏ឆាប់រៀបចំ រៀបចំចាកចេញពីផ្ទះសម្បែងហ្នឹង
23 រយៈពេល ៣ថ្ងៃទេ គេប្រកាសបានច្បាស់អីចឹងទៀត។

24 [១៤:៣១:០៩]

1 **ស៖** តើក្រុមគ្រួសាររបស់លោកហ្នឹងចាកចេញតាមការប្រកាស ឬក៏មានគេបង្ខំឱ្យចេញដែរ?
2 ឬក៏ --?

3 **ឆ៖** ពេលហ្នឹងខ្ញុំនៅបង្អែកបង្អង់មិនទាន់ចាចេញទេ ព្រោះចាំមើលគេមើលឯង។ ដល់ពេល
4 ហើយហ្នឹង គឺមានទ័ពមួយខ្សែមកខាងក្រោយទៀតនោះ ប៉ុន្តែខ្ញុំមិនបានចាំចំនួនថាមកប៉ុន្មានៗនាក់ទេ
5 ក៏ស្រែកថា “ចុះចាំអីទៀត នៅយឺតយ៉ាវ នៅរួញរា ត្រេតត្រតអីដល់អង្គាល់ទៀត? រ៉ែ បន្តិចទៀតយន្ត
6 ហោះមកដល់ហើយ ប្រញាប់ស្រួតឡើងណា ក្រែងលោបាត់បង់អាយុជីវិតកាន់តែច្រើនទៅៗ”។ ពេល
7 ហ្នឹង ខ្ញុំក៏ប្រាប់គេហោសនាអីចឹងក៏ប្រញាប់ប្រញាល់ណាស់ ឆាប់នាំគ្នាចាកចេញរៀបអីវ៉ាន់បានបន្តិច
8 បន្តិចអីជាប់នឹងខ្លួនហ្នឹងទៅសិនចុះ។ បាទ ខ្ញុំចាំបានប៉ុណ្ណឹង។

9 [១៤:៣២:១០]

10 **ស៖** ក្រោយពីការស្រែកគំរាម សួរថាតើមានការប្រើប្រាស់អាវុធ ដើម្បីបង្ខំឱ្យចេញពីផ្ទះដែរឬ
11 ទេនៅពេលនោះ?

12 **ឆ៖** ពេលនឹងម៉្នាក់នោះខ្ញុំហ្នឹងដូចជាមិនឃើញមានគំរាមកំហែងជាក់ស្តែង តែខ្ញុំចោលភ្នែកមើល
13 ទៅប្រហែលជាខ្ទង់បួនដប់ម៉ែត្រហ្នឹង ឃើញមានមនុស្ស ឃើញមានប្រជាជនហ្នឹងឈរកកកុំគ្នា
14 ជាច្រើនហើយក៏មានសួរថាបាញ់ ថាបំបែកជួរគ្នាទៅ ម៉េចក៏ចំ រៀបចំអីវ៉ាន់ អីវ៉ែអីវ៉ាន់ចាកចេញពីផ្ទះ
15 នៅឈរកកកុំគ្នាទៅដល់ណាទៀតណា។ ខ្ញុំស្តាប់ឮសំឡេងហ្នឹងលឿយៗដែរ ប្រហែលជា បែបជា បើ
16 តាមខ្ញុំស្មានមើលមិនលើសពីខ្ទង់១០ម៉ែត្រទេ ដែលនិយាយហ្នឹង ហើយមនុស្សឈរពីខាងមុខហ្នឹង។ ខ្ញុំនៅ
17 ចាំបានប៉ុណ្ណឹង។

18 [១៤:៣៣:១៧]

19 **ស៖** តើពេលនឹងក្រុមគ្រួសាររបស់លោកហ្នឹង ធ្វើដំណើរចេញពីទីក្រុងភ្នំពេញភ្លាមៗ ឬក៏យ៉ាង
20 ណាដែរ? ហើយពេលធ្វើដំណើរតើក្រុមគ្រួសាររបស់លោកហ្នឹង ធ្វើដំណើរចេញទៅតាមច្រកណាដែរ?
21 លោកចាំបានដែរឬទេ?

22 **ឆ៖** បាទ ពេលហ្នឹង ខ្ញុំនិងប្រពន្ធខ្ញុំពុកមាហ្នឹង ខ្ញុំក្រុមគ្រួសារខ្ញុំ ហើយនិងប្រពន្ធរបស់ខ្ញុំពុកមា
23 ខ្ញុំហ្នឹង គឺថាធ្វើដំណើររំបែកគ្នាៗ ខ្ញុំហ្នឹងធ្វើដំណើរមកតាមស្ពាន គល់ស្ពានជ្រោយចង្វា ឆ្ពោះទៅផ្លូវជាតិ
24 លេខ៦ ៗបាទ។ បាទ ខ្ញុំបានចាំបានប៉ុណ្ណឹង ក៏ប៉ុន្តែគ្រាន់តែថាធ្វើដំណើរពីណាទៅណា ពីច្រកណាមក

1 ច្រកណាខ្ញុំអត់បានចាំទេ ព្រោះភ្នំពេញខ្ញុំមិនអាចស្គាល់ផ្លូវអស់។ បាទ មិនដឹងជាផ្លូវណាហៅផ្លូវកម្ពុជា
2 ក្រោម មិនដឹងផ្លូវណាផ្លូវរុស្ស៊ីរុស្សីអី ខ្ញុំអត់បានចាំទេ បាទ។

3 **ស៖** សូមអរគុណ។ ហើយខ្ញុំសូមបន្តសំណួររបស់ខ្ញុំទៀត លោកថា លោកធ្វើដំណើរទៅតាម
4 ផ្លូវជាតិលេខ៦ អីចឹងខ្ញុំចង់សួរថាពេលដែលលោកធ្វើដំណើរចាកចេញពីផ្ទះឪពុកមា ពីសន្ទុកទៅដល់
5 ផ្លូវ ទៅដល់ម្តុំគល់ស្ពានជ្រោយចង្វារ តើតាមផ្លូវនៃការធ្វើដំណើររបស់លោកហ្នឹង លោកមានជួបប្រទះ
6 នឹងហេតុការណ៍អ្វី ដែលគួរឱ្យកត់សម្គាល់ទេនៅពេលនោះ?

7 [១៤:៣៥:០១]

8 **ឆ៖** បាទ ពេលដែលខ្ញុំធ្វើដំណើរទៅតាមផ្លូវជាតិលេខ៦ហ្នឹង ឃើញថាមនុស្សម្នាហ្នឹងច្រើន
9 ណាស់ ច្រើនមែនទែន។ ហើយផ្លូវនោះតូច មនុស្សដើរច្រើនហ្នឹងក៏ជាចង្អៀត ហើយការដែលជួបប្រទះ
10 ហ្នឹងគឺឃើញមានជាមនុស្សត្រូវរបួស ក៏ប៉ុន្តែមិនដឹងជា ជាទាហាន ឬក៏មិនដឹងជាប្រជាពលរដ្ឋទេ ឃើញ
11 មានរុំជាប់ ហើយដៃហ្នឹងដាក់សេរ៉ូម គ្រា ហើយឃើញទិដ្ឋភាពហ្នឹង ឃើញច្រើន ខ្ញុំឃើញច្រើន ក៏ប៉ុន្តែ
12 ខ្ញុំមិនសូវជាបំអារម្មណ៍ទេ ព្រោះខ្ញុំខ្លាចរង្វេងបងប្អូន ខ្លាចរង្វេងក្រុមគ្រួសារខ្ញុំហ្នឹង គឺមិនសូវហ៊ានមើល
13 អីច្រើនបានយូរ អីចឹងទេ គិតថាខំធ្វើម៉េច ធ្វើដំណើរទៅឱ្យស្រួលៗ។

14 [១៤:៣៥:៥៨]

15 **ស៖** តើនៅចន្លោះពីផ្ទះរបស់ឪពុកមារបស់លោកនៅសន្ទុក ទៅគល់ស្ពានជ្រោយចង្វារ។ នៅ
16 ចន្លោះតាមផ្លូវហ្នឹងលោកមានបានសង្កេតដែរឬទេ នៅពេលនោះមានឃើញទាហាន ឈរយាមកាមនៅ
17 តាមផ្លូវដែរឬទេ? ហើយស្ថានភាពនៅពេលនោះយ៉ាងម៉េចដែរ សូមលោកជួយរៀបរាប់បន្តិចឱ្យបាន
18 លម្អិតទៅលើស្ថានភាពនៅពេលនោះ បើសិនជាលោកអាចចាំបានច្រើន? សូមអរគុណ។

19 **ឆ៖** បាទ ពេលហ្នឹង ពេលដែលខ្ញុំធ្វើដំណើរចាកចេញពីផ្ទះរបស់ឪពុកមាខ្ញុំហ្នឹង ឃើញគេដាក់
20 មុខព្រួញ ប៉ុន្តែខ្ញុំមិនចាំថាផ្លូវណាផ្លូវណា ក៏ប៉ុន្តែខ្ញុំឃើញទាហានខ្មែរក្រហមហ្នឹងជាឯកសណ្ឋានពណ៌
21 ខ្មៅ ពាក់មួកប៉ារ៉េ បង់ក្រមា មានកាន់ ខ្លះកាន់ជាកាំភ្លើងអាវុធ ខ្លះកាន់ជាកាំភ្លើងអីមស៊ី ហៅ អីមស៊ី។
22 ឈរដាក់ចុងកាណុងទៅក្រោមហ្នឹង។ ដាក់ចន្លោះគ្នាពី១០ម៉ែត្រ ទៅ២០ម៉ែត្រ មួយអីចឹងទៅ ហើយចុង
23 កាណុងហ្នឹងដាក់ក្នុងមកក្រោមអីចឹង។ ខ្ញុំបានឃើញ ឃើញទិដ្ឋភាពបែបហ្នឹង។ ហើយខ្ញុំមិនសូវហ៊ាន
24 មើលទេ ខំធ្វើម៉េចចេះតែប្រជៀតរុញគ្នាបន្តិចៗណា ដើម្បីធ្វើដំណើរឱ្យបានដល់កន្លែងទូលាយអីចឹង
25 ទៅ។ បាទ យើងខ្ញុំនៅចាំបានប៉ុណ្ណឹង។

1 [១៤:៣៧:២៦]

2 **ស:** សូមអរគុណ។ អម្បាញ់មិញនេះ លោកបានលើកអំពីថា លោកបានឃើញទិដ្ឋភាពនៃការ
3 ដែលអ្នកប្រជាជនមួយចំនួនមានរបួស មានរុំរបួស រុំអីដើរតាមផ្លូវ។ តើពេលហ្នឹង លោកមានបាន
4 សង្កេតទេថា នៅពេលដែលគាត់មានស្ថានភាពបែបនេះ អ្នកយាមដែលលោកបានលើកឡើងអម្បាញ់
5 មិញថា មានឈររូបរាងជា១០ម៉ែត្រមួយៗ ហ្នឹងគាត់មានបានជួយយកចិត្តទុកដាក់ដល់ប្រជាជនដែល
6 គ្មានស្ថានភាពលំបាកបែបនោះដែរឬទេ?

7 **ឆ:** ទេ ខ្ញុំដូចអត់មានឃើញជាកងទ័ពហ្នឹងយកចិត្តទុកដាក់នេះ រឿងអ្នកត្រូវរបួស ត្រូវអីហ្នឹង
8 អីអត់ទេ។ ឃើញតែនៅឈរដូចទីងមោងអីចឹង។ ក៏ប៉ុន្តែព្រោះគ្រាន់តែថា កន្លែងណាវាងទ្រង់ស្ទុះ
9 ចរាចរណ៍អីចឹងទៅ គ្រាន់តែបានហារមាត់ស្រែកថា “អ្នកមុខដើរឱ្យស្រួត ដើរឱ្យលឿនៗបន្តិច អ្នក
10 ក្រោយហ្នឹងនៅកកកុញហើយ”។ គ្រាន់ពុំបានថាប៉ុណ្ណឹង។ តែបើសិនជា ខ្ញុំសង្កេតមើលទៅ ឃើញដូចជា
11 គ្មានយកចិត្តទុកដាក់ពីរឿងអ្នកជំងឺ អ្នកអីប៉ុន្មានទេ អត់ទេ។ ខ្ញុំនឹកឃើញបានចាំប៉ុណ្ណឹង។

12 [១៤:៣៨:៤៩]

13 **ស:** តើពេលនោះលោកមានបានសង្កេតទេ តើការដែលប្រជាជនដែលណែនតាន់តាប់ដើរចេញ
14 ពីទីក្រុងភ្នំពេញហ្នឹង តើលោកមានបានសង្កេតទេ តើមានតែប្រជាជនដែលដើរចេញទេ ឬក៏មានប្រជា
15 ជនដើរចូលមកក្នុងទីក្រុងវិញដែរ?

16 **ឆ:** បាទ មាន មានខ្លះ មានភាគតិច តែភាគច្រើនដែលត្រូវទៅហ្នឹង គឺទៅច្រើន។ តែភាគតិច
17 ដែលត្រូវប្រមកវិញ ដូចជាខ្លះរង្វេង រង្វេងបង រង្វេងប្អូន រង្វេងកូន អ្នកខ្លះភ្លេច ជាលុយ ជាកាក់អី
18 អីចឹងទៅណា។ ឮស្រែកតៗគ្នាអីចឹងទៅ ភ្លេចយកលុយទៅ ខ្លះភ្លេចនេះ ភ្លេចនោះ។ ក៏ប៉ុន្តែខ្ញុំបានចាំ
19 ព្រឹត្តិការណ៍ហ្នឹង ហើយខ្ញុំមិនបានជាសួរគេទេ ព្រោះខ្ញុំកាលហ្នឹងមិនទាន់ជាមនុស្ស ដូចជាថាមិនទាន់
20 ពេញវ័យប៉ុន្មានដែរទេ។

21 **ស:** អីចឹងខ្ញុំសូមសួរលោកបន្តទៀត។ នៅពេលដែលលោកធ្វើដំណើរចេញហ្នឹង អំឡុងពេល
22 ដែលមានប្រជាជនណែនណាន់តាន់តាប់ហ្នឹងនៅក្នុងចន្លោះរវាងពីផ្ទះខ្ញុំពុកមា ទៅខាងគល់ស្ពានប្រដាយ
23 ចង្វាហ្នឹង លោកមានបានប្រទះឃើញប្រជាជនណាដែលគាត់ ដូចជាគាត់នៅស្ពាយរបស់របរ ស្ពាយផ្ទះ
24 សម្បែង គាត់មិនៗព្រមចាកចេញពីផ្ទះដែរទេ? ហើយបើសិនជាមាន តើមានរឿងរ៉ាវអ្វីកើតឡើងចំពោះ
25 រូបគាត់ដែរឬទេ នៅពេលនោះ?

1 **ឆ៖** ពេលហ្នឹង ខ្ញុំដូចជាមិនបានចាប់អារម្មណ៍រឿងអ្នកស្តាយរបស់ទ្រព្យ ស្តាយអីទេ គ្រាន់តែ
2 ថាបានឃើញៗ បានឮ ធ្វើដំណើរជាជួរៗអីចឹង ហើយគាត់និយាយពិភាក្សាគ្នាថា “អត់មានបានយកអី
3 មកជាប់នឹងខ្លួនទេណា មិនទាន់បានរៀបចំអីស្រួលបួលផង ស្រាប់តែគេប្រកាសឱ្យចេញរយៈពេល
4 ប៉ុណ្ណោះៗថ្ងៃអីចឹង មិនដែលបានឃើញថាគេនៅក្នុងផ្ទះក្នុងអីគេ ខ្ញុំអត់បានចាប់អារម្មណ៍ទេ។ បាទ ខ្ញុំចាំ
5 បានតែប៉ុណ្ណឹងទេ។

6 [១៤:៤០:៥៦]

7 **ស៖** តើនៅអំឡុងនឹងមានហេតុការណ៍នៃការបាញ់សម្លាប់មនុស្ស នៅក្នុងពេលនោះដែរឬទេ?
8 មានការបាញ់សម្លាប់ ឬក៏ការវៃធ្វើទារុណកម្មភ្លាមៗនៅនឹងកន្លែងអីដែរឬទេ? លោកមានបានសង្កេត
9 ឬក៏បានជួបប្រទះដែរឬទេនៅពេលនោះ?

10 **ឆ៖** ខ្ញុំបានឃើញបុរសម្នាក់។ បុរសម្នាក់ហ្នឹងខ្ញុំអត់ចាំមុខ អត់ចាំភិនភាគ អត់ចាំឈ្មោះទេ។
11 ឃើញដើរបព្រាសទិសគ្នា ហើយស្រែចាំខ្ញុំបាត់កូនៗ។ ដល់ពេលទៅដក់កន្លែងហ្នឹង ទៅដល់កន្លែង
12 ទាហានខ្មែរក្រហមឈរយាមហ្នឹងថា “សូមទោស បងខ្ញុំឱ្យខ្ញុំសុំទៅរកកូនខ្ញុំបន្តិច។ ដល់ពេលនឹង “កូន
13 ឯណា អាណាទៅមុនឱ្យទៅមុន អាណានៅក្រោយឱ្យវានៅក្រោយទៅ តែហ៊ានត្រេត្រាហ្នឹងតិចប្រយ័ត្ន
14 ច្រើនសឹង”។ ហើយខ្ញុំវាអត់យល់អាពាក្យ “ច្រើនសឹង”។ បាទមិនដឹងគេចង់និយាយរបៀបម៉េច គេប្រើពាក្យ
15 ហ្នឹង ខ្ញុំនៅចាំរហូតដល់ប៉ុណ្ណឹងមកនេះ។ ហើយដល់ពេលហើយអីចឹង ក៏អង្វរ លុតជង្គង់អង្វរគេ ដល់
16 អង្វរគេខ្ញុំឃើញ លើក -- ទាហានខ្មែរក្រហមហ្នឹងលើកកាំភ្លើង ៗទាំងមូលវៃចំអ្នកខ្លះ។ ពេលហ្នឹងប៉ុន
17 ទៅឃើញផ្តាប់មុខ។ ផ្តាប់មុខហ្នឹងក្រោកឡើងមកវិញ សុំអង្វរទៀត ក៏ឃើញថាដើរដូចរបៀបមនុស្ស
18 អស់សង្ឃឹមៗ ហើយដើរចាកចេញទៅ។ អាហ្នឹងខ្ញុំឃើញព្រឹត្តិការណ៍ហ្នឹង។ ហើយខ្ញុំហ្នឹងដឹកដៃ
19 ក្រុមគ្រួសារ ក្រុមគ្រួសារឪពុកម្តាយខ្ញុំ បងស្រីខ្ញុំហ្នឹងដឹកដៃហ្នឹងភ្នែកខ្ញុំងាកមើល ៗទិដ្ឋភាពបែបហ្នឹង។
20 ដល់ពេលហ្នឹងអីចឹង ចេះតែ -- ដល់ពេលងាកមើលទិដ្ឋភាពបែបហ្នឹង គឺដំណើរខ្ញុំកាន់តែយឺតមែនទែន។
21 ដល់ពេលហើយអីចឹង ឪពុកម្តាយបងប្អូនខ្ញុំថា “អាឈឺមើលអី? សម្តុតខ្ញុំ អាឈឺមើលអី? ដើរឱ្យ
22 លឿនៗមក”។ ដល់ពេលហ្នឹង ក៏ខ្ញុំក៏បោះបង់ចោលពីការមើល ការចាប់អារម្មណ៍នោះ ធ្វើឱ្យខ្ញុំហ្នឹងបែ
23 មុខទៅរក -- សំដៅទៅទិសដៅខាងមុខវិញ។ បាទខ្ញុំនាំចាំបានប៉ុណ្ណឹង។

24 [១៤:៤៣:១៦]

25 **ប្រធានអង្គជំនុំជម្រះ**

1 បាទ អរគុណ។ ឥឡូវនេះដល់ពេលសម្រាកហើយ។ អង្គជំនុំជម្រះប្រកាសសម្រាក២០នាទី
2 ចាប់ពីពេលនេះតទៅរហូតដល់ម៉ោងបី សូមអញ្ជើញចូលវិញដើម្បីបន្តកិច្ចដំណើរការសវនាការ។

3 មន្ត្រីរដ្ឋបាលតុលាការសម្របសម្រួលផ្តល់កន្លែងសម្រាក នៅបន្ទប់រង់ចាំសម្រាប់សាក្សី អ្នក
4 ជំនាញ ដល់ដើមបណ្តឹងរដ្ឋប្បវេណីរូបនេះនៅក្នុងអំឡុងពេលសម្រាក និងឱ្យអញ្ជើញគាត់ត្រឡប់មក
5 កាន់កន្លែងផ្តល់សក្ខីកម្មនៅក្នុងបន្ទប់សវនាការនេះវិញនៅវេលាម៉ោងបី។

6 សម្រាកចុះ!

7

8 (សវនាការសម្រាកពីម៉ោង ១៤:៤៣ នាទី ដល់ម៉ោង ១៥:១២ នាទី)

9 [១៥:១២:០៨]

10 **ប្រធានអង្គជំនុំជម្រះ៖**

11 អង្គុយចុះ!

12 អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ និងផ្តល់វេទិកាជូនទៅមេធាវីដើមបណ្តឹង
13 រដ្ឋប្បវេណីទទួលសិទ្ធិ ដើម្បីបន្តការតាំងសំណួរចំពោះដើមបណ្តឹងរដ្ឋប្បវេណីរូបនេះ។

14 **លោកស្រី ទី ស្រីនណា៖**

15 សូមអរគុណលោកប្រធាន។

16 **សួរដោយលោកស្រី ទី ស្រីនណា៖**

17 **ស៖** ខ្ញុំសូមធ្វើការតាំងសំណួរទៅលោកបន្តទៀត។ ដោយសារតែមុននេះបន្តិចហ្នឹង លោកបាន
18 ឆ្លើយពាក់ព័ន្ធជាមួយនឹងស្ថានភាព ដែលលោកត្រូវបានផ្លាស់ទីលំនៅពីខាងផ្ទះរបស់លោក នៅខាង
19 ជ្រោយចង្វារ អីចឹង ខ្ញុំសូម -- នៅខាងស្រុកមុខកំពូល អីចឹង ខ្ញុំសូមធ្វើការបញ្ជាក់បន្តិច ដោយសារខ្ញុំបាន
20 អាននូវឯកសាររបស់លោក ពាក់ព័ន្ធនឹងពាក្យបណ្តឹងរបស់លោក ហើយអីចឹង ខ្ញុំសូមធ្វើការបញ្ជាក់
21 បន្តិច។ --

22 **លោកស្រី ទី ស្រីនណា៖**

23 --ដូច្នោះ ខ្ញុំស្នើសុំលោកប្រធានអនុញ្ញាតឱ្យនាងខ្ញុំប្រើប្រាស់ នូវឯកសារដែលមានទម្រង់ជាពាក្យ
24 បណ្តឹងរបស់គាត់ ដែលមានលេខ D22/1352។ សូមការអនុញ្ញាតលោកប្រធាន ដើម្បីប្រើប្រាស់
25 ឯកសារនេះ។

1 [១៥:១៣:៣៩]

2 **ប្រធានអង្គជំនុំជម្រះ**

3 អង្គជំនុំជម្រះអនុញ្ញាត!

4 **លោកស្រី ទី ស្រីនណា**

5 សូមអរគុណលោកប្រធាន។ ឯកសារ -- ខ្ញុំនឹងប្រើនៅទំព័រ ERN ជាភាសាខ្មែរ 00526165
6 ហើយជាភាសាអង់គ្លេស ដែលមាន 00866007។ ហើយឯកសារនេះមាន ខ្ញុំបានស្រាវជ្រាវរកទៅ
7 ឃើញតែមានភាសាខ្មែរ និងភាសាអង់គ្លេសប៉ុណ្ណោះ។ ហើយខ្ញុំនឹងសូមធ្វើការបញ្ជាក់នឹងកូនក្តីរបស់ខ្ញុំ
8 នាពេលនេះ។

9 **សួរដោយលោកស្រី ទី ស្រីនណា**

10 **ស៖** ខ្ញុំនឹងសូមអាននូវចំណុចមួយ ចុងក្រោយ ត្រង់កថាខណ្ឌចុងក្រោយ។ ខ្ញុំស្នើសុំឱ្យលោក
11 គឹម វ៉ាន់ឌី ធ្វើការស្តាប់នូវចំណុចហ្នឹង ហើយនិងសូមឱ្យលោកធ្វើការឆ្លើយបំភ្លឺ។ “នៅថ្ងៃ១៧ ខែមេសា
12 ឆ្នាំ១៩៧៥ ពេលដែលទាហានឈុតខ្មៅខ្មែរក្រហមចូលដល់ភូមិខ្ញុំ ក៏ដូចជាទីក្រុងភ្នំពេញ ពួកគេបាន
13 បាញ់កាំភ្លើងគំរាមបង្ខំឱ្យក្រុមគ្រួសារខ្ញុំ ក៏ជាដូចជាគ្រួសារប្រជាពលរដ្ឋដទៃទៀត ឱ្យចាកចេញពីផ្ទះទៅ
14 រស់នៅតំបន់ជនបទវិញ។ នៅក្នុងពេលនោះឪពុករបស់ខ្ញុំ បានទទួលព័ត៌មានថា ឪពុកមានរបស់ខ្ញុំឈ្មោះ
15 អ័យ៉ែន -បងរបស់ម្តាយខ្ញុំបង្កើតដែលធ្វើទាហានពាក់ស័ក្តិ៥ មានផ្ទះនៅសន្ទុះមុខក្រុងភ្នំពេញ- ត្រូវ
16 ទាហានខ្មែរក្រហមចូលបាញ់សម្លាប់ចោលនៅក្នុងផ្ទះរបស់គាត់តែម្តង”។ អីចឹង ខ្ញុំសូមធ្វើការបញ្ជាក់
17 ជាមួយលោកបន្តិច ទាក់ទងជាមួយនឹងព័ត៌មានដែលលោកបានរៀបរាប់ពីខាងដើមថា លោកបានឃើញ
18 ហេតុការណ៍ឪពុកមានរបស់លោកហ្នឹងត្រូវគេ ត្រូវពួកខ្មែរក្រហមសម្លាប់។ អីចឹងលោកបានឃើញដោយ
19 ផ្ទាល់ ឬក៏ឪពុកលោកជាអ្នកឃើញ?

20 [១៥:១៦:១០]

21 **លោក គឹម វ៉ាន់ឌី**

22 **ឆ៖** ពេលហ្នឹង មិនមែនជាឪពុកខ្ញុំជាអ្នកឃើញទេ ព្រោះឪពុកខ្ញុំហ្នឹង គាត់នៅបន្ទាយគាត់ ក៏
23 ប៉ុន្តែមិនដឹងថា គាត់នៅមន្ទីរឯណាឯណ៍ ខ្ញុំអត់បានដឹងទេ តែពេលហ្នឹងទេ ឮសូរកាំភ្លើងហ្នឹងគឺខ្ញុំហ្នឹង
24 បើកបង្ហើបទ្វារហ្នឹងចូលមកមើល ចេញមកមើល បើកបង្ហើបទ្វារមកមើលទេ។ តែតាមការពិតហ្នឹងមិន

1 មែនទេ ឪពុករបស់ខ្ញុំហ្នឹងបានទទួលព័ត៌មានពីខាងមួយខ្ញុំអីចឹង ដែលពេលគាត់រត់ពីកន្លែងបន្ទាយគាត់
2 មកដល់ផ្ទះខាងឪពុកមាខ្ញុំទេ។ បាទ ដែលខ្ញុំនៅចាំបានប៉ុណ្ណឹង។

3 **ស៖** បាទ សូមអរគុណ។ ហើយខ្ញុំសូមបំភ្លឺកន្លែងមួយទៀត ទាក់ទងទៅនឹងការធ្វើដំណើរពី --
4 នៅក្នុងនេះដែរ លោកក៏បានលើកអំពីការចាកចេញពី -- ក្រុមគ្រួសាររបស់លោកហ្នឹង ត្រូវបានទាហាន
5 ខ្មែរក្រហមហ្នឹងបង្ខំឱ្យចេញពីផ្ទះ គំរាមបង្ខំឱ្យចេញពីផ្ទះដែលនៅស្រុក -- គំរាមឱ្យចេញពីផ្ទះនៅភូមិ។
6 តើលោកអាចនៅចាំបានទេ នៅថ្ងៃ១៧ មេសា នោះគឺជាថ្ងៃដែលលោក ពួកខ្មែរក្រហមចូលមកគំរាមឱ្យ
7 ចេញពីផ្ទះនៅនឹងភូមិ ឬក៏ចេញពីផ្ទះនៅខាងសន្ទុកម៉ុក? តើកន្លែងហ្នឹងមានភាពខុសគ្នាយ៉ាងម៉េចដែរ?
8 លោកសូមលោកជួយបំភ្លឺអំពីបញ្ហាហ្នឹងបន្តិចជូនអង្គសវនាការ។

9 **ឆ៖** ខ្ញុំដូចស្តាប់សំណួរអត់បានច្បាស់អីចឹង។

10 **ស៖** សូមអរគុណ។ ខ្ញុំនឹងធ្វើការកែសំណួររបស់ខ្ញុំឱ្យស្រួលស្តាប់បន្តិច។ កន្លែងនេះ ខ្ញុំអត់សូវ
11 យល់នូវឃ្លាហ្នឹង ថាតើវាមានភាពខុសគ្នារវាងការឆ្លើយពីមុនហ្នឹងបន្តិច ថាតើនៅកន្លែងនេះលោកបាន
12 សរសេរថា “នៅថ្ងៃ១៧ ខែមេសា ឆ្នាំ៧៥ ពេលដែលទាហានឈុតខ្មៅខ្មែរក្រហម ចូលដល់ភូមិខ្ញុំ ក៏
13 ដូចជាទីក្រុងភ្នំពេញ ពួកគេបានបាញ់កាំភ្លើង គំរាមបង្ខំឱ្យក្រុមគ្រួសារខ្ញុំ ក៏ដូចជាគ្រួសារប្រជាពលរដ្ឋ
14 ដទៃទៀត ឱ្យចាកចេញពីផ្ទះទៅរស់នៅតំបន់ជនបទវិញ”។ អីចឹង កន្លែងហ្នឹង ខ្ញុំសូមបញ្ជាក់បន្តិចថាតើ
15 ថ្ងៃដែលគេចូលមកហ្នឹង ថ្ងៃ១៧ មេសា ហ្នឹង ឬក៏យ៉ាងម៉េច? នៅនឹងភូមិណា មានន័យថា ខ្មែរក្រហម
16 គំរាមនៅនឹងភូមិហើយ ហើយអីចឹងវាមានការខុសគ្នារវាងការគំរាមនៅនឹងភូមិហើយបានលោកមកផ្ទះ
17 ឪពុកមាលោក ឬក៏យ៉ាងម៉េច? សូមលោកជួយបញ្ជាក់បន្តិចមក តើថ្ងៃ១៧ មេសា ហ្នឹងដដែល ឬក៏
18 យ៉ាងម៉េច?

19 [១៥:១៩:១០]

20 **ឆ៖** បាទ តាមការពិត ថ្ងៃហ្នឹងជាថ្ងៃ១៦ មេសា ទេ ដែលខ្ញុំនៅចាំបាន ថាថ្ងៃហ្នឹងជាថ្ងៃ១៦
21 មេសា តែក៏ប៉ុន្តែកងទ័ពហ្នឹង គឺខ្ញុំមិនបានផ្តោតសំខាន់ទៅលើកងទ័ពខាងណាខាងណាទេ តែក៏ប៉ុន្តែឃើញ
22 កងទ័ពហ្នឹងមានឈុតខ្មៅៗ ហើយបានស្រែកមកថា “ចុះមិនចាកចេញទៅ? នៅចាំដល់អង្គាល់ទៀត?”
23 ពេលហ្នឹងក៏ខ្ញុំមិនចាប់អារម្មណ៍ចាប់អីទេ ហើយក្រុមគ្រួសារខ្ញុំហ្នឹងបានឆ្លើយតបថា “ចាំឱ្យស្ងាត់គ្រាប់
24 ផ្តោងបន្តិច ចាំបានទៅបាន”។ ពេលហ្នឹងដល់ពេលរង់ចាំទៅឃើញថាវាជិតនឹងពាក់កណ្តាលអធ្រាត្រ
25 ហើយ ហ្នឹងបើសិនជាយើងប៉ាន់ស្មានមើលនាឡិកាក៏វាលោតនៅពេលហ្នឹងដែរ។ វាប្តូរវេនប្តូរនៅពេល

1 ហ្នឹងដែរ។ ក៏នាំគ្នាទៅ ស្រាប់ដល់ពេលព្រលឹមឡើងនោះៗ ហ្នឹងថ្ងៃទី១៧ មេសា ហ្នឹងស្រាប់តែឃើញថា
 2 មនុស្សបើកកញ្ជ្រៀមកុះករណ៍៖ ឮសំឡេងរំពងណាស់ នេះខ្ញុំឆ្ងល់ ឆ្ងល់ដោយសារអីហ្នឹង? ចេះតែ
 3 ដើររត់មើលគេមើលឯងហើយ អង្គាល់ហ្នឹងវាដូចថា វាមិនទាន់ជាវ័យចំណាស់អីអីចឹង នៅកូនក្មេងនៅ
 4 រៀនអីចឹង នៅសប្បាយណាស់ រត់ទៅមើលទៅគេថា អ្នក! ស្តីដូចជាពួកវាទៅចាំថា កងទ័ពខ្មែររំដោះ
 5 រំដោះទីក្រុងភ្នំពេញបានទាំងមូលហើយអីអីចឹងអ្វី! បាទ លើកទៅ ខ្លះលើកទង់ជ័យស រកទង់ជ័យស
 6 ដោតតាមផ្ទះ ខ្លះអត់ហ្នឹង ខ្ញុំដោះអាវសិស្សគ្រវី គ្រវីសប្បាយនឹងគេទៅ កាលហ្នឹងស្លៀកអាគេហៅថា
 7 ស្លៀកខោបារាំង ខោគេហៅថា បារាំងពណ៌ខៀវ ហោប៉ៅជ្រៃង។ ដោះអាវហ្នឹងលើកគ្រវីនឹងគេនឹងឯង
 8 អីចឹងទៅ។ បាទ ខ្ញុំនៅចាំបានប៉ុណ្ណឹង។ តែបន្ទាប់មកទៀត គឺខ្ញុំក្រោយពីហ្នឹងមក ពេលដែលខ្ញុំពុកខ្ញុំនោះ
 9 រត់ពីបន្ទាយគាត់មកដល់សន្ទរម៉ុកនោះ ខ្ញុំបានសួរៗទៅគាត់ថា “ឪពុកទាហានស្តីស្លៀកពាក់ខ្មៅដែរ”។
 10 គាត់ថា “អាហ្នឹងទាហានពិសេស ៗរបស់រដ្ឋាភិបាល”។ ប៉ុន្តែខ្ញុំហ្នឹងមិនស៊ីជម្រៅដល់រដ្ឋាភិបាលទេ
 11 ព្រោះអត់ស្គាល់។ អត់ស្គាល់ទេរដ្ឋាភិបាល អាហ្នឹងគេហៅទាហានពិសេសហ្នឹង ស្លៀកពាក់ឈុតខ្មៅ
 12 គេថាស្តី គាត់និយាយបញ្ជាក់ថាអាហ្នឹង ស្តែកស្លាប់ ស្តែករស់អាម៉េចគេទេ។ បាទ ហើយខ្ញុំក៏មិនចាប់
 13 អាវម្នាក់អីដែរ។ ខ្ញុំក៏ឈប់ដេញដោលពេលហ្នឹងទៅ។ អាហ្នឹងខ្ញុំនៅចាំសួរដេញដោលជាមួយពុកខ្ញុំ
 14 ប៉ុណ្ណឹង។

15 [១៥:២២:១៣]

16 **ស:** សូមអរគុណ។ អម្បាញ់មិញលោកបានលើកឡើងថា ចេញពីផ្ទះទាំងកណ្តាល -- ទាំងយប់
 17 តើលោកថា លោកទៅ ចេញទៅណាដែរពេលនឹង?

18 **ឆ:** ពេលហ្នឹង ខ្ញុំធ្វើដំណើរពីផ្ទះខ្ញុំនៅជ្រោយចង្វារ មុខកំពូល ខេត្តកណ្តាលហ្នឹង ទៅសន្ទរម៉ុកផ្ទះ
 19 របស់ឪពុកមារបស់ខ្ញុំ។

20 **ស:** សូមអរគុណ។ អីចឹងឥឡូវខ្ញុំសូមបង្វែរសំណួរខ្ញុំពាក់ព័ន្ធជាមួយនឹងការធ្វើដំណើររបស់
 21 លោកវិញ។ ពីមុនខ្ញុំបានសួរលោកពាក់ព័ន្ធជាមួយនឹងការធ្វើដំណើរហ្នឹង តើលោកធ្វើដំណើររយៈពេល
 22 ប៉ុន្មានដែរ ទើបចេញផុតពីទីក្រុងភ្នំពេញនៅក្នុងអំឡុងពេលនឹង?

23 [១៥:២៣:០៧]

24 **ឆ:** ខ្ញុំធ្វើដំណើរហ្នឹងប្រហែលជាខ្នងម៉ោង បើគិតមើលជាថ្ងៃ ៗ ប្រហែលជាថ្ងៃត្រង់ ខ្ញុំចេញពី
 25 សន្ទរម៉ុក ធ្វើដំណើរមកគល់ស្ពានជ្រោយចង្វារហ្នឹងតាមផ្លូវជាតិលេខ៦ហ្នឹង ខំប្រឹងដើរ ខំប្រឹងកន្លែងណា

1 ដែលមិនចង្អៀតទៅដើរលឿន កន្លែងណាគេចង្អៀតទៅដើរបានយឺតអីចឹង។ ខ្ញុំស្រួតៗ គេចង្អាយពីទី
2 ក្រុងភ្នំពេញ ក៏ប៉ុន្តែមិនដឹងជាធ្វើដំណើរហ្នឹងដល់កន្លែងណាអីកន្លែងណា ខ្ញុំមិនបានដឹងទេ។ ខ្ញុំបានសួរតែ
3 ឪពុកម្តាយខ្ញុំថា ដល់កំពង់ចម្កងៗ តែប៉ុណ្ណឹងឯង។ ខ្ញុំចាំបានតែប៉ុណ្ណឹង។ ត្រើយខាងលិច បញ្ជាក់ថា
4 ត្រើយខាងលិចទៀត។

5 **ស៖** លោកថា ពេលនឹងមានមនុស្សច្រើន តើមនុស្សច្រើនកកកុញហ្នឹង តើលោកមានដឹងថា
6 ពួកគាត់មកពីខាងណាដែរឬទេពេលនឹង ដូចថា ជាមនុស្សដែលអ្នកទីក្រុងភ្នំពេញសុទ្ធសាធ ឬមួយក៏មាន
7 អ្នកមកពីបណ្តាខេត្តដែរ?

8 [១៥:២៤:៣៥]

9 **ឆ៖** បាទ ពេលហ្នឹងខ្ញុំមិនបានចាប់អារម្មណ៍គយគន់មនុស្សមកពីណាទេ។ ខ្ញុំប្រហែលជាថា
10 មនុស្សហ្នឹងនៅក្នុងទីក្រុងតែម្តង ដែលធ្វើដំណើរចេញទៅហ្នឹង ព្រោះខ្ញុំវាអត់បានដឹងសភាពការណ៍អី។
11 ព្រោះខ្ញុំអង្គាល់នឹងនៅជាក្មេងសិស្សសាលា គេហៅថា ក្មេងសិស្សសាលា មិនទាន់ស៊ីជម្រៅពាក្យអ្វីៗ
12 បានច្រើន បាទ។

13 **ស៖** ចាស សូមអរគុណ។ ហើយតើពេលហ្នឹងក្រុមគ្រួសាររបស់លោកហ្នឹងមានគោលដៅត្រូវ
14 ទៅដែរឬទេ ឬមួយក៏មានការចង្អុលបង្ហាញអំពីអ្នកដែលតម្រូវឱ្យខាងក្រុមគ្រួសាររបស់លោក ក៏ដូចជា
15 ប្រជាជនដទៃទៀត ចាកចេញពីទីក្រុងភ្នំពេញ?

16 **ឆ៖** បាទ ក្រុមគ្រួសារខ្ញុំគ្មានគោលដៅនឹងត្រូវចាកចេញពីទីក្រុងភ្នំពេញទេ។ តាមពិតចង់រស់
17 នៅក្នុងហ្នឹង ព្រោះគិតថាប្រសិនបើចាកចេញទៅ វាដូចជាថានឹកនៅស្តាយអីចឹង។ ដល់ពេលគេឃើញ
18 គេចេញ ចេញតាមគេតាមឯងអីចឹងទៅ។ ព្រោះពេលហ្នឹងពួកគេដើរឃោសនា ដើរនិយាយអីចឹងទៅថា
19 ចេញតែ៣ថ្ងៃទេ ៣ថ្ងៃហ្នឹងគេ កងទ័ពហ្នឹង គេរៀបចំបោសសម្អាតខ្លាំង។ ហើយខ្ញុំហ្នឹងនៅជាសិស្ស
20 សាលា មិនដឹងខ្លាំងអីរបៀបម៉េច អីរបៀបម៉េចទេ អត់បានដឹងទេ។ មិនដឹងអ្នកណាខ្លាំង មិនដឹងអ្នកណា
21 សត្រូវអី ដូចថា សូម្បីតែខ្ញុំរៀនអក្សរហ្នឹង រៀនដល់ ក៏ប៉ុន្តែវាអត់ទាន់ដឹងថាឃើញថាជាក់ស្តែងពិត
22 ប្រាកដ ថាយ៉ាងម៉េចយ៉ាងណា បាទ តាមខ្ញុំដឹង។

23 [១៥:២៦:២៣]

1 **ស៖** សូមអរគុណ។ អ៊ីចឹងខ្ញុំសូមសួរបន្តទៀត ថាតើនៅពេលដែលក្រុមគ្រួសាររបស់លោកដើរ
2 ចេញទៅតាមផ្លូវហ្នឹងមានគេប្រាប់អំពីទិសដៅ ដែលខាងក្រុមគ្រួសារលោកទាំងអស់ គេមានចង្អុលទិស
3 ដៅឱ្យក្រុមគ្រួសារលោកទៅដែរឬទេ?

4 **ឆ៖** បាទ ពេលហ្នឹងខ្ញុំឃើញអាហ្នឹងមិនដឹងជាគេហៅផ្លូវស្អីទេ ដូចជាខ្ញុំចាំមើលថា ខាងស្តាំ
5 និងខាងឆ្វេងមិនដឹងទេ នៅជាប់នឹងគល់ស្ពានជ្រោយចង្វារ អាកន្លែងសព្វថ្ងៃហ្នឹង គេដាក់បិទរបងហ្នឹង។
6 ឃើញមានទាហាននៅក្នុងហ្នឹងបួននាក់នៅខាងណោះក៏មាន ខាងណោះក៏មាន ហើយចន្លោះកណ្តាលៗ
7 ចិញ្ចើមផ្លូវហ្នឹងទុកឱ្យប្រជាជនធ្វើដំណើរហ្នឹង គឺឃើញគេដាក់ គេថាដេញឱ្យទៅអីចេះ ៗទៅតាម
8 ផ្លូវជាតិលេខ៦អីចេះ។ ហើយដល់ពេលអ្នកខ្លះហ្នឹង ខ្ញុំឃើញថា វាអត់យល់អីអីចឹង វាបានសម្តែងសួរថា
9 “អត់ឃើញមុខកាំភ្លើងគេដាក់ទៅហ្នឹងទេ អត់ចេះមើលមែន!”។ ខ្ញុំថា អីយ៉ាស់ អានេះកាចតើអី! បាទ
10 ខ្ញុំថាអីចឹង ខ្ញុំបាននិយាយពោលពាក្យ “អីយ៉ាស់អានេះកាច” ខ្ញុំថាអីចឹង។ ហើយដល់ពេលម្តាយខ្ញុំថា
11 “អីកុំមាត់ កូនឯងថាអីអីចឹង ប្រយ័ត្នគេព្រួយ”។ ហើយខ្ញុំក៏លែងថា ខ្ញុំចេះតែដើរទៅទៀតទៅ។

12 [១៥:២៨:០៨]

13 **ស៖** ពេលនោះ ក្រុមគ្រួសាររបស់លោកហ្នឹង ចេះតែដើរទៅៗ។ អ៊ីចឹងខ្ញុំចង់សួរថា តើពេល
14 ហ្នឹងក្រុមគ្រួសាររបស់លោកហ្នឹង ដើរទៅកន្លែងណាដែរ? ទៅស្នាក់ទៅឯណា? ហើយមានគោលបំណង
15 ថាចង់ទៅស្នាក់នៅឯណាដែរ ហើយចង់រស់នៅឯណា? ឬក៏យ៉ាងម៉េចដែរពេលហ្នឹង? លោក សូមលោក
16 ជួយរៀបរាប់ឱ្យលម្អិតបន្តិចមក អំពីដំណើរខ្សែជីវិតរបស់ក្រុមគ្រួសារលោកនៅក្នុងរបបកម្ពុជាប្រជា
17 ធិបតេយ្យហ្នឹង ថាតើវាប្រព្រឹត្តទៅយ៉ាងម៉េចដែរនៅអំឡុងពេលដែលគេតម្រូវឱ្យក្រុមគ្រួសាររបស់លោក
18 ហ្នឹងចាកចេញពីផ្ទះ ហើយជាពិសេសចាកចេញពីទីក្រុងភ្នំពេញនោះ?

19 **ឆ៖** បាទ ដែលក្រុមគ្រួសារខ្ញុំដែលមានបំណង គោលដៅដែលត្រូវធ្វើដំណើរចាកចេញពីភ្នំពេញ
20 ទៅកាន់កន្លែងដែលស្នាក់នៅហ្នឹង គឺម្តាយខ្ញុំពុកខ្ញុំហ្នឹងបានមានប្រសាសន៍ថា “យើងទៅឱ្យឆ្ងាយពីទីក្រុង
21 ភ្នំពេញបន្តិចកូន” ហើយបើសិនជាថា យើងឆ្ងាយ -- នៅកៀកទីក្រុងភ្នំពេញអីចឹង ភាពចលាចលហ្នឹង
22 កើតឡើងហ្នឹង គឺទំនិញទិញដូរ លក់ដូរអីហ្នឹង គឺវាឡើងថ្លៃណាស់។ អ៊ីចឹងទៅឱ្យឆ្ងាយបន្តិច។ ហើយ
23 បើសិនជាយើងមិនបានជាប់ជាលុយជាកាក់ហ្នឹងមកច្រើនលើសលប់មែន ក៏ប៉ុន្តែយើងអាចថាមានលុយ
24 ប្រាក់មួយចំនួនគ្រាន់តែសម្រាប់ទិញតែអង្ករ តែម្ហូបយើងអាចដើររកតាមវាលស្រែបាន។ អ៊ីចឹងឃើញថា
25 ខ្ញុំហ្នឹងទៅដល់កំពង់ចម្កង ប៉ុន្តែខ្ញុំហ្នឹងអត់ស្គាល់អីទេ ព្រោះនៅពីតូចៗ ខ្ញុំមិនបានចេះនាំ ឪពុកម្តាយខ្ញុំ

1 នាំដើរលេងឆ្ងាយៗអីចឹងទេ។ ប៉ុន្តែគ្រាន់តែថា ពេលហ្នឹងខ្ញុំសួរពុករបស់ខ្ញុំថា “ពុកដល់ណា?” ពុកខ្ញុំក៏
 2 ឆ្លើយថា “ដល់កំពង់ចម្លង”។ ដល់ហើយ ក៏ខ្ញុំមិនចាប់អារម្មណ៍ ខ្ញុំថា “អូ កំពង់ចម្លងមានទឹកទន្លេដែរ”។
 3 ខ្ញុំថា “អីចឹង”, ប្អូនថា “ អើ គេចម្លងទ្បានចម្លងអី បើមិនប្រើទឹកទន្លេ”។ អីចឹងខ្ញុំក៏មិនចាប់អារម្មណ៍ចាប់
 4 អីទៀតដែរ។ ក៏នៅសម្រាកត្រើយខាងលិច តែធ្វើដំណើរទៅហ្នឹងគ្មានទេ គ្មានកន្ទេល គ្មានមុង គ្មានអីទេ
 5 បាទ ព្រោះនឹកឃើញថាវា ៣ថ្ងៃទេ ធ្មេចបើកៗវាដល់ហើយ វាដល់ពេលហ្នឹងវិញហើយ។

6 [១៥:៣០:២៤]

7 ដល់ពេលហ្នឹងហើយ ឃើញមានដើមឈើ ដើមរាំងៗ ចាំច្បាស់ថាដើមរាំង ឃើញមានដើមរាំង
 8 ហ្នឹងស្អាតល្អមអាចទៅស្នាក់នៅហ្នឹង។ ក៏កាច់ស្លឹកឈើស្លឹកអីនៅតាមចិញ្ចើមៗផ្លូវហ្នឹងដាក់ក្រាល
 9 ចុះអាយើង គេហៅថាជើងទេរបស់ផ្លូវហ្នឹង ចុះទៅបន្តិចទៅ យើងដល់កន្លែងដើមរាំងហ្នឹងហើយ។
 10 ចុះទៅដេកស្នាក់នៅហ្នឹង១យប់។ ពេលហ្នឹង ខ្ញុំដេកមិនដែលលក់ទេ ព្រោះធ្លាប់នៅផ្ទះមានមុង មានស្តី
 11 គ្រប់បែបសព្វយ៉ាង ពេលខ្ញុំធ្វើដំណើរទៅហ្នឹង ឃើញថាវាមានមូសខាំ មូសអីគ្រប់គ្រាន់ ថាពិបាកណាស់
 12 ធ្វើឱ្យខ្ញុំពិបាកវេទនាមែនទែន។ ហើយមួយខ្ញុំ ចេះតែស្តីបន្ទោសខ្ញុំថា “ទៅទៅកូនហើយវាអត់យូរទេ តែ
 13 ៣ថ្ងៃទេកូន យើងនឹងបានទៅដល់ផ្ទះដល់សម្បែងយើងវិញហ្នឹង យើងរស់នៅបានសប្បាយដូចពីមុនៗ
 14 មកអីចឹង”។ ខ្ញុំចាំពាក្យភាសាគាត់ ដែលគាត់និយាយដាក់ខ្ញុំអីចឹង ហើយនិងដាក់បងដីដូនមួយខ្ញុំ។ ពន្យ
 15 ពន្យល់ឱ្យខ្ញុំអីចឹង។ ខ្ញុំចាំៗបានប៉ុណ្ណឹង។

16 **ស៖** សូមអរគុណ។ ហើយតើពេលនុងរបបនៃការហូបចុកយ៉ាងម៉េចដែរ នៅពេលដែលនៅ
 17 ក្រោមដើមឈើហ្នឹង ហើយពេលហ្នឹងលោកនៅស្នាក់នៅទីនោះរយៈពេលប៉ុន្មានដែរ? ហើយនិងរបប
 18 ហូបចុកយ៉ាងម៉េចដែរ? ការហូបចុកអីៗគេមានការឧបត្ថម្ភពីខាងទាហានខ្មែរក្រហម ដែលនៅតំបន់
 19 នោះអីដល់ក្រុមគ្រួសាររបស់លោកដែរឬទេ?

20 **ឆ៖** បាទដូចជាអត់ឃើញមានខាងទាហានខ្មែរក្រហមណាឧបត្ថម្ភទេ បាទអត់មានទេ។ ពេល
 21 ហ្នឹងឃើញតែមួយខ្ញុំហ្នឹងដើរទៅខ្លីកូនឆ្នាំងគេមួយល្អម យកមកដាំទឹកស្រះមីទទួលទាន។ តែមីហ្នឹងខ្ញុំ
 22 នៅចាំបានថា មីហ្នឹងមីរូប ប្រអប់វានៅក្រដាស ប្រអប់វាធ្វើពីក្រដាស ហើយដាក់រូបបង្កងៗ។ ខ្ញុំនៅចាំ
 23 បានពីសង្គម លន់ នល់ ក៏ប៉ុន្តែគ្រាន់តែថាឱ្យខ្ញុំទៅចាំរោងចក្រផលិតនៅត្រង់ណាៗ ខ្ញុំអត់បានចាំទេ។
 24 ក៏ប៉ុន្តែឃើញឱ្យអ្នកមីឱ្យហូបៗ។ ហ្នឹង គឺមួយខ្ញុំពុករបស់ខ្ញុំហ្នឹង។

25 [១៥:៣៣:០១]

1 **ស៖** តើក្រុមគ្រួសាររបស់លោក រស់នៅកំពង់ចម្កងឬឯងរហូត ឬក៏យ៉ាងម៉េចដែរ?

2 **ឆ៖** បាទ ក្រុមគ្រួសារខ្ញុំមិនបានរស់នៅក្នុងកំពង់ចម្កងនោះរហូតទេ។ ពេលព្រលឹមឡើងភ្នំ

3 ស្រាងៗឬឯង ក្រុមគ្រួសារខ្ញុំឬឯងក៏បានឆ្លងទៅត្រើយខាងកើតវិញ ឆ្លងទៅត្រើយខាងកើតឬឯងថា ក្រែង

4 លោទៅរកអាកន្លែងដែលគួរសមជាងគេនៅពីយប់។ ដល់ពេលទៅឬឯងគឺថា ឃើញថាទៅរកបានអា

5 សំយាបផ្ទះគេមួយៗឬឯង ក៏ស្នាក់នៅស្នាក់នៅ សុំគេឬឯង គេថា “មិនបាច់ស្នាក់នៅអីទេ សុទ្ធតែ

6 អ្នកដំណើរដូចគ្នាទេ”។ អីចឹងក៏ស្នាក់នៅជុំគ្នាឬឯងទៅ។ ហើយក៏ចេះតែយប់ឡើងប្រាជ្ញលេងគ្នាទៅថា

7 “សួរនៅណា? អីណាទៅ?” កាលឬឯងចាស់ៗសួរ ហើយឃើញថាខ្ញុំឬឯងមិនបានចាប់អារម្មណ៍សួរអី

8 ដល់ នៅអង្គុយស្តាប់អង្គុយអីគាត់ទេ។ គ្រាន់គិតថាប្រមូលអារម្មណ៍ដែរថា ដឹងថានៅក្នុងគោលដៅវិញ

9 ថាប្រហែលជា៣ថ្ងៃឬឯង ខ្ញុំបានទៅរៀនវិញហើយណោះម៉ែ? ខ្ញុំសួរម្តាយខ្ញុំថា “អើ កូនបើគេឱ្យយើង

10 ចេញតែ៣ថ្ងៃ ក្រោយពី៣ថ្ងៃទៅ កូនឯងអីចឹងបានទៅសាលា ទៅអីវិញធម្មតាហើយ”។ ខ្ញុំទៅសួរគាត់

11 ដល់កម្រិតឬឯង។ ដល់តែពេលហើយ ដេក១យប់ ដេកនៅត្រើយខាងកើតឬឯង១យប់ ស្តែកឡើងរង់ចាំ

12 ១យប់ទៀតៗ ដល់យប់ទី៣នោះ ឃើញគេដូចជា គ្មានឃើញប្រជាជនណាធ្វើដំណើរចូលទៅទីក្រុង

13 ភ្នំពេញវិញសោះ។ ដល់ពេលឬឯងឆ្ងល់ ចាប់ផ្តើមឆ្ងល់ៗឬឯង គឺថា ចាប់ផ្តើមឆ្ងល់អីចឹងក៏ឃើញថា

14 ម្តាយខ្ញុំឬឯងទៅសួរៗឬឯង មិនដឹងជាកងឈ្នួប មិនដឹងទាហានទេ ក៏ប៉ុន្តែមានឃើញកាន់កាំភ្លើង ប៉ុន្តែ

15 អត់មាន ដូចជាអត់មានម្នាក់ពាក់ទេ ប៉ុន្តែពាក់ស្បែកជើង ព្រោះវាអត់មានសញ្ញាអីជាសម្គាល់ថាអាហ្នឹង

16 ជាទាហាន ឬក៏ជាឈ្នួបអី។ អត់បានដឹងទេ។ ដល់ពេលសួរថា សួរទៅ គេក៏បានឆ្លើយប្រាប់ថា “ស្រុក

17 មីងឯងនៅឯណា? ថាស្រុកខ្ញុំនៅកំពត។ ស្រុកមីងឯងនៅឯណា? ទៅឬឯងវិញទៅ”។ បាទ ដល់ពេល

18 ហើយអីចឹង “អុញ! ចុះថាចេញតែ៣ថ្ងៃ ហើយឥឡូវស្រាប់ថា ស្រុកឯណា ទៅឬឯងវិញអីចឹង។

19 ទៅរៀបចំទៅ”។ ដល់ពេលហើយអីចឹង អូ កាន់តែម្តាយខ្ញុំឬឯង ហើយឪពុកខ្ញុំ កាន់តែយល់ជ្រួតជ្រាប

20 អីចឹង។ ហើយដល់ពេលហើយអីចឹង អីចឹង ខ្ញុំសូមឆ្លងទៅកាន់ត្រើយខាងលិចវិញ ដើម្បីទៅកំពត។ ថា

21 “អត់ទេ មុខឆ្លងមកហើយ ទៅតែម្តងទៅ”។ ពេលឬឯងក៏ខ្ញុំ ក្រុមគ្រួសារខ្ញុំក៏បានធ្វើដំណើរតាមឬឯង

22 រហូត ដូចជាទៅតាមឬឯងទៅ ខ្ញុំនៅចាំថា ភូមិឬឯង គេហៅភូមិទួលៗ ក៏ប៉ុន្តែអត់ដឹងឃុំអីទេ។ ប្រហែល

23 ជាខ្ពង់បាណាយឬឯងឯង បាទ។ ភូមិទួល តែដឹងថា ខេត្តកំពង់ចាម។

1 ទៅស្នាក់នៅហ្នឹង ប្រហែលជាបើមិនទាន់អាទិត្យ ២អាទិត្យដែរ។ បាទ ទៅហ្នឹង ឃើញខាង
2 គេហៅថា “មូលដ្ឋានៗ”។ ប្រជាជនមូលដ្ឋាន គេនិយាយអីចេះ គេថា គេជួយ ឃើញថា គេឱ្យស្រូវ
3 ឱ្យអីអីចឹងទៅ ដោយសារយើងមានជាសម្លៀកបំពាក់ល្អៗបន្តិចៗទៅ យើងឱ្យគេមួយកំប្លោ ឬក៏ពីកំប្លោ
4 អីអីចឹងទៅ គេឱ្យជាស្រូវ ឱ្យជាអង្ករយើង ឱ្យជាផ្កា ឱ្យជាអីដំបាយអីអីចឹងទៅបាទ។ ឃើញពេល
5 ហ្នឹង ឃើញខ្ញុំពុកម្តាយខ្ញុំហ្នឹងទៅបានទៅនិយាយជាមួយក្រុមគ្រួសារមូលដ្ឋានហ្នឹងថា “ចង់សុំស្នាក់នៅ
6 នៅភូមិទួលហ្នឹង” ឃើញគេនាំម្តាយខ្ញុំហ្នឹង ហើយមូលដ្ឋានហ្នឹង ឡើងទៅ ប៉ុន្តែមិនដឹងឡើងទៅកន្លែង
7 ណា ខ្ញុំអត់បានដឹងទេ ព្រោះខ្ញុំអត់បានទៅជាមួយគាត់។ យើងឃើញឡើងទៅបាត់អីចឹងទៅ ប្រហែល
8 ជាមួយសន្ទុះធំ គាត់មកវិញ គេថា “មិនអនុញ្ញាតឱ្យទៅទេ ព្រោះអ្នកឯងជាជន១៧មេសា។ ឯចំណែក
9 ភូមិហ្នឹង គេរំដោះបានមុន គេចាត់ថា ជន១៨មេសា”។ ហើយខ្ញុំអត់យល់ៗ ថា១៧មេសា ១៨មេសា
10 របៀបម៉េចទេ។ ប៉ុន្តែដឹងថា តែលេខ១៧ ១៧ហើយ តែ១៨ ១៨ហើយ។ ដល់សាអីគេ ខ្ញុំអត់យល់
11 ភាសាស៊ីជម្រៅរបស់គេហ្នឹង ក៏បានលា -- បានចាកចេញពីកន្លែងគាត់ហ្នឹងមកវិញ ឃើញនឹងគាត់ហ្នឹង
12 ជួយអាណិតអាសូរដែរ។ គាត់យកទេះក្របីហ្នឹង សណ្តោងកន្ទុយរឹមករបស់ខ្ញុំនោះ កន្ទុយរឹមកដែលខ្ញុំ
13 អូសអីវ៉ាន់ ដឹកអីវ៉ាន់ទៅ ចេញមកដល់ផ្លូវជាតិៗ ក៏បែកគ្នាត្រឹមហ្នឹងៗ។ ខ្ញុំក៏បានបន្តដំណើរៗ ថ្ងៃហ្នឹង
14 ពេលហ្នឹងបន្តដំណើរមកវិញហើយ។ បាទ បន្តដំណើរថយក្រោយវិញ។ ថយក្រោយហ្នឹងឃើញថា
15 ថយមកអីចឹងមក មកឆ្លងសាឡាងហ្នឹងដដែលហ្នឹង ឆ្ពោះទៅកាន់ អាឆ្លងហ្នឹងគឺមិនអាចធ្វើដំណើរបាន
16 លឿនទេ ក៏ប៉ុន្តែអានេះដោយសារខ្ញុំនិយាយកាត់ៗទៅ ចោះៗទៅ ឃើញថា ទៅដល់ ទៅតាមផ្លូវស្រុក
17 ឧដុង្គ វាវាជធានីភ្នំពេញ ព្រោះទៅដល់ហ្នឹងគេមិនអនុញ្ញាតឱ្យចូលទីក្រុងទេ។ គេបិទនៅកន្លែងផ្លូវ
18 ព្រែកក្តាមហ្នឹង ត្រើយខាងលិច។

19 [១៥:៣៩:២៦]

20 អីចឹង ក៏ខ្ញុំបែកទៅ វាវាទៅផ្សារឧដុង្គ បាទ ខ្ញុំទៅដល់ ខ្ញុំក៏ទៅដេកនៅហ្នឹង ១ថ្ងៃ ២ថ្ងៃ ដើម្បី
21 សម្រាកយកជើងៗ ក្រោយពីធ្វើដំណើរទៅ វា៣, ៤ថ្ងៃហ្នឹង វាឆ្ងាយណាស់ វាអស់ជើង។ បើនិយាយ
22 ទៅ ថាវាអស់ជើង អស់មែនទែន អស់លែងចង់ដើរ បាទ។ ខ្ញុំនៅចាំបានប៉ុណ្ណឹង។

23 **ស:** តើនៅពេលនោះ តាមផ្លូវដែលលោកថា ធ្វើដំណើរចេញពីកំពង់ចម្ការទៅតាមបាធាយ
24 រហូតទៅដល់ខាងព្រែកក្តាម តើពេលហ្នឹងលោកមាន ក្រុមគ្រួសាររបស់លោកហ្នឹងមានជួបស្ថានការណ៍
25 លំបាកអី ឬក៏បញ្ហាអីដែរឬទេនៅពេលនោះ? ឧទាហរណ៍ដូចជាការស្នាក់នៅ ការហូបចុក ឬក៏មានការ

1 ឈឺស្មាត់អីតាមផ្លូវដែកឬទេ ហើយបើមានៗការជួយ មានការយកចិត្តទុកដាក់ពីខាងអ្នកនៅក្នុងតំបន់
2 ដែលគេរស់នៅទីនោះ ឬក៏ខាងអ្នកគ្រប់គ្រងអីដែរឬទេ?

3 [១៥:៤០:៣៧]

4 **ឆ៖** ដែលខ្ញុំបាននៅត្រើយខាងកើតហ្នឹងណា គឺការហូបចុករបស់ខ្ញុំវេទនាមិនគួរអាចខ្ញុំទទួល
5 យកបានទេ ព្រោះអត់តាំងពីឆ្នាំដំបូងដាំបាយដាំអីអីចឹង ពេលដាំបាយម្តងៗរត់រកខ្ចីគេ ដោយសារនឹកឃើញ
6 ថា ឪពុកម្តាយខ្ញុំថា អ្វី! ៣ថ្ងៃវាគ្រប់គ្រាន់ហើយកូន សម្រាប់មីមួយបាយហ្នឹងវាគ្រប់ហើយ ដើម្បីចូលទៅ
7 ទីក្រុងភ្នំពេញវិញ អីចឹងមិនបានកាន់ឆ្នាំងបានអីមកជាមួយអីទេ។ ដល់ពេលហើយអីចឹងក៏ៗ សម្រេចចិត្ត
8 ថា ខ្ចីគេប្រើបណ្តោះអាសន្នហូបមួយគ្រាៗសិនទៅ នឹកឃើញថាពេលវេលាហ្នឹងវាអត់យូរ វាមិនយូរ
9 ទេ។ ដល់ពេលចេះតែនៅអីចឹងទៅ ដល់ខ្ញុំចាប់ផ្តើមឃើញថា “អ្វី! ពេលហូបម្តងៗ ខ្ញុំថាម៉ែ ដូចកាលពី
10 យើងនៅផ្ទះយើងអត់អីចឹងណា សាច់ម្ហូបអាហារអីយើងហូបគ្រប់គ្រាន់បរិបូរ ដល់ពេលយើងមកនៅ
11 អីចឹង ហើយហូបដូចជាគ្មានឃើញដែលសាច់អី ឥឡូវមើលឃើញបងដីដូនមួយក្តៅខ្លួនហើយ ទៅរក
12 ឯណា ទៅរកថ្នាំរកអីឯណា?”។ “អ្វី! កូនឆ្លើយ កូនឯងមកកន្លែងកណ្តាលវាល កូនឯងទៅរកស្តី
13 ឃើញ”។ ក៏គ្មានយកចិត្តទុកដាក់ពីប្រជាជនមូលដ្ឋាននៅម្តុំហ្នឹងអត់ទេ ដូចអត់មានសោះ ហើយក៏
14 សុខចិត្តថា យកអាហារពោះគោជ្រលក់ទឹក ពូតស្តុំបណ្តោះៗសិន។ បាទ ខ្ញុំនៅចាំបានប៉ុណ្ណឹង។

15 **ស៖** សូមអរគុណ។ អីចឹង ខ្ញុំសូមសួរលោកបន្តទៀតថា តើនៅពេលដែលធ្វើដំណើរពីមួយ
16 កន្លែងទៅមួយកន្លែងហ្នឹង តើលោកមានដែលប្រទះឃើញមានប៉ុស្តិ៍យាម ឬក៏ប៉ុស្តិ៍ឆែកឆេរចំពោះប្រជា
17 ជនដែរឬទេ កាលពីអំឡុងពេលនោះ?

18 **ឆ៖** បាទ អត់ទេ។ ខ្ញុំអត់ដែលបានឃើញប៉ុស្តិ៍យាមទេ គ្រាន់តែថា គេចល័តគ្នា ឃើញគេចល័ត
19 គ្នា ដូចជា ដើរ ឬក៏ជិះកង់អីចឹង ប៉ុន្តែមិនមែនខាងក្រុមគ្រួសារខ្ញុំទេ អ្នកជិះកង់នោះគឺ ខាងខ្ញុំដូចជាចាំមិន
20 ច្បាស់ស្រពេចស្រពិលថា មិនដឹងជាកង់ឈ្នួប ហើយក៏មិនដឹងជាទាហាន។ ពេលហ្នឹងគេជិះកង់ៗ ធ្វើ
21 ដំណើរឆ្លាស់គ្នាទៅមកៗអីចឹងណា។ បាទ ខ្ញុំចាំបានតែប៉ុណ្ណឹង។

22 **ស៖** ចុះអំឡុងពេលដែលលោកធ្វើដំណើរនោះ លោកមានបានប្រទះឃើញទាហាន លន់ នល់
23 ដែរឬទេ?

24 [១៥:៤៣:៤០]

1 **ឆ៖** ពេលដែលខ្ញុំធ្វើដំណើរហ្នឹង ដូចជាមិនឃើញប្រទះឃើញមានជាទាហាន លន់ នល់ ទេ តែ
2 បើសិនជាឃើញទាហាន លន់ នល់ ស្លាប់នៅនឹងផ្លូវខ្ញុំឃើញបាទ ខ្ញុំឃើញ ក៏ប៉ុន្តែស្លាប់ហ្នឹង ខ្ញុំគិតថា
3 ប្រហែលជាបាញ់គ្នាហើយ ដោយសារបាញ់គ្នាហើយបានស្លាប់ ដែលខ្ញុំគិតឃើញអីចឹង។ តែរាងទ្រង់
4 ឃើញខ្លោចហ្នឹងហើមហើយៗ ហើមឡើងរុយរោមអ្វីៗ បាទខ្ញុំឃើញប៉ុណ្ណឹង។

5 **ស៖** នៅពេលដែលលោកបានឃើញថា ទាហាន លន់ នល់ ត្រូវបានគេសម្លាប់មានហើម អំ!
6 មានការស្លាប់។ តើលោកឃើញនៅកន្លែងណាដែរ លោកចាំបានទេ? បើគិតពីរវាងការធ្វើដំណើរពី
7 ទីក្រុងភ្នំពេញចេញរហូតតាមផ្លូវរហូតដល់ពេលប្រែកក្តាមនោះ?

8 **ឆ៖** ខ្ញុំឃើញប្រហែលជា ដូចជា តាមស្ថានមើលរបស់ខ្ញុំទៅ ហួសប្រែកក្តាមទៅបន្តិចទៅ ខ្ញុំ
9 ឃើញមានទាហានបីនាក់ស្លាប់នៅហ្នឹង តែហើមហើយ ប៉ុន្តែនៅចិញ្ចើមផ្លូវណោះ មិនមែននៅចំកណ្តាល
10 ផ្លូវទេ នៅចិញ្ចើមផ្លូវ ចិញ្ចើមយើងអីចឹង វាស្លាប់នៅអីចឹង។ ឃើញឯកសណ្ឋានប៉ារ៉ា។

11 **ស៖** ក្រៅពីឃើញទាហានស្លាប់ តើលោកមានប្រទះឃើញសាកសពជនស៊ីវិលដែរឬទេ ឬក៏
12 មានឃើញជនស៊ីវិលណាម្នាក់ដែលត្រូវរបួសអីនៅតាមផ្លូវអីដែរឬទេ?

13 **ឆ៖** ខ្ញុំឃើញម្នាក់នៅក្រោមដើម ខ្ញុំ ដើមហ្នឹងខ្ញុំអត់ចាំឈ្មោះទេ ឃើញម្នាក់ឃើញដាក់ចោល
14 នៅហ្នឹង ក៏ប៉ុន្តែវាឆ្ងាយពីភ្នែកខ្ញុំ។ ប៉ុន្តែមិនដឹងជាស្លាប់ ឬរស់ទេ តែក្នុងហ្នឹងខ្ញុំឃើញដូចជាបិទបង់អានៅ
15 ខាងមុខនេះមួយ ហើយបោះដៃផុតនេះមួយ។ បាទ បិទបង់ បាទ ខ្ញុំឃើញ ក៏ប៉ុន្តែវាមិនជិតខ្ញុំ វានៅឆ្ងាយ
16 ពីខ្ញុំ នៅក្រោមដើមឈើ។ បាទ ខ្ញុំចាំបានប៉ុណ្ណឹង។

17 **ស៖** ខ្ញុំសូមសួរលោកបកក្រោយបន្តិច ទាក់ទងទៅនឹងលោកថា លោកធ្លាប់រស់នៅផ្ទះច្រាំង --
18 កំពង់ចម្កង តើស្ថានភាពនៅកំពង់ចម្កងនាពេលនោះហ្នឹង លោកមានដែលប្រទះឃើញថា មានសាកសព
19 ដែលមានស្លាប់នៅលើ -- នៅក្នុងទន្លេអីដែរឬទេ មានអណ្តែតនៅក្នុងទន្លេអីដែរឬទេ?

20 [១៥:៤៦:២៥]

21 **ឆ៖** បាទ ខ្ញុំអត់បានដែលឃើញផង។ ព្រោះខ្ញុំមិនសូវចុះមកមាត់ទន្លេហ្នឹងញឹកញាប់ណោះ បាទ
22 ធ្វើឱ្យខ្ញុំអត់បានឃើញអីទាំងអស់។

23 **ស៖** អីចឹងខ្ញុំសូមសួរមួយទៀត ទាក់ទងទៅនឹងរឿង លោកតែងតែនិយាយថា ក្រុមគ្រួសារ
24 លោកមានក្តីសង្ឃឹមក្នុងការចូលមកទីក្រុងភ្នំពេញវិញ តើក្រុមគ្រួសារលោកមានដែលឮ ឬក៏ការប្រកាស
25 ឱ្យប្រជាជនចូលទីក្រុងភ្នំពេញ ក្នុងរយៈពេល៣ថ្ងៃវិញដែរឬទេ?

1 **ឆ៖** ទេ ដូចអត់ទេ? មានតែប្រកាសឱ្យចេញ មានតែប្រកាសឱ្យទៅស្រុកកំណើត តែដល់
2 ប្រកាសឱ្យចូលទីក្រុងភ្នំពេញវិញ អត់ឮៗតាមគេស្រែកតាមមីក្រូមេស៊ី ពេលដែលអង្គាល់ប្រកាសឱ្យ
3 ចេញពីទីក្រុងភ្នំពេញមានមីក្រូស្រែក ដល់ពេលអាប្រកាសឱ្យចូលហ្នឹងដូចគ្នានឹងឡើងអីទេ ស្ងាត់ឈឹង
4 មានតែដេញឱ្យចេញទៅតាមស្រុកឆ្ងាយៗ ទៅតាមជនបទអីអីចឹងមាន បើថាឱ្យចូលទីក្រុងភ្នំពេញវិញ
5 ដូចអត់មាន?

6 **ស៖** សូមអរគុណ។ ខ្ញុំសូមធ្វើការបន្តសំណួរទៀត មុននឹងបន្តិចលោកបានលើកឡើងថា ក្រុម
7 គ្រួសាររបស់លោកហ្នឹង គេមិនឱ្យស្នាក់នៅខាងស្រុកបាធាយនោះទេ អីចឹងគេរុញឱ្យទៅស្រុកកំណើត
8 នៅឯកំពត។ តើលោកចំណាយរយៈពេលប៉ុន្មានថ្ងៃដែរ ទើបធ្វើដំណើរទៅដល់ស្រុកកំណើតនៅឯខេត្ត
9 កំពតនោះ?

10 [១៥:៤៧:៥៧]

11 **ឆ៖** អាហ្នឹងខ្ញុំអត់បានគិតគូរថា ធ្វើដំណើរប៉ុន្មានថ្ងៃ ប៉ុន្មានខែអីទេ ក៏ប៉ុន្តែគិតដឹងថា ពីចេះតែ
12 ដើរៗតាមៗទៅ យប់ត្រឹមម៉ាន ដេកត្រឹមហ្នឹង បាទ។ ភ្លឺឡើងទៅទៀត ពេលណាដែលធ្វើដំណើរដូចជា
13 គេហៅថា អស់ជើង ភាសាគេហៅថាអស់ជើងទៅមុខលែងរួច ទៅសម្រាកកន្លែងហ្នឹង១ថ្ងៃ ឬក៏២ថ្ងៃ
14 អីចឹងទៅបានមានកម្លាំងស្រួលបន្តិចបន្តួចដំណើរទៅទៀត។ ក៏ប៉ុន្តែខ្ញុំមិនបានចាំ មិនបានរាប់ថា ធ្វើដំណើរ
15 ហ្នឹងប៉ុន្មានថ្ងៃទេ ប៉ុន្មានខែទេបានដល់។ បើការពិតទៅខ្ញុំគិតឃើញថា វាយូរ បើសម្រាប់ខ្ញុំ ខ្ញុំថាយូរអី
16 យូរ។ ខ្ញុំចេះតែរអ៊ូរទាំងដាក់ឪពុកដាក់ម្តាយខ្ញុំ ចុះយូរអីក៏យូរម៉្លេះ ក្រដល់អាស្រុកកំណើតហ្នឹងម៉្លេះ។ ខ្ញុំចេះ
17 តែថាអីចឹង គាត់ក៏ -- ម្តាយឪពុកខ្ញុំក៏ “ឆ្លើយ ទ្រាំៗទៅកូនឆ្លើយៗ! ចាំទៅដល់ស្រុកកំណើតយើងហ្នឹងវា
18 ស្រួលវិញហើយ”។ គាត់បានចាំប្រាប់ខ្ញុំ អង្វរទទួលខ្ញុំអីចឹង ឱ្យខ្ញុំនិយាយអីចឹង កុំឱ្យដូចថា ឱ្យខ្ញុំមានទឹក
19 ចិត្តដើរ ព្រោះធ្វើដំណើរដោយថ្មើរជើងគ្មានស្តីជិះ គ្មានស្តីទេ។ ហើយខាងអង្គការ ឬក៏ខាងខ្មែររំដោះ
20 អីហ្នឹង គេគ្មានអីមកដឹកយើងយកទៅដាក់អីឱ្យចំគោលដៅដែរ អត់ទេ។ បាទ ខ្ញុំនៅចាំបានប៉ុណ្ណឹង។

21 [១៥:៤៩:២៣]

22 **ស៖** ពេលដែលក្រុមគ្រួសារលោកហ្នឹង ធ្វើដំណើរទៅដល់ស្រុកកំណើត តើពេលនឹងមានការ
23 ទទួលរាក់ទាក់ ឬក៏ទទួលដូចថា រៀបចំឱ្យក្រុមគ្រួសាររបស់លោកហ្នឹងរស់នៅទីនោះដែរឬទេ? ដូចការ
24 រំពឹងទុករបស់ក្រុមស្នូររបស់លោកដែរឬទេ?

25 **ឆ៖** ស្តាប់សំណួរអត់ច្បាស់អីមិញ។

1 **ស៖** ខ្ញុំសូមរៀបចំសំណួរឡើងវិញ។ ខ្ញុំចង់សួរថា ម្តាយរបស់លោកប្រាប់លោកថា ឲ្យលោក
2 ទ្រាំៗទៅ នៅពេលដែលទៅដល់ស្រុកកំណើតយើងនឹងបានស្រួលឡើងវិញហើយ។ អីចឹងពេលដែល
3 ក្រុមគ្រួសាររបស់លោកហ្នឹងធ្វើដំណើរទៅដល់ស្រុកកំណើត តើពេលទៅដល់ទីនោះហ្នឹងមានអ្នកដែល
4 គេចាំទទួលយើង ដូចការរំពឹងទុករបស់ម្តាយរបស់លោកដែរឬទេ ដូចជាការរំពឹងទុកថា ទៅដល់ទីនោះ
5 នឹងបានសុខសប្បាយ ហើយនិងបានស្រួលឡើងវិញ? ហើយមានអ្នកគេចាំទទួលយើងអត់? ដូចជាសាច់
6 ញាតិ បងប្អូនអី? ហើយស្ថានភាពនៅពេលនោះយ៉ាងម៉េចដែរ? សូមលោកជួយរៀបរាប់ឲ្យបានលម្អិត
7 អំពីដំណើរជីវិតរបស់លោកនៅពេលហ្នឹង?

8 **ឆ៖** បាទ ពេលដែលខ្ញុំធ្វើដំណើរទៅដល់ស្រុក គេហៅថាស្រុកកំណើតនោះ។ ក៏ប៉ុន្តែទៅហ្នឹង
9 វាអត់ចាំគោលដៅទេ វាអត់ចាំគោលដៅយ៉ាងម៉េច? ព្រោះស្រុកកំណើតខ្ញុំនៅស្រុកអង្គរជ័យ ពេលហ្នឹង
10 គេឲ្យខ្ញុំទៅនៅស្រុក គេហៅថា ស្រុកប៉ាឡេឡែ ៗនោះទេ។ អីចឹងឃើញភាគន្លាតគ្នាហ្នឹង ខ្ញុំនៅតូចៗដែរ
11 មិនដឹងជាប្រវែងប៉ុន្មានគឺឡើយម៉ែត្រ ខ្ញុំអត់បានដឹង។ ពេលហ្នឹង គេឲ្យខ្ញុំទៅនៅស្រុកប៉ាឡេឡែ ឲ្យខ្ញុំទៅនៅ
12 ស្រុកប៉ាឡេឡែ ហ្នឹង គ្មានជនមូលដ្ឋាន ដែលចំណាំគេហៅថា “ជន១៨” នោះ។ គ្មានរាក់ទាក់អីទេ ខុស
13 តែពីយើងមានមាស ឬក៏មានរបស់បន្តិចបន្តួចយកទៅដូរជារបស់របរហូបហ្នឹង គឺអត់បានទេ គឺគ្មានអ្នក
14 ណារាក់ទាក់ឲ្យយើងទេ។

15 [១៥:៥១:៣៥]

16 ហើយពេលហ្នឹង ក្រុមគ្រួសារខ្ញុំ ក៏ដូចជាក្រុមគ្រួសារអ្នកដទៃដែរហ្នឹងដែរហ្នឹង គេបានចាត់តាំង
17 ឲ្យនៅស្រុកប៉ាឡេឡែហ្នឹង។ បាទ ដោយឡែកហ្នឹង គេបែងចែកទៀត គេបែងចែកថា ជន១៧មេសា
18 ហ្នឹងនៅម្តុំ គេមិនឲ្យរស់នៅច្រឡកច្រឡំជាមួយជន១៨មេសា ទេ។ ហើយនិងពេលនោះ ប្រធានភូមិ១
19 ហ្នឹងឈ្មោះ ខ្ញុំនៅចាំដល់រហូតដល់សព្វថ្ងៃហ្នឹង ឈ្មោះ នៅ ប៉ុន្តែមិនដឹងជាស្តី នៅ ទេ។ គាត់ហ្នឹងខាង
20 កាន់១៧មេសា ជន១៧មេសា។ អីចឹងទេ គេបង្ខំចិត្តថា ឲ្យខ្ញុំ ឲ្យជន១៧មេសាហ្នឹងទាំងអស់ ទៅធ្វើស្រែ
21 ធ្វើស្រែហ្នឹងគ្មានទេ គ្មានគោ គ្មានក្របីអីភ្នំរ គ្មានដីដែលគាត់សារួចអត់ទេ។ គឺឲ្យខ្ញុំទៅរុករានដីថ្មីតែម្តងដី
22 ហ្នឹង វាមានដីមិនមែនជាដើមឈើធំៗទេ ដើមឈើហ្នឹងតូចៗទេ ដូចជាដើមភ្នំ ដើមព្រេចដែលខ្ញុំនៅ
23 ចាំបានហ្នឹង។ ហើយក្នុងមួយនាក់ហ្នឹងដាក់កាប់ដីឲ្យទៅដល់១០ម៉ែត្របួនជ្រុង ៗទើបបានអង្ករមួយកំប៉ុង
24 ឬក៏ពីរកំប៉ុង តាមសមាជិកតិច សមាជិកច្រើន។ ពេលនឹង ខាងក្រុមគ្រួសារខ្ញុំកាប់អត់បានទេ កាប់
25 មិនបានទេ ព្រោះម្នាក់ដល់១០ម៉ែត្របួនជ្រុង ហើយឪពុកខ្ញុំមួយ ម្តាយខ្ញុំមួយ វាចូល២០ម៉ែត្របួនជ្រុង។

1 អីចឹងមិនអាចធ្វើបាន។ ដល់មិនអាចធ្វើបានទៅ លោកប្រធានភូមិ នៅ, ឈ្មោះ នៅ ហ្នឹងគាត់គឺថា រកអា
2 គំនិតផ្សេងៗ។ ដល់តែគាត់រកគំនិតផ្សេងអីចឹង គាត់ថាអីចឹងឱ្យដាក់ជាគ្រួសារ កាប់គាស់ឱ្យជាគ្រួសារ។
3 ពេលហ្នឹង ខ្ញុំហ្នឹងគេបង្កើនឱ្យឡើងអាមួយគ្រួសារខ្ញុំហ្នឹង ឱ្យឡើង១២ម៉ែត្រៗ បួនជ្រុង ទើបបានអង្ករពីរ
4 កំប៉ុងយកមកសម្រាប់ទទួលទាន។

5 [១៥:៥៣:៤៥]

6 ពេលអីចឹង ខ្ញុំឃើញឪពុក ឃើញម្តាយខ្ញុំ ខ្លោចផ្សាណាស់ ដែលគាត់ខំកាប់ ខំគាស់ ក្រើសហូរ
7 ជោកពេញទាំងខ្លួន ក៏ដូចជាអ្នកដទៃដែរ គ្មានពេលសម្រាកទេ ទម្រាំបានអង្ករពីរកំប៉ុងយកមកទទួលទាន
8 ហើយសមាជិកខ្ញុំមានបីបួនប្រាំនាក់ហ្នឹង។ ទទួលទាន គឺមិនគ្រប់ទេ ថែមៗ បន្លែផ្លែឈើ។ ពេលហ្នឹងខ្ញុំ
9 ដូចជាថា កូនព្រលិតចុះ ខ្ញុំថាអាហ្នឹងដូចព្រលិតហើយ ប៉ុន្តែស្លឹកវាខុសគ្នាពណ៌ខៀវៗ។ ដល់ពេល
10 ក្រោយមកទៀត បានខ្ញុំដឹងចាំឈ្មោះ សួរគេ សួរឯងទៅ គេថា អាហ្នឹង ស្តង់ៗ ដើមសរសៃរអំបោះតូចៗ
11 តែប្រភេទដូចព្រលិតដែរ យកមកច្រូតដាក់បបរហូបល្វីងតិចៗ។ យកមកធ្វើការទទួលទាន។ បាទ ខ្ញុំនៅ
12 ចាំបានប៉ុណ្ណឹង។

13 **ស:** សូមអរគុណ។ អីចឹងខ្ញុំចង់បន្តសំណួរទៀតថា រវាង -- លោកបានលើកអំពីមូលដ្ឋានចាស់
14 និងមូលដ្ឋានថ្មី។ អីចឹងរវាងពួកមូលដ្ឋានចាស់និងមូលដ្ឋានថ្មី តើលោកបានលើករៀបរាប់អំពីពួកមូលដ្ឋាន
15 ថ្មីហើយ។ ចុះការហូបចុករបស់ពួកមូលដ្ឋានចាស់យ៉ាងម៉េចដែរពេលនឹង? មានភាពខុសគ្នាជាមួយក្រុម
16 គ្រួសាររបស់លោកដែលជាមូលដ្ឋានថ្មីហ្នឹងកម្រិតណាដែរពេលនោះ?

17 **ឆ:** មូលដ្ឋានចាស់ហ្នឹង គេអីចេះ! គេធ្វើការហ្នឹងមិនច្រឡំក្រឡំជាមួយអាខាង១៧មេសា ទេ
18 គេធ្វើជាក្រុមគ្នាគេ ធ្វើជាក្រុមនៅគ្នាគេ តែរបបអង្ករគេនឹង គេអាចទទួលទានហូបគ្រប់គ្រាន់បាទ។ អ្នក
19 ណាចេញទៅធ្វើការ គឺក្នុងម្នាក់បានមួយកំប៉ុង។ គេគិតឱ្យខាង ដូចថា គេហៅថាជន១៨មេសានោះ
20 ដែលមានឯកសណ្ឋានជាពណ៌ខ្មៅនោះ។ បាទ អាហ្នឹងខ្ញុំឃើញអីចឹង។

21 [១៥:៥៥:៥៧]

22 **ស:** សូមអរគុណ។ អីចឹងខ្ញុំសូមបន្តទៀត។ ខ្ញុំសូមសួរលោកថា តើនៅពេលនោះក្រុមគ្រួសារ
23 របស់លោកដែលជាពួកមូលដ្ឋានថ្មីហ្នឹង គេមានធ្វើស្ថិតិសម្រាប់ក្រុមគ្រួសារដែលមកថ្មី ដូចជាក្រុម
24 គ្រួសាររបស់លោកដែរឬទេ?

1 **ឆ៖** បាទ ខ្ញុំបានដឹងថា ពេលហ្នឹងដូចអត់មានថ្នាក់ពីណាពីណាមកធ្វើទេ មានតែគេហៅប្រធាន
2 ភូមិឈ្មោះ នៅ ហ្នឹង បានចុះមកកត់សមាជិកខ្ញុំមានប៉ុន្មាននាក់ សមាជិកអ្នកដទៃមានប៉ុន្មាននាក់អីចឹង។
3 គេចុះមកកត់តែប៉ុណ្ណឹងឯង។ គេអត់មានធ្វើស្តីដូចយើងសព្វថ្ងៃហ្នឹងទេបាទ។ ខ្ញុំនៅចាំបានប៉ុណ្ណឹង។

4 **ស៖** តើលោកមានចាំបានឬទេ មូលហេតុអ្វីបានជាគេធ្វើស្ថិតិចំពោះក្រុមគ្រួសាររបស់លោក
5 ដូច្នោះ?

6 **ស៖** ពីព្រោះអីហ្នឹង ខ្ញុំដូចថានៅចាំបានថា មិនជាគេធ្វើហ្នឹង គេធ្វើរបៀបម៉េចអី របៀបម៉េច
7 ទេ? ក៏ប៉ុន្តែប្រហែលជា បើតាមខ្ញុំគិតមើលបន្តិចម្តងៗ ហើយខ្ញុំលួចសួរម្តាយខ្ញុំពុកខ្ញុំហ្នឹង គឺថាប្រហែល
8 ជាគេកត់យកចំនួន ឬក៏ស្រួលងាយអ្វីផ្សេងដែលគេតម្រូវការមិនដឹង អីមិនដឹង ឃើញខ្ញុំពុកខ្ញុំលួចប្រាប់ខ្ញុំ
9 អីចឹង។

10 **ស៖** សូមអរគុណ។ អីចឹងខ្ញុំសូមបន្តទៀត។ អំឡុងពេលដែលលោករស់នៅទីនោះ តើមានអ្វី
11 កើតឡើងចំពោះក្រុមគ្រួសារលោកដែរឬទេ នៅពេលនោះ?

12 [១៥:៥៨:០៦]

13 **ឆ៖** បាទ មាន មានកើតឡើងចំពោះក្រុមគ្រួសារខ្ញុំ។ ពេលហ្នឹង ខាងអង្គការ តែខ្ញុំអត់ស្គាល់
14 អង្គការមិនដឹងមួយណា ព្រោះពេលមកដល់ គេដាក់ប្រជុំអីចឹង គេថាខាងអង្គការយើងហ្នឹង បានរៀបចំ
15 ហើយ។ រៀបចំបងប្អូនហ្នឹងលែងឱ្យនៅ គេហៅៗ កម្មសិទ្ធិៗក្រាស់ឃ្លឹក។ ហើយខ្ញុំពេលហ្នឹងដូចអត់
16 យល់ទេអាសាសនាកម្មសិទ្ធិក្រាស់ឃ្លឹកហ្នឹង មិនដឹងគេចង់ផ្តោតសំដៅទៅនិយាយពីរឿងអីទេ។ គេអីចឹងគេ
17 ប្រមូលឱ្យយើងហ្នឹងប្រមូលបាន ប្រមូលឆ្នាំង ចូលៗហូបរួម ហូបបាយរួម បាទ ហូបបាយរួម។ ពេល
18 ហ្នឹងចូលហូបបាយរួមហ្នឹង ក៏ប៉ុន្តែនៅមានបែងចែកទៀត។ ជន១៧មេសា ហ្នឹងមានរោងបាយមួយ
19 ផ្សេង។ ជន១៨មេសា ហ្នឹងមានរោងបាយផ្សេង តែរោងដាំស្ពត់មួយទេ។ តែក្នុងនុងទៅទៀត គេមិនដឹង
20 ជាធ្វើអីទៀត ព្រោះគេអត់ឱ្យអនុញ្ញាតឱ្យយើងចូលទេ។ ឃើញថាក្រោយពេលហូបបាយ បានហូប
21 បាយរួមហ្នឹង ពេលហ្នឹងគេបែងចែកជាក្រុមជាអីហ្នឹងដូចខាងខ្ញុំក្រុមគ្រួសារខ្ញុំហ្នឹង គេបែងចែកជាក្រុម
22 កងចល័តទៅ។

23 [១៥:៥៩:២៥]

24 ក្រោយមកទៀតបានកងឈ្នួបហ្នឹង គេចាប់ខ្ញុំពុកខ្ញុំហ្នឹងចងស្លាបសេកៗបណ្តើរ។ ពេលហ្នឹង
25 ខ្ញុំឃើញជាក់ស្តែង និងច្បាស់នឹងភ្នែកដោយសារខ្ញុំឈរមើលគោ ដៃម្ខាងកាន់ពូថៅ កូនពូថៅមួយ

1 សម្រាប់ដំណើរការ ដៃម្ខាងទៀតកាន់ខ្សែគោ បាទឈរមើលៗអីចឹង។ តែមានចិត្តពុះកញ្ឆោលណាស់ តែ
 2 មិនដឹងទៅជួយរបៀបម៉េច។ ខ្ញុំឈានជើងមួយជំហានដើរបានមួយជំហាន។ ពេលនឹង ឪពុកខ្ញុំនិយាយ
 3 ថា “ខ្ញុំថែរក្សាខ្លួនកូន។ ឪពុកទៅហ្នឹង មិនមែន -- ពុកទៅបែកពីកូនហ្នឹង គឺពុកទៅថ្នាក់លើបន្តទៀត”។
 4 ពេលនោះ ខ្ញុំដូចជាលែងនិយាយអីចេញហើយ ដឹងតែបង្ហូរទឹកភ្នែក។ ពេលហ្នឹង ដែលឃើញទាហាន
 5 ខ្មែរក្រហមហ្នឹង បានវែឪពុកខ្ញុំហ្នឹង បែកក្បាលហូរឈាម ហើយបាននិយាយថា “ពីមុនអ្នែង មាន
 6 បង់បិទ។ ឥឡូវអត់មានទេ មានតែដីខ្សាច់”។ គាត់លើកដីខ្សាច់ហ្នឹង ដាក់បិទ។ ពេលហ្នឹង ខ្ញុំឈររាំង
 7 ហូរទឹកភ្នែកដោយមិនដឹងខ្លួន។ បាទ ខ្ញុំនៅចាំបានប៉ុណ្ណឹង។

8 [១៦:០១:០៤]

9 **ស:** អីចឹងអង្គាល់ហ្នឹង លោកមានចាំបានឬទេ មូលហេតុអ្វីបានជាគេចាប់ឪពុករបស់លោក?
 10 **ឆ:** ខ្ញុំចាំបានអីចេះ ថ្ងៃមួយហ្នឹង ឃើញគេប្រជុំប្រាប់ បាទ ក្រោយពីហូបបាយហើយថ្ងៃល្ងាច
 11 នោះ។ គេប្រកាសថា “ស្តែកចុះឆែកឆេរ ចុះឆែកផ្ទះសម្បែង”។ ពេលនោះ ដែលខ្ញុំមិនបានចាំអារម្មណ៍
 12 ដែរ។ ខ្ញុំក៏ទៅមើលគោនៅកៀនៗផ្ទះហ្នឹង ដល់ពេលហើយអីចឹង ពេលនោះ គេឆែក គេដើរឆែកខាងជន
 13 ១៧មេសាមុន។ ប៉ុន្តែមិនដឹងជាគេសម្គាល់របៀបម៉េចទេ បានជាគេឆែកខាងហ្នឹងមុខ។ ពេលហ្នឹងឆែក
 14 ឃើញអារូបថតរបស់ប៉ាខ្ញុំហ្នឹង គាត់តឹមុយ ដូចថាតឹមុយជាឯកសណ្ឋានជើងទឹក ថតនៅលើកប៉ាល់ៗ
 15 ហ្នឹង ពេលហ្នឹងគេបញ្ជូនគាត់ទៅនៅ គេហៅភូមិឡាំដាំ ខេត្តកោះកុង។ គាត់ថតនៅហ្នឹងៗ។ ដល់ពេល
 16 ហើយអីចឹង គាត់ ទន្ទឹមនឹង មុននឹងបន្តិច មានប្រធានភូមិហ្នឹង គេមកសួរខ្ញុំថា “ឪពុកឯងធ្វើអ្វីៗអីចឹង?
 17 ហើយប្រាប់អីឱ្យច្បាស់មក ចាំអីឱ្យបាយ ឱ្យសាច់ជ្រូក ឱ្យអីយកទៅហូប”។ ពេលហ្នឹង ខ្ញុំឃើញគាត់
 18 ហ្នឹងរាល់អង្គរ មិនដឹងជាប៉ុន្មានកំប៉ុងទេ ដាក់ក្រមា ហើយគាត់ដាក់សាច់ជ្រូកហ្នឹង ឱ្យខ្ញុំឆ្លើយ។
 19 អង្គាល់ហ្នឹង ខ្ញុំថា អត់ទេ ប៉ាខ្ញុំធ្លាក់ស៊ីក្លូៗ។ ខ្ញុំនៅចាំតែស៊ីក្លូតែមួយមុខហ្នឹង។ ដល់គាត់ថាម៉េច ក៏ខ្ញុំថា
 20 នៅស៊ីក្លូដែរ។

21 [១៦:០៣:០៤]

22 ដល់ថ្ងៃមួយទៅ គាត់ថា គាត់ក៏លែងសួរលែងអីទៅ គាត់ក៏ហុចអង្ករហ្នឹងឱ្យទៅ ខ្ញុំក៏រត់យកទៅ
 23 ផ្ទះយកទៅអីទៅ ចែកបងប្អូនដាំហូបអីចឹង។ ថ្ងៃមួយ គេរុះរើអាផ្ទះសម្បែកហ្នឹង ក៏ឃើញរូបថត ដល់
 24 ពេលហ្នឹងគេឃើញរូបថតៗ គេចាប់ទុកខ្ញុំ។ គេទុក ដល់ពេលហើយហ្នឹង គេក៏ចេះតែដៀមដាមៗ។
 25 ភាសាដៀមដាមហ្នឹង ប៉ុន្តែខ្ញុំមិនបានចាំដែរ ដូចថា “មើលកូនអាក្រក់ អានេះប៊ុនកុហកណាស់ មុខឯង

1 នេះ បានសម្តែងពីរបីកំផ្លៀង ប៉ុណ្ណឹងសោះ ចេះកុហក ចេះភូតភរ។ ឆ្អែង ដឹងសង្គមនេះទេ សង្គមនេះ
 2 គឺសង្គមស្អាតស្អំណាស់។ គេគ្មានដូចនៅសង្គមឆ្អែង នាយទុនស្តីណា” និយាយច្រើនណាស់ ហូរហែ
 3 ណាស់ ដែលខ្ញុំមិនអាចរៀបរាប់ពាក្យពិបាកៗហ្នឹង ច្រើនបានច្រើន។ ពេលយប់ឡើងហ្នឹង ក៏ចាំខ្ញុំជាកូន
 4 ក្បត់ កូនអីហ្នឹង គេដាក់ឲ្យខ្ញុំនៅខ្លោះជើង។ យប់ឡើងគេដាក់ខ្លោះជើងខ្ញុំ ហើយគេចេញធ្លាក់ចូលធ្លាក់។
 5 ប្រហែលជាខ្លាំងៗអាទិត្យដែលបានទើបបានគេដោះលែងខ្ញុំនោះ។ ឲ្យខ្ញុំដេកយប់ទៅ មានសេរីភាពមិន
 6 ជាប់ខ្លោះជើងវិញ។ បាទ ខ្ញុំធ្វើពិស្តារបានតែប៉ុណ្ណឹង។

ប្រធានអង្គជំនុំជម្រះ

7
 8 បាទ អរគុណណាស់។ ឥឡូវដល់ពេលនេះហើយ។
 9 បាទ កិច្ចដំណើរការសវនាការថ្ងៃនេះ ដល់ពេលត្រូវសម្រាកហើយ អង្គជំនុំជម្រះប្រកាសផ្អាក
 10 កិច្ចដំណើរការសវនាការសម្រាប់ថ្ងៃនេះ ត្រឹមនេះ។ សវនាការលើកទៅបន្តធ្វើនៅថ្ងៃស្អែក ថ្ងៃព្រហស្បតិ៍
 11 ទី០៦ ខែធ្នូ ឆ្នាំ២០១២ ចាប់ផ្តើមពីម៉ោងប្រាំបួនព្រឹកទៅ។

12 សវនាការនៅថ្ងៃនេះ អង្គជំនុំជម្រះនឹងបន្តស្តាប់សក្ខីកម្មដើមបណ្តឹងរដ្ឋប្បវេណី គឺ ម វ៉ាន់ឌី និង
 13 សាក្សីដែលមានរហស្សនាម TCW-247។ សូមភាគី និងសាធារណជនប្រាប់។

14 លោក គឺ ម វ៉ាន់ឌី ការស្តាប់សក្ខីកម្មរបស់លោក នៅមិនទាន់ចប់នៅឡើយទេ អង្គជំនុំជម្រះនឹង
 15 បន្តធ្វើសវនាការស្តាប់សក្ខីកម្មរបស់លោក នៅថ្ងៃស្អែកទៀត។ ដូច្នេះ អង្គជំនុំជម្រះកោះអញ្ជើញលោក
 16 មកបន្តផ្តល់សក្ខីកម្មនៅថ្ងៃស្អែកទៀត។

17 មន្ត្រីរដ្ឋបាលតុលាការសម្របសម្រួលជាមួយនឹងអង្គភាពគាំពារសាក្សី និងអ្នកជំនាញក្នុងការ
 18 ជូនដើមបណ្តឹងរដ្ឋប្បវេណីរូបនេះវិលត្រឡប់ទៅកាន់ទីកន្លែងដែលគាត់ស្នាក់នៅវិញ ហើយនិងឲ្យអញ្ជើញ
 19 គាត់ត្រឡប់មកកាន់កន្លែងផ្តល់សក្ខីកម្មក្នុងបន្ទប់សវនាការនេះវិញ នៅព្រឹកថ្ងៃស្អែកនៅវេលាម៉ោងប្រាំបួន។

20 បង្គាប់ឲ្យអនុរក្សមន្ត្រីរឃុំយ៉ាង នាំខ្លួនជនជាប់ចោទទាំងបីរូបត្រឡប់ទៅកាន់មន្ត្រីរឃុំយ៉ាងវិញចុះ
 21 ហើយនិងបង្គាប់ឲ្យនាំខ្លួនពួកគាត់ត្រឡប់មកកាន់បន្ទប់សវនាការនេះវិញ នៅព្រឹកថ្ងៃស្អែកឲ្យបានមុន
 22 ម៉ោងប្រាំបួន។ ដោយឡែក លោក អៀង សារី ឲ្យនាំគាត់មកត្រឹមបន្ទប់ឃុំខ្លួននៅខាងក្រោមសាលា
 23 សវនាការនេះ ដែលរៀបចំជាស្រេចនូវឧបករណ៍សោតទស្សន៍ សម្រាប់គាត់អាចចូលរួម និងតាមដាន
 24 កិច្ចដំណើរការសវនាការពីចម្ងាយ។ សម្រាកចុះ។

(សវនាការផ្អាកនៅម៉ោង ១៦:០៦ នាទី)

25